

సంపుటము-XXII

సమావేశము-XI - 14వ శాసన సభ

నంబరు. 1



వెల : రూ. 18-00

23 మార్చి, 2018

శుక్రవారం (పదమూడవ రోజు)

(శక సంవత్సరము-1940

చైత్రము - 6)

ఆంధ్రప్రదేశ్ శాసన సభ కార్యకలాపాలు
**ANDHRA PRADESH
LEGISLATIVE ASSEMBLY DEBATES**

అధికార నివేదిక
OFFICIAL REPORT

విషయ సూచిక

క్రమ సంఖ్య	విషయం	పేజీ నం.
1.	సభ సమావేశం (ఉ.గం. 9.00లకు)	 01-01
2.	వాగ్రూప ప్రశ్నలు - సమాధానాలు	 01-39
3.	స్వల్పవ్యవధి ప్రశ్నలు - సమాధానాలు	 39-42
4.	నిబంధన 74 క్రింద ప్రకటన - చర్చ	 42-60
	1. వంచాయతీ రోడ్ల నిధులకు సంబంధించి	
	2. విశాఖపట్నంలోని ఐటీ కంపెనీలకు భూమి కేటాయింపు మరియు మెన్సర్స్ : ఫ్రాక్లింగ్ టెంపుల్స్ కంపెనీ వారికి భూమి కేటాయింపు గురించి	
5.	నిబంధన 344 క్రింద ప్రకటన - చర్చ (సమ్మిళిత వృద్ధి గురించి)	 60-77
6.	సభ సమక్షంలో ఉంచబడిన పత్రములు	 77-78
7.	ఆర్థిక వడ్డులు సభకు సమర్పణ	 78-79
8.	శూన్యగంట (జీరో అవర్)	 79-81
9.	స్వల్పవ్యవధి చర్చ	 81-129
10.	ఆర్థిక వడ్డులపైన చర్చ మరియు సభచే ఆమోదం	 129-135
11.	సభ వాయిదా (మ. గం. 2.57 ని.లకు)	 135-135

ఆంధ్రప్రదేశ్ శాసన సభ
ప్రధాన అధికారులు

సభాపతి ః డా. కోడెల శివప్రసాదరావు

ఉప సభాపతి ః శ్రీ మండలి బుద్ధప్రసాద్

కార్యదర్శి(ఇంచార్జ్) ః శ్రీ ఎం. విజయరాజు

ఉప కార్యదర్శులు ః శ్రీ పి.బాలకృష్ణమాచార్యులు

నహాయ కార్మదర్ములు ః

శ్రీ వి.వి.సుబ్బారెడ్డి

శ్రీ కె.రాజకుమార్

శ్రీమతి ఆర్.వనితారాణి

శ్రీమతి డా.వై.కామేశ్వరి

శ్రీ ఇ. సంజీవరావు

శ్రీ కె.వెంకటేశ్వరరావు

శ్రీ డి.జగన్మోహన్రావు

శ్రీ బి.ప్రభాకర్రావు

[illegible]

— — —

■

**ఆంధ్రప్రదేశ్ శాసనసభ
వెలగపూడి, అమరావతి
శుక్రవారం 23 వ తేది, మార్చి, 2018**

(14వ శాసనసభ 11వ సమావేశం)

MR.SPEAKER: Now Question Hour. Question No.3751 (111). Minister for Panchayati Raj.

ఎమ్జిఎన్ఆర్ఇజిఎస్లో పనిచేస్తున్న ఫీల్డ్ అసిస్టెంట్లకు కనీస వేతనాలు

ప్రశ్న నెం.3751 (111) శ్రీ పాశం సునీల్ కుమార్, ఎమ్మెల్యే.

గౌరవనీయులైన పంచాయితీరాజ్ మరియు గ్రామీణాభివృద్ధి శాఖామంత్రి గారు దయచేసి ఈ క్రింది సమాచారం తెలియజేస్తారా?

- అ) మహాత్మాగాంధీ జాతీయ గ్రామీణ ఉపాధి హామీ పథకం యొక్క అమలులో క్షేత్ర సహాయకులు ముఖ్యపాత్ర పోషిస్తున్న విషయం వాస్తవమేనా?
- ఆ) అయితే, కనీస వేతనాలు చెల్లించడానికి ఉద్యోగ భద్రతను కల్పించడానికి మరియు పదోన్నతులు ఇవ్వడానికి ప్రతిపాదనలు ఏమైనా ఉన్నాయా?

గౌరవనీయులైన పంచాయితీరాజ్ మరియు గ్రామీణాభివృద్ధి శాఖామంత్రి (శ్రీ నారా లోకేశ్)

- అ) అవునండీ.
- ఆ) 01.01.2018 తేదీ గల నెం.3295 /ఇజిఎస్ (ఎఫ్.ఎ)/2017 సర్క్యులర్ ప్రకారం క్షేత్ర సహాయకుల పారితోషకం పెంచడమైంది. కంప్యూటర్ ఆపరేటర్లు మరియు టెక్నికల్ అసిస్టెంట్లుగా విద్యార్హత మరియు అర్హత కలిగిన క్షేత్ర సహాయకులకు పదోన్నతులు కూడా ఇవ్వడమైనది.

శ్రీ పాశం సునీల్ కుమార్ (గూడూరు): అధ్యక్షా నమస్కారం. సంతోషం అధ్యక్షా పెద్దలు లోకేశ్ బాబు గారు ఈ శాఖకు మంత్రిగా వచ్చినప్పటి నుండి గ్రామ స్థాయి తెవల్లో గ్రాస్ తెవల్లో ఫీల్డ్ అసిస్టెంట్ పాత్ర చాలా చురుకైనది. 2007వ సంవత్సరం నుంచి ఇప్పటివరకు గ్రామాల్లో వాళ్లు ఉపాధి హామీ పనులను చేయిస్తూ, అక్కడ మెటీరియల్ కాంపోనెంట్స్ను పెంచుతూ ప్రతి ఒక్క కార్యక్రమంలో, మరుగుదొడ్ల సర్వే కార్యక్రమం కానివ్వండి, 113వే సర్వే కార్యక్రమం కానివ్వండి, ఇతరత్రా ప్రభుత్వానికి సంబంధించిన ప్రతి కార్యక్రమాల సర్వేలను కష్టపడి చేయిస్తూ గ్రామాలలో పేదలతో కలిసి పని చేస్తున్న యువకులు వాళ్లు. ముఖ్యంగా 10th, Intermediate, Degree చదివిన యువకులు. అదే గ్రామంలో ఉంటూ ఎన్ని రాజకీయ ఒత్తిళ్లు వచ్చినా ఎక్కడా తలోగ్గకుండా గ్రామాభివృద్ధి ద్వేయంగా పేదలతో కలిసి పని చేస్తున్న ఫీల్డ్ అసిస్టెంట్ల విషయంలో గౌరవ మంత్రి గారు ఇప్పుడే చెప్పారు. సర్క్యులర్ నెం.3295 ద్వారా వేతనాలను పెంచామని, ఆ విధంగా పెంచినందుకు మంత్రిగారికి ధన్యవాదాలను తెలియజేస్తున్నాను. ముఖ్యంగా వాళ్లకు ఉద్యోగ భద్రతను కూడా కల్పించాల్సిన అవసరం ఉంది. ఈ పథకం క్రింద నెల్లూరు జిల్లా ప్రథమ స్థానంలో నిలిచింది. ముఖ్యంగా వీళ్ల విషయంలో, గిరిజన ప్రాంతంలో పని చేస్తున్న ఫీల్డ్ అసిస్టెంట్లను స్థానిక పరిస్థితులను బట్టి మార్చుకునే అవకాశం ఇవ్వాలి. అలాగే మండల పరిధిలో గల పంచాయితీలకు బదిలీ చేసే అవకాశం కూడా ఇవ్వాలి. అలాగే ఫిక్షన్ శాలరీ విధానం విషయంలో నిత్యావసర ధరలను ఉద్దేశించి కేంద్ర ప్రభుత్వ పథకంలో పని చేస్తున్న వారిని సుప్రీంకోర్టు ఆదేశాల మేరకు, 7th Pay Commission ప్రకారం వాళ్లకు జీతాలను పెంచాల్సిన అవసరం ఉంది. అలాగే వాళ్లు పేదలతో పని చేయిస్తున్నప్పుడు చెల్లు పుట్టలు కొట్టే దగ్గర పాములు రకరకాలైన ప్రమాదాల వలన వారు చనిపోతే ప్రమాద బీమాను కూడా ప్రస్తుతం రూ.2 లక్షలు పెట్టారు. ఆ రూ.2 లక్షలను మన బడ్జెట్కు అనుకూలంగా కొంత పెంచాల్సిన అవసరం ఉందని మీకు తెలియజేస్తున్నాను. అలాగే వాళ్లకు జియోట్యాగింగ్ చేసేందుకు ఫోన్లిచ్చాము. ఆ ఫోన్ల విషయంలో నెలకు రూ.1250 కట్ చేస్తున్నారు. అట్లా కాకుండా పూర్తిగా గవర్నమెంటే హాన్రెడ్ పర్సెంట్ రాయితీతో ఆ ఫోన్లను ఇచ్చే విధంగా చూడాలని గౌరవ మంత్రి గారిని తమరి ద్వారా కోరుతున్నాను. అలాగే విద్యార్థిగా అనుభవం కలిగిన ఫీల్డ్ అసిస్టెంట్స్ అందరికీ పదోన్నతులు ఇవ్వాలని కోరుతున్నాము. అలాగే ఇటీవలి కాలంలో మునిసిపాలిటీల పరిధిలోకి కొన్ని గ్రామ పంచాయితీలు వస్తున్నాయి. ఆ పంచాయితీల్లో పని చేస్తున్న ఈ ఫీల్డ్ అసిస్టెంట్లను మునిసిపల్ పరిధిలో ఉద్యోగమిచ్చి వారికి ఉద్యోగభద్రతను కల్పించాల్సిన అవసరం ఉంది. వీళ్లు నిత్యం ఎక్కడికి వెళ్లినా, చంద్రన్న బాట సిమెంటు రోడ్లు వేస్తున్నామంటే వీళ్లు క్షేత్ర స్థాయిలో పేదలతో అంత బ్రహ్మాండంగా కలిసిమెలసి పని చేయడం, వాళ్ల అవసరాలను అక్కడ స్థానిక నాయకులతో తీసుకొని ఈరోజు మన ప్రతిష్ఠను, గ్రామాలలో సిమెంటు రోడ్లు కానివ్వండి, అంగన్వాడీ

బిల్డింగ్స్ కానివ్వండి, ఎన్టీఆర్ హౌసింగ్ కానివ్వండి, గవర్నమెంటు ఏ పథకం ప్రవేశపెట్టినా ఆ పథకాలకు వాళ్లందరూ సహకరిస్తున్నారు కాబట్టి, వీళ్ల విషయంలో గౌరవ మంత్రివర్యులు ఆలోచించి, అందరూ పేదవాళ్లు, ఎస్సీ, ఎస్టీ, బీసీ కులాలకు చెందిన పేదవాళ్లు గనుక వాళ్లకు ఖచ్చితంగా సుప్రీం కోర్టు ఆదేశాల ప్రకారం జీతాలను పెంచాల్సిన అవసరం ఉంది. ఇంకా వాళ్ల సేవలను ఉపయోగించుకొని ఈ రాష్ట్రాభివృద్ధికి వాళ్ల యొక్క పూర్తి సహాయసహకారాలను మనం ఉపయోగించుకోవాల్సిన అవసరం ఉంది. కాబట్టి గ్రాస్ లెవల్లో వాళ్లు చేస్తున్న ఆ పనిని ఖచ్చితంగా గుర్తించి వాళ్లకు ఉద్యోగ భద్రతను ఖచ్చితంగా కల్పించాలి. లేకపోతే అందరూ పేదవాళ్లు గనుక అన్యాయమై పోతారు. కాబట్టి వాళ్లందరికీ ఉద్యోగ భద్రతను కల్పించే విధంగా చర్యలు తీసుకోవాల్సిందిగా తమరి ద్వారా గౌరవ మంత్రిగారిని కోరుతున్నాను.

శ్రీ నారా లోకేశ్ (పంచాయతీరాజ్, గ్రామీణాభివృద్ధి, ఇన్ఫర్మేషన్ టెక్నాలజీ, కమ్యూనికేషన్స్ శాఖ మంత్రి): అధ్యక్షా గౌరవ సభ్యులు సునీల్ గారు చాలా అంశాల మీద మాట్లాడటం జరిగింది. 2014 నుండు ఒక్కసారి మీరు చూస్తే, అంటే తెలుగుదేశం పార్టీ అధికారంలోకి రాకముందు, ఫీల్డ్ అసిస్టెంట్లకు ఇస్తున్న ఆలవెన్సీలు రూ.5000 నుంచి రూ.5250 వరకు ఉండేది. దానిని 2016లో రూ.6000 లుగా ఫిక్స్ చేస్తూ మరో రూ.2 వేలను పెర్ఫార్మెన్స్ ఆలవెన్సీగా ఇవ్వడం జరిగింది. అంటే మొత్తం రూ.8 వేలు ఇవ్వడం జరిగింది. నేను మంత్రినైన తర్వాత 01.01.2018 నాటికి ఆ రోజు పెర్ఫార్మెన్స్ ని బేస్ చేసుకొని రూ.7500 నుండి రూ.10 వేల వరకు జీతం వచ్చే విధంగా అవకాశం ఇవ్వడం జరిగింది. ఎవరైతే 7500 నుండి 15000 పని దినాలను చేపిస్తారో వాళ్లకి రూ.7500, అట్లాగే 15 వేల నుండి 25 వేల పని దినాల వరకు ఎవరైతే చేపిస్తారో వారికి రూ.8500, 25 వేల కంటే ఎక్కువ పని దినాలను చేయించిన వారికి రూ.10 వేలను ఇవ్వడం జరుగుతోంది. అంతేకాకుండా టెలిఫోన్ కి అయ్యే ఖర్చు నిమిత్తం రూ.300, టీఏ రూ.500 అలాగే చిన్న చిన్న ఖర్చులు జిరాక్స్ గానీ అలాంటి ఖర్చుల నిమిత్తం ఇంకొక రూ.50 తెలుగుదేశం ప్రభుత్వం ఇస్తోంది. అంతేకాకుండా ఈరోజు అర్జున్ అసిస్టెంట్లు ఎవరైతే ఉన్నారో వారికి ఈ మూడు నెలల్లో ఇప్పటికే 75 మందికి టెక్నికల్ అసిస్టెంట్లుగా, మరో 47 మందిని కంప్యూటర్ ఆపరేటర్లుగా పదోన్నతులు ఇవ్వడం జరిగింది. అంతేకాకుండా వీళ్లలో ఎవరైనా చనిపోయినట్లయితే రూ.2 లక్షలు ఇవ్వడం జరుగుతోంది. ఇప్పుడు ఇన్సూరెన్స్ పెట్టాలని కూడా నిర్ణయించాము. ఏప్రిల్ నెలలో కనీసం రూ.5 లక్షలు ఇవ్వాలనేది ముఖ్యమంత్రి గారి నిర్ణయం. ఆ దిశగా మేము ముందుకెళుతున్నాము. ఇంకొక మునిసిపాలిటీలకు కొన్ని గ్రామ పంచాయితీలు ఎటాచ్ అయినప్పుడు వాళ్లందరినీ ఆటోమేటిక్ గా అక్కడ నుంచి ఆ మునిసిపాలిటీ చుట్టుప్రక్కల ఉన్న

పంచాయితీలకు వాళ్లను మార్పులు చేర్పులు చేసే బాధ్యతలను తీసుకుంటాము. వాస్తవంగా ఈరోజు ఫీల్డ్ అసిస్టెంట్లు లేకపోతే గ్రామాల్లో పని జరగడానికి అవకాశం లేదు. చాలా అద్భుతంగా పని చేస్తున్నారు. ఈరోజు తెలుగుదేశం పార్టీ అధికారంలోకి వచ్చిన తర్వాత ఇప్పటికి 16 వేల కిలో మీటర్ల సిసి రోడ్లను నిర్మించాము. దాని క్రెడిట్ మా పంచాయితీరాజ్ ఇంజనీరింగ్ శాఖకు మరియు ఫీల్డ్ అసిస్టెంట్లకే దక్కుతుంది. మరొక రెండుమూడు విషయాలను కూడా గౌరవ సభ్యులు ప్రస్తావించడం జరిగింది. వారికి ఇస్తున్న ఫోన్ విషయంలో కూడా హనైడ్ పర్సెంట్ సబ్సిడీ ఇస్తే బాగుంటుందని గౌరవ సభ్యులు సునీల్ గారు కోరడం జరిగింది. అదే విధంగా 7th Pay Commission ప్రకారం ఇవ్వాలని కూడా కోరారు. ఇవన్నీ కూడా మేము తప్పనిసరిగా పరిశీలించి ముందుకెళతాము. Thank you.

రాష్ట్రంలో పేదరిక నిర్మూలన

ప్రశ్న నెం.3626 (112) శ్రీ మోదుగుల వేణుగోపాలరెడ్డి, ఎమ్మెల్యే.

గౌరవనీయులైన సెర్స్, మహిళా సాధికారత, శిశు సంక్షేమం, దివ్యాంగులు మరియు సీనియర్ సిటిజన్ల సంక్షేమ శాఖామంత్రి గారు దయచేసి ఈ క్రింది సమాచారం తెలియజేస్తారా?

- అ) దారిద్ర్య రేఖకు దిగువున జీవిస్తున్న కుటుంబాల జిల్లా వారి వివరాలేమిటి?
- ఆ) దారిద్ర్య నిర్మూలన కోసం జిల్లాలకు ప్రత్యేక ఆర్థిక సహాయం అందించడమైందా? అయితే ఆ వివరాలేమిటి?
- ఇ) పేద జిల్లాలకు ప్రత్యేక ప్యాకేజీ సమకూర్చడానికి ప్రభుత్వం పరిశీలిస్తుందా? అయితే ఆ వివరాలేమిటి? లేనట్లయితే, జిల్లాలలో అసమానతలను తొగించడానికి ప్రతిపాదిత ప్రభుత్వ విధానం ఏమిటి?

గౌరవనీయులైన సెర్స్, మహిళా సాధికారత, శిశు సంక్షేమం, దివ్యాంగులు మరియు సీనియర్ సిటిజన్ల సంక్షేమ శాఖామంత్రి గారి తరపున గౌరవ ఆర్థిక శాఖామంత్రి (శ్రీ యనమల రామకృష్ణుడు)

- అ) ప్రణాళిక కమిషన్ ప్రకారంగా 2011-12లో దారిద్ర్యరేఖకు దిగువున జీవిస్తున్న ప్రజలు 9.2 శాతంగా అంచనా వేయడమైంది. అయితే జిల్లా వారి దారిద్ర్యం గురించి డేటా లభ్యంగా లేదు.
- ఆ) పేదరిక నిర్మూలన కోసం జిల్లాలకు ఇచ్చిన ప్రత్యేక ఆర్థిక సహాయం ఏమి లేదు.
- ఇ) రేషన్ సరఫరా, ఎన్టీఆర్ భరోసా పెన్షన్ పథకం, చంద్రన్న బీమా, బలహీన వర్గాలకు సబ్సిడీ ఋణాలు, మహిళా స్వయం సహాయక గ్రూపులకు వడ్డీలేని బ్యాంకు ఋణాలు, నైపుణ్య అభివృద్ధి సంస్థ శిక్షణలు వంటి అనేక సంక్షేమ పథకాలను ప్రభుత్వం అమలుపరుస్తున్నది.

శ్రీ మోదుగుల వేణుగోపాలరెడ్డి (గుంటూరు పశ్చిమం): అధ్యక్షా మంత్రిగారు గౌరవ మాన్యముఖ్యమంత్రి గారితోటి రెండు వారాల క్రితం మల్టీ డైమెన్షనల్ పావర్టీ ఇండెక్స్ అని ఒకటి రిలీజ్ చేశారు. They have categorically mentioned still 21% of the people are living the below poverty line. కానీ ఇక్కడ సమాధానంలో 9.2 పర్సెంట్ అని చెప్పారు. అంటే What is the Parameters of deriving especially State planning commission, the collaboration with the "Oxford" one of the famous University, Oxford University OPHI (Oxford Poverty and Human Development). ఇటువంటి వాళ్లతో కలిసి చేసిన సర్వేని గౌరవ ముఖ్యమంత్రి గారు ప్రకటించినప్పుడు చాలా ఆసక్తికరమైన సంఘటనలు ఈ రాష్ట్రంలో వినిపించాయి.

9.10 AM

కలిసి చేసినటువంటి సర్వే. గౌరవ ముఖ్యమంత్రి గారు అనౌన్స్ చేసినప్పుడు చాలా ఆసక్తికరమైనటువంటి సంఘటనలు ఈ రాష్ట్రంలో ఏర్పడ్డాయి. అయితే, మరి ఈ రోజున 2005-06 సంవత్సరంలో 46% ఉన్నటువంటి poverty was drastically brought down to 21% in 2016-17. But, ఈరోజు మంత్రి గారు చెబుతున్నటువంటి version ప్రకారం 9.2 % is still under the poverty line. Is 21% correct or 9.2%? And more over, మంత్రి గారు ఏమని చెబుతున్నారు, మా దగ్గర district wise statistics లేవంటున్నారు. But, State ఒక యూనిట్ గా తీసుకున్నప్పుడు, రాష్ట్రంలో ఉన్నటువంటి B.P.L. families adopt చేసేటప్పుడు District level లో ఎట్లా ఉంటుంది? మళ్ళీ ఈరోజున M.P.I. ఇచ్చినటువంటి దాంట్లో 13 జిల్లాల ఇండెక్స్ చాలా క్లియర్ గా ఇచ్చారు. ఈ రోజు రాష్ట్రంలో అధోగతి పాలౌతున్నటువంటి కర్షులు జిల్లా విజయనగరం జిల్లా వెనుకబడి ఉన్నాయని అన్నారు. ఇంకొకటి ఏమిటంటే, శ్రీకాకుళం జిల్లా, విజయనగరం జిల్లా రెండు జిల్లాలు వెనుకబడి ఉంటే శ్రీకాకుళం జిల్లా richest గా Below Poverty Line లో ఉన్నటువంటి నాలుగవ ప్లేస్ లో ఉంది. విజయనగరం శ్రీకాకుళం జిల్లాకు ప్రక్కనే ఉన్నటువంటి జిల్లా 13 వ ప్లేస్ లో ఉంది. అంటే, What are the parameters of State Planning Commission and what are the parameters that have been adopted? మాకు చాలా డౌట్ ఉంది. అయితే, అదే మాదిరి ఇంకొకటి మా గుంటూరు జిల్లాకు ఒకే రకమైనటువంటి పెన్షన్స్ ఇస్తున్నారు. శ్రీకాకుళం జిల్లాకు ఒకే రకమైన పెన్షన్స్ ఇస్తున్నారు. నిజమైనటువంటి బి.పి.ఎల్. ఫ్యామిలీస్ కనుక సఫర్ అవుతుంటుంటే మీరిచ్చేటటువంటి ప్రభుత్వ స్కీమ్స్ లో ఈరోజు ఇవన్నీ కూడా ఏమిటంటే, (N.S.A.P.) National Social Assistance Programme కు లోబడి పనిచేస్తోందా. ఎందుకంటే మాకు సెర్ప్ గానీ, మెప్పా గానీ అంతా కూడా రూరల్ ఏరియా పావర్టీ వైపే దృష్టి సారిస్తున్నప్పుడు అర్బన్ ఏరియా పావర్టీకి మీరు ఏమి బెనిఫిట్స్ ఇస్తున్నారు? ఈరోజు మీ ఇండెక్స్ ప్రకారం M.P.I. అనేటటువంటిది ఎందుకంటే, ఇది చాలా ఇంపార్టెంట్ క్వశ్చన్. చాలా misuse అవుతోంది. ఒక ప్రక్కన్నేమో Below Poverty Line families తగ్గుతున్నాయని అంటున్నారు. మరో ప్రక్క రేషన్ కార్డుల్లోనేమో పబ్లిక్ పెరుగుతోంది. అందుకనే మంత్రి గారి సమాధానంతో I am totally dissatisfied. ఎందుకంటే, దీని గురించి గానీ

చెప్పకపోయినట్లైతే రాబోయే రోజుల్లో ఈ యొక్క వెల్ఫేర్ స్కీమ్స్ అన్యాయక్రంతమవుతాయి. నిజమైనటువంటి పేదవాడికి దక్కవేమోననేటటువంటి భయం నాలో ఉంది కాబట్టి ఈ యొక్క ఇండెక్స్ మాకందరికీ ఇవ్వండి. ఏదైతే M.P.I. చేసిందో ఆ వివరాలను సభ్యులందరికీ ఒక కాపీ ఇస్తే, దాన్ని మేం కూడా రివైజ్ చేసుకుని నిజమైనటువంటి సర్వే జరిగిందనే భావనకు వస్తాం. ఎందుకంటే, 43 వేల మంది ఫ్యామిలీస్ ను సర్వే చేయించాల్సిఉండగా, 12 వేల ఫ్యామిలీస్ ను సర్వే చేశారు. అందుకనే, ఈ పారామీటర్స్ multi scrutiny level లో ఉందా అని నేను అడుగుతున్నాను. మంత్రి గారికి నేను ఏదైతే చెప్పానో ఆ అంశాలను మంత్రి గారు స్పష్టమైన వైఖరితో fixing of the B.P.L. families ను స్పష్టంగా ఉండకపోతే మటుకు ప్రభుత్వ సంక్షేమ స్కీమ్స్ అన్యాయక్రంతమవడానికి వీలుంటుందనే భావనతో మాత్రమే నేను చెబుతున్నాను.

మిస్టర్ స్పీకర్: రవికుమార్ గారూ..

శ్రీ గొట్టిపాటి రవికుమార్ (అద్దంకి): అధ్యక్షా, మీ ద్వారా మంత్రి గారి దృష్టికి తీసుకువస్తున్నాను. కేవలం 9.2% గానే ఇవాళ మంత్రి గారిచ్చిన సమాధానంలో దారిద్ర్యరేఖకు దిగువనున్న కుటుంబాలని చెబుతున్నారు. దాదాపు మనకు తెల్లరేషన్ కార్డులు రాష్ట్రంలో దాదాపు 1 కోటి 92 లక్షల మందికి ఇవాళ తెల్ల రేషన్ కార్డులు ఉన్న సంగతిని కూడా ఒకసారి గమనించాలి. అదే విధంగా మనకు జిల్లా వారీగా డేటా కూడా లేదని చెప్పి చెబుతున్నారు. మనం ఇవాళ e.governance నుంచి Real Time Governance దాకా వెళ్లడం కూడా జరిగింది.

అధ్యక్షా, మనకు జిల్లా వారీగా డేటా మాత్రం లేకపోతే గౌరవ ముఖ్యమంత్రి గారు ఏ కల అయితే సాకారం కావాలన్నారో ప్రతి కుటుంబానికి పది వేల రూపాయల ఆదాయం రావాలని అన్నారు. ఈ ఇన్ఫర్మేషన్ ప్రతి జిల్లాకు లేకపోతే కనుక మనం ఏ విధంగా ముందుకు వెళ్లగల్గుతాం! ఆ విషయాన్ని మీ ద్వారా గౌరవ మంత్రి గారి దృష్టికి తీసుకువస్తున్నాను.

అదే విధంగా ముఖ్యంగా మూడవ ప్రశ్నకు సమాధానంగా చెబుతూ, రేషన్ కార్డులు గానీ, ఎస్.టి.ఆర్.భరోసా గానీ, చంద్రన్న బీమా యోజన పథకం వంటి తదితరాలు మంచి కార్యక్రమాలను పెట్టామని చెబుతున్నారు. ప్రకాశం జిల్లా లాంటి వెనుకబడిన జిల్లాలు మిగతా జిల్లాలతో పాటు మా ప్రక్కనే ఉన్న గుంటూరు మరియు నెల్లూరు జిల్లాలు పూర్తిగా అభివృద్ధిలో ముందుకు వెళ్తున్నాయి. కానీ, మా జిల్లా అయితే పూర్తిగా వెనుకబడి ఉంది. మేం మీ ద్వారా అడుగుతున్నదేమిటంటే, టెంపరరీ రిలీఫ్ గా కాకుండా పర్మనెంట్ గా రిలీఫ్ మా జిల్లాలో ఉన్న ప్రజలు మిగతా జిల్లాలతో సమాంతరంగా ముందుకు రావాలంటే పర్మనెంట్ గా అసెట్స్ క్రియేట్ చేయాలి. ముఖ్యంగా ఎప్పటి నుంచో చిరకాల

కాంక్షగా మిగిలిపోయిన రామయ్యపట్నం పోర్ట్ లాంటి పోర్టులను కనుక జిల్లాకు తీసుకువచ్చినట్లైతే జిల్లాలో ఉన్న ఎక్కువశాతం మందికి ఉపాధి కల్గుతుంది.

అదే విధంగా కనిగిరి ప్రాంతంలో NIMZ (National Investment & Manufacturing Zone) ను ఏర్పాటుచేశారు. గత నాలుగు సంవత్సరాల కాలంలో నిష్ఠకు ఏర్పాటుకు గానూ, అక్కడ ఇండస్ట్రీస్ ఏర్పాటుకు గానీ National Investment & Manufacturing Zoneకు నిధులను కేంద్ర ప్రభుత్వం కేటాయిస్తుందని తద్వారా మా జిల్లాలో చదువుకున్న విద్యార్థులకు, పేదలకు ఉపాధి దొరకుతుందని మేం ఎంతగానో ఆశించాం. కేంద్ర ప్రభుత్వం నుంచి కూడా బడ్జెట్ లో కనీసం ఒక్క రూపాయి కూడా కేటాయించకపోవడం వల్ల మా జిల్లా ప్రజానీకం నిరాశ చెందారు. మేం అడిగేదేమిటంటే, ఇప్పుడు రాష్ట్రంలో ఉన్న అన్ని జిల్లాల కంటే ప్రకాశం జిల్లా వెనుకబడి ఉంది. వెనుకబడిన జిల్లా ఏదంటే ప్రకాశం జిల్లా అని చెప్పక తప్పదు. ఎందుకంటే, ఒక ప్రక్క కేంద్ర ప్రభుత్వం రాష్ట్రంలో ఏడు జిల్లాలను వెనుకబడిన జిల్లాలుగా గుర్తించింది. కేవలం ఒక్క ప్రకాశం జిల్లాను మాత్రమే వదిలివేసింది. కనుక ప్రకాశం జిల్లాను కూడా మిగతా జిల్లాలతో సమానంగా అభివృద్ధిలోకి తీసుకురావడం కోసం కేంద్ర ప్రభుత్వం, రాష్ట్ర ప్రభుత్వం ఇతోధికంగా సహాయ సహకారాలను అందించి మా జిల్లా ప్రజలకు ఎటువంటి ఇబ్బంది లేకుండా చూస్తారని తమరి ద్వారా గౌరవ మంత్రి గారిని ప్రార్థిస్తున్నాను.

మిస్టర్ స్పీకర్: మినిస్టర్ గారూ..

శ్రీ యనమల రామకృష్ణుడు (ఆర్థిక, ప్రణాళిక, వాణిజ్య పన్నులు, శాసనసభా వ్యవహారాల శాఖ మంత్రి): అధ్యక్షా, గౌరవ సభ్యులు శ్రీ గొట్టిపాటి రవికుమార్ గారు అడిగిన అంశానికి సంబంధించిన వివరణను మొన్ననే నేను చెప్పాను. ప్రకాశం జిల్లాను కూడా backward districts జాబితాలో చేర్చడానికి గానూ కేంద్ర ప్రభుత్వానికి లెటర్ కూడా ప్రభుత్వం తరపున వ్రాయడం జరిగిందని నేను మొన్ననే చెప్పడం జరిగింది. అదే విధంగా గౌరవ సభ్యులు శ్రీ మోదుగుల వేణుగోపాల రెడ్డి గారూ చాలా డీటైల్డ్ గా స్టడీ చేసినట్లున్నారు. చాలా డీటైల్డ్ గా చెప్పారు. అయితే, బైఫర్ కేషన్ అవ్వకముందు ఈ పావర్టీ లైన్ అనేటటువంటిది కేంద్ర ప్రభుత్వం పరిధిలోని ప్లానింగ్ కమిషన్ చేసింది. చేయించినప్పుడు మూడు different organizations మూడు different figures ఇచ్చారు. దాంట్లో టెండుల్యర్ కమిషన్ వారిచ్చినటువంటి poverty line ఏదైతే ఉందో, అది మన స్టేట్ కు సంబంధించినంత వరకు 9 plus ఉందనేటటువంటిది మనకు అర్థమవుతుంది. అయితే, అది కంబైన్డ్ స్టేట్ లో ఉన్నటువంటి ఫిగర్. బైఫర్ కేషన్ అయిన తరువాత ఈ పావర్టీ గురించి కేంద్ర ప్రభుత్వం

లెవెల్లో గానీ, స్టేట్ గవర్నమెంట్ లెవెల్లో గానీ ఇప్పటి వరకు కూడా ఏది చేయలేదు. అయితే, గౌరవ సభ్యులు చెప్పేది Multi Dimensional Survey Index ఏదైతే Oxford University వాళ్లు చేశారో అది వేరు అదే విధంగా గవర్నమెంట్ ఆఫ్ ఇండియా వాళ్లు చేసేటటువంటి పావర్టీ లైన్ వేరు. Government of India తరపున టెండుల్కర్ కమిషన్ చేసింది ఏమిటంటే, only income based poverty line. Income based అంటే ఎంత ఆదాయం వీటికి వస్తుందనే దాని మీద ఒకే ఒక్క పారామీటర్ తీసుకుని చేసేటటువంటిది అది వేరు. రీసెంట్గా మేం read చేసింది ఇంకా దీన్ని officialise చేయాలి. రిలీజ్ చేశారు. అంటే Multi Dimensional Survey ప్రకారంగా, మల్టీ డైమెన్షియల్ సర్వే అంటే ఒకటి కాదు. దీంట్లో తీసుకున్నటువంటి ఐటమ్స్ చూస్తే ఎడ్యుకేషన్ తీసుకున్నారు, హెల్త్ తీసుకున్నారు అదే విధంగా ప్రజల యొక్క well being తీసుకున్నారు. Zero hunger తీసుకున్నారు. అదే విధంగా affordable and clean energy తీసుకున్నారు, అదే విధంగా clean water and sanitation తీసుకున్నారు, sustainable cities and communities తీసుకున్నారు. Affordable clean energy ని తీసుకున్నారు. అదే విధంగా no poverty ని తీసుకున్నారు. దీనికి బేసిక్గా వీళ్లు తీసుకున్నది education, health and living standards తీసుకున్నారు. ఏదైతే Oxford University వాళ్లు, (OPHI) ఏదైతే వాళ్లు చేశారో, ఈ Multi Dimensional Poverty Line ను తీసుకున్నారో, వాళ్లు తీసుకున్నటువంటిది various factors అయినటువంటి Health, Education వంటి వాటినన్నింటిని కూడా తీసుకుని, well being తీసుకుని వాళ్లు ఎస్టిమేట్ చేశారు. దాని ప్రకారంగా మనం చూసినట్లైతే ప్లానింగ్ డిపార్ట్మెంట్ ద్వారా మనం సర్వే చేయించుకున్నాం. దాని ప్రకారంగా చూస్తే, State Level poverty 21% ఉంది. అదే విధంగా రూరల్ 22% ఉంది. అర్బన్ 19% ఉంది. అదే విధంగా social category wise చూస్తే, State 21%, ఎస్సీలు 24%, ఎస్టీలు 31%, ఓ.బి.సి. 21%, జనరల్ 16%. అందుచేత ఈ ఫిగర్స్ ఉన్నాయి. జిల్లాలవి కూడా ఉన్నాయి. బహుశా గౌరవ సభ్యుల దగ్గర కాపీ ఉండనే ఉంటుంది. లేకుంటే ఇంత డీటైల్డ్గా అడిగి ఉండరు. ఆయన దగ్గర కాపీ కనుక లేకపోతే వారికి ఇస్తాం. అలాగే మిగతా సభ్యులకు కూడా ఈ కాపీలు ఇస్తాం.

అదే మాదిరిగా జిల్లాల వారీగా డేటా తీశారు. ఆ జిల్లాల్లో highest poverty ఉన్నటువంటి జిల్లా కడప. తరువాత ప్రకాశం జిల్లా కూడా ఉంది. Above State average ఉన్నాయి. నాలుగైదు జిల్లాలున్నాయి. Above State average ఉన్నటువంటి వాటిని మనం చూస్తే, ప్రకాశం, విశాఖపట్టణం,

అనంతపురం, కర్నూలు, విజయనగరం జిల్లాలు. అందుచేత ఈ సర్వే ప్రకారం అంటే, Multi Dimensional survey ప్రకారంగా State poverty ratio చూస్తే 21%. అదే విధంగా ప్లానింగ్ కమీషన్ ఇప్పుడు లేదనుకోండి. నీతి అయోగ్ ఉంది. అందుచేత, Government of India ఇప్పుడున్నటువంటి as on today, existence లో ఉన్నది combined State కు 9 plus %. అందుచేత, రూరల్ అర్బన్ కూడా తేడా ఉంది. ఏది ఏమైనప్పటికీ కూడా ఇప్పుడు మనం బైఫర్ కేట్ అయిన తరువాత అది ప్లానింగ్ కమీషన్ Government of India యొక్క ఆ పావర్టీ రేషియోను మనం ఇప్పుడు తీసుకోలేం. అందుచేత మన పాపులేషన్ వేరు, తెలంగాణ రాష్ట్ర పాపులేషన్ వేరు. అందుచేత Multi Dimensional survey ను కూడా మనం బేస్ చేసుకున్నాం. ఏది ఏమైనప్పటికీ కూడా ఈ రాష్ట్రంలో ఉన్నటువంటి ప్రధానమైన అంశం పేదరిక నిర్మూలన అనేదే ముఖ్యం. అదే విధంగా సమతూల్యత అనేటటువంటిది కూడా ముఖ్యం. అందుకనే మనం ప్రవేశపెట్టినటువంటి ఈ సంవత్సరం బడ్జెట్ కూడా చూస్తే దాదాపు రూ. 68 వేల కోట్ల వరకు కూడా వెల్ఫేర్ స్కీమ్స్ కు ఇచ్చాం. ఈ సంవత్సరం ప్రత్యేకంగా మరో 35 స్కీమ్స్ అదనంగా welfare schemes ను ప్రభుత్వం చేపట్టడం జరుగుతోంది. దానికి రూ. 5 వేల కోట్ల రూపాయలు మళ్ళీ ఖర్చు పెడుతున్నాం. అందుచేత ఈ ప్రభుత్వం యొక్క లక్ష్యం ఈ రాష్ట్రం Poverty free State గా ఉండాలనేటటువంటి ఉద్దేశంతో 2022 వ సంవత్సరంనాటికి వీలైనంత వరకు కూడా పావర్టీ లేనిరాష్ట్రంగా తీర్చి దిద్దడానికి గౌరవ ముఖ్యమంత్రి గారు ప్రయత్నం చేస్తున్నారు.

9.20 AM

MR. SPEAKER: Question No. 3862, Minister for Irrigation.

పత్తిపాడు నియోజకవర్గంలో కాలువల తవ్వకం

ప్రశ్న నెం. 3862 (113)

శ్రీ వరుపుల సుబ్బారావు, ఎం.ఎల్.ఏ.

గౌరవనీయులైన జలవనరుల అభివృద్ధి శాఖ మంత్రిగారు దయచేసి ఈక్రింది సమాచారం తెలియజేస్తారా;

- అ) పత్తిపాడు నియోజకవర్గంలోని పత్తిపాడు మండలంలో గల చంద్రబాబు సాగర్ నుండి నీటిని సరఫరా చేయడానికి ఇప్పటివరకు తవ్విన కాలువల సంఖ్య ఎంత;
- ఆ) ఇంకా తవ్వల్సివున్న కాలువల సంఖ్య ఎంత;
- ఇ) కాలువలను శీఘ్రంగా తవ్వడానికి ఏవైనా చర్యలను తీసుకోవడమయిందా?

గౌరవనీయులైన జలవనరుల అభివృద్ధి శాఖ మంత్రిగారు (శ్రీ దేవినేని ఉమా మహేశ్వరరావు):

- అ) సాగుకోసం నీటిని సరఫరా చేయడానికి చంద్రబాబు సాగర్ (ధారకాల్వ ప్రాజెక్టు) క్రింద కుడి ప్రధాన కాలువను 0.00 కి.మీ. నుండి 1.10 కిలోమీటర్ల వరకు తవ్వడమయింది.
- ఆ) 1.10 కి.మీ. నుండి 2.20 కిలోమీటర్ల వరకు కుడి ప్రధాన కాలువను మరియు 0.00 కి.మీ. నుండి 12.20 కిలోమీటర్ల వరకు ఎడమ ప్రధాన కాలువను ఇంకా తవ్వవలసి ఉంది.
- ఇ) మొదటగా 2001 వ సంవత్సరంలో నాబార్డు నిధులతో రూ. 932 లక్షల మేరకు పనిని మంజూరు చేయడమయింది. రూ. 662.52 లక్షల వ్యయాన్ని ఖర్చుచేయడమయింది. నాబార్డు - ఆర్ ఐ డి ఎఫ్ - ట్రెండ్ -VI కాలం ముగిసిపోయింది. మిగిలిన పనిని రాష్ట్రప్రభుత్వ నిధులతో చేపట్టవలసి ఉంది. మిగిలిన పనులకోసం అంచనాను రూపొందించడమవుతున్నది.

శ్రీ వరుపుల సుబ్బారావు (ప్రత్తిపాడు): అధ్యక్షా, ధన్యవాదాలు. 2002 సంవత్సరంలో ప్రారంభించిన చంద్రబాబు సాగర్ ప్రాజెక్టు పనులు 2004 సంవత్సరానికి పూర్తయ్యాయి. అప్పటినుంచి ఇంతవరకూ కూడా కాలువలు పూర్తిస్థాయిలో త్రవ్వకపోవడం వల్ల 8 గ్రామాలకు సంబంధించిన రైతులు పంటలు పండించుకోలేని పరిస్థితి ఏర్పడింది. ఫిబ్రవరి నెలలో జలవనరుల అభివృద్ధి శాఖ మంత్రిగారు మా జిల్లాకు వచ్చినపుడు ఈ విషయాన్ని ఆయన దృష్టికి తీసుకెళ్లడం జరిగింది. ఇంతవరకూ దీనిలో ఒక చిన్న టెక్నికల్ పాయింట్ ఉంది. పుష్కర ఎత్తిపోతల పథకం ఈ ఎనిమిది గ్రామాలనుంచి వెళుతుంది. కానీ, మిగిలిన భూములకు ఈ పుష్కర్ నీరు ఇమ్మంటే, చంద్రబాబుసాగర్లో ఆయకట్టు ఉంది కాబట్టి మీకు ఈ నీరు ఇవ్వడానికి అవకాశం లేదని వారు కూడా పుష్కర ఎత్తిపోతల పథకం ద్వారా ఇచ్చేటటువంటి అవకాశం లేకుండా చేస్తున్నారు. చంద్రబాబుసాగర్ నుంచి కాలువలు లేక, నీరు రాక పంటలు లేకుండా పోతున్నాయి. ఈ పుష్కర ఎత్తిపోతల పథకం నీరు అదే గ్రామానికి ఆ పక్క రైతులకు వస్తే కూడా చంద్రబాబుసాగర్ ఆయకట్టులో ఉందని వారికి కూడా నీరు ఇవ్వడానికి లేదని అక్కడ చెబుతున్నారు. ప్రధానంగా, ఈ ప్రాజెక్టుపై సుమారు రూ. 9 కోట్లు ఖర్చుచేయడం జరిగింది. సుమారు 4938 ఎకరాలకు సాగునీరు ఇచ్చే రిజర్వాయరును ముఖ్యమంత్రి గారి పేరుమీద ఆనాడు ప్రారంభించడం జరిగింది. కానీ, ఇంతవరకూ రైతులకు పూర్తిస్థాయిలో నీరిచ్చే అవకాశం లేదు. ఏమాత్రం అవకాశమున్నా నిధులు కేటాయించి రాబోయే జూన్,

జూలై నెలల్లోపు అక్కడున్న రైతులకు నీరిచ్చే ప్రయత్నం చేయాలని తమరిద్వారా ప్రభుత్వాన్ని కోరుతున్నాను.

మిస్టర్ స్పీకర్: మంత్రి గారూ.....

శ్రీ దేవినేని ఉమామహేశ్వర రావు (మైలవరం): అధక్షా, సుమారు 4938 ఎకరాలు ఈ ధార కాల్య ప్రాజెక్టుకు కితుమూరిపేట గ్రామం వద్ద సుమారు రూ. 9.32 కోట్లు మంజూరైనాయి. దాదాపు 86 ఎం.సి.ఎఫ్.టి. నీరు నిలబెట్టుకోవచ్చు. ఇది 12.63 చదరపు కిలోమీటర్లు విస్తీర్ణంలో ఉంది. సుమారు 8 గ్రామాలు పెద్దిపాలెం, పొదురుపాక, కె.కొత్తపల్లి, సర్వవరం, గజ్జినపూడి, కొత్తూరు, ఒమ్మంగి, పోతులూరు మొదలైన గ్రామాలన్నింటికీ కూడా నీరు వెళ్లే అవకాశముంది. 49.92 ఎకరాల భూమిని రైతులనుంచి సేకరించాము. దానికి సంబంధించి స్థానిక శాసనసభ్యులు సుబ్బారావు గారు కూడా శ్రద్ధపెట్టి ఆ భూసేకరణ సమస్యలన్నీ కూడా పరిష్కారం చేస్తూ ఉన్నారు. మొన్ననే నేను ఆ ప్రాంతానికి వెళ్లి ఎస్టిమేట్లన్నీ చేయించాలని అధికారులకు ఆదేశాలివ్వడం జరిగింది. ఈ 4 ప్యాకేజీలకు సుమారు 5 కోట్ల వరకూ ఖర్చవుతుందని అధికారులు మాకు పంపించారు. తప్పకుండా ఈ 2 నెలల్లో ఆ కార్యక్రమాలన్నీ కూడా చేపట్టి రాబోయే జూన్, జూలై నాటికి ఆ ప్రాంతానికి నీరిచ్చే విధంగా అన్ని రకాల చర్యలు తీసుకుంటామని మీద్వారా సభ్యులకు తెలియజేస్తున్నాను.

MR. SPEAKER: Question No.3600 (114) postponed at the request of the Member.

Question No. 3790, Minister for Roads and Buildings.

ఆత్మకూరు - శ్రీశైలం రోడ్డు విస్తరణ

ప్రశ్న నెం. 3790 (115)

శ్రీ ఎస్.వి.మోహన్ రెడ్డి, ఎం.ఎల్.ఎ.

గౌరవనీయులైన రోడ్డు మరియు భవనాలశాఖ మంత్రిగారు దయచేసి ఈ క్రింది సమాచారం తెలియజేస్తారా ;

- శ్రీశైలం నుండి ఆత్మకూరు వెళ్లడానికి సింగిల్ లేన్ రోడ్డు మాత్రమే ఉన్నందున ప్రజలు తీవ్ర ఇబ్బందులు పడుతున్న విషయాన్ని ప్రభుత్వం దృష్టికి తేవడమయిందా ;
- అయితే, సదరు రోడ్డును డబుల్ లేన్ రోడ్డుగా విస్తరించేందుకు ప్రభుత్వం వద్ద ఏదైనా ప్రతిపాదన ఉందా ;

ఇ) సదరు పనులను ఎప్పటిలోగా ప్రారంభించడమవుతుంది?

గౌరవనీయులైన రోడ్డు మరియు భవనాలశాఖ మంత్రి (శ్రీ సి.హెచ్.అయ్యన్నపాత్రుడు):

అ) అవునండీ. 121.04 కి.మీ. ఆత్మకూరు - శ్రీశైలం రోడ్డులో 44.6 కి.మీ. (ఆత్మకూరు మరియు డోర్నాల మధ్య)లు సింగిల్ లేన్ రోడ్డుగా ఉంది.

ఆ) అవునండీ. భారత్ మాల క్రింద ఆత్మకూరు నుండి ఎన్.హెచ్. -340 సి లో డోర్నాల సెక్షన్ వరకు ఇరుప్రక్కల కాలిబాటలతో రెండులైన్ల రోడ్డుకు విస్తరించడానికి భారత జాతీయ రహదారుల ప్రాధికార సంస్థ (ఎన్.హెచ్.ఎ.ఐ.) ప్రతిపాదించింది.

ఇ) భూసేకరణ పురోగతిలో ఉంది.

మిస్టర్ స్పీకర్: మోహన్ రెడ్డి గారూ.....

శ్రీ ఎస్.వి.మోహన్ రెడ్డి (కర్నూలు): అధ్యక్షా, ధన్యవాదాలు. ఆత్మకూరు నుంచి శ్రీశైలం వరకూ సింగిల్ రోడ్డు మాత్రమే ఉంది. ఆ రహదారిలో ఒక లారీ ముందు వెళుతుంటే, వెనకాల ఉన్న వాహనాలన్నీ క్యూ మాదిరిగా వెళ్లవలసిన పరిస్థితి అక్కడుంది. ఆ రోడ్డు కూడా చాలా అధ్వాన్నంగా ఉంది. ముఖ్యంగా శైవక్షేత్రాల్లో ప్రాముఖ్యత ఉన్నటువంటి శైవక్షేత్రం శ్రీశైలం. శివరాత్రి వచ్చిందంటే, దాదాపు 4 లక్షలమంది శ్రీశైలం వస్తారు. అలాగే, ఉగాది వచ్చినా కూడా 4 లక్షలమంది శ్రీశైలం వస్తారు. మీరు (గౌరవ సభాపతిని ఉద్దేశించి) కూడా కోటప్పకొండను బాగా అభివృద్ధి చేశారు. శైవక్షేత్రాలకు ఉండే ప్రాముఖ్యత మీకు తెలియనిది కాదు. కార్తీక సోమవారం వచ్చినపుడు కూడా ప్రతి సోమవారం 2 లక్షలమందికి తక్కువ కాకుండా భక్తులు అక్కడకు వస్తారు. ప్రతిరోజు కూడా ఆ రహదారిలో కనీసం 50 వేలమంది ప్రయాణిస్తారు. మేము అనంతపురం గానీ, కర్నూలు జిల్లా గానీ, అమరావతికి రావాలన్నా కేవలం ఆ రహదారి మాత్రమే ఉంది. కాబట్టి ఆ రహదారి చాలా ముఖ్యమైన రహదారి. ఆ రహదారిని భారత్ మాల క్రింద పెట్టారని చెబుతున్నారు. కానీ, ముఖ్యమైన సమస్య ఏమిటంటే, అటవీశాఖ అనుమతి కావాలి. ఇంతవరకూ అటవీశాఖ అనుమతి కోసం దరఖాస్తు చేయడం జరిగిందా లేదా అనేది కూడా చెప్పలేదు. రెండవది, అక్కడ టైగర్ జోన్ ఉంది. దానివల్ల కూడా సమస్య వచ్చింది. ఇంతకుముందు ఆ రహదారిని జాతీయ రహదారిలో కలపాలని అనుకుంటే, టైగర్ జోన్ వారు అభ్యంతరం పెడితే, ఆరోజు కూడా సమస్య వచ్చింది. కాబట్టి టైగర్ జోన్ అనుమతి కూడా తీసుకోవలసిన అవసరముంది. భారత్ మాల మొదలైనవాటి ద్వారా అయితే చాలా ఆలస్యమవుతుంది. అది 10 అడుగుల రహదారే ఉంది కాబట్టి కనీసం మేము తిరగడానికి ఆ రహదారికి అటుపక్క 5 అడుగులు, ఇటుపక్క 5 అడుగులు పెంచడానికి క్లియరెన్స్ ఉంది. కనీసం ఆ విధంగా వెడల్పు చేస్తే, రోడ్డు దిగకుండా, వాహనం ఎదురైనపుడు వెళ్లడానికి కూడా అవకాశముంటుంది. కాబట్టి ఆ రకంగా

రోడ్డును వెడల్పు చేయడం కోసం ప్రభుత్వం ఏదైనా ఆలోచన చేస్తుందా అనేది, అటవీశాఖ అనుమతి కోసం దరఖాస్తు చేశారా లేదా, వారి నుంచి వచ్చిన సమాధానం ఏమిటో, టైగర్ జోన్ నుంచి క్లియరెన్స్ ఎంతవరకు వచ్చిందో తెలియజేయాలని తమరిద్వారా నేను మంత్రిగారిని కోరుతున్నాను. ఎందుకంటే, ఆ అనుమతులు లేనిదే ప్రభుత్వం టెండర్లు పిలిచినప్పటికీ ఆ రహదారి పనులు చేయడానికి కాంట్రాక్టర్లు ముందుకు వచ్చే పరిస్థితి ఉండదు. కాబట్టి టైగర్ ప్రాజెక్టు క్లియరెన్స్, అటవీశాఖ అనుమతి కోసం దరఖాస్తు చేసినారా, లేదా అవి ఏ దశలో ఉన్నాయి, ప్రత్యామ్నాయంగా ఆ రహదారికి అటుపక్క 5 అడుగులు, ఇటుపక్క 5 అడుగులు మొత్తం 10 అడుగులు పెంచే ఆలోచన ప్రభుత్వానికి ఉందా అని నేను తమరిద్వారా మంత్రిగారిని అడుగుతున్నాను.

మిస్టర్ స్పీకర్: రాజశేఖర రెడ్డి గారూ.....

శ్రీ బుడ్డా రాజశేఖరరెడ్డి (శ్రీశైలం): అధ్యక్షా, ధన్యవాదాలు. ముఖ్యంగా, మా రాయలసీమ ప్రాంతం నుంచి అమరావతికి వచ్చే రహదారి చాలా ముఖ్యమైన రహదారి. శ్రీశైలం నియోజకవర్గ శాసనసభ్యునిగా, ప్రజలను కలుసుకోవడానికి, ప్రజల సమస్యలు తెలుసుకొని వాటిని ప్రభుత్వ దృష్టికి తీసుకువచ్చి పరిష్కరించే మార్గంలో నిత్యం నేను ఆ రహదారిలో ప్రయాణించవలసి ఉంటుంది. మేము చాలా సంవత్సరాల నుంచి చాలా ఇబ్బందులు పడుతున్నాము. సభ్యులు శ్రీ మోహన్ రెడ్డి గారు అన్ని విషయాలు చెప్పారు. గతంలో కూడా నేను ఈ సబ్జెక్టుపై సభలో మాట్లాడాను. దానికి కూడా ఇంతవరకూ సక్రమంగా జవాబు లేదు. మొన్ననే మంత్రిగారికి కూడా చెప్పాము. మళ్ళీ మొన్ననే ఒక సర్వే కూడా జరిగింది. ఊరిలోకి వెళ్లకుండా ముఖ్యమైన పట్టణాల్లో జాతీయ రహదారులు కాబట్టి బయటనుంచి బైపాస్ చేసి తీసుకుపోవడం జరుగుతోంది. ఊరిలోకి వెళ్లడానికి ఊరిబయట సర్వే చేశామని చెబుతున్నారు. ఆత్మకూరు పట్టణం మునిసిపాలిటీ, అది కూడా ఊరిని ఆనుకొని ఉంది. అక్కడ ప్రజలందరికీ ఊరిలోకి వెళితే ఏ రకమైన ఇబ్బంది వస్తుందో ఊరిని ఆనుకుని వెళితే మళ్ళీ ఉపయోగం లేదు. ఏదైతే బైపాస్ రోడ్డు మనం తీసుకువెళ్లాలో ఊరికి ఇంకా కొంచెం దూరంగా తీసుకువెళితే ఇబ్బంది లేకుండా ఉంటుంది. మంత్రిగారు ఈ విషయాన్ని దృష్టిలో పెట్టుకుని ఆ సర్వేను మార్చాలి. ఎందుకంటే, అక్కడ చాలా విలువైన భూములున్నాయి. అక్కడ ఇప్పటికే చాలామంది గృహాలు కట్టుకుని ఉన్నారు. నష్టపరిహారం కూడా సక్రమంగా ఇచ్చే పరిస్థితి లేదు కాబట్టి రీసర్వే కోసం ఇప్పటికే కలెక్టరు గారికి, జాయింట్ కలెక్టరు గారికి మేము రిప్రజెంట్ చేయడం జరిగింది. మరలా అక్కడ రీసర్వేను నిర్వహించి బైపాస్ రోడ్డును ఇంకా కొంచెం దూరంగా తీసుకువెళ్లడానికి అవకాశం ఉంటే తప్పకుండా చేయాలని తమరిద్వారా మంత్రిగారిని నేను కోరుతున్నాను. ప్రధానంగా, అది టైగర్ రిజర్వ్ జోన్ శాంక్యూరీ ఏరియా కాబట్టి ఏదైనా సరే ఆన్ లైన్ లో సంబంధిత శాఖ దరఖాస్తు చేయకుండా ఎట్టి పరిస్థితుల్లో దానికి అనుమతి వచ్చే ప్రసక్తే లేదు.

09.30 AM

మొన్ననే మంత్రి గారితో సెక్రటరీ గారితో మాట్లాడినప్పుడు కూడా.. ఇవ్వరు అధ్యక్షా ఎందుకంటే మేము ఫారెస్ట్ అధికారులతో మాట్లాడినప్పుడు ఏ చిన్న పని జరుగాలన్నా కూడా ముందు అధికారులకు అప్లికేషన్ పెట్టుకోవాలి అది కూడా ఆన్ లైన్లో అప్లికేషన్ పెట్టుకోవాలి. అది చెన్నై వెళ్లాలి, బెంగళూరు వెళ్లాలి, తరువాత దిల్లో వెళ్లాలి. ఇవన్నీ వెళ్లిన తరువాత అక్కడ నుండి నిపుణుల కమిటీ వచ్చి చూసి ఏదైతే వన్యప్రాణులకు ఇబ్బంది కలుగ కుండా ఉంటుందో దాని ప్రకారం ఆ డిజైన్స్ యాక్సెస్ చేయాల్సి ఉంటుంది కాని మనం ఇచ్చే డిజైన్స్ యాక్సెస్ చేయరు. కాబట్టి వీటన్నింటిపై దృష్టిపెట్టి త్వరగా జరగాలని మీ ద్వారా కోరుకుంటున్నాను.

మిస్టర్ స్పీకర్ : మినిస్టర్ గారు..

శ్రీ సీ.హెచ్.అయ్యన్న పాత్రుడు (నర్సేపట్నం): అధ్యక్షా గౌరవ సభ్యులు చెప్పినట్లు శ్రీశైలంకు సంబంధించినది కాబట్టి ఇది చాలా ఇంపార్టెంట్ రోడ్డు. ఆత్మకూర్ నుండి శ్రీశైలం వరకు రహదారి పొడవు 121 కి.మీ. గౌరవ సభ్యులు అడిగిన ప్రశ్నలో రెండు రోడ్లు ఉన్నాయి. ఆత్మకూరు నుండి శ్రీశైలంకు రెండు జాతీయ రహదారులు ఉన్నాయి. ఒకటి ఆత్మకూరు నుండి దోర్నాల వరకు 66 కి.మీ.లు పొడవు. ఇది జాతీయ రహదారి నంబరు 340-సి. అలాగే దోర్నాల నుండి శ్రీశైలం వరకు 55 కి.మీ.లు. ఇది జాతీయ రహదారి నంబరు 765. అయితే ఆత్మకూరు నుండి దోర్నాల వరకు గల జాతీయ రహదారి 340-సి వివరాలు మొత్తం పొడవు 66 కి.మీ.లు. దాని సింగిల్ లేన్ పొడవు 42 కి.మీ.లు, డబుల్ లేన్ పొడవు 22 కి.మీ.లు. ఈ నాలుగు లేన్ల రోడ్డు ఆత్మకూరు పట్టణంలో రెండు కి.మీ.లు ఉంది. మిగిలిన 66 కి.మీ.లు లో 38 కి.మీ.లు రోడ్డు నాగార్జున సాగర్ శ్రీశైలం అభయారణ్యంలో ఉంది అధ్యక్షా.

అదే విధంగా 42 కి.మీ.ల సింగిల్ లేన్ రోడ్డు డబుల్ లేన్గా అభివృద్ధి చేయాలని 22 కి.మీ.ల డబుల్ రోడ్డును పటిష్టం చేయాలని జాతీయ రహదారుల వారు తేది: 11-04-2016లో నిర్ణయం తీసుకోవడం జరిగింది. దీని కొరకు ఆరు కిలో మీటర్లు ఆత్మకూరు బైపాస్ రోడ్డును మినహాయించి 58 కిలో మీటర్లు డబుల్ రోడ్డు గా వేయాలని దీని కాస్ట్ మొత్తం రూ.185.50 కోట్ల అంచనాలతో తేది: 18-01-2018 నాడు టెండర్లు పిలిచారు. అంటే ఇక్కడ చిన్న పొరపాటు ఏంటంటే అధ్యక్షా అటవీ శాఖ అనుమతి లేకుండా, పర్యావరణ శాఖ అనుమతులు లేకుండానే డిపార్టుమెంట్ టెండర్లు పిలిచారు. ఎందుకంటే వేరే కారణం ఏమీ లేదు ఇంపార్టెంట్ రోడ్డు కాబట్టి త్వరగా పనులు చేపట్టాలని

పిలిచారు. అయితే రూల్స్ ప్రకారంగా అనుమతులు వస్తాయి తప్పా టెండర్లు యాక్సెప్ట్ చేయడానికి అవకాశం లేదు. మళ్ళీ మేము నేషనల్ హైవే వారితో మాట్లాడిన తరువాత దీనిని తేదీ: 07-03-2018 నాటికి పోస్ట్ పోన్ చేయడం జరిగింది. ఇండాక సభ్యులు అడిగారు క్లియరెన్స్ కు అప్లై చేశారా అని ఇప్పటికే అప్లై చేశాం, చెన్నై వెళుతుంది తరువాత అధారిటీకి వెళుతుంది. ఎట్టి పరిస్థితుల్లో తేదీ: 07-03-2018 నాటికి క్లియరెన్స్ లు వస్తాయి. టెండర్స్ పిలిచి పనులు చేపట్టాలని కూడా ఒక నిర్ణయం తీసుకోవాలని కూడా ఈ సందర్భంలో మీ కందరకూ మనవి చేస్తున్నాను.

మిస్టర్ స్పీకర్ : క్వశ్చన్ నంబరు.3833 మినిష్టర్ ఫర్ రోడ్స్ అండ్ బిల్డింగ్స్..

పై ఓవర్ వంటెనల నిర్మాణం

ప్రశ్న నంబరు 3833 (116)

సభ్యులు శ్రీ అరిమెల్లి రాధాకృష్ణ

గౌరవనీయులైన రోడ్లు మరియు భవనాల శాఖ మంత్రి గారు దయచేసి ఈ క్రింది సమాచారం తెలియజేస్తారా :

అ) తణుకు జాతీయ రహదారిపై తెలాలి మరియు ఉండ్రాజవరం జంక్షన్ లో రెండు పై ఓవర్ వంటెనల నిర్మాణం కోసం నిధులు మంజూరు చేసిన విషయం వాస్తవమేనా :

ఆ) అయితే ఆ వివరాలేమిటి?

రోడ్లు మరియు భవనాల శాఖ మంత్రి (శ్రీ చింతకాయల ఆయ్యన్న పాత్రుడు) గారి సమాధానం :

అ) లేదండి

ఆ) ఈ ప్రశ్న ఉత్పన్నం కాదు.

మిస్టర్ స్పీకర్ : రాధాకృష్ణ గారు.

శ్రీ అరిమెల్లి రాధాకృష్ణ (తణుకు): నమస్కారాలు అధ్యక్షా, ఇది మంజూరు కాలేదు దాని ప్రతి పాదనలు ఉన్నాయా లేదా అనేది మంత్రి గారు చెప్పాలి. అధికారులు ఫీజిబిలిటీ స్టడీ చేస్తున్నామన్నారు, ఇది 16వ నంబరు జాతీయ రహదారి. చెన్నై, కోల్ కత వెళ్లే రోడ్ లో ముఖ్యంగా ఇది 12 కి.మీలు స్ప్రెడ్ ఉన్నటువంటి తణుకు రూరల్ మండలం దువ్వ నుండి పరవాడ వరకు ఆరు జంక్షన్లు ఉన్నాయి. ఈ

ఆరు జంక్షన్లలో కూడా ముఖ్యంగా ఇందులో తేతాలి వై జంక్షన్ అదే విధంగా ఉండ్రాజవరం వై జంక్షన్లో ప్రతి సంవత్సరం అనేక ప్రమాదాలు జరుగుతున్నాయి. పదులలో ప్రమాదాలు జరుగుతున్నాయి. 2017లో దాదాపు అరవై మేజరు యాక్సిడెంట్స్ అయితే 25మంది చనిపోయారు, ఈ స్ట్రెచ్లో అదే విధంగా ఈ మొదటి మూడు నెలలులో ఈ సంవత్సరం తీసుకుంటే తొమ్మిది మేజర్ యాక్సిడెంట్స్ అయితే పది మంది చనిపోయారు.

యాక్సిడెంట్స్లో అనేక మంది ఇంజూరీస్ అయ్యి చాలా కుటుంబాలు రోడ్డున పడే పరిస్థితి వస్తుంది. ఈ రోజు ఇక్కడ జంక్షన్ ఇది ఇంపార్టెంట్ కాబట్టి దీనికి మంత్రి వర్యులు ప్రతిపాదనలు కూడా .. ఎందుకంటే నేషనల్ హైవే అధికారులు వచ్చి ఫీజుబిలిటీ స్టడీ చేస్తున్నామని చెప్పడం జరిగింది. దీనిని త్వరితగతిన చేస్తే బాగుంటుంది, ఎందుకంటే ఇది డిజైన్ లోనే లోప భూఇష్టం అయినటువంటి డిజైన్. తూర్పు గోదావరిలో అండర్ పాస్లో పెట్టారు. ఇటు కృష్ణాలో చాలా చోట్ల ఈ హైవేలో ఉన్నాయి, గుంటూరులో ఉన్నాయి. కాని పశ్చిమ గోదావరిలో ఎక్కడా కూడా ఈ స్ట్రెచ్లో ఏలూరు నుండి పెరవలి వరకు ఎక్కడా అండర్ పాస్లు పెట్టలేదు. ఈ రోజు మనం చూస్తే ప్రతి నిత్యం పత్రికలో యాక్సిడెంట్స్ వార్తలు వస్తున్నాయి.

(ఈ సందర్భంలో తమ చేతిలోని వివిధ పత్రికా క్లిపింగ్స్ గౌరవ సభాపతి గారికి చూపించి చదివారు)

ఇక్కడ ప్రమాదాల జంక్షన్, జంక్షన్పై అటెన్షన్, అదే విధంగా దారి కాసిన ప్రమాదం సార్, అదే విధంగా రహదారులపై రక్త ప్రవాహం. దీనితోపాటు సాంబశివరావు గారు డీజీపీగా పనిచేసిన కాలంలో తణుకు దగ్గర వారి వాహనం కూడా ఇక్కడ యాక్సిడెంట్ అయింది. దీనితోపాటు ఇటీవల ఒక కారు కూడా గుడి శలోకి వెళ్లిపోయింది ఇద్దరు చనిపోయారు. ఈ విధంగా ఇక్కడ చాలా ప్రమాదకరమైన జంక్షన్ దీనిపై ప్రభుత్వం చర్యలు తీసుకోవాలి. రోడ్లుపై జరుగుతున్న యాక్సిడెంట్స్ తగ్గించే విధంగా చర్యలు తీసుకోవాలని తెలియజేసుకుంటున్నాను.

2020 నాటికి రాష్ట్రంలో జరుగుతున్న యాక్సిడెంట్స్ను 50 శాతం తగ్గిస్తున్నామని చెబుతున్నారు. దానిని ఏ విధంగా తగ్గించాలనేది ప్రభుత్వం కూడా ఆలోచన చేయాలి. ప్రతి సంవత్సరం డేటా తీసుకుంటే పెరుగుతున్నాయి. ఎక్కడా కూడా తగ్గిన సందర్భం కూడా లేదు. దీనిమీద ప్రభుత్వం చర్యలు తీసుకుని ఈ జంక్షన్ దగ్గర పై ఓవర్స్ నిర్మించాలని మీ ద్వారా మంత్రి వర్యులకు తెలియజేసుకుంటున్నాను.

మిస్టర్ స్పీకర్ : చాంద్ భాషా గారు..

శ్రీ ఎ. చాంద్ భాష (కదిరి): ధన్యవాదాలు అధ్యక్షా, గౌరవ ముఖ్యమంత్రి నారా చంద్రబాబు నాయుడు గారు 2014 ఆగస్ట్ నెలలో కదిరి వచ్చినప్పుడు రింగ్ రోడ్డు వేస్తామని ఆనాడు హామీ ఇవ్వడం జరిగింది. ఎందుకంటే కదిరి పట్టణం గుండా యర్రగుంట్ల నుండి ప్రతి రోజు వందలాది సిమెంట్ లారీలు నలభై యాభై టన్నులు బరువుతో పెద్దపెద్ద లారీలు పట్టణం మధ్య నుండి పోతున్నాయి కాబట్టి బెంగళూరు వెళ్లే సిమెంట్ లారీలతో చాలా మంది అవస్థలకు గురౌతున్నారు. చాలా మంది యాక్సిడెంట్స్ తో చనిపోవడం చాలా మంది ఆస్తమా వ్యాధులకు గురి కావడం, దుమ్ము ధూళితో ప్రమాదాలు జరుగుతున్నాయి. నేను గతంలో కూడా రెండు సార్లు మంత్రి వర్యులకు తెలియజేశాను. ముఖ్యమంత్రి గారి దృష్టికి కూడా తీసుకుపోయాను. కదిరి పట్టణానికి రింగ్ రోడ్డు నిర్మిస్తామని ఆనాడు ఏదైతే హామీ ఇచ్చారో అది చేస్తే చాలా ఉపయోగకరంగా ఉంటుంది. ఎందుకంటే కదిరి పట్టణం నడిబొడ్డు నుండి లారీలు పోవడం వలన దాదాపు పది మంది వరకు లారీల కింద పడి చనిపోయిన సందర్భాలు ఉన్నాయి. చాలా మంది అనారోగ్యం పాలు అయ్యి ఆస్థమా వ్యాధితో బాధ పడుతున్నారు. ట్రాఫిక్ నిలిచిపోతోంది. సమస్య చాలా రోజులు నాటిది కాబట్టి ముఖ్యమంత్రి గారు ఇచ్చిన హామీని నెరవేర్చాలని మంత్రి వర్యులను మీ ద్వారా కోరుతున్నాను.

మిస్టర్ స్పీకర్ : సత్యనారాయణ మూర్తి గారు..

శ్రీ బండారు సత్యనారాయణ మూర్తి (పెందుర్తి): అధ్యక్షా తమ ద్వారా గౌరవ మంత్రి గారిని కోరుతున్నాను. రాధాకృష్ణ గారు చెబుతున్నది చాలా ముఖ్యమైన ప్రశ్న ఎందుకంటే విజయవాడ నుండి శ్రీకాకుళం వరకు ఆరు జిల్లాలకు అనుసంధానమైన రోడ్డు. అది చెన్నై కోల్ కతా రోడ్డు. అయితే ఇది విజయవాడ నుండి తిరుపతి వరకు ఆరు లేన్లు చేశారు దగ్గర దగ్గర పూర్తి అయిపోతుంది. అలాగే ఆనందపురం నుండి ఇచ్చాపురం వరకు పూర్తి చేస్తారు. మరి దురదృష్టం ఏమిటో విశాఖపట్నం నుండి విజయవాడ వరకు చంద్రబాబు నాయుడు గతంలో ముఖ్యమంత్రిగా ఉన్నప్పుడు వాజ్ పాయ్ గారు ప్రధాన మంత్రిగా ఉన్నప్పుడు ఈ నాలుగు లేన్ల రహదారి పూర్తి అయింది. ఆ తరువాత ఏది అయితే నేషనల్ చతుర్భుజ రోడ్లు ఉన్నాయో అన్నీ ఆరు లేన్స్ చేశారు. ఇక్కడ విజయవాడ నుండి మద్రాసు చేశారు. అక్కడ ఆనందపురం నుండి దగ్గర దగ్గర ఇచ్చాపురం భువనేశ్వర్ వెళుతుంది. ఎందుచేతనో విజయవాడ నుండి రాజమహేంద్రవరం, రాజమహేంద్ర వరం నుండి అనకాపల్లి వరకు కనీసం ఒక్క శాంక్షన్ గాని ప్రతి పాదనలు కాని లేకపోవడం దురదృష్టకరం. నేషనల్ హైవే అథారిటీని పిలిపించి ఈ రోడ్లకు కనీసం

మరమ్మత్తులుకూడా చేయడం లేదు. మా నాలుగుజిల్లాల వారము అసెంబ్లీకి కానిమిటింగ్ కు కానికారులో వస్తాము. గన్నవరం ఎయిర్ పోర్ట్ ఉండటం, రాజధాని రావడం వలన ముఖ్యమంత్రి గారు కొంత దృష్టి కేంద్రీకరించడం వలన ఏలూరు వరకు ఆరు లేన్ల రోడ్ అవుతుంది. ఏలూరు నుండి అనకాపల్లి వరకు జాతీయ రహదారుల వద్ద ఏవేనీ ప్రతిపాదనలు ఉన్నాయా లేకపోతే లేవా ఈ నాలుగు జిల్లాలను కేంద్ర ప్రభుత్వం ఎందుకు వివక్షత చూపించిందో చెప్పాలని తమ ద్వారా గౌరవ మంత్రి గారిని కోరుతున్నాను.

మిస్టర్ స్పీకర్ : సూర్యారావు గారు..

శ్రీ గొల్లపల్లి సూర్యారావు (రాజ్ గోల్): అధ్యక్షా, పూర్వ కాలంలో దీనిని నేషనల్ హైవే నం.5 అనే వారు దీనిని 16గా మార్చారు. చెన్నై నుండి కోల్ కతా వరకు వెళ్లే అతి ప్రధానమైనటువంటి జాతీయ రహదారి.

9.40AM.

రావులపాలెం.. అంటే సిద్ధాంతం బ్రిడ్జి, రావులపాలెం దగ్గర ఉన్న వశిష్ట బ్రిడ్జి, ఈ రెండు బ్రిడ్జీల మధ్యలో సుమారు 12 కిలోమీటర్లు ఉంది. ఈ 12 కిలోమీటర్ల రోడ్డు కూడా మన గ్రామాల్లో ఉన్న రోడ్ల కన్నా అధ్వానంగా అంత రద్దీగా ఉంటుంది. చాలా ఎక్కువ గ్రామాలున్నాయి. గ్రామాల్లో క్రాస్ రోడ్లు కూడా రావడం వలన ఎక్కడికక్కడ, గోపాలపురం దగ్గర గాని, ఈతకోట దగ్గర గాని, రావులపాలెం దగ్గర గాని, మరీ ముఖ్యంగా జొన్నాడ దగ్గర ఇది ఒక భయంకరమైన రోడ్డుగా తయారయింది. ఇది హైవే అన్న ఫీలింగ్ ఎవరికీ ఉండడం లేదు. ఇది ఇవాళే కాదు, గత 10, 15 సంవత్సరాలుగా ఇదే ఇబ్బంది పడుతుంటే, ఈమధ్య కాలంలో National Highway వాళ్లు ఏమి చేశారంటే మీకు రెండు flyovers కడుతున్నాము, six lane వేయడానికి, ల్యాండ్ అక్వైర్ చేయడానికి, ఈ చుట్టుపక్కల ఏమైనా చేయాలంటే చాలా విలువైన కట్టడాలు, నిర్మాణాలు ఉన్నాయి. అందుచేత మీకు flyovers ఇస్తున్నామని చెప్పారు సర్. ఒకటి ఈతకోట దగ్గర, రెండవది రావులపాలెం దగ్గర, మూడవది జొన్నాడ సెంటర్ లో. ఈ మూడు flyovers గత 10, 15 సంవత్సరాల నుంచి పెండింగ్ లో ఉన్నాయి తప్ప, ఇంతవరకూ దానిమీద ఏరకమైన నిర్ణయం తీసుకోలేదు. ఇది ఎంత రద్దీగా ఉంటుందంటే, తమరిలాంటి వారు, ఇంకా ఎవరైనా విఐపీలు గాని, లేకపోతే అర్జెంటు పనుండి ఏదైనా హాస్పిటల్ కు వెళ్లాలనుకునేవారు ఈ 10 కిలోమీటర్లు ప్రయాణం చేసి, ఒక్కొక్క సందర్భంలో ఈ కాస్త ప్రదేశంలో సుమారు గంట, గంటన్నర సమయం పట్టేస్తుంది. ఉదాహరణకు సభ్యులు రాధాకృష్ణగారు చెప్పారు. తణుకు దాటి ఒక 10 కిలోమీటర్లు ముందుకు వెళితే, ఇది ఇంచుమించు తణుకు దగ్గరనుంచి జొన్నాడ సెంటరు వరకు

మధ్యలో ఉన్న ఈ ప్రాంతమంతా, ఇది హైవే కింద ఫీలయ్యే పరిస్థితి కనపడటం లేదు. దయచేసి పెద్ద మనసుతో మంత్రిగారు ప్రత్యేకించి దృష్టి పెట్టి ముఖ్యంగా ఏవైతే నేను చెప్పిన ప్రదేశాలున్నాయో, ఈ ప్రాంతంలో ఉన్న రోడ్డు మీద, ఏదైతే flyovers నిర్మాణం చేస్తారని వాగ్దానం గత ప్రభుత్వాలు చేశాయో, వాటిని పూర్తి చేయడానికి మంత్రిగారు కాస్త చొరవ తీసుకోవాలని మీద్వారా మంత్రిగారిని కోరుతున్నాను.

మిష్టర్ స్పీకర్: జోగేశ్వరరావుగారు.

శ్రీ వేగుళ్ల జోగేశ్వరరావు (మండపేట): అధ్యక్షా, మాకు ద్వారపూడి, యానాం రోడ్డులో తాపేశ్వరం అని ఒక గ్రామం ఉంది. ఎప్పుడూ కూడా ట్రాఫిక్‌తో చాలా ఇబ్బందులు పడుతూ ఉంటే 2004, 2009, 2014 ఎన్నికల సమయాల్లో కూడా గౌరవ ముఖ్యమంత్రి శ్రీ నారా చంద్రబాబునాయుడుగారు తాపేశ్వరం బైపాస్ రోడ్డు శాంక్షన్ చేస్తామని హామీ ఇచ్చి 2016లో శాంక్షన్ చేశారు సర్. కానీ అక్కడి రైతుల దగ్గర్నుంచి గానీ, ఎవరిదగ్గర నుంచీ గానీ ఎటువంటి ఇబ్బందీ లేకపోయినప్పటికీ, ఆ ల్యాండ్ అక్విజిషన్ ఏదో చెబుతూ గత రెండు సంవత్సరాల నుంచీ కూడా అసలు ఈ రోడ్డు శాంక్షన్ అయిందా లేదా అనే అనుమానం కూడా మొత్తం ప్రజలు అనుమానం వ్యక్తం చేస్తున్నారు. వెంటనే ల్యాండ్ అక్విజిషన్ పూర్తి చేసి ఆ బైపాస్ రోడ్డుని పూర్తిచేయవలసిందిగా మీద్వారా ప్రభుత్వాన్ని కోరుతున్నాను.

మిష్టర్ స్పీకర్: మినిష్టరు గారు

శ్రీ చింతకాయల అయ్యన్న పాత్రుడు: అధ్యక్షా, తణుకు ఎమ్మెల్యే రాధాకృష్ణ గారు అడిగిన ప్రశ్నకు అధ్యక్షా, National Highway Authority వాళ్లు చేపట్టవలసిన కార్యక్రమం ఇది. ఫ్లైవర్ బ్రిడ్జెస్ అన్నీ కూడా, ఎక్కడైతే ట్రాఫిక్ ఎక్కువగా ఉందో అక్కడ నేషనల్ హైవే పైన ఈ ఫ్లైవర్స్ నిర్మాణం చేయాలని చెప్పి కొన్ని సూచనలతో కొన్ని ప్రతిపాదనలు కూడా చేయటం జరిగింది. వీరు తెతాలి మరియు ఉండ్రాజవరం ఫ్లైవర్స్ గురించి అడిగారు. తణుకు జాతీయ రహదారి మీద తెతాలి మరియు ఉండ్రాజవరం కూడల్లో రెండు flyover bridges National Highway Authority of India వారు చేపడుతున్నారు. కడియపులంక, ఉండ్రాజవరం, తేతలి మరియు ఐతవరం వద్ద flyover bridges నిర్మాణం చేయుటకు NHAI వారు తేదీ:15.09.2017లో ప్రతిపాదనలు తయారుచేయడం జరిగింది.

దీనిప్రకారంగా feasibility report, DPR కూడా ఫీపీర్ చేయటం జరిగింది. ఇది తయారుచేసి దిల్లీలో గల NHAI కి తేదీ:15.03.2018న పంపటం జరిగింది. ఈ డిపిఆర్ ప్రకారం ఈ ఫ్లైవర్ నిర్మాణానికి అంచనా విలువ రూ.548 కోట్లు ఖర్చు అవుతుందని ఒక నిర్ణయం తీసుకోవడం జరిగింది. తేతాలి flyover అంచనాలు భూసేకరణ కొరకు రూ.41.60 కోట్లు, బ్రిడ్జి నిర్మాణం కోసం రూ.61.19 కోట్లు, మొత్తం రూ.101.79 కోట్లు ఖర్చు అవుతుందని నిర్ణయం తీసుకోవడం జరిగింది.

(ఈ సమయంలో గౌరవ ఉపసభాపతి అధ్యక్ష స్థానంలో ఉన్నారు)

అలాగే ఉండ్రాజవరం flyover అంచనాలు భూసేకరణ కొరకు రూ.58.21కోట్లు, బ్రిడ్జి నిర్మాణం కొరకు రూ.84.85 కోట్లు, మొత్తం రూ.143.80 కోట్లు ఖర్చు అవుతుందని, DPR కూడా ఫీపీర్ చేయటం జరిగింది. ఈ flyover bridges ఆరు లేన్లు మరియు సర్వీసు రోడ్లతో ప్రతిపాదించటం జరిగింది. ఈ ప్రతిపాదనకు ఆమోదం లభించిన తర్వాత నేషనల్ హైవే వాళ్లు నిధులు కేటాయించి నిర్మాణం చేపడతారని చెప్పి ఈ సందర్భంగా మనని చేస్తున్నాను. ఈ వసులు 2018-19వ సంవత్సరంలో అవార్డ్ చేసి నేషనల్ హైవే చే నిర్మించబడుతుంది. ఈ రెండు వంతెనలకు కూడా భూసేకరణ మరియు నిర్మాణ ఖర్చు National Highway Authority of India వాళ్లే భరిస్తారు. రాష్ట్ర ప్రభుత్వంతో దీనికి సంబంధం లేదు. మొత్తం దీని ఖర్చుంతా కూడా National Highway Authority of India వాళ్లే ఇస్తారని చెప్పి నిర్ణయం తీసుకోవడం జరిగింది. ఆంధ్రప్రదేశ్ రాష్ట్రంలో National Highway Authority of India వారు నిర్మించబడుతున్నటువంటి ప్రతిపాదిత flyover bridges వివరాలు అధ్యక్షా, నిర్మించిన ఓవర్ బ్రిడ్జీలు -7, నిర్మాణంలో ఉన్న ఓవర్ బ్రిడ్జి -1, నిర్మించేందుకు ప్రతిపాదించిన ఓవర్ బ్రిడ్జీలు -63, మొత్తం 71 బ్రిడ్జీలు మన ఆంధ్రప్రదేశ్ రాష్ట్రంలో నిర్మాణం చేయాలని NHAI వారు నిర్ణయం తీసుకోవడం జరిగిందని చెప్పి ఈ సందర్భంగా మనవి చేస్తున్నాను.

అదేవిధంగా ఇప్పుడు సభ్యులు అత్తర్‌చాండ్ భాషాగారు మాట్లాడుతూ కదిరి పట్టణానికి బైపాస్ వేయాలని చెప్పి ఆరోజు ముఖ్యమంత్రి చంద్రబాబునాయుడుగారు మాట ఇవ్వడం జరిగిందని చెప్పారు. ఆ ఎమ్మెల్యేగారు నన్ను కూడా కలవడం జరిగింది. వారు కలిసిన తర్వాత NHAI వారితో మేము మీటింగ్ కూడా కండక్ట్ చేశాం. గౌరవ ముఖ్యమంత్రిగారు ఇచ్చిన హామీని వెంటనే అమలుచేయడం కోసం వెంటనే DPR తయారుచేసి ఏర్పాట్లు చేశాను. డిపిఆర్ పూర్తయిన వెంటనే గౌరవ

ముఖ్యమంత్రిగారు ఇచ్చిన మాట ప్రకారంగా ఆ రింగురోడ్డు ప్రతిపాదన కూడా వెంటనే టేక్ చేస్తామని ఈ సందర్భంగా మనవి చేస్తున్నాను.

అదేవిధంగా సభ్యులు శ్రీ బండారు సత్యనారాయణమూర్తిగారు NHAI గురించి మాట్లాడారు. విజయవాడ నుంచి అనకాపల్లి, విశాఖపట్నం ఆ ఏరియాల్లో నేషనల్ హైవే వాళ్లు మెయింటెనెన్స్ కూడా చేయటం లేదు, చాలా వరస్ట్ గా ఉందని చెప్పడం జరిగింది. నేను కూడా పేవర్లో వచ్చిన వార్తలు, టీవీలో వచ్చిన వార్తలే కాకుండా ఎమ్మెల్యేగారు ఇచ్చిన రిపోర్టు ప్రకారంగా నేను మా అధికారులతో కలిసి ఆ రోడ్డు అంతటినీ పరిశీలించటం జరిగింది. వెంటనే NHAI వారితో మీటింగ్ పెట్టి , ముఖ్యమంత్రిగారు కూడా ఒకరోజు వాళ్లందర్నీ పిలిపించి మీటింగ్ పెట్టి వెంటనే రిపేర్లు చేయమని ఉత్తర్వులు కూడా ఇవ్వడం జరిగింది.

అదేవిధంగా విజయవాడ, రాజమండ్రి, ఈమధ్యన గుండుకొలను, కొవ్వూరు రోడ్డు ఒక మంచి రోడ్డు. విశాఖపట్నం నుంచి విజయవాడ వచ్చేందుకు ఆ రోడ్డు గానీ బ్రహ్మాండంగా చేసినట్లయితే 45 కిలోమీటర్ల దూరం తగ్గుతుందని ఈ సందర్భంగా తమకు మనవి చేస్తున్నాను. దానిని టేక్ చేసేందుకు గౌరవ ముఖ్యమంత్రిగారు చర్యలు తీసుకోవడం జరిగింది. వెంటనే NHAI వాళ్లు ఆ రోడ్డును నాలుగు లేన్ల రోడ్డుగా మంజూరుచేయటం జరిగింది. ఆ రోడ్డుకు NHAI వాళ్లు సంబరు కూడా ఇవ్వటం జరిగింది. త్వరలోనే ఆ రోడ్డును టేక్ చేయడానికి అన్ని చర్యలూ తీసుకొంటున్నాం. ఈలోపున రోడ్డు రిపేర్లు చేసే బాధ్యత నేషనల్ హైవే రోడ్డు వారిదే అయినప్పటికీ కూడా రాష్ట్ర ప్రభుత్వం నుంచి ఈమధ్యన రూ.4.50 కోట్లు ఇచ్చి ఆ రిపేర్లు కూడా చేయించడం జరిగింది. NHAI వాళ్లు టేక్ చేశారు కాబట్టి, త్వరలోనే ఆ రోడ్డును కూడా టేక్ చేస్తే విశాఖపట్నం, విజయనగరం, శ్రీకాకుళం నుంచి వచ్చిన వెహికల్స్ అన్నీ కూడా షార్ట్ కట్ లో విజయవాడకు రావటానికి 45 కిలోమీటర్ల దూరం తగ్గుతుంది. ఈరోజు అది చాలా ముఖ్యమైనది. అది కూడా టేక్ చేయడం జరిగిందని చెప్పి ఈ సందర్భంగా నేను మనవి చేస్తున్నాను.

అదేవిధంగా విజయవాడ బైపాస్ ఇది మంజూరు అయింది. దీనిపైన కూడా అన్ని చర్యలూ తీసుకోవడం జరుగుతుందని మనవిచేస్తున్నాను. అలాగే రాజమండ్రి, అనకాపల్లి నేషనల్ హైవే ద్వారా ఆరు లేన్లుగా చేయటం కోసం ప్రతిపాదనలు ఆల్ రెడీ ఉన్నాయి. కేంద్రప్రభుత్వం కూడా ఒప్పుకోవడం జరిగింది. NHAI వాళ్లు కూడా దానిని టేక్ చేయటం కోసం అన్ని చర్యలూ తీసుకొంటున్నారు. అయితే ఆ రోడ్డు చాలా బ్యాడ్ కండిషన్ లో ఉంది. ఈమధ్య అనకాపల్లి ఎమ్మెల్యేగారు, సభ్యులు బండారు

సత్యనారాయణమూర్తిగారు చెప్పిన తర్వాత నేను కూడా స్వయంగా వెళ్లి రోడ్డును కూడా చూడటం జరిగింది. దానిని ఇమ్మీడియట్గా NHAI వాళ్లు టేకప్ చేసి వరకూ ప్రజలకు ఇబ్బంది లేకుండా, వెహికల్స్ కు ఇబ్బంది లేకుండా ఉద్దేశంతోనే ఆ రోడ్డుకు ఈమధ్యనే నేను రూ.5కోట్లు శాంక్షన్ చేసి ఆ రిపేర్లన్నీ పూర్తి చేస్తున్నాము. ఆ రిపేర్లు కాకుండా శాశ్వతమైన రోడ్డు వేయటం కోసం కూడా చర్యలు తీసుకుంటున్నామని చెప్పి ఈ సందర్భంగా మనవి చేసుకుంటున్నాను.

అలాగే సభ్యులు శ్రీ వి. జోగేశ్వరరావుగారు, శ్రీ గొల్లపల్లి సూర్యారావుగారు వారు కొన్ని సూచనలు చేయటం జరిగింది. ప్రస్తుతం ఆ సమాచారం నా దగ్గర లేదు. తప్పనిసరిగా ఆ సమాచారాన్ని కూడా తెప్పించుకుని ఎమ్మెల్యేలతో మాట్లాడి దీనిని కూడా పరిష్కారం చేయటం కోసం ప్రయత్నం చేస్తానని చెప్పి ఈ సందర్భంగా నేను మనవి చేస్తున్నాను.

MR. DEPUTY SPEAKER: Question No.3728 (117), Minister for Water Resources.

హంద్రీనీవా ప్రాజెక్టు కోసం నిధుల కేటాయింపు

ప్రశ్న నెం.3728(117)

సర్వశ్రీ,

జంకె. వెంకట రెడ్డి,

ఆదిమూలపు సురేష్ - ఎం.ఎల్.ఏ.లు.,

గౌరవనీయులైన జలవనరుల నిర్వహణ శాఖ మంత్రి గారు దయచేసి ఈ క్రింది సమాచారం తెలియజేస్తారా ;

అ) 2017-18 సంవత్సరంలో హంద్రీనీవా ప్రాజెక్టు నిర్మాణానికి కేటాయించిన నిధుల పరిమాణం, అందులో ఖర్చు చేసిన మొత్తం పరిమాణం ఎంత;

ఆ) 2016-17, 2015-16 మరియు 2014-15 ఆర్థిక సంవత్సరాలలో హంద్రీనీవా ప్రాజెక్టు కోసం విడుదల చేసిన నిధుల పరిమాణం; ఖర్చు చేసిన నిధుల పరిమాణం; సంవత్సరం వారీగా ఆ వివరాలేమిటి;

ఇ) హంద్రీనీవా ప్రాజెక్టును వేగంగా పూర్తి చేయడానికి ప్రభుత్వం తీసుకున్న చర్యలేమిటి; ఈ ప్రాజెక్టును ఎప్పటిలోగా పూర్తి చేయడమవుతుంది.

**గౌరవనీయులైన జలవనరుల నిర్వహణ శాఖ మంత్రి (శ్రీ దేవినేని ఉమామహేశ్వరరావు) గారి
సమాధానం**

అ) 2017-18 ఆర్థిక సంవత్సరంలో ప్రాజెక్టు నిర్మాణం కోసం కేటాయించిన మరియు ఖర్చు చేసిన నిధుల పరిమాణం క్రింది విధంగా ఉన్నది.

వరుస సంఖ్య	ఆర్థిక సంవత్సరం	కేటాయించిన బడ్జెట్ రూ.కోట్లలో	ఖర్చు చేసిన మొత్తం రూ.కోట్లలో
1	2017-18	483.20	1154.14

ఆ) హంద్రీనీవా సుజల స్రవంతి ప్రాజెక్టు కోసం సంవత్సరం వారీగా విడుదల చేసిన మరియు ఖర్చు చేసిన నిధులు ఈ క్రింది విధంగా ఉన్నాయి.

వరుస సంఖ్య	ఆర్థిక సంవత్సరం	కేటాయించిన బడ్జెట్ రూ.కోట్లలో	ఖర్చు చేసిన మొత్తం రూ.కోట్లలో
1	2014-2015	100.28	180.47
2	2015-2016	212.00	522.75
3	2016-2017	483.20	1346.58

ఇ) 2018-2019 నాటికి ప్రాజెక్టును పూర్తి చేయడానికి ప్రభుత్వం అన్ని చర్యలను తీసుకుంది.

9.50 AM

మిస్టర్ డెప్యూటీ స్పీకర్ : వెంకట రెడ్డి గారు, రఘునాథ రెడ్డి గారూ.

(సభ్యులు జంకె వెంకట రెడ్డి గారు అందుబాటులో లేనందున
తదుపరి సభ్యులను పిలవడం జరిగింది)

శ్రీ పల్లె రఘునాథ రెడ్డి (పుట్టపర్తి): అధ్యక్షా, ఈ హంద్రీనీవా ప్రాజెక్ట్ అనేది అనంతపురం జిల్లా వాసుల చిరకాల కోరిక, వారి స్వప్నం. ఇది అనంతపురం ప్రజలకంతా ఒక వరప్రసాదం. గౌరవ ముఖ్యమంత్రి గారు అనంతపురం జిల్లాలో పర్యటించినపుడు చారిత్రాత్మక ఒక మాట చెప్పారు. అనంతపురం జిల్లా కరవు జిల్లా, రాజస్థాన్‌లో జైనస్మీర్ తరువాత అత్యల్ప వర్షపాతం కలిగిన ప్రాంతం మా అనంతపురం జిల్లా. దాదాపు 18 సంవత్సరాలలో 14 సంవత్సరాలు కరవు వచ్చాయి. అనంతపురం జిల్లాను కరవు రహిత జిల్లాగా మారుస్తామని ఆరోజు ముఖ్యమంత్రి గారు చెప్పారు. హంద్రీనీవాను ఎటువంటి పరిస్థితుల్లో పూర్తి చేస్తాను, ఎన్ని వేల కోట్లు అయినా పరవాలేదు, ఎంత కష్టమున్నా పరవాలేదు, అనంతపురం జిల్లాలో ఉండే అన్ని చెరువులను పూర్తిగా నింపుతాను, భూగర్భజలాలను పెంచుతాను, రైతులకు న్యాయం చేస్తాను, వారు పంటలు పండిస్తారు అని ఆరోజు చెప్పారు. చెప్పిన మాట ప్రకారం అనంతపురం జిల్లాలో హంద్రీనీవాను ప్రారంభించి అక్కడే కాలువ గట్టపై పడుకొని ఎన్నోసార్లు virtual inspections చేశారు. గత నాలుగు సంవత్సరాలలోపే 87.8 టీఎంసీ అక్కడకు తీసుకొచ్చారు. మాకు ఒక చుక్క నీరు రక్షపు చుక్కకంటే విలువైంది. దాదాపు 400 చెరువులు, వాటిలో చాలా పెద్ద చెరువులైన బుక్కపట్నం, ధర్మవరం చెరువులను నింపడమే కాకుండా 1,000 చెక్ డ్యాములకు నీళ్లు ఇవ్వడమే కాకుండా 40,000 బోర్లు రీచార్జ్ చేయడమే కాకుండా 1,20,000 ఎకరాలకు ప్రత్యేకంగా, పరోక్షంగా పంటలు పండేవిధంగా అవకాశం కల్పించినందుకు గౌరవ ముఖ్యమంత్రి శ్రీ నారా చంద్రబాబు నాయుడు గారికి, జలవనరుల శాఖామాత్యులు శ్రీ దేవినేని ఉమమాహేశ్వర రావు గారికి జీవితాంతం అనంతపురం జిల్లా ప్రజలు, రైతాంగం తప్పకుండా గుర్తించుకుంటారని ఈ సందర్భంగా తెలియజేస్తున్నాను.

రెండు, మూడు విషయాలను తమరి ద్వారా మంత్రి గారి దృష్టికి తెస్తున్నాను అధ్యక్షా. ఈ హంద్రీనీవా కోసం కొంతమంది రైతులు పొలాలు ఇచ్చి త్యాగం చేసి పొలాలు కోల్పోయారు. వారికి ఇంకా పరిహారం ఇవ్వాలన్న అవసరం ఉంది. ఎంతమంది రైతులకు ఈ ప్యాకేజీలో పరిహారం ఇవ్వాలి, ఎప్పటిలోగా ఇస్తారు? మరీ ముఖ్యంగా ఈ బుక్కపట్నం చెరువు నిండిన తరువాత, ఇది ఎప్పుడో హరిహర రాయలు, ఋక్మరాయల కాలంలో కట్టిన చెరువు, ఆ కాలంలో శ్రీకృష్ణదేవరాయలు ఆ చెరువును కట్టిస్తే, ఈ కాలం అభినవ కృష్ణదేవరాయలు శ్రీ నారా చంద్రబాబు నాయుడు గారు వాటిని నింపడం అన్నది చాలా గొప్ప ప్రత్యేకమైన కార్యక్రమం.

(అధికారపార్టీ సభ్యులు బల్లలు చరిచారు)

అక్కడ దాదాపు 80 మంది రైతులు 120 ఎకరాల భూమిని పెదకమ్మవారిపల్లి, జానకంపల్లి, పుట్టపర్తి రైతులు ముంపు వల్ల భూములు కోల్పోయారు. వారు నిరుపేద రైతులు, ఆ భూములపై ఆధారపడ్డారు. మంత్రి గారి దృష్టికి తీసుకొచ్చాం, ముఖ్యమంత్రి గారు కూడా హామీ ఇచ్చారు. ఇది అంచనా వేసి పంపారు. రైతులకు రావలసిన పరహారాన్ని time bound programme పెట్టుకొని, నెలకు గానీ, రెండు నెలల్లో ఇస్తారా చెప్పాల్సిందిగా మంత్రి గారిని కోరుతున్నాను.

(ఈ సమయంలో గౌరవ సభాపతి గారు అధ్యక్ష స్థానం వహించారు)

అంతేకాదు అధ్యక్షా, అనంతపురం జిల్లాలో ఉండే చెరువులు గ్రామిణి ద్వారా నింపేవి, లిఫ్ట్ ద్వారా నింపేవి ఉన్నాయి. వీటిని నింపేటప్పుడు శాశ్వతంగా స్లాయిజాలు ఏర్పాటు చేయాలని మంత్రి గారిని కోరుతున్నాను. ఎందుకంటే కొన్ని ఇబ్బందులు వస్తున్నాయి. ఆ చెరువులు నింపేటప్పుడు ఎక్కడంటే అక్కడ తెంపడం వల్ల అనుకున్న పర్సన్ సర్వ్ కావడం లేదు కాబట్టి శాశ్వత స్లాయిజాలు ఎప్పుడు ఏర్పాటు చేస్తారో మంత్రిగారిని కోరుతున్నాను.

అన్నింటికంటే ముఖ్యంగా మంత్రి గారిని అభినందించాల్సింది.. ఈ కాలాల్లో కేటాయించిన బడ్జెట్ ఖర్చు పెట్టడం కష్టం, మంత్రి గారు చెప్పిన సమాధానం ప్రకారం 2015-16లో రూ.212 కోట్లు కేటాయిస్తే రూ.522 కోట్లు ఖర్చు పెట్టారు, అదనంగా రూ.310 కోట్లు ఖర్చు పెట్టారంటే నిజంగా ప్రభుత్వానికి ఎంత చిత్తశుద్ధి ఉందో తెలుస్తోంది. అదేవిధంగా 2016-17లో రూ.483 కోట్లు కేటాయించిన బడ్జెట్లో రూ.1346 కోట్లు ఖర్చు చేశారు. దాదాపు రూ.900 కోట్లు అదనంగా ఖర్చు చేశారు. 2017-18లో రూ.483 కోట్లు బడ్జెట్ కేటాయిస్తే రూ.1153 కోట్లు ఖర్చు చేశారంటే దాదాపు.. దీన్నిబట్టి చూస్తే ఇచ్చిన దానికంటే రెంటింపు, మూడింతలు ఖర్చు చేస్తున్నారంటే హంద్రీనీవాను పూర్తి చేయాలనే చిత్తశుద్ధి ఈ ప్రభుత్వానికి ఎంత ఉందనడంలో ఏ మాత్రం సందేహం లేదు.

హంద్రీనీవాలో నాకు తెలిసి 59 ప్యాకేజీలు ఉన్నాయి, ఇందులో ఎన్ని ప్యాకేజీలు పూర్తి అయ్యాయి, ఎన్ని ప్రోగ్రెసివ్లో ఉన్నాయి, ఎప్పుడు పూర్తి చేస్తారు? మొదటి ఫేజ్లో 11 లిఫ్టులు ఉన్నాయి, రెండవ ఫేజ్లో 61 లిఫ్ట్లు ఉన్నాయి. ఈ లిఫ్టుల్లో ఎన్ని పూర్తి చేశారు, ఎన్ని ప్రారంభ దశలో ఉన్నాయి, ఎన్ని ప్రోగ్రెసివ్లో ఉన్నాయి? ఈ హంద్రీనీవాను పూర్తి చేయడమే కాకుండా మూరాల రిజర్వాయర్కు, చెర్లోపల్లి రిజర్వాయర్కు నీళ్లు ఇస్తామన్నారు, మడకశిల ప్రాంతంలో నీళ్లు దొరకవు, చాలా ఇబ్బందులు పడుతున్నారు. 1,000 అడుగుల లోతు పోయినా ఒక చుక్క నీళ్లు లభించవు, త్రాగునీటికి ఇబ్బందులు పడుతున్నారు. మడకశిర బ్రాంచ్ కెనాల్కు కూడా నీళ్లు ఇస్తామన్నారు.

మారాల, చెర్లోపల్లి, మడకశిరకు ఎప్పుడు నీళ్లు ఇస్తారో మంత్రి గారు సమాధానలు చెప్పాల్సిందిగా కోరుతున్నారు.

మిస్టర్ స్పీకర్ : మోహన్ రెడ్డి గారూ.

శ్రీ ఎస్.వి.మోహన్ రెడ్డి : ధన్యవాదాలు అధ్యక్షా, పోలవరం రాష్ట్రానికి జీవనాడి అని ఎలా చెప్పుకుంటున్నామో వెనుకబడిన రాయలసీమలో కర్నూలు, అనంతపురం, చిత్తూరు జిల్లాలకు ఇది నిజంగా జీవనాడే. కృష్ణా జలాలను కర్నూలుకు, అనంతపురంకు ఇవ్వడమే కాకుండా, చిత్తూరు దాకా తీసుకొనిపోయేటటువంటి బృహత్తర ప్రాజెక్టు ఇది. గతంలో కాంగ్రెస్ ప్రభుత్వంలో ఇది నిలబడిపోయే పరిస్థితుల్లో చంద్రబాబు నాయుడు గారు వచ్చిన తరువాత దీనిని పూర్తి చేసే బాధ్యత తీసుకొని, ఎన్ని వేల కోట్లు ఖర్చుపెట్టారో మంత్రి గారు చెప్పారు. కర్నూలు జిల్లాలో హంద్రీనీవా మెయిన్ కెనాల్ ను తీసుకొనిపోయి రిజర్వాయర్లు కట్టారు. కానీ Field Channels మొదలు పెట్టాల్సిన అవసరం ఉంది. ఫీల్డ్ చానల్స్ లేక కర్నూలు నుంచి నీళ్లు వెళ్లిపోతుంటే ప్రజలు చూస్తువుండే పరిస్థితి ఉంది. వెంటనే ఫీల్డ్ చానల్స్ ను ఏర్పాటుచేయాల్సిన అవసరం ఉంది. వెంటనే చర్యలు తీసుకోవాలని తమరి ద్వారా మంత్రి గారిని కోరుతున్నాను.

అంతే కాకుండా పత్తికొండ, ఆలూరు చెరువులకు నీళ్లు ఇవ్వడానికి నిన్న ముఖ్యమంత్రి గారు ప్రకటన చేశారు. ఇవి పూర్తిగా వెనుకబడిన తాలూకాలు. ముఖ్యమంత్రి గారికి ధన్యవాదాలు తెలియజేస్తున్నాను. కర్నూలు, డోన్, కృష్ణగిరి మండలాలకు తాగునీటికి ఈ చెరువులే ఆధారపడ్డాయి కాబట్టి ప్రత్యేకంగా కేటాయింపులు ఇచ్చే కార్యక్రమాన్ని చేస్తే బాగుంటుందని తమరి ద్వారా తెలియజేసుకుంటున్నాను.

మిస్టర్ స్పీకర్ : మినిష్టర్ గారూ.

శ్రీ దేవినేని ఉమామహేశ్వర రావు : అధ్యక్షా, స్వర్గీయ సందమూరి తారక రామారావు గారి మానస పుత్రిక హంద్రీనీవా ఎత్తిపోతల పథకం అని తమరికి కూడా తెలుసు. ఆ మహానుభావుడు మూడు దశాబ్దాల క్రితం వేసిన విత్తనం ఈరోజు మూడు జిల్లాలకు కర్నూలు, అనంతపురం, చిత్తూరు జిల్లాలకు ప్రాణాధారమైంది. ఈవాళ తాగుతున్న నీళ్లు గానీ, చెక్ డ్యాముల ద్వారా, బోర్ల ద్వారా, చెరువుల ద్వారా ఆ ప్రాంత రైతులు పెద్దఎత్తున లభిపొంది, రాయలసీమ రతనాలసీమ అవుతుందని ముఖ్యమంత్రి గారు ఎన్నికల సందర్భంలో చెప్పారో దానికనుగుణంగా ఈ నాలుగు సంవత్సరాల

బడ్జెట్‌లో, ప్రభుత్వానికిన్న ఆర్థిక ఇబ్బందుల్లో రూ.1,278 కోట్లు నాలుగు సంవత్సరాల్లో పెట్టాం. కానీ ఖర్చు పెట్టింది రూ.3,202 కోట్లు.

(అధికారపార్టీ సభ్యులు బల్లలు చరిచారు)

నీళ్లు వదిలే కార్యక్రమాలు చేసినపుడు గౌరవ ప్రతిపక్ష నాయకుడు వైఎస్ జగన్మోహన్ రెడ్డి గారు, లస్కర్‌లాగా ఫోజులు కొడుతూ, గేట్లు ఎత్తుతున్నారు, గేట్లు ఎత్తే లస్కర్లు అని మమ్ములను విమర్శించారు. రైతులకు నీటిని విడుదల చేసే లస్కర్లు దేవుళ్లు, అది చిన్న ఉద్యోగం అని కాకుండా, సమయానికి నీళ్లు ఇచ్చే వారిని రైతులు దేవుళ్లుగా చూస్తారు.

ఆవాళ మట్టి పనుల్లో ఇష్టారాజ్యంగా 'జలయజ్ఞం' పేరిట దోపిడి చేసి 'ధనయజ్ఞం' చేస్తే ఈవాళ రూ.3,200 కోట్లు ఖర్చు పెట్టిన ప్రభుత్వం తెలుగుదేశం ప్రభుత్వం అని మీ ద్వారా రాష్ట్ర రైతాంగానికి, ప్రజలకు తెలియజేస్తున్నాను. ఈ హంద్రీనీవా ఎత్తిపోతల పథకం ద్వారా 6,02,000 ఎకరాలకు మూడు జిల్లాల్లో నీళ్లు ఇచ్చే పథకం. 30 లక్షల ప్రజలు తాగునీటిపై ఆధారపడ్డారు. 610 కిలోమీటర్లు ఈ కాలువ వెళుతోంది. దీనికి 69 లిఫ్టులు ఉన్నాయి, మొత్తం హైట్ దగ్గరదగ్గర 432 మీటర్లు ఈ లిఫ్టుల ద్వారా పంపుతున్నాం.

ఉ.10.00

దగ్గరదగ్గర 1476 అడుగులు ఈ నీళ్లు ఎత్తి పోస్తున్నాం. అంటే 834 అడుగులు కలుపుకుంటే కుప్పంకి నీళ్లు వెళ్లేసరికి 2310 అడుగులు సముద్రం లెవల్‌కి అంత ఎత్తులోనికి నీళ్లు తీసుకువెళ్లి వచ్చేనెల

ఏప్రిల్‌లో ఈ మహాసంకల్పం ఉందో ఏదైతే రామారావుగారు వేసిన విత్తనాన్ని ఇవాళ చంద్రబాబునాయుడు గారి చేతుల మీదుగా మార్చి 31వ తేదికి లేపాక్షి ఉత్సవాల్లో శ్రీ నారా చంద్రబాబునాయుడు గారు, గౌరవ సభ్యులు శ్రీ బాలకృష్ణ గారు ఆ హిందుపురం నియోజకవర్గంలో లేపాక్షి దగ్గర నీళ్లు విడుదల చేస్తున్నారు. ఏప్రిల్ చివరికల్లా హిందుపూర్‌లో నీళ్లు విడుదల చేస్తున్నాం. మే చివరికల్లా మడక శిర ప్రాంత నియోజకవర్గంలో నీళ్లు తీసుకువెళుతున్నాం. మారాల, చర్లపల్లి, చిత్తూరు జిల్లాలో మదన పల్లి, తంబళ్లపల్లి, అదేవిధంగా పలమనేరు, కుప్పం, చిత్తూరు ఈ ప్రాంతాలకు ఏప్రిల్, మే నెలలో నీళ్లు వెళ్ల బోతున్నాయి. మొన్న కూడా మీకు తెలియజేశాను. అక్కడ ఒక రైతుని రెచ్చగొట్టి హైకోర్టులో.. ఆరు నెలలు పని ఆపారు. హైకోర్టులో కొట్టి వేశారు కదా అని మేము పనులు చేసుకుంటుంటే సుప్రీంకోర్టుకి వెళ్లి... ఇంత మహా పుణ్యకార్యక్రమాన్ని సుప్రీంకోర్టుకి వెళ్లి.. మరి ప్రతిపక్ష నాయకుడు ఇక్కడ ఉంటే నేను

అభినందించేవాడిని. ఇంత దుర్మార్గమైన కార్యక్రమాలు చేస్తున్నా కూడా దేవుడు మన పక్షాన ఉన్నాడు, న్యాయ దేవత ఆ కేసు కొట్టేసి మళ్ళీ 23 నుంచి పనులు చేసుకోమని ఆదేశించింది. ఇన్ని దుర్మార్గాలు, కుట్రలు చేసినా ప్రతిపక్షనాయకుడు వైఎస్సార్ కాంగ్రెస్ పార్టీ ... ఈ ఆవేదన బాధ చెప్పుకోకపోతే రాష్ట్ర రైతాంగానికి తెలియదు. కాబట్టి ఇవాళ ఆ పనులు కూడా మారాల, అడవిపల్లికి నీళ్లు తీసుకువెళు తున్నాం. తప్పకుండా చిత్తూరు జిల్లా కూడా వెళతాయి.

కర్నూలు డిప్యూటీ చీఫ్ మినిస్టర్ గారి ప్రాంతంలో పత్తికొండ, డోన్ కూడా ఆ చెరువులన్ని కూడా రూ.223 కోట్లు శాంక్షన్ చేశాం. దానికి ఇమ్మిడియట్ గా టెండర్లు పిలిచి వచ్చే సిజన్ లో నీళ్లు ఇస్తాం. కర్నూల్ లో distributaries అన్నింటికీ కూడా నీళ్లు వెళతాయి. అనంతపూరం జిల్లాలో బీడిపల్లి నుంచి గొల్లపల్లిదాకా కియా కార్లు రావడంతోబాటు ఆ distributaries 1050 చెరువులకు నీళ్లు ఇస్తాం. గౌరవ సభ్యులు చెప్పినట్లు రైతులకు నిర్వాసితులకు తప్పకుండా న్యాయం చేస్తాం. అదేవిధంగా ఋక్ష్మపట్టణం చెరువుకి కూడా ఒక టిఎంసి చేయాలని కూడా మన ముఖ్యమంత్రిగారిని అడిగారు. ఆ ప్రతిపాదనలు కూడా తయారు చేసి ఆ పనులు కూడా టేక్ చేయమని అన్నారు. గౌరవసభ్యులు శ్రీ ఎస్వీ మోహన్ రెడ్డి గారు, శ్రీ పల్లె రఘునాథ్ రెడ్డి గారు మా దృష్టికి తీసుకువచ్చినవన్నీ కూడా తప్పకుండా పూర్తి చేసి హంద్రీనీవా ఎత్తి పోతల పథకం పేజ్-2 పనులు కూడా ఇమ్మిడియట్ గా ఈ సంవత్సరమే పూర్తి చేస్తామని మీ ద్వారా గౌరవ సభ్యులకు తెలియజేస్తున్నాను.

మిస్టర్ స్పీకర్ : క్వశ్చన్ నెం.3765 (118) మినిస్టర్ ఫర్ మున్సిపల్ అడ్మినిస్ట్రేషన్
రాష్ట్రంలో స్కార్ప్ సిటీ పనులు

ప్రశ్న నెం.3765(118)

సర్వశ్రీ వాసుపల్లి గణేష్ కుమార్, ఎం. సుగుణమ్మ, ఎం.ఎల్.ఏ.లు.,

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా ;

అ) రాష్ట్రంలో ఆకర్షణీయ నగరాలకై తీసుకున్న పనులు నత్త నడకన జరుగుతున్న విషయం ప్రభుత్వం దృష్టికి వచ్చిందా; మరియు

ఆ) అయితే, ఆకర్షణీయ నగర పనులువేగవంతంగా పూర్తి చేయుటకు ప్రభుత్వం తీసుకుంటున్న చర్యలేమిటి?

పురపాలక పరిపాలన మరియు పట్టణాభివృద్ధి శాఖ మంత్రి (డా. పి నారాయణ)

అ) వాస్తవం కాదండీ.

ఆ) నిర్దిష్ట ఆకర్షణీయ నగర ప్రాజెక్టులు/ప్రతిపాదనలు ఆ నగర ప్రణాళిక దశలో కాలహరణంగా ప్రాజెక్టు పురోగతిపై స్పష్టమైన జాప్య ప్రభావం వడుతున్నది. ప్రణాళిక దశ పూర్తయింది. ప్రాజెక్టుల అమలు ప్రారంభమైంది. పెట్టాకులు ప్రకారం అన్ని ప్రాజెక్టులు పూర్తవుతాయని భావిస్తున్నాం.

డా. పి నారాయణ : అధ్యక్షా, మొదటి ప్రశ్నకు వాస్తవం కాదండీ. రెండవ ప్రశ్నకు స్మార్ట్ సిటీ యొక్క ప్రణాళిక దశ పూర్తి అయ్యింది. ప్రాజెక్టు అమలు ప్రారంభమైంది. పెట్టాకులు ప్రకారం అన్ని ప్రాజెక్టులు పూర్తి చేయడం జరుగుతుంది.

మిస్టర్ స్పీకర్ : శ్రీ వాసుపల్లి గణేష్ కుమార్ గారు.

శ్రీ వాసుపల్లి గణేష్ కుమార్ (విశాఖపట్నం దక్షిణం): ధన్యవాదాలు అధ్యక్షా, ఈరోజు స్మార్ట్ సిటీ మీద ఒకవైపు మినిస్టర్ గారు బాగా చూస్తున్నారు. రెండవ వైపు చూడటం లేదని నా ఆవేదన. ముఖ్యంగా uninterrupted power supply ఉందో ఎందుకంటే స్మార్ట్ సిటీ అనగానే కొన్ని పారామీటర్ కొన్ని కాంపోనెంట్స్ ఉన్నాయో అవి ప్రజలకు మెరుగైన సౌకర్యాలు అందించవలసిన బాధ్యత. ఆ పవర్ సప్లై 24x7సిఎం శ్రీ నారా చంద్రబాబునాయుడు గారు వారి యొక్క చొరవ వల్ల వారియొక్క intellectual ideas వల్ల 100శాతం అది సక్సెస్ అయ్యింది. వాటర్ సప్లై వల్ల అతి కొద్ది సంవత్సరాల్లో పోలవరం జీవనాడి అయ్యింది. అది పూర్తి అయితే ఆంధ్రా అంతా కూడా సస్యశ్యామలం అవుతుంది. అదేమారిగా పబ్లిక్ టాన్స్ పోర్టు విషయానికి వస్తే మనం మెరుగ్గా ఉన్నాం. ఇంటర్నెట్ కనెక్టివిటీని చూస్తే శ్రీ నారా లోకేష్ గారు గానీ చంద్రబాబునాయుడుగారిని తీసుకున్నా... ఇంటర్నెట్ కనెక్టివిటీలో ఆంధ్ర ప్రదేశ్ రాష్ట్రం నెంబర్ -1 పొజిషన్ కి వచ్చింది. E-Governance లో మనం ఒక మిగతా రాష్ట్రాలకి మనం ఎగ్జాంపుల్ గా ఉన్నాం. అలాగే క్వాలిటీ సదుపాయాలు కల్పించడంలో కొంత స్లో అయ్యాం. ఎందుకంటే బిజెపి నుంచి రావల్సినవి ఏవైతే ఉన్నాయో అవి సకాలంలో అందడం లేదు. ముఖ్యంగా అమృత్

ప్రాజెక్టులకి సంబంధించి ఇచ్చే విషయంలో కొంతస్థోగా ఉన్నాం. అదేమారిగా మధ్యప్రదేశ్ గానీ, రాజస్థాన్ గానీ, గుజరాత్ గానీ, మహారాష్ట్రలో గానీ స్మార్ట్ సిటీల కోసం చాలా స్వీడుగా వెళుతున్నారు. మనమైతే ఆ రకంగా అందుకోలేని పరిస్థితులు వస్తున్నాయి అది కనిపిస్తోంది కూడా ముఖ్యంగా స్మార్ట్ సిటీకి ప్రతీసంవత్సరానికి రూ.500కోట్లు అలా 5సంవత్సరాలకి అందిస్తాయని చెప్పి అన్నారు, అది అందుతుందో లేదో గౌరవ మంత్రి డా.పి.నారాయణ గారు చెప్పాలి. ఇది ఒక సైడ్ ఆఫ్ ది కాయిన్ అయితే రెండవ సైడ్ ఆఫ్ ది కాయిన్ చూడవలసిన బాధ్యత డా.పి. నారాయణ గారికి ఉంది. మన స్మార్ట్ సిటీల్లో rich మరియు poor ఉంటారు. ప్రధానంగా చూసుకుంటే hawkers పైన డిస్కస్ చేయాలి. సుమారుగా ఒక్క విశాఖపట్నంలోనే hawkers 1,50,000మంది ఉన్నారు. భారతదేశంలో ఆరుకోట్ల hawkers నివసిస్తున్నారు. ప్రతీరోజు కూడా వారి యొక్క టర్నోవర్ 16వేల కోట్ల రూపాయలని గుర్తు ఉంచుకోవాల్సిన అవసరముంది. వాళ్లు దుర్బరమైన జీవితం బ్రతుకుతూ ఉంటారు. వాళ్లు ప్లాట్ ఫాంలమీద, రోడ్లపైన అమ్ముకొని బ్రతికేస్తుంటారు. మరి అంటువంటి వాళ్లు ఈ స్మార్ట్ లో భాగమేనా అని ప్రశ్నిస్తున్నాను. ఎందుకంటే, వాళ్లకి ఎన్ని రకాలుగా ఈ hawkers కి జోన్ అనేది నిర్మాణం చేశారు. Vendors zone అనేది నిర్మాణం చేశారు. ముఖ్యంగా మహారాష్ట్రలో బిజేపి ప్రభుత్వం ఒక రూ.29కోట్ల రూపాయలు పెట్టి ఒక hawkers zone తయారు చేసింది. ఒక ఐదు అంతస్తుల బిల్డింగు నిర్మాణం చేసింది. అలాగే సింగ పూర్ లో కూడా ఈ పరిస్థితి ఉంది. అక్కడ ఈ హాకర్స్ లక్షల్లో ఉన్నారు కాబట్టి వాళ్లు మైదానంలో hawkers కి నిర్మాణం చేసి ఓపెనియర్ గా తయారుచేసి వాళ్లు అందిస్తున్నారు. మనం ఆ రకంగా చూసుకుంటే మన హాకర్స్ ఎన్ని రకాలుగా ఇబ్బందులు పడుతున్నారో ఒకసారి అందరూ ఆలోచన చేయాలి. ఎందుకంటే మొన్న ఒక చిన్న సంఘటన జరిగింది. కాలేజీ వాళ్లు హాల్ టికెట్ ఇవ్వకుండా ఆ అమ్మాయిని పంపిచేశారు. కేవలం వాళ్లు ఈ స్మార్ట్ సిటీలో అక్కడ మీరు పెట్టుకోకూడదని చెప్పి వాళ్లని ఆ ప్లేస్ కి దూరం పెట్టడం వల్ల ఆ వ్యాపారం కొల్పోయిన ఆ ఓనర్.. ముఖ్యంగా మనం చూస్తాం. ఏదైనా తొపుడుబండి నడుపుకునే వ్యక్తి పిల్లలు చదువుతుంటారు, వాళ్లు మూడుపూటలు కాకపోయిన రెండు పూటలైన భోజనం తింటుంటారు, ఫీజులు కడతుంటారు, కానీ మనం తొపుడు బండి కదా అని మనం తోసేస్తుంటాం. ఈ రకంగా చూసుకుంటే కాలేజీ వాళ్లు హాల్ టికెట్ ఇవ్వకుండా ఉండి ఆ అమ్మాయిని ఇంటికి పంపిస్తే ఆ అమ్మాయి ఉరి పోసుకుంది.

(బెల్)

ఇటువంటి కష్టాలు మనమెన్నో చూస్తున్నాం. దానిమీద ఏమైనా చర్యలు చేపట్టారా? అదేగాకుండా ఈ స్మార్ట్ సిటీలో రైల్వేలు కూడా ఒక భాగమేనా? ముఖ్యంగా రైల్వేలు చూసుకుంటే డెన్ మార్గ్ సిటీలో

రైల్వే అనగానే రియల్ ఎస్టేట్ ఉంటుంది. భూమి అంత ఎక్కువగా ఉంటుంది. వాళ్లు 75శాతం ఉన్న ఆ భూమినే బిజినెస్గా తయారు చేసి 75శాతం లాభం పొందుతున్నారు. కానీ మన భారతదేశంలో నాలుగు శాతం భూమిని ఉపయోగించి లాభం తెచ్చుకుంటున్నాం. మిగతా అంతా కూడా టికెటింగ్, ప్యాసింజర్స్ మీద మన రైల్వేలు బాగుపడుతున్నాయి.. అట్లాగాకుండా విశాఖపట్నంలో కొన్ని వేల ఎకరాలు నడిబొడ్డున ఉన్నాయి. వారు అక్కడ కూర్చోని.. ఈ హాకర్స్ జోన్ బిజినెస్ ఏర్పాటు చేసే చర్యలు ఏమైనా చేపట్టారా అని అడుగుతున్నాను?

ముఖ్యంగా రోడ్లు.. విశాఖపట్నంలో 1964వ సంవత్సరంలో నేను జన్మించాను. ఆరోజుల్లో మూడు వేల వెహికల్స్ విశాఖపట్నంలో ఉండేవి. మరి ఈరోజు చూసుకుంటే సుమారు 15లక్షల వెహికల్స్ ఉన్నాయి. అంటే ప్రతీ సంవత్సరం కూడా 60వేల వెహికల్స్ ఎక్కువ అవుతున్నాయి. జగదాంబ 20అడుగులు ఒక దగ్గర 60 అడుగులు ఒక దగ్గర, 50 అడుగులు ఒక దగ్గర. ఈ స్మార్ట్ సిటీలో రోడ్లు కూడా ఒక భాగమేనా అని ప్రశ్నిస్తున్నాను. ఆరోజుల్లో 73వేల కుటుంబాలకు అది రోడ్డు. కేవలం ఈరోజు 450మాత్రమే expansion చేస్తే అవి ఈరోజు రోడ్డు వెడల్పులో పోతున్నాయి కానీ ఆ expansion లో 150మంది మాత్రం అడ్డుపడుతున్నారు. స్మార్ట్ సిటీలో ఈ-గవర్నెన్స్లోని మన స్మార్ట్ bureaucrats ఏమైనా చర్యలు చేపట్టారా? 150కుటుంబాల వల్ల 73వేల కుటుంబాలు ఇబ్బందులు ఎదుర్కొనాలా? ఇవన్నీ కూడా మనం అర్థం చేసుకోవాలి.

ఉ.10.10

స్మార్ట్ సిటీలంటే మనం మన కల్చర్ ను పోగొట్టుకుంటామా? ఎందుకంటే కల్చర్ ను ఎప్పుడు కూడా గుడులు, మసీదుల దగ్గర వారు కార్యక్రమాలను ఏర్పాటుచేసుకుంటారు. వారికి పర్మిషన్ కోసం పెట్టుకోమంటే స్టే చేస్తామంటే స్మార్ట్ సిటీ అంటున్నారు. కాబట్టి అర్థమైనది. అదే స్మార్ట్ సిటీలో టూరిజం పేరుతో రామకృష్ణపురం బీచ్ లో మొన్న ఒక సినిమా ఆడియో ఫంక్షన్ కు 40వేల జనాభా రావడంతో అన్ని రోడ్లను మూసివేశారు. అంటే గొప్పవాడు స్మార్ట్, పేదవాడు స్మార్ట్ లేదు. కల్చర్ కు స్మార్ట్ లేదు. దీని మీద మంత్రి నారాయణగారు కాస్త ప్రత్యేకంగా శ్రద్ధ పెట్టాలి. అందరినీ కూర్చోబెట్టి మాట్లాడాలని మీద్యారా కోరుతున్నాను.

శ్రీ పి.జి.వి.ఆర్.నాయుడు(గణబాబు) (విశాఖపట్నం పశ్చిమం): అధ్యక్షా, విశాఖపట్నం నగరం భారతదేశంలోని తొమ్మిదవ అతి పెద్ద ధనిక నగరంగా ఉంది. ఆరు మెట్రోపాలిటన్ నగరాలు, అహ్మదాబాదు, పుణే నగరాల తరువాత విశాఖపట్నం భవిష్యత్తులో మెట్రోపాలిటన్ నగరంగా అవతరించబోతోంది. ముఖ్యమంత్రిగారి చొరవతో ఒకవైపు స్మార్ట్ సిటీగా కేంద్ర ప్రభుత్వ సహకారంతో అమెరికా

సాంకేతిక సహకారంతో అంతరించబోతోంది. అందుకు విశాఖపట్నం ప్రజలు ముఖ్యమంత్రిగారిని చాలా అభినందిస్తున్నారు. హుదుద్ ముందు తర్వాత విశాఖపట్నానికి ఎయిర్ పోర్టుద్వారా, రైల్వేద్వారా, జాతీయ రహదారిద్వారా వచ్చినవారు చాలా బ్రహ్మాండమైన సిటీగా వచ్చిందని చెబుతున్నారు. ఎటు చూసినా అటు నుంచి ఇటు పూర్తిగా రోడ్లు వేయడమే గాకుండా పచ్చదనాన్ని పెంపొందిస్తూ విశాఖపట్నాన్ని స్మార్ట్ సిటీగా, గ్రీన్ సిటీగా అభివృద్ధి చేస్తున్నారు. గతంలో పోర్టు బ్రష్టుద్వారా విపరీతమైన కాలుష్యం ఉండేది. ముఖ్యమంత్రిగారి చొరవతో ఆ కాలుష్యాన్ని దాదాపు నియంత్రించడంతో విశాఖపట్నం చాలా చక్కగా ఉంది. ఇలాంటి పరిస్థితులలో విశాఖపట్నాన్ని స్మార్ట్ సిటీగా ప్రకటించిన తరువాత భవిష్యత్తులో తీసుకొనే చర్యల నుంచి ఒక వైపు అంతర్జాతీయ నగరాలతో పోల్చుకునే విధంగా విశాఖపట్నం అభివృద్ధి చెందుతున్నది. విశాఖపట్నాన్ని లివబుల్, హ్యూపియెస్ట్ సిటీగా తయారుచేయడానికి ముఖ్యంగా కమాండ్ కంట్రోల్ సిస్టం పెట్టి అక్కడనుంచే నేరుగా ప్రజలతో మాట్లాడే విధంగా పబ్లిక్ అడ్రెసింగ్ సిస్టమ్ తో బాటు వైఫై సెంటర్లు, సైక్లింగ్ ట్రాక్స్ పొందుపరచారు. అవి చాలావరకు ప్రారంభమైనాయి. ఇందులో ప్రధానంగా ట్రాఫిక్ కంట్రోల్ చేసేటపుడు భవిష్యత్తు అవసరాలను దృష్టిలో పెట్టుకొని మల్టీ లెవల్ పార్కింగ్ కోసం స్థలం ఏమైనా గుర్తించారా? విశాఖపట్నంలో వెయ్యి ఖాళీస్థలాలున్నందున వాటిని పార్కులుగా తయారుచేసి ప్లేయింగ్ ఫీల్డ్స్ గా తయారుచేసి ఆలోచన స్మార్ట్ సిటీలో ఏమైనా ఉందా? అదే విధంగా 175 గ్రేవ్ యార్డులున్నాయి. వాటిలో పచ్చదనం అభివృద్ధి చేస్తున్నారా? రోడ్లపై గ్రీనరీ ఎలా అభివృద్ధి చేస్తున్నామో గ్రేవ్ యార్డులలో కూడా ఆక్సిజన్ బాంబులుగా తయారుచేసి గ్రేవ్ యార్డులలో పచ్చదనాన్ని అభివృద్ధి చేయాలి. విశాఖపట్నంలో ట్రాఫిక్ ను నియంత్రించడానికి బిఆర్టిఎస్ రోడ్డును నిర్మిస్తే అది నిరుపయోగంగా ఉంది. ఆ రోడ్డు ఎపుడూ ఖాళీగా ఉంటుంది, మిగిలి రెండు రోడ్లు ఎపుడూ రద్దీగా ఉంటాయి. మీరొక నిపుణుల సంఘాన్ని పంపించి ఆ రోడ్డును పూర్తిగా వినియోగంలోకి తెచ్చేందుకు ఆ లోచన చేస్తే బాగుంటుంది. విశాఖపట్నాన్ని స్మార్ట్ సిటీగా అభివృద్ధి చేస్తున్నందుకు అభినందిస్తూ ఈ నాలుగు అంశాలపై వివరణ ఇవ్వాలిగా మిద్వారా కోరుతున్నాను.

డా.పి.నారాయణ (పురపాలన, పట్టణాభివృద్ధి, పట్టణ గృహ నిర్మాణ శాఖ మంత్రి): అధ్యక్షా, ఈరోజు మన రాష్ట్రంలో నాలుగు స్మార్ట్ సిటీలు కేంద్ర ప్రభుత్వ సహకారంతో జరుగుతున్నాయి. ఇందులో విశాఖపట్నం, కాకినాడ, తిరుపతి, అమరావతి ఉన్నాయి. విశాఖపట్నం, కాకినాడలు జనవరి 2016లో మంజూరయ్యాయి. తిరుపతి ఆగస్టు 2016లో మంజూరైనది, అమరావతి 2017 జూన్ లో మంజూరైనది. మంజూరు కాగానే విశాఖపట్నం, తిరుపతిలను ప్రాజెక్ట్ మేనేజ్ మెంట్ కన్సల్టెన్సీ-కం-ఎ.ఈ.కి, అమరావతిని మెకన్సీ సంస్థకు ఇచ్చాం. ఆయా సంస్థలు ప్రాజెక్టులకు సంబంధించి డిపీ ఆర్లు రూపొందించారు. విశాఖపట్నంలో 47 ప్రాజెక్టులు టేకప్ చేశాం. అందులో ఏడు ప్రాజెక్టులు రూ.22.66కోట్లతో పూర్తయ్యాయి. మరొక 18 ప్రాజెక్టులు రూ.239.47కోట్లతో అవార్డు అయ్యాయి. విశాఖపట్నంలో మొత్తం ప్రాజెక్టుల వ్యయం రూ.1471కోట్లు. ఇందులో కేంద్ర ప్రభుత్వం రూ.500కోట్లు ఇస్తే రాష్ట్ర ప్రభుత్వం రూ.971కోట్లు ఖర్చుపెడుతున్నది. అదే విధంగా కాకినాడలో

మొత్తం 68 ప్రాజెక్టులకు అయ్యే వ్యయం రూ.1941కోట్లు. దీనిలో రూ.5కోట్లతో ఆరు ప్రాజెక్టులు పూర్తయ్యాయి, 12 ప్రాజెక్టుల పనులు జరుగుతున్నాయి. వాటి వ్యయం రూ.258కోట్లు. తిరుపతిలో 42 ప్రాజెక్టులు కాగా నాలుగు ప్రాజెక్టులు పూర్తయ్యాయి, అయిదు ప్రాజెక్టులు ఎగ్జిక్యూషన్లో ఉన్నాయి మొత్తం వ్యయం రూ.1610కోట్లు.

అదేవిధంగా అమరావతి రాజధాని నగరానికి ప్రణాళికలు మెకన్సి సంస్థ తయారుచేస్తున్నది. ఈ రాష్ట్రానికి మంజూరైన స్మార్ట్ సిటీలు అనుకున్న ప్రకారం జరుగుతున్నాయి. కానీ సభ్యులు ముందుగా తెలుసుకోవలసినది విశాఖపట్నం నగరం రూ.620 చ.కి.మీ.వైశాల్యంలో ఉంది. కేంద్రం ప్రకటించిన విధంగా మొత్తం నగరాన్ని స్మార్ట్ చేయరు. అందులో కేవలం 500ఎకరాల విస్తీర్ణంలో మాత్రమే స్మార్ట్ సిటీగా అభివృద్ధి చేస్తారు. ఒక చిన్న ఏరియాను తీసుకుని స్మార్ట్ సిటీగా తయారుచేస్తే రాబోయే అయిదు, పది, ఇరవై, ముప్పై సంవత్సరాలలో మిగతా నగరమంతా ఆ విధంగా చేసుకుంటారని ఒక నమూనాగా ప్రతిపాదించారు. కావున సభ్యులందరూ ఈ విషయం తెలుసుకోవాలి. కేంద్ర ప్రభుత్వం స్మార్ట్ సిటీగా ప్రకటించినందున నగరం మొత్తం స్మార్ట్గా తయారువుతుందని అందరూ అనుకుంటున్నారు. కేవలం 500 ఎకరాలు మాత్రమే తీసుకొని డెవలప్ చేస్తారు. ఉదాహరణకు బీచ్ రోడ్డులో 500ఎకరాలు తీసుకుని ఆ ఏరియావరకే అభివృద్ధి చేయడం జరుగుతుంది. అదే విధంగా తిరుపతి, అమరావతి, కాకినాడలో జరుగుతుంది. స్మార్ట్ సిటీలకు కేంద్ర ప్రభుత్వం అయిదు సంవత్సరాలలో రూ.500కోట్లు మాత్రమే ఇస్తుంది. రాష్ట్ర ప్రభుత్వం నుంచి తిరుపతికి రూ.1100కోట్లు, కాకినాడకు రూ.1441కోట్లు ఖర్చు పెడుతున్నాం. సభ్యులు మాట్లాడుతూ వీధి వ్యాపారుల విషయం, రోడ్ల గురించి కూడా అడిగారు. రోడ్లు అన్నీ స్మార్ట్ సిటీలలో రావు. స్మార్ట్ సిటీలలో ఏమి స్పెసిఫై చేశామో వాటిని మాత్రమే అనుకున్న ప్రకారం అయిదు సంవత్సరాలలో పూరి చేస్తాం. ఆ విధంగా ప్రణాళికలు రచించి ఎగ్జిక్యూషన్ జరుగుతున్నది.

మిస్టర్ స్పీకర్: ప్రశ్న నెం.3705 (119)

విశాఖపట్టణం ఉత్తర నియోజకవర్గంలో పెండింగ్ పనులు

ప్రశ్న నెం.3705 (119)

శ్రీ పెన్నెత్త విష్ణుకుమార్ రాజు, ఎం.ఎల్.ఏ.,

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా ;

అ) విశాఖపట్టణం ఉత్తర నియోజకవర్గంలోని కొండవాలు ప్రాంతాలలో కమ్యూనిటీ హాళ్లు, రోడ్లు మరియు కాలువల నిర్మాణ పనులను చేపట్టడానికి కాంట్రాక్టర్లు ముందుకు రానందున సదరు పనులు గత మూడు సంవత్సరాలుగా పెండింగులో ఉన్న విషయాన్ని ప్రభుత్వం దృష్టికి తీసుకురావడమయిందా;

ఆ) రెండు అంతకంటే ఎక్కువ సార్లు టెండర్లను ఆహ్వానించినప్పటికీ విశాఖపట్టణం ఉత్తర నియోజకవర్గంలో ఇంకా ప్రారంభించని పనుల సంఖ్య ఎంత; అయితే, అందుకు గల కారణాలేమిటి;

ఇ) సదరు పెండింగు పనులను పూర్తి చేయడానికి ప్రభుత్వం తీసుకోనున్న చర్యలేమిటి?

గ. పురపాలక పరిపాలన మరియు పట్టణాభివృద్ధి శాఖ మంత్రి (డా. పి నారాయణ):

అ) మొదటి లేదా రెండవ దఫా ఆహ్వానించిన టెండర్ల విషయంలో కొన్ని పనులకు సంబంధించి ఎటువంటి స్పందనలు అందలేదన్న విషయం ప్రభుత్వానికి తెలుసు.

ఆ) విశాఖపట్టణం ఉత్తర నియోజకవర్గంలో రూ.155 కోట్ల అంచనా వేసిన వ్యయంతో చేపట్టిన 1332 పనులలో, 131 పనులకు మాత్రమే ఒకటి కంటే ఎక్కువసార్లు టెండర్లను పిలవడమయింది. 131 పనులకుగాను రూ. 1.88 కోట్ల అంచనావేసిన వ్యయంతో 13 పనులకు మాత్రమే మూడవసారి టెండర్లను పిలవడమయింది. అవి టెండరు దశలో ఉన్నాయి.

ఇ) కొండ ప్రాంతాలలో ఉన్న వార్డులలో చేపట్టిన పనుల మేరకు ఇ.ఎన్.సి ఆదేశాలను జారీ చేసింది. 2017-18 ఎస్.ఓ.ఆర్.లో పేర్కొన్నట్లుగా 50 మీటర్లు మరియు 3 మీటర్ల నుండి 150 మీటర్లు మరియు 50 మీటర్ల వరకు లీడ్ అండ్ లిఫ్ట్ ను వినియోగించడం ద్వారా వెళ్లవచ్చు. అంతేగాక, లీడ్ అండ్ లిఫ్ట్ ఆవశ్యకత 150 మీటర్లకు మరియు 50 మీటర్లకు మించినప్పటికీ పరిశీలించిన, డేటా మరియు కొటేషన్ల ఆధారంగా తగిన చర్యను చేపట్టవచ్చని ఇ.ఎన్.సి సలహా ఇచ్చింది.

అధ్యక్షా, విశాఖపట్టణం ఉత్తరం నియోజకవర్గంలో కొండవాలు ప్రాంతాలలో కొన్ని పనుల పెండింగ్ విషయం దృష్టికి వచ్చిందా అన్నారు. కొన్ని పనులకు సంబంధించి టెండర్లు పిలిస్తే స్పందన రాలేదు. విశాఖపట్టణం ఉత్తరం నియోజకవర్గంలో 1332 పనులు ఈ ప్రభుత్వం వచ్చిన తరువాత రూ.155 కోట్ల విలువైన పనులు చేపట్టాం. అందులో 131 పనులకు మొదటిసారి టెండర్లు పిలిచిన పుడు రాలేదు. కానీ రెండోసారి టెండర్ పిలవగా క్లియర్ అయ్యాయి. మూడవసారి 13 టెండర్లు

పిలవగా వాటి విలువ రూ.1.88కోట్లు. ఈ పనులను పూర్తి చేయడానికి చర్యలు తీసుకోవడం జరిగింది. వీలైనంత తొందరలో వాటిని పూర్తి చేయడం జరుగుతుంది.

10.20 AM

శ్రీ పి.విష్ణుకుమార్ రాజు(విశాఖపట్నం ఉత్తరం): అధ్యక్షా, ప్రశ్నోత్తరాల సమయంలో నాకు మాట్లాడటానికి అవకాశం ఇచ్చినందుకు ధన్యవాదాలు. నార్త్ నియోజక వర్గం ఎల్ఎడి కొత్త రోడ్డు నుంచి మద్దిలపాలెం జంక్షన్ వరకు మారి. లెఫ్ట్ సైడు కొండ ప్రాంతమంతా మారి. కొండ ప్రాంతమంటే పేద ప్రజలు ఎప్పుడో ఆక్యుపై చేసుకుని పైకి వెళ్లడానికి మెట్లు లేక చాలా ఇబ్బందులు పడుతున్న నియోజక వర్గం మారి. మిగిలిన నియోజకవర్గాల్లో పనులు ఏ విధంగా అవుతున్నాయి, మా నియోజక వర్గంలో పనులు ఏ విధంగా అవుతున్నాయో పోల్చి చూస్తే చాలా వ్యత్యాసం కనబడుతున్నది. ఉదాహరణకు భీమిలి వెళితే ప్యారిస్ లోకి వెళ్లామో, సింగపూర్ కి వెళ్లామో అన్నట్లుగా భీమిలి నియోజక వర్గం ఉంది. వెలగపూడి రామకృష్ణబాబు గారి నియోజక వర్గం వెళితే బ్రహ్మాండమైన అభివృద్ధి. ఫుట్ పాత్ ల మీద కూడా టైల్స్ వేశారు.

(సభ్యులు శ్రీ వెలగపూడి రామకృష్ణబాబుచే అంతరాయం)

అభివృద్ధి చెబితే ఆయనకు ఉలుకెందుకు? అక్కడ డబ్బులు వేల కోట్ల రూపాయలు ఖర్చు చేస్తున్నారు. మా బండారు సత్యనారాయణ మూర్తి గారు బుక్ కూడా రిలీజ్ చేశారు. రూ.1500 కోట్లు ఇచ్చారు. అనకాపల్లి చూస్తే రూ.1600 కోట్లతో అభివృద్ధి చేశారు. చాలా సంతోషం. గౌరవ ముఖ్యమంత్రి గారు, నారాయణ గారు, మిగిలిన మంత్రివర్గులందరూ సహకరించి అభివృద్ధి చేయడంలో తప్ప లేదు. We really appreciate the development which is being done. మా వాసుపల్లి గణేష్ కుమార్ నియోజక వర్గంలో కూడా సుమారు రూ.300 కోట్లతో అభివృద్ధి చేయడం జరిగింది. ఇంకా ఎక్కువ ఉండొచ్చు కానీ ఇప్పుడు అడిగితే ఎవరూ చెప్పడం లేదు. అంతకు ముందు చెప్పేవారు, ఇప్పుడు ఎవరూ చెప్పడం లేదు. ఎంతైంది అంటే చెప్పడం లేదు. మాకు రూ.155 కోట్లు అయింది.

అధ్యక్షా, పాయింట్ ఏమిటంటే నేను అడిగేది నాకు కాదు కదా? ప్రజల గురించి అడుగుతున్నాను. అభివృద్ధి చేసింది ఎవరని అంటే గౌరవ ముఖ్యమంత్రి గారు చేశారనే చెబుతున్నాను. అభివృద్ధి గురించి చెప్పినప్పటికీ కూడా మిత్రపక్షంలో, ఇది వరకు మిత్రపక్షంలో ఉండే సభ్యులు మామీద దాడి చేయడం ఎంత వరకు సబబు? అధ్యక్షా, మా నియోజక వర్గంలో 2004 నుంచి డిపార్ట్ మెంటు ఎస్టిమేట్ చేసి టెండర్లు పిలిచినప్పుడు కొన్ని వర్క్స్ మొదటి కాలంలో ఎవరూ రాలేదు, కొండ ప్రాంతం కాబట్టి రెండవసారి వేసినప్పటికీ కూడా ఎవరూ రాలేదు. మూడవసారి వేసినప్పటికీ ఎవరూ రాలేదు. నాలుగవసారి వేసిన వర్క్స్ కి కూడా టెండర్లు రాని సందర్భంలో ఆఖరుకి గౌరవ ముఖ్యమంత్రి గారు

విశాఖపట్టణం వచ్చి సమీక్ష నిర్వహించిన సందర్భంలో నేను వారి దృష్టికి తీసుకు వెళ్లడం జరిగింది. మంత్రివర్యులు నారాయణ గారి దృష్టికి కూడా నేను తీసుకు వెళ్లడం జరిగింది. అప్పుడు కూడా టెండరు పైనున్న 5 శాతం క్యాప్ తొలగించలేదు. దాని మూలాన టెండర్లు రావడం లేదు. దీని దేనికి తొలగించారో అందరికీ తెలుసు. ఆ విషయంలోకి నేను పోవడం లేదు.

అధ్యక్షా, మా నియోజక వర్గం మీద ప్రత్యేకమైన దృష్టి సారించవలసిన అవసరముంది. కారణమేమిటంటే 90 శాతం మంది ప్రజలు చాలా బీదవాళ్లు, చాలా ఇబ్బందుల్లో ఉన్నవాళ్లు. ఉదాహరణకు మా నియోజక వర్గంలో కమ్యూనిటీ హాల్స్ ఎంతో కాలం నుంచి పెండింగ్ ఉన్న వర్క్స్ ఏమిటంటే సంజీవయ్య కాలనీ, జవహర్లాల్ నగర్, ఇందిరానగర్, సమతానగర్, రాంజీఎస్టీట్, అంబేద్కర్ నగర్ ఇంకా చెప్పుకుంటూ పోతే చాలా ఉన్నాయి. గతంలో మంత్రి గారు ముస్లిం మైనారిటీలకు రూ.10 లక్షలు కేటాయించడం జరిగింది. కానీ ఇప్పటికీ ఆ కమ్యూనిటీ హాలును వాస్తవ రూపంలోకి చేయని పరిస్థితి ఏర్పడింది. ఎందుకంటే కొండవాలు ప్రాంతం, రేల్లు సరిపోవు, కాబట్టి లీడ్, లిఫ్టు కూడా సరిపడినంతగా ఇవ్వడం లేదు. కాబట్టి దయచేసి మంత్రివర్యులను ప్రత్యేక దృష్టి సారించవలసిన అవసరముందని చెబుతున్నాను.

అధ్యక్షా, ఇంకొక్క విషయం ఏమిటంటే మాది 35వ వార్డు, ధర్మనగర్ అని ఉంది. అక్కడ 80 అడుగుల రోడ్డు తాటిచెట్లపాలెం నుంచి ధర్మనగర్ కు లోవలకు వెళ్లడానికి రైల్వే ల్యాండ్ ఉంది. నేను మూడు సంవత్సరాల నుంచి ప్రయత్నం చేసినప్పటికీ కూడా, దానిపైన జివిఎంసీ నిధులతో రోడ్డు నిర్మిస్తామని చెప్పినప్పటికీ కూడా వాళ్లు అనుమతించడం లేదు. ఇది చాలా సీరియస్ గా తీసుకుని కేంద్ర ప్రభుత్వంలో రైల్వే మంత్రిత్వశాఖకు కూడా నేను రాశాను. నేను లెటర్ రాసినప్పటికీ కూడా కేంద్ర ప్రభుత్వ మంత్రివర్యుల దగ్గరి నుంచి నాకు సమాధానం వచ్చింది. రైల్వే ల్యాండ్స్ మేము ప్రొటెక్ట్ చేసుకుంటాం, ఇవ్వడానికి లేదు అన్నట్లుగా, ఆ విధంగా రాసినట్లు ఒక లెటర్ వచ్చింది. దీనిని కూడా నేను తీవ్రంగా తప్పుపడుతున్నాను. కేంద్ర ప్రభుత్వం, రైల్వే మంత్రిత్వ శాఖ ఏదైతే ప్రజలు ఉన్న రోడ్లకు, ఆల్ రెడీ మనం జివిఎంసీ నిధులతో వేస్తామన్నప్పటికీ కూడా 30 సంవత్సరాల నుంచి, 40 సంవత్సరాల నుంచి అక్కడ జీవనోపాధి పొందుతున్నప్పటికీ వాళ్లు అనుమతించడం లేదంటే దీనిని దయచేసి ఇక్కడ ప్రభుత్వం కూడా టేకప్ చేసి రైల్వే మంత్రిత్వ శాఖ దృష్టికి తీసుకువెళ్లి ధర్మనగర్ ఏరియాకు సంబంధించి చేయవలసిన అవసరముంది.

(కేంద్రంలో మీరే అధికారంలో ఉన్నారు అని తెలుగుదేశం పార్టీకి చెందిన గౌరవ సభ్యులు అన్నారు)

నాకు చేతకానప్పుడు నేను చెబుతున్నాను. I am unable to do that.

MR.SPEAKER: No cross talking please. You address the Chair.

శ్రీ పి.విష్ణుకుమార్ రాజు: అధ్యక్షా, ఇంకొక్క విషయం చెబుతాను. మా నియోజకవర్గంలో బీదవాళ్లు చిన్న చిన్న షాపులు పెట్టుకుని, తోపుడు బళ్లు పెట్టుకుని వ్యాపారాలు చేసేవాళ్లున్నారు. వాళ్లను అకస్మాత్తుగా smart city అనో, రోడ్డు సుందరీకరణ అనో, గ్రీన్ బెల్టు అనో తీసేస్తున్నారు. వాళ్లకు ఎక్కడకి పోవాలో తెలియని పరిస్థితి. వేరే ఎక్కడ పెట్టాలన్నా ఇబ్బంది. 30 సంవత్సరాల నుంచి, 20 సంవత్సరాల నుంచి వాళ్లకు జీవిఎంసీ రశీదులు ఉండి, విద్యుత్ బిల్లులు ఉన్నప్పటికీ కూడా ఏమీ చేయలేని పరిస్థితి. అధ్యక్షా, ఇందాక సబ్జెక్టులో నేను ఒక విషయం చెప్పడం మరచిపోయాను. మనం ఏదైతే విశాఖపట్టణంలో smart city అనుకున్నప్పుడు city expansion లో గౌరవ మంత్రివర్యులు చాలా కృషి చేయవలసిన అవసరముంది. వై జంక్షన్ నుంచి బీచ్ రోడ్డు వరకు ఒక రోడ్డు ఇదివరకు మాస్టర్ప్లానులో ఉన్నప్పటికీ కూడా ఇప్పటి వరకూ దానిమీద చర్యలు ఎవరూ తీసుకోలేదు. ఇదివరకు 200 అడుగుల రోడ్డు ఉండేది. కానీ మెయిన్ రోడ్డు 100 అడుగులు మాత్రమే ఉంది కాబట్టి దీనిని కూడా 100 అడుగుల రోడ్డు చేసి రోడ్డు వేయవలసిందిగా చాలాసార్లు చెప్పడం జరిగింది. అది ఉడా వారు టేకప్ చేస్తామన్నారు. ఇంత వరకు చేయలేదు. గౌరవ మంత్రివర్యులు తప్పనిసరిగా ఉడా వారి చేత గానీ, ఆర్ అండ్ బి వారి చేత గానీ ఆరోడ్డు వేస్తే విశాఖపట్టణం విస్తరిస్తుంది. జన నివాసం బయటకు వెళ్లడానికి అవకాశం ఉంటుంది కాబట్టి ఇరుకు కూడా తగ్గుతుంది.

అధ్యక్షా, విశాఖపట్టణంలో ఎంతో ఇబ్బందిపడుతున్న అంశం పార్కింగ్. పార్కింగ్ ప్లాజాల లాగా ఏదో ఒకటి ప్లాన్ చేయాలని గౌరవ మంత్రివర్యులను తమరి ద్వారా నేను కోరుతున్నాను. నార్త్ నియోజక వర్గంలో తప్పనిసరిగా ప్రత్యేకమైన దృష్టి సారించపోతే కొండవాలు ప్రాంతం మూలాన ఇబ్బంది అవుతుంది. అక్కడ ఇంజనీరింగ్ సిబ్బంది తక్కువ. ఏ.ఈ.లు ఇద్దరు, ముగ్గురు ఉంటారు. వాళ్లకు పైకి వెళ్లడానికి చాలా ఇబ్బంది. అందువలన ఎస్టిమేట్స్ తయారు కావడం లేదు. కాబట్టి వర్క్స్ అన్నీ ఆలస్యమవుతున్నాయి. అందు నిమిత్తం ఇంజనీరింగ్ స్టాఫ్ ముఖ్యంగా ఏ.ఈ.లను పెంచవలసిందిగా గౌరవ మంత్రివర్యులను నేను కోరుతున్నాను.

శ్రీ పల్లా శ్రీనివాసరావు (గాజువాక): ధన్యవాదాలు అధ్యక్ష. సార్ మా గాజువాక నియోజక వర్గంలో కూడా కొండవాలు ప్రాంతాలు ఎక్కువే ఉన్నాయి. కానీ కాంట్రాక్టర్లు ముందుకు రావడం లేదు. దయచేసి కాంట్రాక్టుని పెంచాలని కోరుతున్నాను. రెండవది 13వ ఆర్థిక సంఘంలో storm water drains కూడా వచ్చాయి. ఇరుకు ప్రాంతాలు అవడం వలన మెటీరియల్ మూవ్మెంటు వలన కాంట్రాక్టర్లు కూడా రావడం లేదు. ఈ 13వ ఆర్థిక సంఘంలో ఇచ్చిన storm water drains, కొండవాలు ప్రాంతంలో ఉన్న వాటికి రేటు పెంచి ప్రత్యేక దృష్టి సారించవలసిందిగా కోరుతున్నాను.

శ్రీ వెలగపూడి రామకృష్ణబాబు (విశాఖపట్నం తూర్పు): అధ్యక్షా, విశాఖ నగరం విషయంలో ముఖ్యమంత్రి చంద్రబాబు నాయుడు గారు గానీ, మంత్రివర్గులు నారాయణ గారు గానీ ఈ నియోజక వర్గం, ఆ నియోజక వర్గం అని కాకుండా నగరాభివృద్ధికి విశేష కృషి చేస్తున్నారు. ఆ విషయం మనందరికీ తెలుసు. ఇందాక పెద్దలు చెప్పినట్లు లూలూగ్రూపు వారు రూ.1600 కోట్లతో పెద్ద ప్రాజెక్టును ముఖ్యమంత్రి చంద్రబాబు నాయుడు గారు కన్వెన్షన్ సెంటరుకి ప్రారంభోత్సవం చేశారు. అది కూడా నా నియోజక వర్గంలోనే ఉంది. అది కూడా లెక్కేసుకుని విప్లకుమార్ రాజు గారు చెబుతున్నారు. Smart city కార్యక్రమాన్ని ఫేజుల వారీగా పెట్టడం జరిగింది. ఫేజు.1 అనేది 80 శాతం నా నియోజక వర్గంలోనే ఉంది.

మిస్టర్ స్పీకర్: ఏదైనా ప్రశ్న ఉంటే అడగండి.

శ్రీ వెలగపూడి రామకృష్ణ బాబు: చెబుతున్నాను సార్. బీచ్ రోడ్డు నుంచి ఆంధ్ర యూనివర్సిటీ మీదుగా మరలా కెజిహెచ్ డౌన్కు వెళుతుంది. ఆ డబ్బులు కూడా నా నియోజక వర్గం లెక్కలో పెట్టారు.

మిస్టర్ స్పీకర్: రామకృష్ణబాబు గారూ, ఏమైనా సప్లిమెంటరీస్ ఉంటే అడగండి.

శ్రీ వెలగపూడి రామకృష్ణ బాబు: అధ్యక్షా, రైల్వే మంత్రి గారికి రోడ్డుకి లెటర్ రాశానని చెప్పారు. ఆ పార్టీకి చెందిన వ్యక్తే రాస్తే కేంద్ర ప్రభుత్వం ఆయన పట్ల ఎట్లా అన్యాయం చేసిందో, ఆంధ్రప్రదేశ్కు కూడా అదే రకంగా అన్యాయం చేసిందని మీద్వారా విప్లకుమార్ రాజు గారికి తెలియచేస్తున్నాను.

(ఈ సందర్భంలో అధికార పక్ష సభ్యులు బల్లలు చరిచారు)

10.30 AM

డా.పి.నారాయణ : అధ్యక్షా కొండవాలు ప్రాంతాల్లో నార్త్ నియోజకవర్గం గానీ, గాజువాక నియోజక వర్గంగానీ, కొండవాలు ప్రాంతాల్లో కమ్యూనిటీ హాల్స్, రోడ్లు, కాలువలు చేయడంతో కొంత ఇబ్బంది జరుగుతున్న మాట వాస్తవం. ఎందుకంటే పాత ఎఫ్ఆర్ రేట్స్ ప్రకారం మూడు మీటర్ల నుంచి 50 మీటర్ల వరకే Head load leads ఇవ్వడం ఉంది. అంటే 50 మీటర్లు దాటి ఉండదు. ఒక వేళ లీడు (నెత్తిన పెట్టుకొని తీసుకుపోవాల్సినది) 60 మీటర్లు ఉన్నా, మనం 50 మీటర్లకు మాత్రమే ఇస్తాము. అంటే గతంలో ఉన్న జీఓ అది. ఈవెన్ 100 మీటర్లు ఉన్నా 50 మీటర్ల వరకే ఇస్తారు. మినిమమ్ 3 మీటర్లు అంటే 1 మీటర్ ఉన్నా 3 మీటర్లకు ఇస్తారు. Maximum వచ్చేసి 50 మీటర్లు head load

మాత్రమే ఇస్తారు. అందువల్ల కాంట్రాక్టర్లు ముందుకు రావడం లేదు, అది వాస్తవం. అందుకనే 13.03.2018 తేదీన నెం.ఎల్ఆర్ T1పిఎల్జి/అసెంబ్లీ/2017/18 వాల్యూమ్-3 ప్రకారం వాళ్లకు ఒక సర్క్యులర్ ఇచ్చాము. దాంట్లో చాలా క్లీయర్గా మినహాయింపును ఇచ్చాము. అదేమంటే 3 మీటర్ల నుండి 50 మీటర్లు ఉండే దానిని 50 మీటర్ల నుంచి 150 మీటర్లు చేశాము. అంటే 50 మీటర్ల లీడ్ వరకు ఇచ్చే దానిని ఇప్పుడు 150 మీటర్లు చేయడం జరిగింది. దాని ప్రకారం ఇప్పుడు టెండర్లను పిలిచి ఏవైతే పెండింగ్ 13 వర్కులు ఉన్నాయో ఆ 13 వర్కులు కూడా retaining wall, Ward No.36 లో ఉంది. వార్డ్ నెం.37 లో రీటెయినింగ్ వాల్ సిసి రోడ్ డ్రెయిన్ ఉంది. అదే విధంగా 37లో కమ్యూనిటీ హాల్ ఉంది. అదే విధంగా వార్డ్ నెం.37లో రీటెయినింగ్ వాల్ సిసి రోడ్ డ్రెయిన్ ఉంది. అదే విధంగా 35లో రీటెయినింగ్ వాల్ ఉంది. 37లో రీటెయినింగ్ వాల్ సిసి రోడ్ డ్రెయిన్ ఉంది. అదే విధంగా 37లో కమ్యూనిటీ హాల్ ఉంది. 37లో Box culvert across ఉందొకటి. అందే విధంగా 37 రీటెయినింగ్ వాల్ సిసి రోడ్ డ్రెయిన్ ఉంది. 37లో మరొక రీటెయినింగ్ వాల్ సిసి రోడ్ ఉంది. అదే విధంగా 37లో కమ్యూనిటీ హాల్ ఇవన్నీ కూడా ఈ లెటెస్ట్గా ఇచ్చిన ఆర్డర్ ఏదైతే ఉందో దాని ప్రకారం టెండర్లను పిలిచి అవన్నీ కంప్లీట్ చేయడం జరుగుతుంది. At the same time, రైల్వే మంత్రి గారికి లేఖ రాశారు రెస్పాన్స్ రాలేదన్నారు. దాని మీద పర్యవేక్ష చేయడం జరుగుతుంది. అందులో సభ్యులందరూ తెలుసుకోవాల్సిందేమంటే స్మార్ట్ సిటీ అంటే ఆ సిటీ మొత్తం స్మార్ట్ అయిపోతుందని అర్థం కాదు. తిరుపతి అంటే తిరుపతి మొత్తం స్మార్ట్ అని, కాకినాడ అంటే కాకినాడ మొత్తం స్మార్ట్ అని, అమరావతి అంటే అమరావతి మొత్తం స్మార్ట్ అని, విశాఖపట్నం అంటే 620 చదరుపు కిలో మీటర్లు, ఎనిమిది నియోజకవర్గాలు ఉన్న ఆ సిటీ మొత్తం స్మార్ట్గా అయిపోతుందని కాదు. కేవలం కేంద్ర ప్రభుత్వం ఇచ్చింది ఒక 500 ఎకరాలు మాత్రమే ఒక స్మార్ట్ ఏరియాను శాంపుల్గా డెవలప్ చేస్తే ఫర్దర్గా స్థానిక మునిసిపాలిటీలు అభివృద్ధి చేస్తారనే ఉద్దేశం. మనం నోటిఫై చేశాము. విశాఖపట్నంలో, తిరుపతిలో ఈ ఏరియా అని నోటిఫై చేశాము. దాని వరకు మాత్రమే మీరు ఎప్పుడైనా స్మార్ట్ సిటీ పైన మాట్లాడాల్సిందిగా సభ్యులను రిక్వెస్ట్ చేస్తున్నాను.

MR.SPEAKER: Question No.3796 (120) is postponed at the request of the Member. Now, Short Notice Questions.

స్వల్ప వ్యవధి ప్రశ్న నెం.241 శ్రీ ఎస్.వి.మోహన్రెడ్డి, ఎమ్మెల్యే.

గౌరవనీయులై పురపాలక పరిపాలన మరియు పట్టణాభివృద్ధి శాఖామంత్రి గారు దయచేసి ఈ క్రింది సమాచారం తెలియజేస్తారా?

అ) కర్నూలు పట్టణంలో ఉన్న తీవ్రమైన త్రాగునీటి సమస్యను ప్రభుత్వం గుర్తించిందా? మరియు

ఆ) అయితే, సమస్యను నివారించడానికి ప్రభుత్వం తీసుకున్న చర్యలేమిటి?

గౌరవనీయులై పురపాలక పరిపాలన మరియు పట్టణాభివృద్ధి శాఖామంత్రి (డా.పి.నారాయణ)

అ) అవునండీ.

ఆ) పండికోన జలాశయంలో అవసరం అయిన నీటి మట్టాలను నిర్వహించడం ద్వారా పండికోన జలాశయంలో 0.30 టీఎంసిల నీటిని నిల్వ చేసి ఆ నీటిని గాజులదిన్నె ప్రాజెక్టుకు విడుదల చేయడమవుతుంది. అంతేగాక, సుంకేశుల ఆనకట్ట నుండి 0.70 టీఎంసిల నీటిని విడుదల చేయడమవుతుంది. నీటి వృధాను అరికట్టడానికి కూడా చర్యలు తీసుకోవడమవుతున్నది.

శ్రీ ఎస్.వి.మోహన్రెడ్డి : అధ్యక్షా కర్నూలు నగరంలో 6 లక్షల జనాభా ఉంది. గతంలో 1975లో సమ్మర్ స్టోరేజీ ట్యాంకును కట్టారు. ఆ రోజు 3 లక్షల జనాభాను లెక్కించుకొని కట్టారు. కర్నూలు పట్టణానికి ముఖ్యంగా సుంకేశుల బ్యారేజీ వాటర్ని డ్రింకింగ్ వాటర్గా వాడుకుంటున్నారు. అది 1.2 టీఎంసి బ్యారేజీ. దాని క్రిందనే వ్యవసాయానికి సంబంధించిన ఆయకట్టు కూడా ఉంది. ప్లాన్ తెలంగాణా వాళ్లు కూడా దాని నుండే వాడుకుంటున్నారు. కనీసం అంటే రోజుకు 60 క్యూసెక్కుల చొప్పున సంవత్సరానికి మినిమమ్ రెండు లేక రెండున్నర టీఎంసి నెట్ వాటర్ కావాల్సి ఉంటుంది. కాబట్టి సుంకేశుల ఆనకట్ట మీద ఆధారపడటం వలన ప్రతి సంవత్సరం సమ్మర్లో ఇబ్బంది పడుతున్నాము. కాబట్టి మాకు దామోదరం సంజీవయ్య గాజులదిన్నె ప్రాజెక్టులో నీటిని అక్కడకు తీసుకెళ్లి అక్కడ రిజర్వ్ చేసి, అక్కడి నుంచి కర్నూలు తీసుకురావడానికి ఇప్పుడు ప్రయత్నం చేస్తున్నాము. ఇప్పుడు కొంత నీళ్లు ఇచ్చినారు. ఇది ప్రతి సంవత్సరం వచ్చే సమస్య. ప్రతి సంవత్సరం ఇదే సమస్యతో ప్రజలు ఇబ్బంది పడుతున్నారు కాబట్టి, శాశ్వత పరిష్కారం నిమిత్తం ఒక ప్రణాళికను రూపొందించి కర్నూలు పట్టణానికి శాశ్వత పరిష్కారం చేసే విషయం ఆలోచించాలని గౌరవ మంత్రి గారి దృష్టికి తీసుకొస్తున్నాను. దీంట్లో ఇరిగేషన్ మంత్రి గారికి కూడా సంబంధం ఉంది. గాజులదిన్నె ప్రాజెక్టులో ఆయకట్టు ఉంది కాబట్టి ఆ నీటిని తీసుకుంటే రైతులు ఇబ్బందిపడతారు గలాటా చేస్తారు. కాబట్టి మాకు హంద్రీ-నీవా నుంచి వెళ్లే నీటిలో 3 టీఎంసి నీటిని కేటాయించాలి. డ్రింకింగ్ వాటర్ క్రింది కేటాయిస్తే తప్ప సమస్య పరిష్కారం కాదు. లేకపోతే ప్రతి సంవత్సరం కొట్లాడుకునే పరిస్థితి ఉంటుంది. ఆరు లక్షల జనాభాకు సంబంధించిన నీటి సమస్య ఇది. దీంట్లో ముఖ్యంగా పండికోన నుంచి కొంత

నీళ్లు ఇస్తున్నారు. ఆల్రెడీ హెచ్ఎన్ఎస్ఎస్ నుంచి కొన్ని నీళ్లు ఇస్తున్నారు. ఏదేమైనా అటు హెచ్ఎన్ఎస్ఎస్ నుంచి ఇటు ఎల్ఎల్సి నుంచి ఏదో రకంగా ఒక 3 టిఎంసి నీటిని కర్నూలు పట్టణం త్రాగునీటి నిమిత్తం కేటాయించి శాశ్వత పరిష్కారంగా పైపులైన్ ద్వారా ఇస్తారా? శాశ్వత పరిష్కారానికి మంత్రి గారు తీసుకుంటున్న చర్యలేమిటి? రాబోయే వేసివి కాలంలో మంచినీటి ఇబ్బంది రాకుండా ఉండేందుకు ప్రభుత్వం తీసుకుంటున్న చర్యలేమిటి? తెలియజేయాల్సిందిగా తమరి ద్వారా గౌరవ మంత్రి గారిని అడుగుతున్నాను.

డా.పి.నారాయణ : అధ్యక్షా కర్నూలు నగరానికి ఒక నెలకు 0.168 టిఎంసి వాటర్ కావాలి. రాబోయే ఆరు నెలలను దృష్టిలో పెట్టుకుంటే 1.008 టిఎంసి కావాలి. అయితే కర్నూలు సిటీకి సమ్మర్ స్టోరేజీ మునగాలపాడు దగ్గర ఉంది. దాని కెపాసిటీ 0.155 టిఎంసి. అయితే దాంట్లో ప్రస్తుతం 0.131 టిఎంసి మాత్రమే వాటర్ ఉంది. మనకు కావాల్సిందిగా 1.008 టిఎంసి. అయితే దీనికి ప్రస్తుతం రెండు సోర్సెస్ నుంచి వాటర్ వచ్చే విధంగా ఆల్రెడీ కలెక్టర్ గారు ఆదేశాలిచ్చారు. తుంగభద్ర డ్యామ్ నుంచి ఆల్రెడీ 2 టిఎంసి రిలీజ్ చేశారు. దాంట్లో నుంచి వాటర్ని 0.7 టిఎంసి వాటర్ని సుంకేసుల రిజర్వాయర్లో స్టోర్ చేసి అక్కడి నుంచి ఈ మునగాలపాడుకు తీసుకొచ్చుకునే విధంగా ఏర్పాట్లు చేయడం జరిగింది. అదే విధంగా పండికోన రిజర్వాయర్ కెపాసిటీ 1.12 టిఎంసి, అయితే ప్రస్తుతం 0.80 టిఎంసి వాటర్ అక్కడ ఉంది. అక్కడి నుంచి గాజుల దిన్నెకు 0.3 టిఎంసి వాటర్ని తీసుకొచ్చి, ఆల్రెడీ 350 క్యూసెక్స్ని రిలీజ్ చేశారు. కాబట్టి ఈ గాజులదిన్నెకు తీసుకొచ్చి అక్కడి నుంచి మునగాలపాడు రిజర్వాయర్కి తీసుకొచ్చే విధంగా, మొత్తం మీద ఈ రాబోయే ఆరు నెలలకు 1.138 టిఎంసి అక్కడకు తీసుకొచ్చే విధంగా ఏర్పాట్లు చేస్తున్నాం. ఒక వేళ evaporationలో కొంత వాటర్ పోయినా 1.008 టిఎంసి వాడుకునే విధంగా ఈ ఆరు నెలలకు ఎటువంటి ఇబ్బంది లేకుండా సమ్మర్కి ఏర్పాట్లు చేయడం జరిగింది. అయితే పర్మనెంట్ సొల్యూషన్ ప్యూచర్లో ఎటువంటి ఇబ్బంది లేకుండా ఉండటానికి అమృతసీమ్ క్రింద రూ.250 కోట్లతో ఒకటి పర్మనెంట్ చేశాము. అది హెచ్ఎన్ఎస్ఎస్ 118వ కిలో మీటర్ దగ్గర, అక్కడి నుంచి డ్రా చేసి ఈ గాజుల దిన్నెకు 2 టిఎంసి తీసుకుపోతే, ఆ 2 టిఎంసిని ఈ కర్నూలుకు ఇస్తే ప్యూచర్లో పర్మనెంట్ సొల్యూషన్ ఉంటుంది. దానిని ముఖ్యమంత్రి గారితో డిస్కస్ చేయడం జరిగింది. ముఖ్యమంత్రి గారు కూడా అంగీకరించారు. దాని డిపిఆర్ తయారవుతుంది. డిపిఆర్ పూర్తి కాగానే టెండర్ పిలిచి ఆ ప్రాజెక్టును టేక్ చేసి కర్నూలుకు త్రాగునీటికి ఎటువంటి ఇబ్బంది లేకుండా శాశ్వత పరిష్కారం చేయడం జరుగుతుంది.

స్వల్ప వ్యవధి ప్రశ్న నెం.242 (120-బి) శ్రీమతి వంతల రాజేశ్వరి, ఎమ్మెల్యే.

గౌరవనీయులైన సాంఘిక సంక్షేమం మరియు సాధికారత శాఖ మంత్రిగారు దయచేసి ఈ క్రింది సమాచారం తెలియజేస్తారా?

- అ) తూర్పు గోదావరి జిల్లా రంపచోడవరంలో గిరిజనేతరులకు ఐటీడీఏ నిధులు ఖర్చు చేసిన విషయాన్ని ప్రభుత్వం గుర్తించిందా?
- ఆ) అయితే, ఆ వివరాలేమిటి?
- ఇ) ఈ విషయంలో ప్రభుత్వం తీసుకున్న చర్యలేమిటి?

గౌరవనీయులైన సాంఘిక సంక్షేమం మరియు సాధికారత శాఖ మంత్రి (శ్రీ నక్కా ఆనందబాబు)

అ) లేదండీ.

ఆ & ఇ) ఈ ప్రశ్న ఉత్పన్నం కాదు.

MR.SPEAKER: Now Calling attention under Rule 74, Minister for R&B will give a Statement regarding Funds for Panchayat Roads in the State.

SRI CHINTHAKAYALA AYYANNA PATRUDU: Sir....

రాష్ట్రంలో “పంచాయితీ రోడ్ల తోసం నిధులు ” గురించి శాసన సభ్యులు శ్రీయుతులు, గౌతు శ్యామ్ నుండర్ శివాజీ, జి. బుచ్చయ్య చౌదరి, గారలు 74వ వియమం క్రింద ఇచ్చిన నోటిసు నెం. 54 కు గౌరవ రహదారులు, భవనాల శాఖ మంత్రి శ్రీ సిహెచ్. అయ్యప్పపాత్రుడు చేయు వివరణ :

2014, జూన్ నుండి దాదాపు 6036.84 కి.మీ నిడివిగల రోడ్లను పంచాయితీరాజ్ శాఖ నుండి రహదారులు, భవనాల శాఖకు బదిలీచేయడమయింది. రూ.737.362 కోట్ల మొత్తంతో 1276.25 కి.మీ నిడివిగల రోడ్లను మెరుగుపరచడం/మరమ్మత్తులను చేపట్టడమయింది. మిగిలిన 4760.59 కి.మీ నిడివిగల రోడ్లకు సంబంధించి మెరుగుపరచడం/మరమ్మత్తు పనులను నిధులు మరియు బడ్జెట్ కేటాయింపుల లభ్యతను బట్టి దశల వారీగా చేపట్టడమవుతుంది. జిల్లా వారీగా వివరాలు క్రింది విధంగా ఉన్నాయి:

వరుస సంఖ్య	జిల్లా	బదిలీ చేసిన రహదారుల నిడివి కి.మీ లలో	చేపట్టిన మెరుగుదలలు		మెరుగుదలను చేపట్టవలసివున్న మిగిలిన రోడ్ల నిడివి
		కి.మీ	కి.మీ	మొత్తం రూ.లక్షలలో	నిడివి కి.మీ లలో
1	2	3	4	5	6
1	శ్రీకాకుళం	352.67	33.90	1750.00	318.77
2	విజయనగరం	242.05	20.00	1251.00	222.05
3	విశాఖపట్నం	310.736	23.34	1625.00	287.396
4	తూర్పు గోదావరి	628.76	124.22	11578.00	504.54
5	పశ్చిమ గోదావరి	297.04	62.56	4250.00	234.48
6	కృష్ణా	595.58	135.50	1135.50	460.08
7	గుంటూరు	514.25	88.06	3940.00	426.19
8	ప్రకాశం	883.78	154.89	7370.00	728.89
9	ఎన్టీఆర్ నెల్లూరు	195.24	100.77	5652.70	94.47
10	నైఋతీ కడప	232.75	8.40	300.00	224.35
11	చిత్తూరు	480.80	108.43	9890.00	372.37
12	కర్నూలు	235.11	64.90	2390.00	170.21
13	అనంతపురము	1068.08	351.28	22604.00	716.80
	పెరశి మొత్తం	6036.84	1276.25	73736.20	4760.59

MR.SPEAKER: Sivaji Garu...one minute please. I am sorry. చేతులెత్తకపోతే మీరెవరూ లేరేమో అనుకున్నాను. ఎస్.. రాజేశ్వరి గారు..

శ్రీమతి వంతల రాజేశ్వరి (రంపచోడవరం): ధన్యవాదాలు అధ్యక్షా నా నియోజకవర్గంలో రంపచోడవరం, చింతూరు రెండు ఐటీడీఏలు ఉన్నాయి. ఈ రెండు ఐటీడీఏలలో ఉన్న మా గిరిజనులకు ప్రభుత్వం టిటిజి స్కీమ్ క్రింద 90 శాతం సబ్సిడీతో ఇవ్వడం జరుగుతోంది.

10.40 AM

ఈ రెండు ఐ.టి.డి.ఎ.ల పరిధిలోని గిరిజనులకు మన ప్రభుత్వం పి.టి.జి. స్కీమ్ క్రింద 90% సబ్సిడీని ఇవ్వడం జరుగుతుంది. ఇతర తెగలకు 60% సబ్సిడీతో ప్రభుత్వం పథకాలు గానీ, స్కీముల క్రింద చేయూతనిచ్చి గిరిజనులకు ఉపాధి కల్పిస్తోంది. ట్రైకార్ నిధులను గౌరవ ముఖ్యమంత్రి గారు

ఇతోధికంగా ఇచ్చి, పేదరికం పోవాలి, పేదరికమనేది ఎక్కడ కనిపించకూడదనే ఉద్దేశంతో ఈ ట్రైకార్ రుణాలు మంజూరు చేయడం జరిగింది. తద్వారా ఐ.టి.డి.ఎ. పరిధిలో నాలుగు సంవత్సరాల్లో 2,150 మంది గిరిజనులకు ఉపాధి కల్పించడం జరిగింది. అలాగే రూ. 1,563.00 కోట్ల అభివృద్ధి నిధులతో ఐ.టి.డి.ఎ. పరిధిలోని గిరిజన గ్రామాలకు బాటలు వేయడం జరిగింది. ఐ.టి.డి.ఎ. పరిధిలోని గిరిజనులకు పూర్తి స్థాయిలో ట్రైకార్ రుణాలను మంజూరు చేయాలని ఈ సందర్భంగా మీ ద్వారా గౌరవ మంత్రి గారిని కోరుకుంటున్నాను. ఎందుకంటే, అక్కడ క్షేత్ర స్థాయిలో రుణాలను ప్రభుత్వం మంజూరు చేస్తున్నప్పటికీ కూడా బ్యాంకర్లు రుణం మొత్తం ఖాతాలో జమ చేయడానికి ఇబ్బంది పెడుతున్నారు. కాబట్టి బ్యాంకర్ల వల్ల రుణ మొత్తం విడుదలలో జాప్యం జరుగుతోంది. అందువల్ల గిరిజనులు కూడా చాలా నిరుత్సాహంగా ఉన్నారు. ఆ సమస్య పరిష్కారం చేసినట్లైతే గిరిజనాభివృద్ధికి మన ప్రభుత్వం మరింతగా బాటలు వేసినట్లవుతుందని చెప్పి నేను మీకు తెలియజేస్తున్నాను.

అట్లాగే గిరిజన రైతుల అభివృద్ధి కోసం ఎన్.టి.ఆర్. జలసిరి బోర్డు వేయడం జరిగింది. ఎన్.టి.ఆర్. జలసిరి క్రింద బోర్లో ఎన్ని అడుగుల లోతులో నీరు ఉందనే విషయమై కూడా సర్వే చేయడం జరిగింది. సర్వే చేసినప్పటికీ కూడా అక్కడ ఇంకా బోర్లు కొట్టించలేదు. ఆ అంశం కూడా పెండింగ్లో ఉంది. మా ఐ.టి.డి.ఎ.పరిధిలోని వై.రామవరం, అడ్డతీగల, మారెడుమిల్లి, చింతూరు, వి.ఆర్.పురం, కూనవరం ఇలాగే రెండు ఐ.టి.డి.ఎ.ల పరిధిలో చాలా సంఖ్యలో గిరిజనులున్నారు. గిరిజనులందరు కూడా అక్కడ అడవిని నమ్ముకుని ఉన్నారు. మన వ్యవసాయ రంగంలో గానీ, ఎన్.టి.ఆర్. జలసిరి క్రింద గానీ గిరిజన గ్రామాల్లో త్వరితగతిన ప్రభుత్వం తరఫున బోర్లు త్రవ్వించినట్లైతే ఆయా గిరిజన ప్రాంతాల్లో వ్యవసాయం చేసుకోవడానికి అవకాశం ఉంటుంది. అందు నిమిత్తం ఇంకా భారీగా బడ్జెట్లో నిధులను పెంచి గిరిజనులను ప్రోత్సహించినట్లైతే మన ప్రభుత్వానికి ఇంకా మంచి పేరు వస్తుంది. చాలా మంది గిరిజనులను మరింత బలోపేతం చేసి పేదరికం పోవాలనే నినాదంతో మన ప్రభుత్వం వారిని మరింత ముందుకు తీసుకువెళ్లవల్సిన అవసరముందని ఈ సందర్భంగా నేను మీ ద్వారా ప్రభుత్వానికి తెలియజేస్తున్నాను.

అలాగే బ్రాక్డర్లు గానీ, వ్యవసాయ పనిముట్లు, ఎడ్లబండలు మరి ఇతర ఆధునిక వ్యవసాయ రంగంలో మనం ఏదైతే సబ్సిడీ ద్వారా గిరిజన రైతులకు ఇస్తున్నామో వాటి విషయంలో మరింతగా ప్రభుత్వం బడ్జెట్ కేటాయింపులు పెంచి వారి పేదరికాన్ని పోగొట్టాలని మీ ద్వారా గౌరవ ముఖ్యమంత్రి గారిని అలాగే గౌరవ మంత్రి గారిని కూడా కోరుకుంటున్నాను. ఎందుకంటే మా ఏజన్సీలో మాకు చాలా ఇటువంటి వ్యవసాయ పనిముట్లు గానీ, రైతు రథాలను కూడా ఇంకా ఎక్కువగా శాంక్షన్ చేసినట్లైతే, ఆ గిరిజన పేద ప్రజలను ఆదుకున్న వాళ్లమౌతామని మీ ద్వారా తెలియజేస్తూ సెలవు తీసుకుంటున్నాను.

మిస్టర్ స్పీకర్: గిడ్డి ఈశ్వరి గారూ.....

శ్రీమతి గిడ్డి ఈశ్వరి (పాడేరు): ధన్యవాదాలు అధ్యక్షా, ఏదైతే ఈరోజు రంపచోడవరం ఏజెన్సీలోని ఐ.టి.డి.ఎ. గురించి వచ్చినటువంటి ప్రశ్నలో ముఖ్యంగా నా నియోజకవర్గం పాడేరు నియోజకవర్గం. మా నియోజకవర్గమైన పాడేరు కూడా రంపచోడవరం నియోజకవర్గం ప్రక్కనే ఉంటుంది. ఎందుకంటే మా నియోజకవర్గమైన పాడేరుకు పోవాలంటే ప్రక్కనున్న రంపచోడవరం నియోజకవర్గాన్ని దాటుకుని ఇంకా లోవలికి వెళ్లాల్సినటువంటి పరిస్థితి, ప్రాంతాలు ఉన్నాయి. మట్టం భీమవరం గానీ, యు.చీడుపాలెం గానీ ఆయా పంచాయతీలకు వెళ్లాలంటే రంపచోడవరం నియోజకవర్గం దాటుకుని వెళ్లాల్సినటువంటి పరిస్థితి ఉంది. అక్కడకు వెళ్లాలంటే మాకు రోడ్డు సౌకర్యం లేదు. అక్కడకు వచ్చే ఐ.టి.డి.ఎ. నిధులతో రోడ్డు వేయమని అడగడం జరుగుతోంది. ఆ రెండింటి మధ్యలో రోడ్డు రంపచోడవరం నియోజకవర్గానికి సబంధించి వేయాల్సి ఉంటుంది. అప్పుడు పాడేరు నియోజకవర్గానికి, రంపచోడవరం నియోజకవర్గానికి అసలు నిధులు కేటాయింపులో కొంచెం కష్టం అవుతుంది కనుక మీ ద్వారా మంత్రివర్గులకు తెలియజేస్తున్నాను. ఏదైనా సరే గిరిజన ప్రాంతాలకు రోడ్లు గానీ, మంచినీటి సౌకర్యం కల్పనకు ప్రభుత్వం నిధులను కేటాయిస్తున్నారు కనుక కచ్చితంగా ఈ పాడేరు నియోజకవర్గంలో ఉన్నటువంటి ప్రజలు ఎవరైతే ఉన్నారో ప్రజానీకం రంపచోడవరం నియోజకవర్గం దాటి వెళ్తున్నామో అక్కడ ఉన్నటువంటి వారికి కూడా ఈ నిధులను కేటాయించి అక్కడున్నటువంటి గిరిజనులకు కూడా లబ్ధిచేకూర్చే విధంగా మన ప్రభుత్వం మంచి పేరు తీసుకురావాలని చెప్పి మీ ద్వారా మంత్రివర్గులకు తెలియజేసుకుంటున్నాను.

మిస్టర్ స్పీకర్: మినిస్టర్ గారూ.....

శ్రీ నక్కా ఆనందబాబు (వేమూరు): అధ్యక్షా, గౌరవ సభ్యులు శ్రీమతి వి.రాజేశ్వరి మరియు శ్రీమతి గిడ్డి ఈశ్వరి గారు చెప్పిన విషయాల పైన, ముఖ్యంగా ట్రైకార్కు సంబంధించి పి.టి.జి. లకు 90% సబ్సిడీతో అదే విధంగా రూ. 1.00 లక్షకు మించకుండా యూనిట్కు మంజూరు చేయడం జరుగుతోంది. నాన్ పి.టి.జి.లకు 60% సబ్సిడీ గానీ, అది కూడా రూ.1.00 లక్షకు మించకుండా యూనిట్ ఒక్కొక్కటికి ఇస్తున్నాం. పోతే గిరిజన ప్రాంతాల్లో మౌలిక సదుపాయాల కల్పన గురించి ముఖ్యంగా రోడ్లు, త్రాగునీటి సౌకర్యం గురించి గౌరవ సభ్యులు చెప్పడం జరిగింది. తప్పనిసరిగా ఇప్పటికే ఆయా ప్రాంతాల్లో మౌలిక సదుపాయాల కల్పనకు unconnected habitations ఏవైతే ఉన్నాయో వాటికి రూ. 800.00 కోట్లు వ్యయంతో అన్ని ఏజెన్సీ ఏరియాల్లో రోడ్ల నిర్మాణం జరుగుతోంది. అదే విధంగా రూ. 150.00 కోట్ల వ్యయంతో త్రాగునీటి సౌకర్యాన్ని ఏర్పాటుచేయడం జరిగింది. ఇంకా తప్పనిసరిగా గౌరవ సభ్యులను వారి వారి నియోజకవర్గాల్లో ఉన్నటువంటి పనులు ఏవైతే ఉన్నాయో వాటికి సంబంధించిన ప్రపోజల్స్ను ప్రభుత్వానికి పంపించినట్లైతే తప్పనిసరిగా చర్యలు తీసుకుంటామని చెప్పి తమరి ద్వారా గౌరవ సభ్యులకు తెలియజేస్తున్నాను.

MR. SPEAKER: Minister for Roads and Buildings.....

శ్రీ సి.హెచ్. అయ్యన్నపాత్రుడు: ధన్యవాదాలు అధ్యక్షా, గౌరవ సభ్యులు శ్రీ గౌతు శ్యాంసుందర్ శివాజి గారు మరియు శ్రీ గోరంట్ల బుచ్చయ్య చౌదరి గారు రూల్ 74 క్రింద వేసిన "పంచాయతీ రోడ్ల కోసం నిధులు" అనే ప్రశ్నకు వివరణ ఇస్తున్నాను.

అధ్యక్షా, నేను పంచాయతీరాజ్ మినిస్టర్ గా ఉన్నప్పుడు ముఖ్యమంత్రి గారి ఆదేశాల ప్రకారంగా పంచాయతీరాజ్ రోడ్లను కొన్నింటిని రహదారులు మరియు భవనాల శాఖకు ట్రాన్స్ఫర్ చేయమని చెప్పి వారు ఆదేశాలు ఇవ్వడం జరిగింది. వారు ఆరోజున ఇచ్చిన ఆదేశాల ప్రకారంగా ఐదు వేల కిలోమీటర్ల రోడ్లను రహదారులు మరియు భవనాల శాఖ పరిధిలోకి తీసుకోవాలని నిర్ణయం తీసుకోవడం జరిగింది. కానీ, చాలా మంది సభ్యులు తీసుకువచ్చిన వత్తిడి వలన మళ్ళీ గౌరవ ముఖ్యమంత్రి గారు ఐదు వేల కిలోమీటర్ల రోడ్లకు బదులు 6,036.84 కిలో మీటర్ల పొడవు గల రహదారులను రహదారులు మరియు భవనాల శాఖకు ట్రాన్స్ఫర్ చేయడం జరిగింది. ఇది కేవలం శివాజీ గారిదే, బుచ్చయ్య చౌదరి గారి సమస్య కాదు. రాష్ట్రంలోని 13 జిల్లాల్లోని రోడ్లకు సంబంధించిన చాలా ఇంపార్టెంట్ సమస్య. చాలా ఇబ్బందులున్నాయి. ఈ 6,036 కిలో మీటర్ల పొడవుగల రోడ్లు ఏవైతే ఉన్నాయో వాటి నిర్మాణానికి సంబంధించిన ఖర్చు పైన ఆ రోజున గౌరవ ముఖ్యమంత్రి గారు చర్చించడం జరిగింది. చాలా నిధులు అవసరమవుతుందనే రీతిలో గౌరవ ముఖ్యమంత్రి గారి వద్ద చర్చలు జరిగాయి. అయితే, అందు నిమిత్తం కేంద్ర ప్రభుత్వం నుంచి రాష్ట్రానికి ఎక్కువ నిధులు వస్తాయని, సి.ఆర్.ఎఫ్. గ్రాంట్ గానీ, ఇతర గ్రాంట్ గానీ వస్తాయి కాబట్టి ఆ రోడ్ల నిర్మాణాన్ని మనం టేక్స్ చేయవచ్చని ఆరోజున మేం అనుకున్నాం. కానీ, రాను, రాను కేంద్ర ప్రభుత్వం నుంచి మనకు రావల్సిన నిధులు రాలేదు కాబట్టి కొంచెం ఆర్థికపరమైన ఇబ్బందులు రావడం జరిగింది.

అధ్యక్షా, ఆ విధంగా పంచాయతీ రాజ్ నుండి రహదారులు మరియు భవనాల శాఖ పరిధిలోకి బదిలీ అయిన రోడ్ల వివరాలు చూస్తే, 2015-16 సంవత్సరంలో 262 కిలోమీటర్ల రోడ్లను బదిలీ చేశాం. 2016-17 సంవత్సరంలో 5,655 కిలోమీటర్ల బదిలీ చేయడం జరిగింది. అదే విధంగా 2017-18 సంవత్సరంలో 118 కిలోమీటర్ల ఆర్ అండ్ బి రోడ్లుగా బదిలీ చేయడం జరిగింది. మొత్తం 6,036 కిలో మీటర్ల పంచాయతీరాజ్ రోడ్లను ఆర్ అండ్ బి డిపార్ట్మెంట్ లో కలపడం జరిగింది. అదే విధంగా దీంట్లో రోడ్ల తాలూకు వివరాలలోకి వెళ్తే ఈ 6,036 కిలో మీటర్లలో సిమెంట్ రోడ్లుగా ఉన్నవి 324 కిలోమీటర్లు. తారురోడ్లు పొడవు 3,827 కిలోమీటర్లు. కంకర్ రోడ్లు పొడవు 345 కిలోమీటర్లు. మట్టిరోడ్లు పొడవు 1,539 కిలోమీటర్లు. మొత్తం అన్ని రోడ్లు కలిపితే 6,036 కిలోమీటర్లు. అయితే, రోడ్ల వెడల్పు వివరాలు తీసుకుంటే రెండు లైన్ల రోడ్లు పొడవు 24.98 కిలోమీటర్లు. Intermediate line road పొడవు 24.32 కిలోమీటర్లు, single line road పొడవు 5,988 కిలోమీటర్లు. ఇవన్నీ కలిపితే మొత్తం 6,036 కిలోమీటర్ల పొడవు అవుతుంది. అయితే, సాధారణ మట్టి రోడ్లను, కంకర రోడ్లను గానీ two line roads గా బి.టి.రోడ్లుగా మార్చాలంటే ఒక్కొక్క కిలో మీటరుకు రూ.1.00

కోటి ఖర్చు అవుతుంది. ఇటువంటి మట్టి, కంకర రోడ్లను బి.టి.రోడ్లుగా మార్చాలంటే, ఒక కిలోమీటరు రోడ్డుకు సుమారు రూ. 1.00 కోటి ఖర్చు అవుతుందని చెప్పి మా అంచనా. ఈ రోడ్డు 1,876 కిలోమీటర్లు పొడవు గల రోడ్లను రూ. 737.00 కోట్లతో ఆల్టరేడ్ మేం చేశాం. మిగిలిన రోడ్లకు సంబంధించి మొత్తం 4,760 కిలోమీటర్ల రోడ్లను అభివృద్ధి చేయవల్సిన అవసరముంది. ఇంకా అవి మిగిలిపోయాయి. మొత్తం 6,036 కిలోమీటర్ల పొడవు గల రోడ్లలో మిగిలిపోయిన రోడ్లుగా గుర్తించడం జరిగింది. ఆ మిగిలిపోయిన రోడ్లను ఆర్ అండ్ బి శాఖ ద్వారా అభివృద్ధి చేయవల్సిన అవసరం ఉంది. కానీ, ఈ 4,760 కిలోమీటర్ల రోడ్లను అభివృద్ధి చేయాలంటే, రూ. 4,600.00 కోట్లు మాకు అవసరమవుతుంది. ఇప్పుడున్న పరిస్థితుల్లో అంత డబ్బు రహదారులు మరియు భవనాల శాఖ వద్ద లేదు. మా ఫైనాన్స్ మినిస్టర్ గారు మా శాఖకు ఈ బడ్జెట్ లో ఎక్కువగా నిధులు ఇస్తారని ఆశించాం. కానీ, కోత విధించారు. చాలా తక్కువగా నిధులను మా శాఖకు వారు కేటాయించారు. మొన్న వారు మాట్లాడుతూ మా శాఖకు 16% ఎక్కువగా నిధుల కేటాయింపు జరిగిందని వారు చెప్పారు. కానీ, 16% కేటాయింపులు తగ్గించి ఇచ్చారు.

(ఆ సందర్భంగా సభలో సభ్యులు నవ్వుకున్నారు)

ఫైనాన్స్ డిపార్ట్ మెంట్ వాళ్లు కొంచెం గారడి, కనికట్టు చేశారు. 16% నిధులు పెరగలేదు. మా శాఖకు గత సంవత్సరం కంటే 16% నిధులు తగ్గించి ఇచ్చారు. కొంచెం అన్యాయం జరిగింది. ఇప్పటికైనా గౌరవ ఫైనాన్స్ మినిస్టర్ గారు దయచేసి నిధులు కేటాయిస్తే ప్రయోజనం ఉంటుంది. ఎందుకంటే, చాలా ఇంపార్టెంట్ ఇది. రోడ్లు అనేవి చాలా ఇంపార్టెంట్ కాబట్టి నిధులను అడుగుతున్నాం. ఇటువంటి పరిస్థితిలో మా శాఖ ఉంది. రూ. 4,600.00 కోట్లు నిధులు ఖర్చు పెట్టగలిగితే 4,760 కిలోమీటర్ల రోడ్లు బి.టి.రోడ్లుగా మారడానికి అవకాశం ఉంది. లేకపోతే కాదు. ఆ పరిస్థితే ఇక్కడ ఉంది. అయితే, దీన్ని ఏ విధంగా పరిష్కరించాలని చెప్పి గౌరవ ముఖ్యమంత్రి గారు ఈ మధ్యలో ఒక మీటింగ్ కూడా పెట్టడం జరిగింది. ముఖ్యమంత్రి గారి మీటింగ్ లో చర్చించిన సందర్భంగా అన్ని జిల్లాల్లో ఈ సమస్య ఉంది. నాబార్డ్ నుంచి గానీ, ప్రపంచ బ్యాంక్ నుంచి గానీ, ఆసియా అభివృద్ధి బ్యాంకు నుంచి గానీ లేకపోతే A.I.I.B. నుంచి గానీ రుణం తీసుకోవాలని చెప్పి గౌరవ ముఖ్యమంత్రి గారి ఆధ్వర్యంలో జరిగిన సమావేశంలో ప్రభుత్వపరంగా ఒక నిర్ణయం తీసుకోవడం జరిగింది.

10.50 AM

అధ్యక్షా, ముఖ్యమంత్రిగారి ఆధ్వర్యంలో జరిగిన సమావేశంలో నాబార్డు ద్వారా గానీ, ప్రపంచబ్యాంకు నుంచి గానీ, ఆసియా అభివృద్ధి బ్యాంకు నుంచి గానీ లేదా ఎ.ఐ.ఐ.బి. సంస్థ నుంచి గానీ రుణం తీసుకుందామని ఒక నిర్ణయం తీసుకున్నాము. ఆ నిర్ణయం ప్రకారం త్వరలోనే రుణం తీసుకుని కనీసం 50 శాతం రోడ్లు అయినా సరే ఈ సంవత్సరం చేపట్టాలని ప్రభుత్వం ఒక ఆలోచనతో ఉంది. ఇది చాలా అవసరం కాబట్టి తప్పకుండా అత్యధిక ప్రాధాన్యం రహదారులకోసం ఇచ్చి ఈ సంవత్సరంలో కనీసం 50 శాతం ఇవ్వాలని మా శాఖ కూడా నిర్ణయం తీసుకోవడం జరిగింది. అలాగే,

13 జిల్లాల్లో ఒకసారి చూస్తే, ఆర్ అండ్ బి రహదారులు శ్రీకాకుళం జిల్లాలో 352 కిలోమీటర్లు, విజయనగరం జిల్లాలో 242 కిలోమీటర్లు, విశాఖపట్నం జిల్లాలో 310 కిలోమీటర్లు, తూర్పుగోదావరి జిల్లాలో 628 కిలోమీటర్లు, పశ్చిమగోదావరి జిల్లాలో 297 కిలోమీటర్లు, కృష్ణా జిల్లాలో 595 కిలోమీటర్లు, గుంటూరు జిల్లాలో 514 కిలోమీటర్లు, నెల్లూరు జిల్లాలో 195 కిలోమీటర్లు, కడప జిల్లాలో 232 కిలోమీటర్లు, కర్నూలు జిల్లాలో 235 కిలోమీటర్లు, చిత్తూరు జిల్లాలో 480 కిలోమీటర్లు, అనంతపురం జిల్లాలో 1068 కిలోమీటర్లు తీసుకోవడం జరిగింది. మొత్తం 13 జిల్లాలు కలిపి 6036 కిలోమీటర్ల రహదారులను రహదారులు మరియు భవనాల శాఖ తీసుకోవడం జరిగింది. తూర్పుగోదావరి, కృష్ణా, గుంటూరు, ప్రకాశం జిల్లాలు కొంచెం తెలివైన జిల్లాలు కాబట్టి అక్కడ ఎక్కువ పట్టుకున్నారు. ఎందుకంటే, ఇతర జిల్లాల్లో అయితే, 200 లేదా 300 కిలోమీటర్లు ఉన్నాయి. మొత్తం 13 జిల్లాలు కలిపి 6036 కిలోమీటర్ల రహదారులను రహదారులు మరియు భవనాల శాఖ తీసుకోవడం జరిగింది. ముఖ్యమంత్రిగారు ఈ రహదారులన్నీ తప్పనిసరిగా పూర్తిచేయాలనే పట్టుదలతో ఉన్నారు. రుణాలు తీసుకుని తప్పనిసరిగా ఈ కార్యక్రమాన్ని పూర్తిచేయడం కోసం ప్రయత్నిస్తామని తమరిద్వారా గౌరవసభ్యులకు మనవిచేస్తున్నాను.

మిస్టర్ స్పీకర్: శివాజి గారూ.....

శ్రీ గౌతు శ్యాంసుందర్ శివాజి (వలాస): అధ్యక్షా, ఇది రాజమండ్రి నియోజకవర్గానికో లేదా వలాస నియోజకవర్గానికో సంబంధించిన ప్రశ్నగా మేము అడగలేదు. రాష్ట్రంలోని అన్ని జిల్లాలకోసం మేము ఈ ప్రశ్నను వేయడం జరిగిందని నేను తెలియజేస్తున్నాను. రాష్ట్రంలో పట్టణ మరియు గ్రామీణ ప్రాంతాల్లో ఉన్న కొన్ని వందలు లేదా వేల రహదారులు తారురోడ్లుగా మరియు సి.సి.రోడ్లుగా మారాయి. మంత్రిగారు మాట్లాడుతూ, రాష్ట్రంలో రూ. 737 కోట్లతో దాదాపు 1200 కిలోమీటర్లు రహదారులు చేపట్టామని చెప్పారు. బదిలీ చేసిన రహదారుల వివరాల గురించి కొంతవరకూ చదివి వినిపించారు. అయితే, చేపట్టిన రహదారుల వివరాలు కూడా ఇప్పుడు ఇవ్వడం జరిగింది. శ్రీకాకుళం, విజయనగరం, విశాఖపట్నం జిల్లాల్లో తీసుకున్న రహదారుల్లో ఇప్పటికి రూ. 737 కోట్లతో చేపట్టిన రహదారుల్లో 10 శాతం కూడా లేవు. తెలివైన జిల్లాలని మంత్రిగారు కొన్ని జిల్లాల పేర్లను సభాముఖంగా ప్రస్తావించడం సరికాదు. నేనైతే అలా అనను. ముఖ్యమంత్రి శ్రీ చంద్రబాబు నాయుడు గారి దృష్టిలో అన్ని జిల్లాలు సమానమని నా ప్రగాఢ విశ్వాసం. అయితే, మంత్రులు, అధికారులు ముఖ్యమంత్రి గారి దృష్టికి తీసుకువెళ్లాలి. మిగిలిన జిల్లాలు చూస్తే, 50 శాతం కూడా ఈ రూ. 737 కోట్లతో పూర్తిచేశారు. వాటిలో 25 శాతం, 30 శాతం మరియు 40 శాతం కూడా ఉన్నాయి. పేర్లు నేను చదవదలచుకోలేదు. అయితే, ముఖ్యమంత్రి గారు కూడా ప్రత్యేకదృష్టిని పెట్టారని అన్నారు. నాకు ఇచ్చిన సమాధానంలో, పనులను నిధులు మరియు బడ్జెట్ కేటాయింపు లభ్యత అని అన్నారు.

బడ్జెట్ కేటాయింపు లభ్యత గురించి కూడా మంత్రిగారు ఒక విషయం చెప్పారు. ఆ విషయాన్ని ఆలోచించవలసిందిగా తమరిద్వారా నేను ఆర్థికశాఖ మంత్రిగారికి కూడా విజ్ఞప్తిచేస్తూ, ఏదైతే ముఖ్యమంత్రి గారు ప్రత్యేకదృష్టి సారించి ఈ రహదారులను చేపట్టబోతున్నారో వాటికి కేటాయించే నిధుల విషయంలో సమతుల్యం పాటించవలసిందిగా నేను కోరుతున్నాను. మంత్రిగారి జిల్లాలో కూడా 10 శాతం లోపుగానే ఉంది. నా నియోజకవర్గంలో ఒక్క కిలోమీటరు రహదారి పనులు కూడా జరగలేదు. దయచేసి ఈ విషయాన్ని దృష్టిలో పెట్టుకోవలసిందిగా నేను తమరిద్వారా కోరుతున్నాను. ముఖ్యమంత్రిగారు చేసే ప్రయత్నం ఫలించడానికి సమీప భవిష్యత్తులో ఏదైనా అవకాశం ఉంటుందా అని వారి ద్వారా తెలుసుకోవాలని నేను కోరుకుంటున్నాను.

మిస్టర్ స్పీకర్: శ్రావణ కుమార్ గారూ.....

శ్రీ తెనాలి శ్రావణ కుమార్ (తాడికొండ): గుడ్మార్నింగ్ సార్, చాలా సంతోషం. ఈ పంచాయితీ రహదారులను తిరిగి రహదారులు మరియు భవనాల శాఖ తీసుకుంటామంటే, ఆర్ అండ్ బి డిపార్టుమెంటుపై అప్పటివరకూ ఉన్న ఒక మంచి అభిప్రాయంతో, ఈ రహదారులన్నీ బాగుపడతాయనే ఒక ఆలోచనతో చాలాచోట్ల తీసుకున్నారు. మంత్రిగారు చదివిన దానిలో వాస్తవాలు ఉన్నాయి కానీ, వీటిని క్యాటగిరైజ్ చేయాలని, బస్సులు ఇంతకుముందు నుంచి వెళ్లే రహదారులకు ప్రాధాన్యత ఇవ్వాలని నేను కోరుతున్నాను.

రెండవది, కొన్ని రోడ్లను ఇటు పంచాయితీ తీసుకోవడం లేదు, చట్టం లేదా నిబంధనల ప్రకారం ఇప్పుడు చేయడానికి వీలులేదు. రహదారులు మరియు భవనాల శాఖ కూడా వాటిని టేకప్ చేయడం లేదు. దానివల్ల పెనం మీద నుంచి పొయ్యిలోకి పడినట్లుగా ఆ రహదారుల పరిస్థితి అయిపోయింది. ప్రజలకు చాలా ఇబ్బందికరంగా ఉంది. వాటిని క్యాటగిరైజ్ చేయడం కోసం ఏదైనా ఒక ఆలోచన చేయాలి. కొన్ని మట్టిరోడ్లు, డొంకరోడ్లు గురించి చదివారు. అలాంటివి కాకుండా ఇదివరకే తారురోడ్లు అయివుండి బస్సులు నడవలేని పరిస్థితిలో రోడ్లు ఏరకంగా ఉన్నాయో వాటిని చూడమని నేను ప్రత్యేకంగా విజ్ఞప్తిచేస్తున్నాను.

మరొక విషయం, పంచాయితీరాజ్ నుంచి రహదారులు మరియు భవనాల శాఖకు వెళ్లే రహదారుల వల్లనే సమస్య కాదు. మన రాష్ట్రంలో కొన్ని రహదారులు ఉన్నాయి. తమరిద్దరిలో కూడా ఉంది. మనకు నర్సరావుపేట నుంచి వచ్చే రహదారిని జాతీయ రహదారిగా చేశారు. ఆ రహదారిని జాతీయ రహదారిగా చేయడం వల్ల నా నియోజకవర్గం ఫిరంగిపురం - పేరిచెర్ల మధ్య ప్రతినెల ఒక యాక్సిడెంట్ జరుగుతోంది. దానిని బాగుచేయాలంటే, మన ఆర్ అండ్ బి ఎగ్జిక్యూటివ్ ఇంజనీరు గారికి బోర్డుపై ప్రమాద సూచికలు పెట్టమని చెప్పినా కూడా ఇది మనది కాదండి, జాతీయ రహదారి

అని చెబుతున్నారు. ఆ రహదారిపై మలుపుల వద్దనైనా ప్రమాదసూచికలు పెట్టడం కోసం వారి దృష్టికి తీసుకువస్తూ ఉంటే, కచ్చితంగా ఈ రహదారి మనది కాదు, ఆ విషయాన్ని జాతీయ రహదారుల సంస్థకు చెబుతామని ఆర్ అండ్ బి ఇంజనీర్లు అంటున్నారు. ఫిరంగిపురం వద్ద ఖచ్చితంగా నెలకు ఒక రోడ్డుప్రమాదం జరుగుతోంది. జాతీయ రహదారుల సంస్థ అధికారులతో ఆ రహదారి విషయంలో తగిన జాగ్రత్తలు తీసుకోవడం కోసం ఒక ప్రత్యేకమైన సమావేశాన్ని నిర్వహించాలని నేను తమరిద్వారా మంత్రిగారి దృష్టికి తీసుకువస్తున్నాను.

అధ్యక్షా, పంచాయితీరాజ్ శాఖ నుంచి తీసుకున్న రహదారుల విషయంలో, బస్సులు నడిచే రహదారుల పై ఖచ్చితంగా ప్రత్యేకమైన దృష్టిసారించాలని, బడ్జెట్ సమావేశాల్లోపు పంచాయితీరాజ్ శాఖ నుంచి రహదారులు మరియు భవనాల శాఖకు బదిలీ చేసిన రహదారుల కోసం మరియు కనీసం ఉన్న ఆ రహదారులను బాగుచేయడం కోసం ఆర్థికమంత్రిగారు ప్రత్యేకమైన నిధులు కేటాయించి, ఒక వద్దతి ప్రకారం ఎవరో ఒకరు ఆ రహదారుల విషయంలో వెంటనే తగిన చర్యలు తీసుకోవాలని తమరిద్వారా నేను ప్రభుత్వాన్ని కోరుతున్నాను.

మిస్టర్ స్పీకర్: బాల వీరాంజనేయస్వామి గారూ.....

డా. డోలా శ్రీ బాల వీరాంజనేయస్వామి (కొండేపి): అధ్యక్షా, ధన్యవాదాలు. పంచాయితీరాజ్ శాఖ నుంచి రహదారులు మరియు భవనాల శాఖకు బదిలీ చేసిన రహదారుల్లో కొన్నింటికి పి.ఎం.జి.ఎస్.వై. నుంచి బ్రిడ్జిలు మంజూరయ్యాయి. పంచాయితీరాజ్ శాఖకు రహదారులు మరియు భవనాల శాఖ అనుమతిని ఇచ్చినట్లయితే వాటిని నిర్మించి తిరిగి హ్యాండోవర్ చేస్తామనే ప్రతిపాదన కూడా పెట్టడం జరిగింది. ఇప్పుడున్న పరిస్థితుల్లో రహదారులు మరియు భవనాల శాఖ ద్వారా కాకపోయినా, పంచాయితీల సెంట్రల్ గ్రాంటు మరియు స్టేట్ గ్రాంటు ద్వారా వాటిని పూర్తిచేసే అవకాశముంటుంది. కావున గౌరవ మంత్రిగారు అనుమతి ఇచ్చినట్లయితే ఈ బ్రిడ్జిల నిర్మాణం పుర్తవుతుంది. పెద్దలు, గౌరవనభ్యులు శ్రీ శ్యాంసుందర్ శివాజీ గారు చెప్పినట్లు గ్రాంటు ఇచ్చే విషయంలో నియోజకవర్గం లేదా జిల్లాను ఒక యూనిట్గా తీసుకుంటే, కనీసం కొన్ని రహదారులకైనా న్యాయం చేసినట్లుగా అవుతుందని తమరిద్వారా గౌరవ మంత్రిగారికి తెలియజేస్తున్నాను.

మిస్టర్ స్పీకర్: మినిస్టర్ గారూ.....

శ్రీ చింతకాయల అయ్యన్న పాత్రుడు: అధ్యక్షా, గౌరవనభ్యులు శ్రీ గౌతు శ్యాంసుందర్ శివాజీ గారు మాట్లాడుతూ, ఈ రహదారులను టేకప్ చేసిన విషయంలో కొంత వ్యత్యాసం ఉందని చెప్పడం జరిగింది. ఇది వాస్తవం. దీనికి సంబంధించిన గణాంకాలు కూడా మీకు ఇవ్వడం జరిగింది. ఈ

రహదారులు బదిలీ చేసినప్పుడు నేను పంచాయితీరాజ్ మంత్రిగా ఉన్నాను. అప్పుడు రహదారులు మరియు భవనాల శాఖ మంత్రిగా వేరే వారు ఉన్నారు. అప్పుడు ఆ రహదారుల అలాట్మెంట్ వారు ఇచ్చారు. నేను ఈ శాఖకు వచ్చిన తర్వాత సభ్యులు శ్రీ తెనాలి శ్రావణ కుమార్ గారు చెప్పినట్లు ఒక పద్ధతి ప్రకారం చేస్తున్నాము. ఏవైతే రహదారులపై బస్సులు ప్రస్తుతం తిరుగుతున్నాయో ఆ రహదారులకు మొదటి ప్రాధాన్యత ఇస్తున్నాము. వాటికి “ఎ” క్యాటగిరీగా పెట్టుకున్నాము. రెండవ క్యాటగిరీగా గ్రామం నుంచి మండల ప్రధానకేంద్రానికి వెళ్లే రహదారులను తీసుకుంటున్నాము. వాటికి రెండవ ప్రాధాన్యతను ఇస్తున్నాము. మూడవ క్యాటగిరీగా, గ్రామం నుంచి నియోజకవర్గ ప్రధాన కేంద్రానికి వెళ్లే రహదారులను తీసుకుంటున్నాము. వాటికి మూడవ ప్రాధాన్యతను ఇస్తున్నాము. ఆ విధంగా అలాట్మెంట్ చేస్తూ ఎటువంటి వ్యత్యాసం లేకుండా చేస్తామని తమరిద్వారా నేను గౌరవసభ్యులకు మనవిచేస్తున్నాను.

అధ్యక్షా, జాతీయ రహదారులపై, రాష్ట్ర రహదారులపై రోడ్డు ప్రమాదాలు జరుగుతున్నాయని గౌరవసభ్యులు చెప్పడం జరిగింది. అది వాస్తవం. ముఖ్యమంత్రి గారు ప్రతి నెల రోజులకు ఒకసారి ఈ రోడ్డు ప్రమాదాలపై రహదారులు మరియు భవనాలశాఖ, రవాణాశాఖ మరియు పోలీసుశాఖ అధికారులతో సమావేశాలను నిర్వహిస్తున్నారు. ప్రతినెల మేము వాటిపై చర్చిస్తున్నాము. దానికి కావలసిన నిధులను కూడా ముఖ్యమంత్రి గారు కేటాయిస్తున్నారు.

11.00 AM

ఈ సంవత్సరం రోడ్ యాక్సిడెంట్ల జోన్స్ ఏవైతే ఉన్నాయో వాటిని బ్లాక్ స్పాట్స్ గా నిర్ణయం తీసుకోవడం జరిగింది. ఆ బ్లాక్ స్పాట్స్ డెవలప్ చేయడం కోసం ఈ సంవత్సరం ప్రత్యేకంగా ఈ బడ్జెట్ లో నిధులు కేటాయించడం జరిగిందిని తమ ద్వారా గౌరవ సభ్యులకు తెలియజేసుకుంటున్నాను. అదే విధంగా బ్రిడ్జెస్ గురించి చెప్పారు. ఇంఫ్రావ్ చేసినప్పుడు బ్రిడ్జెస్ కూడా ఇంఫ్రావ్ చేస్తాం. పర్మిషన్ ఇచ్చినట్లైతే కేంద్ర ప్రభుత్వం నిధుల తోనూ, రాష్ట్ర ప్రభుత్వ నిధులతో డెవలప్ చేయడం జరుగుతోంది. తప్పకుండా ఏ నిధులతోనూ అయినా మన రాష్ట్రంలోని బ్రిడ్జెస్ ను డెవలప్ చేసుకోవాల్సిన అవసరం ఉంది. మన రాష్ట్రంలో సుమారు నాలుగు వేల బ్రిడ్జీలు ఉన్నట్లు గుర్తించడం జరిగింది. వాటిలో 349 బ్రిడ్జీలను వెనువెంటనే నిర్మించాలని మాకు నివేదికలు అందాయి. ప్రస్తుత ఆర్థిక పరిస్థితులు బాగుగా లేవు కాబట్టి ఈ సంవత్సరం బడ్జెట్ లో 50 బ్రిడ్జీలు అంటే రేపోమాపో కూలి పోతాయి అనుకున్నటువంటి బ్రిడ్జీలను ఈ సంవత్సరం బడ్జెట్ కింద చేయాలని మంత్రిగా నేను కూడా నిర్ణయం తీసుకోవడం జరిగింది.

తప్పనిసరిగా ముఖ్యమంత్రి గారు నిధులు తీసుకు రావడంలో పూర్తిగా బాధ్యతలు తీసు కుంటున్నారు. మేము కూడా తీసుకున్నాం. ఏదైనా తీసుకువచ్చి పంచాయితీ రోడ్స్ లో యాభై శాతం రోడ్స్ ను రహదారుల మరియు భవనాల శాఖ కిందకు తీసుకు వచ్చేందుకు ప్రభుత్వవరంగా చర్యలు తీసుకుంటామని తమ ద్వారా గౌరవ సభ్యులందరకూ మనవి చేస్తున్నాను.

MR.SPEAKER: Now Calling Attention Under Rule 74.The Minister for Panchayat Raj and Information Technology. will make Statement regarding “Land allotment to IT Companies particularly Franklin Templeton.”

శ్రీ వి గణేష్ కుమార్ గారు గౌరవ శాసనసభ సభ్యులు ఇచ్చిన కాల అటెన్షన్ నోటిస్ సంఖ్య 64 కు రూలు 74 ప్రకారం శ్రీ నారా లోకేష్ గౌరవ పంచాయితీ రాజ్ మరియు గ్రామీణాభివృద్ధి మరియు ఇన్ఫర్మేషన్ టెక్నాలజీ, ఎలక్ట్రానిక్స్ అండ్ కమ్యూనికేషన్స్ శాఖ మాత్యుల వారు విశాఖపట్నంలోని ఐటీ కంపెనీలకు భూమి కేటాయింపు మరియు ముఖ్యముగా M / s ఫ్రాంక్లిన్ టెంపుల్టన్ భూమి కేటాయింపుల గురించి సమాధానము.

ఆంధ్రప్రదేశ్ ఇన్ఫర్మేషన్ టెక్నాలజీ పాలసీ 2014-2020 ప్రకారం, భూమి కేటాయింపు కోసం, ఒక ఐటీ కంపెనీకి వాటి అన్ని కంపెనీలలో కనీసం 250 మంది ఉద్యోగులు ఉండాలి, మరియు వార్షిక టర్నోవర్ కనీసం రూ.25 కోట్లు. కలిగి ఉండాలి దీనికి తోడు, ఐటీ కంపెనీ ఎకరానికి 500 ఉద్యోగాలకు ఉపాధి కల్పన కల్పించాలి.

ప్రపంచ స్థాయి సంస్థలు మరియు ఉన్నత శ్రేణి ఉద్యోగాలను ప్రోత్సహించే లక్ష్యంతో మరియు ఇతర గ్లోబల్ పెర్సన్ ఆకర్షించడానికి ఒక ఉత్తరకంగా పని చేసే ఒక పర్యావరణ వ్యవస్థను సృష్టించేందుకు, ఆంధ్రప్రదేశ్ ప్రభుత్వం ఇంటిగ్రేటెడ్ ఇన్ఫోషన్ అండ్ టెక్నాలజీ పాలసీ 2017-2020 రూపొందించింది, మరియు ఆ ఐటీ కంపెనీ ప్రతి ఎకరానికి 100 హై ఎండ్ ఐటీ ఉద్యోగాలు సృష్టించాలి.

ఆంధ్రప్రదేశ్లో ఐటీ పరిశ్రమ ఏర్పాటు చేసేందుకు, భూమి మరియు ఇతర ప్రోత్సాహకాలను కోరుతూ IT పరిశ్రమలో పెట్టుబడిదారు నుండి వచ్చిన ఏదైనా ప్రతిపాదనను కన్సల్టేటివ్ కమిటీ ఫర్ ఇన్ఫర్మేషన్ టెక్నాలజీ ఇండస్ట్రీ (CCITI) కమిటీ పరిశీలిస్తుంది. ప్రతిపాదనలు ఇప్పటికే ఉన్న విధానాల పరిధిలో ఉంటే, నిర్ణయాలు CCITI వద్దనే తీసుకోబడతాయి.

మెగా ప్రాజెక్టులకు సంబంధించి ప్రతిపాదనలు, మరియు ఉన్న విధానాలకు అదనంగా, అనుకూలమైన ప్రోత్సాహకాల కోసం అభ్యర్థిస్తున్నవారి ప్రతిపాదనలు వరుసగా వివిధ కమిటీల, ద్వారా అనగా బిజినెస్ అడ్వయజరీ కమిటీ (BAC), స్టేట్ ఇన్వెస్ట్మెంట్ ప్రమోషన్ కమిటీ (SIPC) మరియు స్టేట్ ఇన్వెస్ట్మెంట్ ప్రమోషన్ బోర్డు (SIPB) లలో పరిశీలించి ఆమోదించెదరు.

ఏదేని ఐటీ కంపెనీకి భూమిని కేటాయించడానికి ఒక్కసారి పాలసీ నిర్ణయం తీసుకున్న తర్వాత, APIIC వారికి ప్రభుత్వం యొక్క నిబంధనలు మరియు షరతులకు అనుగుణంగా అవసరమైన భూమిని కేటాయించాలని APIIC ని ఆదేశించెదరు. జూన్ 2014 నుంచి నేటి వరకు విశాఖపట్నంలో మొత్తం 12.35 ఎకరాల భూమిని 11 ఐటీ కంపెనీల వారికి APIIC వారు కేటాయించారు.

M / s ఫ్రాంక్లిన్ టెంపుల్టన్ కు సంస్థకు భూమి కేటాయింపు

ఫ్రాంక్లిన్ టెంపుల్టన్ ఇన్వెస్ట్మెంట్స్ (FTI) అనేది గ్లోబల్ అస్సెట్ మేనేజ్మెంట్ అండ్ పైనాన్షియల్ సర్వీసెస్ నందు నాయకత్వ స్థానం కలిగిన ఫార్మేషన్ 500 కంపెనీ. వారు వారి సాంకేతిక కేంద్రాన్ని పెంపొందించే ప్రక్రియలో మరియు వారి కార్యకలాపాలను విస్తరించేందుకు ప్రయత్నిస్తున్నారు.అరిజోనా రాష్ట్రంలో వారి రెండవ విస్తరణ కేంద్రము ప్రతిపాదనలతో పాటు బారతదేశంలో 10 సంవత్సరాల క్రితం నిర్మించిన వారి హైదరాబాదు కేంద్రంతో పాటుగా ఇంకో

MR.SPEAKER: Now Calling Attention Under Rule 74.The Minister for Panchayat Raj and Information Technology. will make Statement regarding “Land allotment to IT Companies particularly Franklin Templeton.”

శ్రీ వి గణేష్ కుమార్ గారు గౌరవ శాసనసభ సభ్యులు ఇచ్చిన కాలే ఆటన్మెంట్ నోటీస్ సంఖ్య 64 కు రూలు 74 ప్రకారం శ్రీ నారా లోకేష్ గౌరవ పంచాయితీ రాజ్ మరియు గ్రామీణాభివృద్ధి మరియు ఇన్ఫర్మేషన్ టెక్నాలజీ, ఎలక్ట్రానిక్స్ అండ్ కమ్యూనికేషన్స్ శాఖ మాత్యుల వారు విశాఖపట్నంలోని ఐటీ కంపెనీలకు భూమి కేటాయింపు మరియు ముఖ్యముగా M / s ఫ్రాంక్లిన్ టెంపుల్టన్ భూమి కేటాయింపుల గురించి సమాధానము.

ఆంధ్రప్రదేశ్ ఇన్ఫర్మేషన్ టెక్నాలజీ పాలసీ 2014-2020 ప్రకారం, భూమి కేటాయింపు కోసం, ఒక ఐటీ కంపెనీకి వాటి అన్ని కంపెనీలలో కనీసం 250 మంది ఉద్యోగులు ఉండాలి, మరియు వార్షిక టర్నోవర్ కనీసం రూ.25 కోట్లు. కలిగి ఉండాలి దీనికి తోడు, ఐటీ కంపెనీ ఎకరానికి 500 ఉద్యోగాలకు ఉపాధి కల్పన కల్పించాలి.

ప్రపంచ స్థాయి సంస్థలు మరియు ఉన్నత త్రేణి ఉద్యోగాలను ప్రోత్సహించే లక్ష్యంతో మరియు ఇతర గ్లోబల్ పెర్సన్ ఆకర్షించడానికి ఒక ఉత్తేజకరంగా పని చేసే ఒక పర్యావరణ వ్యవస్థను సృష్టించేందుకు, ఆంధ్రప్రదేశ్ ప్రభుత్వం ఇంటిగ్రేటెడ్ ఇన్ఫోవేషన్ అండ్ టెక్నాలజీ పాలసీ 2017-2020 రూపొందించింది, మరియు ఆ ఐటీ కంపెనీ ప్రతి ఎకరానికి 100 హె ఎండ్ ఐటీ ఉద్యోగాలు సృష్టించాలి.

ఆంధ్రప్రదేశ్ ఐటీ పరిశ్రమ ఏర్పాటు చేసేందుకు, భూమి మరియు ఇతర ప్రోత్సాహకాలను కోరుతూ IT పరిశ్రమలో పెట్టుబడిదారు నుండి వచ్చిన ఏదైనా ప్రతిపాదనను కన్సల్టేటివ్ కమిటీ ఫర్ ఇన్ఫర్మేషన్ టెక్నాలజీ ఇండస్ట్రీ (CCITI) కమిటీ పరిశీలిస్తుంది. ప్రతిపాదనలు ఇప్పటికే ఉన్న విధానాల పరిధిలో ఉంటే, నిర్ణయాలు CCITI వద్దనే తీసుకోబడతాయి.

మెగా ప్రాజెక్టులకు సంబంధించి ప్రతిపాదనలు, మరియు ఉన్న విధానాలకు అదనంగా, అనుకూలమైన ప్రోత్సాహకాల కోసం అభ్యర్థిస్తున్నవారి ప్రతిపాదనలు వరుసగా వివిధ కమిటీల, ద్వారా అనగా బిజినెస్ అడ్వైజరీ కమిటీ (BAC), స్టేట్ ఇన్వెస్ట్మెంట్ ప్రమోషన్ కమిటీ (SIPC) మరియు స్టేట్ ఇన్వెస్ట్మెంట్ ప్రమోషన్ బోర్డు (SIPB) లలో పరిశీలించి ఆమోదించెదరు.

ఏదేని ఐటీ కంపెనీకి భూమిని కేటాయించడానికి ఒక్కసారి పాలసీ నిర్ణయం తీసుకున్న తర్వాత, APIIC వారికి ప్రభుత్వం యొక్క నిబంధనలు మరియు షరతులకు అనుగుణంగా అవసరమైన భూమిని కేటాయించాలని APIIC ని ఆదేశించెదరు. జూన్ 2014 నుంచి నేటి వరకు విశాఖపట్నంలో మొత్తం 12.35 ఎకరాల భూమిని 11 ఐటీ కంపెనీల వారికి APIIC వారు కేటాయించారు.

M / s ఫ్రాంక్లిన్ టెంపుల్టన్ కు సంస్థకు భూమి కేటాయింపు

ఫ్రాంక్లిన్ టెంపుల్టన్ ఇన్వెస్ట్మెంట్స్ (FTI) అనేది గ్లోబల్ అస్సెట్ మేనేజ్మెంట్ అండ్ హైనాన్సియల్ సర్వీసెస్ నందు నాయకత్వ స్థానం కలిగిన ఫార్మర్స్ 500 కంపెనీ. వారు వారి సాంకేతిక కేంద్రాన్ని పెంపొందించే ప్రక్రియలో మరియు వారి కార్యకలాపాలను విస్తరించేందుకు ప్రయత్నిస్తున్నారు.అరిజోనా రాష్ట్రంలో వారి రెండవ విస్తరణ కేంద్రము ప్రతిపాదనలతో పాటు బారతదేశంలో 10 సంవత్సరాల క్రితం నిర్మించిన వారి హైదరాబాదు కేంద్రంతో పాటుగా ఇంకో

కేంద్రమును స్థాపించి తలపెట్టినారు. ప్రతిపాదిత క్యాంపస్ యొక్క ఒకనోక ప్రాథమిక విధి ఏమనగా FTI యొక్క ప్రధాన పెట్టుబడుల నిర్వహణ డేటా సైన్స్, ప్రీడిక్షివ్ అనాలిటిక్స్ మరియు ఆర్టిఫిషియల్ ఇంటెలిజెన్స్ జట్లను నిర్మించడం మరియు FTI యొక్క గ్లోబల్ ఇన్వెస్ట్మెంట్ మేనేజ్మెంట్ బిజినెస్ ఎగ్జిక్యూషన్ సెంటర్ ఆఫ్ ఎక్సలెన్స్ లో పనిచేస్తాయి.

FTI వారు ఇన్నోవా సొల్యూషన్స్ INC భాగస్వామ్యములో ఒక IT సొల్యూషన్స్ కంపెనీని (శాంటా క్లారా, కాలిఫోర్నియాలో ప్రధాన కార్యాలయం మరియు USA, లైవాన్ & ఇండియాలో కార్యాలయాలు కలిగి ఉన్నాయి) విశాఖపట్నం పిన్కా లో ఏర్పాటు చేయి ప్రతిపాదించారు. FTI మరియు Innova సొల్యూషన్స్ ఇంక్. కలిసి అనేక కార్యక్రమాలు / ప్రాజెక్టులను 15 సంవత్సరాలుగా చేపట్టి కలిసి పనిచేస్తున్నాయి. ప్రస్తుతం 2,850 ఉద్యోగులు FTI హైదరాబాద్లో పూర్తిస్థాయి అంతర్జాతీయ కార్యకలాపాల కేంద్రంలో పని చేయచున్నారు. ఇన్నోవా సొల్యూషన్స్ FTI హైదరాబాద్ సెంటర్ వారు భాగస్వామి.

M / s ప్రాంక్లీన్ టెంపుల్స్ ఆంధ్రప్రదేశ్ లో పిన్ టెక్ డెవలప్మెంట్ సెంటర్ ని 455 కోట్లు (70 మిలియన్ డాలర్లు), 7 సంవత్సరాలలో 2,500+ హై ఎండ్ ఐటీ ఉద్యోగాలు కల్పించుటకు మరియు 7 సంవత్సరాలలో ఇంక్యూబేషన్ సెంటర్, గ్లోబల్ పైనాన్సియల్ సొల్యూషన్స్ సెంటర్, పబ్లిక్ / ప్రైవేట్ అప్స్ సెటప్ చెల్లింపు సొల్యూషన్స్ డేటా సెంటర్, డేటా రికవరీ సెంటర్, సెంటర్ ఆఫ్ ఎక్సలెన్స్ మరియు స్మార్ట్ ఎడ్యుకేషన్ గ్రూప్ కోసం సెంటర్ ఆఫ్ ఇన్నోవేషన్ ఏర్పాటు చేయాలని వారు భావిస్తున్నారు.

M / s ప్రాంక్లీన్ టెంపుల్స్ ప్రతిపాదన బిజినెస్ అడ్వైజరీ కమిటీ (BAC), స్టేట్ ఇన్వెస్ట్మెంట్ ప్రమోషన్ కమిటీ (SIPC) మరియు స్టేట్ ఇన్వెస్ట్మెంట్ ప్రమోషన్ బోర్డ్ (SIPB) ద్వారా ప్రాసెస్ చేయబడింది. GO Ms No: 2 తారీఖు 11.01.2018 ద్వారా M / s ప్రాంక్లీన్ టెంపుల్స్ మరియు M / s Innova Solutions వారికి విశాఖపట్నం వద్ద @ 32.5 Lacs / ఎకరాకు 40 ఎకరాల భూమిని కేటాయించేందుకు సమ్మతిని తెలుపుతు ఉత్తర్వులు ఇవ్వడమైనది.

ప్రస్తుతము రిపికోండ, మదురవాడ, విశాఖపట్నంలో 40 ఎకరాల భూమి గుర్తించబడింది. APIIC వారిని విధానాలను విధిగా అనుసరిస్తూ చర్యలు తీసుకోసేందుకు ఆదేశించడమైనది.

శ్రీ నారా లోకేశ్ : అధ్యక్షా వాసుపల్లి గణేశ్ కుమార్ గారు కాలింగ్ అటెన్షన్ ఇవ్వడం జరిగింది. 2014లో రాష్ట్ర విభజన జరిగినప్పుడు 99 శాతం ఐటీ కంపెనీలు హైదరాబాద్ లోనే ఉండి పోవడం జరిగింది. 2014లో ఆనాడు మన యువతీ యువకులు ఉద్యోగాలు కావాలంటే బెంగళూరు, చెన్నై, హైదరాబాద్ కో వెళ్లే పరిస్థితి. ఈ రోజు మీరు చూస్తే భారతదేశంలో దేశంలో ఐటీ ఎస్టాబ్లిష్మెంట్ కేంద్రాలు ఉన్నాయి. ఒక హైదరాబాద్ కానివ్వండి బెంగళూరు, చెన్నై, హైదరాబాద్ కానివ్వండి గుర్గావ్ కానివ్వండి. తెలుగు దేశం ప్రభుత్వ వచ్చిన తరువాత అనేక పాలసీలు పెట్టడం జరిగింది. భారతదేశంలో కాదు ప్రపంచంలోని ఐటీ కంపెనీలు అన్నీ ఎల్లా ఆకర్షించాలి ఆంధ్రప్రదేశ్ రాష్ట్రానికి ఎలా తీసుకు రావాలనే ఆలోచనలో ప్రభుత్వం ఈ రోజు ముందుకు వెళుతుంది. వాస్తవంగా అధ్యక్షా మనందరం ఆలోచిస్తే ఐటీ ఇండస్ట్రీస్ కష్టకాలంలో ఉన్నాయి. ఈ రోజు మీరు చూస్తే hiring ఎక్కడా జరుగడం లేదు. అయినా కూడా నేను మంత్రి అయిన తరువాత వాగ్దానం చేశాను. రాబోయే రెండు సంవత్సరాల్లో ఒక లక్ష ఐటీ ఉద్యోగాలు ఆంధ్రప్రదేశ్ రాష్ట్రంలో కల్పిస్తానని వాగ్దానం చేశాను.

(చప్పట్లు)

ఇంకొక పక్కన రెండు లక్షల ఎలక్ట్రానిక్ మ్యానిఫ్యాక్చరింగ్ ఉద్యోగాలు. ఇప్పటికే మీరు చూస్తే ఎలక్ట్రానిక్ మ్యానిఫ్యాక్చరింగ్లో 15,500 ఉద్యోగాలు రావడం జరిగింది. ఒక ఫాక్స్ కాన్ సంస్థలో మూడు పిట్టలు కలిపి 14,000 మంది మహిళలు పనిచేస్తున్నారు.

ఇక్కడ సభలో పితాపురం శాసనసభ్యులు వర్మ గారు ఉన్నారో లేరో తెలియదు కాని ఆయన నియోజకవర్గం నుండి శ్రీసిటీ వరకు వెళుతున్నారు. ఇప్పుడు రిలయన్స్‌తో మొన్న జరిగిన భాగస్వామ్య సదస్సులో కూడా మనం అవగాహనా ఒప్పందం కుదుర్చుకున్నాము. వాళ్లు కూడా ఈ రోజు తిరుపతిలో SIT (Swetha Institute of Technology) కూడా పెడుతున్నారు. ఇప్పటికే 16,583 మందికి తెలుగుదేశం ప్రభుత్వం ఐటీ ఉద్యోగాలు కల్పించింది. ఇంకో ప్రక్కన signed and closed అంటే ఒప్పందం కుదుర్చుకున్నాం భూమి కూడా కేటాయించింది 27,500 మందికి ఉద్యోగాలు కల్పించడానికి ఇంకొక పక్క ఎంఓయూ పైప్ లైన్ ఉంది 40,000 మందికి ఉద్యోగాలు కల్పించడానికి. నాల్గవది కేంద్ర ప్రభుత్వం ఇండియా BPS స్కీమ్ కింద 25,000 సీట్లు ఇస్తామని చెబితే వేరే రాష్ట్రాలు తీసుకుపోతే 6,460 సీట్లు ఆంధ్ర రాష్ట్రం తీసుకుంది.

ఈ ఒక్క initiate వల్ల 19,380 మందికి ఉద్యోగాలు కల్పించడానికి అవకాశం ఉంది. ఈ రోజు మీరు చూస్తే అనేక యాంకర్ కంపెనీలు తీసుకువచ్చాయి. ఇది ఎందుకు చెబుతున్నామంటే ఆనాడు హైదరాబాద్‌కు మైక్రోసాఫ్ట్ వచ్చింది కనుకనే హైదరాబాద్ అభివృద్ధి చెందినది. ఒక యాంకర్ కంపెనీ కావాలి. అందుకే విశాఖపట్నంలో చూస్తే, Franklin Templeton, Conduent, Paytm, ANSR, Google-X ఇవన్నీ ఇప్పటికే స్టార్ట్ చేస్తున్నారు. అంతే కాకుండా Hill 1, Hill 2, Hill 3 ఏదైనా దశాబ్దాలుగా ఉన్న అవన్నీ నేను ఫిల్ చేశాం. తెలుగుదేశం ప్రభుత్వం అక్కడున్న భవనాలను ఫిల్ చేస్తుంది. అమరావతిలో HCL, State Street వచ్చింది, Pi-Data Centre భారతదేశంలో ఎక్కడా లేని డేటా సెంటర్ అమరావతిలో ఉంది. ఎయిర్పోర్ట్‌కు ఎదురుగానే ఉండే మేథా టవర్స్ కాళీగా ఉండేది. ఎల్ అండ్ టీ వారు ఇక్కడకు ఎవరూ ఐటీ కంపెనీలు రావు అని అమ్మేశారు. ఇప్పుడు అది ఫుల్ అయిపోయింది. ఫేజ్-2లో అయిదు లక్షల చదరపు అడుగులు కడితే అది ఫుల్ అయిపోయింది. ఇంకా కడుతున్నారు.

వాళ్లతో మాట్లాడితే ఫేజ్-3 కూడా కట్టే పరిస్థితి వచ్చింది. అంతే కాకుండా మంగళగిరిలో ఐటీ కంపెనీకి 70 ఎకరాలు అడిగితే ఎందుకు తీసుకుంటున్నారు అని అందరూ అడిగారు. అది ఫుల్ అయిపోయింది, ఇప్పుడు వెతుకుతున్నాం. భూములు ఎక్కడున్నాయి ఐటీ కంపెనీలు ఎక్కడ ఇవ్వాలని వెతుకుతున్నాం. తిరుపతిలో Zoho company వారు తమిళనాడులో ఉన్నారు, తిరుపతికి తీసుకు వచ్చారు. ముఖ్యమంత్రి గారి ఆలోచన ఏమంటే ఒక్క సైబరాబాద్ కాదు నాలుగు సైబరాబాద్లు ఆంధ్రప్రదేశ్ రాష్ట్రంలో ఉండాలనేది ముఖ్యమంత్రి గారి ఆలోచన కోరిక అధ్యక్షా. వారి ఆలోచన ప్రకారం 2020-29 నాటికి నాలుగు సైబరాబాద్లు ఉండాలి విశాఖపట్నం, అమరావతి, తిరుపతి నాలుగవది అనంతపురం.

ఎందుకంటే బెంగళూరుకు దగ్గరగా ఉంటుంది కనుక అనంతపురంలో కూడా సైబరాబాద్ రావాలనేది ముఖ్యమంత్రి గారి ఆకాంక్ష.

ఇంకొకప్రక్కన విశాఖపట్నంలో ఐదు గ్లోబల్ ఫిన్టెక్ హబ్స్ ఒక సంస్థ వెయిటింగ్ చేస్తే ప్రపంచంలోనే ఐదు ఫిన్టెక్ గ్లోబల్ హబ్స్ చూస్తే, ఈ రోజు విశాఖపట్నంలో మూడు సంవత్సరాల్లో బెంగళూరు లేదు, చెన్నై లేదు హైదరాబాద్ లేదు విశాఖపట్నంకు వస్తుంది. అందులో భాగంగా మేము ఒక పాలసీ తీసుకువచ్చాం. Integrated Innovation and Technology Policy దీనిలో ఆలోచన ఏంటంటే Fortune 500 Companies అంటే ప్రపంచంలోని అతి పెద్ద fortune 500 companies ఆంధ్రప్రదేశ్కు రావాలి వాళ్ల కోసం ప్రత్యేకంగా పాలసీ తీసుకువచ్చి ఈ పాలసీలో ఏమి చెప్పామంటే walk to work అంటే housing, socio eco system మొత్తం కల్పిస్తేనే రాబోయే రోజుల్లో ప్రయోజనాలు ఉంటాయని ఒక అద్భుతమైన పాలసీ తీసుకువస్తే Franklin Templeton plus Innova partnership ద్వారా రూ.455కోట్లు పెట్టుబడి పెట్టబోతున్నారు. 2500 ఉద్యోగాలు హై ఎండ్ ఉద్యోగాలు ఫిన్టెక్ ఉద్యోగాలు big data, block chain security అలాంటివి High end ఉద్యోగాలు ఇచ్చేటందుకు ఉంచడం జరిగింది.

వాస్తవంగా అధ్యక్షా మీరు ఒక్కసారి చూస్తే Franklin Templeton. ఎందుకు రావాలి ఆంధ్ర రాష్ట్రానికి హాయిగా హైదరాబాద్లో ఉన్నారు. 2800 మందికి ఉద్యోగాలు అక్కడ ఇస్తున్నారు. ఆనాడు చంద్రబాబు నాయుడు గారు Franklin Templeton. హైదరాబాద్కు తీసుకువచ్చారు. మనం గుర్తు పెట్టుకోవాలి హైటెక్ సిటీలో. Franklin Templeton. CEO, Jeni Johnson ఉంటే మొన్న ఆమె చెబుతుంది ముఖ్యమంత్రి గారికి మొన్న కలిసినప్పుడు ఆమె ఏమన్నారంటే మీ వల్ల వచ్చాం సార్ హైదరాబాద్కు అని అధ్యక్షా Franklin Templeton. హైదరాబాద్ వచ్చింది కాబట్టి ఈ రోజు ఈ రోజు Invesco, Fatality వంటి అనేక ఫిన్టెక్ కంపెనీలు వచ్చాయి. మొదట కంపెనీలు వచ్చినప్పుడు బ్రతిమాలాలి. ముఖ్యమంత్రి గారు అమెరికాకు వెళ్లి వాళ్ల ఆఫీసులో 40 నిమిషాలు ఉన్నారు. నేను వెళ్లినప్పుడు 40 నిమిషాలు అధ్యక్షా. రెండు సార్లు కలిస్తే కాని వాళ్లు విశాఖపట్నానికి రావడానికి ఒప్పుకో లేదు.

అలాగే మనం ఒక పద్ధతి ప్రకారం చేసుకుంటూ వెళుతున్నాం. ఇంకొక పక్క ఎవరన్నా అస్త్రే చేసుకుంటే ఫైల్ CCITI కి ఫైల్ వెళుతుంది మొదటగా వెళ్లి పాలసీలో ఉందా లేదా వాళ్లు అడిగిందంతా పాలసీ ప్రేమ్ వర్క్లో ఉందా లేదా ఉంటే అక్కడ ఇచ్చేస్తారు. ఒకవేల మెగా ఇన్వెస్ట్మెంట్ ఐటీలో రూ.455కోట్లు పెట్టుబడి అంటే మెగా కాదు గిగా ఇన్వెస్ట్మెంట్ అంటారు. ఐటీలో దానితరువాత ఏమయింది BIC కి వచ్చింది SIPC, SIPP కి వచ్చింది అంటే ఒక ప్రాసెస్ ప్రకారం చేస్తున్నాం. ఈ రోజు నాకు బాధేసింది అధ్యక్షా దొంగబాబాయి దొంగపేపరు పెట్టుకుని ఆరోపణలు చేస్తున్నారు. దొంగబాబాయి అని ఎందుకు అంటున్నాను అంటే 12 కేసులో 11 నో 12 నాకు గుర్తు లేదు చాలా ఉన్నాయి.

11కేసుల్లో ఎ-1 అయిన వ్యక్తి ఆయన పేపర్‌లో నాపేరు రాస్తారు అధ్యక్షా రూ.400కోట్లు అవినీతి జరిగిందని రాస్తారు.

(ఈ సందర్భంలో తమ చేతిలోని రెండు పేపర్ క్లిప్పింగ్స్‌ను గౌరవ సభాపతి గారికి చూపించారు.

అందులో ఒక క్లిప్పింగ్‌పై 'విశాఖ మన్యంలో భూ సంతర్పణ' అని హెడ్డింగ్‌తో కలదు)

ఎంత అన్యాయం అండి.. ముఖ్యమంత్రి గారు ఎంత కష్టపడుతున్నారు. దావోస్‌కు వెళ్లి ఆ మంచులో రెండు అడుగుల దాకా ఉంది ఆ మంచులో నడిచి మేమందరం పరుగెత్తి ఫైల్స్ పట్టుకుని అహర్నిశలు కష్టపడితే వచ్చే కంపెనీలు వెనుకకు పంపించాలని ప్రయత్నిస్తున్నారు అధ్యక్షా.

11.10AM.

నాకు మొన్న వాస్తవంగా బాధేసింది అధ్యక్షా. విష్ణుకుమార్‌రాజు గారు ఇప్పుడు ఇక్కడ సభలో లేరు. నేను కౌన్సిల్‌లో ఉన్నప్పుడు చెప్పారు. విశాఖపట్నంలో ఏదో అవినీతి జరిగిపోతుందని. నాకు బాధేసింది. ముఖ్యమంత్రిగారు ఇంత కష్టపడుతున్నారు. ఫైల్స్ పట్టుకుని... మేము మొన్న అమెరికాలో పర్యటనకు వెళ్తే మా టీమ్ అందరికీ 5 గంటలు కూడా నిద్ర లేదు. ఎన్ని కంపెనీలు కలిసాం. ఇంత కష్టపడుతుంటే (చేతిలో వార్తాపత్రిక క్లిప్పింగ్‌ను సభకు చూపిస్తూ) ఇట్లాంటి ఆర్టికల్స్ రాయటం ఎంతవరకు న్యాయం? అంతేకాకుండా అధ్యక్షా ఇవాళ నేను నవాలు విసురుతున్నాను.

(ఈ సందర్భంలో సభ్యులు బల్లలు చరిచారు)

ప్రతిపక్ష సభ్యులందరికీ నవాలు విసురుతున్నాను. అయ్యా, మీకు ఫ్లేట్ టికెట్లు నేను బుక్ చేస్తాను, హోటల్ రూమ్స్‌కి నేను డబ్బులు కడతాను. మీరు తీసుకురండి ఒక రెండు కంపెనీలు. ఇదే పాలీసీ ఇస్తాం, నో ప్రాబ్లం, చాలెంజ్ చేస్తున్నాను. (ప్రతిపక్ష సభ్యులనుద్దేశించి) రండి మీరు తీసుకురండి, it is a challenge. నేను భూమి ఇస్తాను మీరు IT Companies తీసుకురండి. 21 రోజుల్లో నేను భూమి ఇస్తాను. 21 రోజుల్లో భూమి ఇవ్వాలని ముఖ్యమంత్రిగారు మాకు ఆదేశాలు జారీ చేశారు. ఇస్తాం అధ్యక్షా. ఇట్లా ఒక వద్దటి ప్రకారం చేసుకుంటూ వెళ్తుంటే ఇట్లా ఇబ్బందిపెట్టడం కరెక్టు కాదు. ఈరోజు ఎంత ప్రలోభాలు చేస్తున్నారంటే, ఎందుకంటే Fortune 500 Companies అనేది కొంచెం సెన్సిటివ్ కంపెనీ. దానికొక రెపుటేషన్ ఉంది. ఇలాంటి ఆర్టికల్స్ వస్తే, నాకు ఎన్నో మెసేజ్‌లు, ఎన్నో ఈమెయిల్స్, ఎన్నో ఫోన్ కాల్స్ వస్తున్నాయి. ఏమీ లేదు, మీరు ఏమీ కంగారుపడొద్దు, అంతా బాగానే ఉంది, పాలీసీ ప్రకారమే మీకు ఇచ్చామని వాళ్ళకి చెప్పే పరిస్థితికి వచ్చాము. దయచేసి నేను ఇక్కడ.. సభలో ఉన్న సభ్యులు కానివ్వండి, సభను ఎగ్గొట్టిన సభ్యులు కానివ్వండి, ఎందుకంటే వైకాపా వాళ్ళు బీతాలు తీసుకుని సభకు రావట్లేదు, వాళ్ళు సభను ఎగ్గొడుతున్నారు. ఇది కరెక్టు కాదు అధ్యక్షా. వాళ్ళు కూడా ఇట్లాంటి వార్తలు, అవాస్తవాలు పబ్లిష్ చేసి ఇబ్బందిపెట్టడం కరెక్టు కాదు. ఇవన్నీ సెన్సిటివ్ కంపెనీలు.

వాళ్లవి ఒక పద్ధతి ప్రకారం గల కంపెనీలు. వాళ్లకి కూడా Global Acts ఉంటాయి. Foreign Corrupt Practices Act ఉంది. ఒక్క పైసా కాదు, మేము వెళ్తే ఒక్క “టీ” కూడా ఇవ్వలేదు. అక్కడ ఒక బాటిల్ నీళ్లు ఇస్తారు. వాళ్ల దగ్గర రూ.400 కోట్లు కుంభకోణం జరిగిపోయింది, ఏదో అయిపోయిందని చెప్పి ఇబ్బంది పెడుతున్నారు. ఇది సరి కాదు. ఒక పద్ధతి ప్రకారం ఫ్రాంక్లిన్ టెంపుల్టన్కు ఇచ్చాం, అట్లా 11 కంపెనీలకు 12 ఎకరాలు ఇచ్చాం. Systematic గా జరుగుతుంది. ఇది రహస్యం కాదు, ఇతర రాష్ట్రాలు లాగ Jio లో మేము పబ్లిష్ చేయకుండా పోయేది లేదు. అంతా transparent గానే పెట్టడం జరుగుతోంది. మీ తరపున గౌరవ శాసనసభ్యులందరికీ తెలియజేస్తున్నాను, ధన్యవాదాలు అధ్యక్షా.

(ఈ సందర్భంలో సభ్యులు బల్లలు చరిచారు)

శ్రీ వాసుపల్లి గణేశ్ కుమార్ (విశాఖపట్నం దక్షిణం): ధన్యవాదాలు అధ్యక్షా. భారతదేశంలో బిజెపి ప్రభుత్వం వచ్చిన తర్వాత ఒక సినిమా విడుదల అయింది. దాంట్లో “ఎగిరిపోతే ఎంత బాగుంటుందో” పాట, ఇది అక్షరాలా ఈరోజు నిజం జరుగుతోంది. ఎందుకంటే తరలిపోతున్నారు మన శ్రీమంతులు. చూడండి అధ్యక్షా, 2015లో 4,000 మంది మల్టీ మిలీనియర్లు మన భారతదేశం దాటి వెళ్లిపోయి వేరే దేశంలో సెటిల్ అయ్యారు. 2016లో 6,000 మంది మల్టీ మిలీనియర్లు వేరే దేశంలో సెటిల్ అయ్యారు. 2017లో 7,000 మంది మల్టీ మిలీనియర్లు వేరే దేశంలో సెటిల్ అయ్యారు. అంటే 16 శాతం. ఒక్క సంవత్సరం పెరుగుతూ వస్తోంది. మరి దీనికి కారణాలు బిజెపి ప్రభుత్వానికి తెలుస్తుంది. ఎందుకు చెబుతున్నానంటే, సబ్జెక్టులోకి పోయే ముందు కొన్ని రిఫరెన్సెస్ కూడా తీసుకోవాలి. “పాక్లో ఆనందం మనకు అసంతృప్తి”. ఈమధ్య కాలంలో ఐక్యరాజ్యసమితి sustainable development solutions network అని చెప్పి ఒక 156 దేశాల్లో “ఆనందం” అనే దానిమీద కొన్ని పారామీటర్లు, ఆ components పెట్టుకుని ఏ దేశంలో బాగా “ఆనందం” ఉందని చెప్పి చూస్తే పాక్లో, రక్తమోడిన దేశంలో అది 75వ స్థానంలో వచ్చింది. గతంలో ఉండేదాని కంటే 13 స్థానాలు పైకి వెళ్లింది. మన భారతదేశం 133వ స్థానంలో ఉంది. అంటే “ఆనందం” లో కూడా దిగజారిపోయాము. గత సంవత్సరం కంటే ఇంకా కొంచెం తగ్గి వెళ్లి ఉంటాము. ఇప్పుడు చూస్తే బంగ్లాదేశ్, భూటాన్, నేపాల్, శ్రీలంక, చైనా కూడా మంచి పొజిషన్స్లో ఉన్నాయి. అంటే “ఆనందం” లో కూడా మనం వెనక్కి వెళ్లిపోయాము. ఇటువంటి సమయంలోనే ఒక IT Industry ని ప్రపంచాల నుండి మనం భారతదేశంలోకి ముఖ్యంగా ఆంధ్రప్రదేశ్లోకి తీసుకురావాలంటే, especially ఒక infrastructure లేని ఈ రాష్ట్రంలో తీసుకుని రావాలంటే కొన్ని రోడ్ షోలు నిర్వహించాలి. ముఖ్యంగా మన నారా లోకేష్గారిది ముఖ్యమంత్రి చంద్రబాబునాయుడిగారి యొక్క బ్లడ్ కాబట్టి ఆ చురుకుతనం, ఆ adroitness

చూపించి సింగపూర్, అమెరికాలో రోడ్ షో లు నిర్వహించి అనేక కంపెనీలు ఇక్కడికి తీసుకురావడానికి ఒక ఫ్లాట్‌ఫాం చూపిస్తున్నారు. ఇందాక అన్నారు. హైదరాబాద్ ను చూసి ఆరోజు బిల్ క్లింటన్ వచ్చినప్పుడు the land contributed zero to this World, finally zeroing in on the binary world అన్నారు. ఎందుకంటే ఆరోజు ముఖ్యమంత్రి శ్రీ నారా చంద్రబాబునాయుడుగారు అంత ఫ్లాట్‌ఫాం వేశారు.

(ఈ సమయంలో ఆర్థిక మరియు శాసన వ్యవహారాల శాఖా మంత్రి శ్రీ యనమల రామకృష్ణుడు మాట్లాడేందుకు అవకాశం ఇవ్వాలని గౌరవ సభాపతిని కోరారు)

MR. SPEAKER: One minute Ganeshkumar garu, Yes, Minister for Legislative Affairs.

శ్రీ యనమల రామకృష్ణుడు: అధ్యక్షా, ఒక్కో type of rule కు ఒక్కో విధంగా ఉంటుంది. ఏదైతే call attention ఉందో call attention కు మంత్రిగారు స్టేట్‌మెంట్ ఇచ్చిన తర్వాత మెంబర్స్ ఓన్లీ క్లారిఫికేషన్ అడగాలి. స్పీచ్‌లు ఇచ్చారనుకోండి, ఈ స్పీచ్‌లతోనే మొత్తం టైం అంతా కూడా 3 గంటలు దాటిపోతుంది. ప్రతి రోజూ సాయంత్రం వరకూ కూర్చోవాలంటే మెంబర్స్‌కు ఫ్రీవరేషన్ ఉంటుంది, చాలా పని ఉంటుంది. కొద్దిగా కంట్రోల్ చేస్తే బాగుంటుంది అధ్యక్షా.

MR. SPEAKER: Ok.

(ఈ సందర్భంలో సభ్యులు శ్రీ ఆలపాటి రాజేంద్రప్రసాద్‌గారు మైక్‌లేకుండా మాట్లాడుతూ రాష్ట్రంలో ఇది చాలా బర్నింగ్ ఇష్యూ అని అన్నారు)

MR. SPEAKER: It's Ok. Every issue has its only limited flexibility. Limited flexibility is there. Yes, Ganesh Kumar garu.

శ్రీ వాసుపల్లి గణేశ్ కుమార్: అధ్యక్షా, ఈరోజు మన రాష్ట్రంలో IT development చేయడం కోసం ముఖ్యంగా ఏదైతే Franklin Company ఒక 70 మిలియన్ డాలర్స్ ఇన్వెస్ట్ చేయడం కోసం అని చెప్పి 40 ఎకరాలను ఇస్తామని అన్నారు. అది ఎక్కడ కేటాయించారనేది మా ప్రశ్న. అలాగే Arizona Company, United States నుంచి వాళ్లు కూడా వస్తున్నామని చెప్పారు. వాళ్లకి కూడా ఒక 50 ఎకరాలు ఇస్తామన్నాం. అది ఎక్కడ అని, Google X Company వాళ్లు కూడా విశాఖపట్నానికి

వస్తున్నారు. మరి వారికి ఎక్కడ స్థలం కల్పించారు? మరీ ముఖ్యంగా ఈరోజు రిలయన్స్ ముఖేష్ అంబానీగారితో ఒక పది నిమిషాలు ముంబయిలో ఇంటర్వ్యూ తీసుకొని రెండు గంటలు వారికి చక్కనైన మన ఆంధ్రప్రదేశ్ రాష్ట్రం గురించి చెప్పి ప్రాజెక్ట్ చేసి, అతనికి బాగా వివరించి సుమారు రూ.52,000 కోట్లు మన రాష్ట్రంలో పెట్టుబడులు పెడతామని అన్నారో, ఎలక్ట్రానిక్స్ కావచ్చు, లేదంటే ఇతర మౌలికసదుపాయాలకు మీరు తిరుపతిలో గాని, అమరావతిలో గాని, విశాఖపట్నంలో గాని ఎంత ల్యాండ్ ఇస్తున్నారో, దేనికి ఏ రకంగా ఇస్తున్నారో మీరు చెప్పాల్సిన బాధ్యత ఉందని చెప్పి ఒకసారి మీకు తెలియజేసుకుంటూ సెలవు తీసుకొంటున్నాను. ఎక్కువ చెప్పితే క్షమించాలి అధ్యక్షా.

మిష్టర్ స్పీకర్: మినిష్టరుగారు

శ్రీ నారా లోకేష్: అధ్యక్షా, ఇప్పుడే సభ్యులు శ్రీ వాసుపల్లి గణేష్ కుమార్ కొన్ని వివరాలు అడిగారు. ఇప్పుడు మనం మధురవాడలో ల్యాండ్ ఇవ్వటం జరిగింది. ఇక్కడ కూడా ఏంటంటే ఇంటిగ్రేటెడ్ గా వాళ్లు డెవలప్ మెంట్ చేయడం జరుగుతుంది. Google X Company వాళ్లు ఫస్ట్ ఆఫీసును పెడుతున్నారు. నేను కూడా ఏమని చెప్పానంటే, మేము భూమి ఇచ్చి, మీరు భవనాలు కట్టి, ఉద్యోగాలు ఇచ్చేటప్పటికి మాకు ఎలక్షన్ వస్తాయి. అట్లా కుదర్చు. ఉన్న భవనంలోనే ముందు పని ప్రారంభించండి, ఒక సంవత్సరం అయిన తర్వాత మేము భూములు కేటాయిస్తామని వాళ్లకు చెప్పటం జరిగింది. అదే దిశలో వాళ్లు ముందుకు వెళ్తున్నారు. ఇంకో 60 రోజులు సమయం ఇవ్వండి. అది కూడా రిబ్బన్ కటింగ్ మీతో పెట్టుకుంటానని ఈ సభాముఖంగా అందరికీ తెలియజేస్తున్నాను.

(ఈ సందర్భంలో సభ్యులు బల్లలు చరిచారు)

రిలయన్స్ విషయం కూడా ప్రస్తావించడం జరిగింది. ఆనాడు ముకేష్ అంబానీగారు వచ్చినప్పుడు ఆయన ఆలోచన ఏమంటే ఒక యాభై ఎకరాల్లో కేంద్రం పెడితే బాగుంటుందని అనుకున్నారు. కానీ ఆయన అమరావతికి వచ్చి ముఖ్యమంత్రిగారి విజన్ చూసిన తర్వాత 150 ఎకరాల్లో జియో కేంద్రం ఇక్కడ ఏర్పాటుచేయాలి, innovation, incubation ఇవి ఇంటిగ్రేటెడ్ గా చేయాలి, Walk to work ఒక massive township create చేయాలి, జామ్ నగర్ కన్నా అద్భుతమైన మైక్రో సిటీ అమరావతిలో కడతానని ఈ సందర్భంగా తెలియజేస్తున్నాను. దాంట్లో భాగంగానే ఇప్పుడు ప్రపోజల్స్ సబ్మిట్ చేస్తున్నాము. ముఖ్యమంత్రిగారు మార్చి నెలాఖరు నాటికి కేబినెట్ కు వచ్చేయాలన్నారు. ఒక 15 రోజులు మిస్ అవుతున్నాను. దాదాపు నాకు తిలు పడతాయామో తెలియదు గానీ, ఈ కేబినెట్ లో

కాకపోతే నెక్స్ట్ కేబినెట్‌లోకి తీసుకొస్తాము. అంతేకాకుండా తిరుపతిలో Electronics Manufacturing Hub ను పెడతామని 100 ఎకరాలు వాళ్లు కోరటం జరిగింది.. అధ్యక్షా ఒక చిన్న విషయం. రాష్ట్ర విభజన జరిగిన తర్వాత భారతదేశంలో 10 ఫోన్లు తయారవుతాయి. ఆంధ్రప్రదేశ్‌లో తయారయిన ఫోన్లు సున్నా.

11.20 AM

కానీ మూడు సంవత్సరాల్లోనే భారతదేశంలో వంద ఫోన్లు తయారు అవుతాయితే, ఆంధ్ర రాష్ట్రం నుంచి ఇప్పుడు రెండు ఫోన్లు తయారు అవుతున్నాయి, అంటే 20 శాతం ఫోన్లు తయారువుతున్నాయి.

(అధికారపార్టీ సభ్యులు బల్లలు చరిచారు)

దీనిని ముఖ్యమంత్రి గారు 80 శాతాన్ని తీసుకోవెళ్ళమన్నారు. రిలియన్స్ పెట్టుబడి వల్ల దాదాపు 50 శాతానికి వస్తాం, తప్పనిసరిగా దీనిని 80 శాతంవరకు తీసుకోవెళ్ళతామని తెలుపుతున్నాను.

కొత్త కంపెనీలు ఏవైతే వస్తాయో వాటికి భూమిని చూశాం. నాలుగు సైబరాబాదులు చేయాలని మేము ఆలోచనలో ఉన్నాం, దానిని బాపులపాడు ఎలా చేయాలి, రోడ్ల లెవలింగ్, రోడ్డు పనులు కూడా చేయడం జరిగింది. 135 ఎకరాల భూమి ప్రభుత్వం దగ్గర ఉంది, కంపెనీలు, వారి పెట్టుబడి చూసుకొని correct process follow అయి భూములను కేటాయిస్తామని మీ ద్వారా గౌరవ శాసనసభ్యులందరికీ తెలియజేస్తున్నాను.

MR.SPEAKER: Under Rule 344 of the Business Rules to raise the matter regarding Inclusive Growth, Bandaru Satyanarayana Murthy garu. Five minutes please.

శ్రీ యనమల రామకృష్ణయ్య

U/K344

“సమ్మిళిత వృద్ధి” గురించి శాసన సభ సభ్యులు శ్రీ బండారు సత్యనారాయణ మూర్తి 344వ నియమం క్రింద ఇచ్చిన నోటీసు నెం. 78కు గౌరవ ఆర్థిక, ప్రణాళిక, వాణిజ్య పన్నులు, మరియు శాసన సభ వ్యవహారాల శాఖా మంత్రి గారు ఇచ్చిన సమాధానం :

ఆర్థిక వృద్ధి :

- ఆంధ్రప్రదేశ్ రాష్ట్ర స్థూల దేశీయ ఉత్పత్తి (జి.ఎస్.డి.పి) 2016-17 సంవత్సరానికి రూ. 6,95,491 కోట్లకు గాను 2017-18 సంవత్సరానికి (ముందస్తు అంచనాలు) ప్రస్తుత ధరలలో రూ. 8,03,873 కోట్లుగా అంచనావేయడమయింది.
- జిఎస్ డిపి 2016-17 (మొదట సవరించిన అంచనాలు) సంవత్సరంలో రూ. 5,46,104 కోట్లకు గాను 2017-18 సంవత్సరంలో నిలకడ (2011-12) ధరలలో రూ. 6,07,388 కోట్లుగా అంచనావేయడమయింది. 6.6 శాతం భారతదేశం యొక్క జిడిపి వృద్ధితో పోల్చుకుంటే 11.22 శాతం వృద్ధిని సూచిస్తున్నది.

రంగంవారీ వాటా - ప్రస్తుత ధరలు :

- వ్యవసాయ & అనుబంధ రంగం రూ. 2.53 లక్షల కోట్లు (34.37 శాతం).
- పారిశ్రామిక రంగం రూ. 1.62 లక్షల కోట్లు (22.09 శాతం).
- సేవారంగం రూ. 3.20 లక్షల కోట్లు (43.55 శాతం).

తలసరి ఆదాయం : ప్రస్తుత ధరలలో ఆంధ్రప్రదేశ్ తలసరి ఆదాయం (పిసిపి) 2016-17 సంవత్సరంలో ఉన్న రూ. 1,23,664/ల నుండి రూ. 1,42,054/-లకు పెరిగి, 14.87 శాతం వృద్ధిని నమోదు చేసింది. భారతదేశ తలసరి ఆదాయం రూ. 1,12,764/-లు.

జి.ఎస్.డి.పిలో భారతదేశ వ్యవసాయ వాటా 17.1 శాతంతో పోల్చినప్పుడు 34.4 శాతంతో ఆంధ్రప్రదేశ్ భారీ వాటాను కలిగివున్నది. ఇది స్పష్టంగా సమ్మిళితాన్ని ఉదహరిస్తూ, సమాజంలోని అనేక వర్గాల వారికి సేవలందిస్తుంది.

సమ్మిళిత వృద్ధి సాధించడం

తగినన్ని వనరులను కేటాయించడం, విద్య ద్వారా సాధికారత, సుస్థిర జీవనోపాదులను కల్పించడం, సంక్షేమ చర్యలను అమలుచేసేటట్లు చూడడంపై దృష్టిసారిస్తున్నట్టి స్పష్టమైన వ్యూహాన్ని ప్రభుత్వం అమలుచేస్తున్నది. పేదల కోసం సంపదను సృష్టించే సదుపాయం కల్పించడం, సమ్మిళితవృద్ధి, సామాజిక

సామరస్యం, మానవ అభివృద్ధి సూచికను మెరుగుపరచడం, ఆనంద సూచికను మెరుగుపరచడానికి ప్రభుత్వం అన్నిచర్యలను తీసుకుంటూ, పలు అభివృద్ధి మరియు సంక్షేమ కార్యక్రమాలను అమలుచేస్తున్నది. పేదలకు విద్య, ఆరోగ్యం మరియు ప్రధాన రంగాలపై వ్యయాన్ని తగ్గించడం ద్వారా వారి పాదుపులు పెరుగుతాయి. ప్రభుత్వం అమలుచేసిన సంక్షేమ పథకాలతో కలుపుకొని యువతకు అత్యధిక ఉద్యోగ అవకాశాలను కల్పించడం ద్వారా సంపద సమీకరణంగా పంపిణీ అవుతుంది.

రాష్ట్రంలోని స్వయం సహాయక బృందంలోని ప్రతి మహిళా కుటుంబానికి రూ. 10,000/-లు అందించడానికి ప్రభుత్వం కట్టుబడి ఉంది. ప్రభుత్వం సాధికార మిత్రాలను గుర్తించి, అందులో శిక్షణ పొందిన ప్రతి స్వయం సహాయక బృంద మహిళా ప్రభుత్వానికి మరియు తన పొరుగున ఉన్న 30-35 కుటుంబాలకు అనుసంధాన వారధిగా వ్యవహరిస్తుంది.

సామాజిక సంక్షేమం

వనరులను సముచితంగా కేటాయించే విధంగా చూడడం కోసం ప్రభుత్వం గత నాలుగు (4) సంవత్సరాలలో షెడ్యూల్డ్ కులాల అంశం మరియు షెడ్యూల్డ్ తెగల అంశం క్రింద కేటాయింపులను గణనీయంగా పెంచి, 2015-16 సంవత్సరంలో వెనుకబడిన తరగతుల ఉప-ప్రణాళికను ప్రవేశపెట్టింది. 2015-16వ సంవత్సరంలో ఆంధ్రప్రదేశ్ రాష్ట్ర కాపు సంక్షేమ మరియు అభివృద్ధి సంస్థను, 2015-16 లో ఆంధ్రప్రదేశ్ బ్రాహ్మణ సంక్షేమ సంస్థను 2017-18 లో ఆంధ్రప్రదేశ్ అత్యంత వెనుకబడిన తరగతుల సంక్షేమ సంస్థను ఏర్పాటు చేసింది.

సామాజికంగా, ఆర్థికంగా అణగారిన వర్గాల వారి కోసం కొన్ని సంక్షేమ మరియు అభివృద్ధి కార్యక్రమాలు ఈ క్రింది విధంగా ఉన్నాయి.

- ఎస్.సి ఉప ప్రణాళిక మరియు గిరిజన ఉప-ప్రణాళిక క్రింద ప్రభుత్వం, ఏటా కేటాయింపులను స్థిరంగా పెంచుతున్నది. షెడ్యూల్డ్ కులాల అంశం క్రింద బడ్జెట్ 2014-15లో రూ.4576.65 కోట్ల బడ్జెట్ అంచనాల కేటాయింపు నుండి 2017-18వ సంవత్సరం నాటికి రూ. 9847.13 కోట్లతో రెట్టింపు చేసింది. ఏటా వ్యయం వృద్ధి 32 శాతం మేరకు పెరిగింది. అదే విధంగా, షెడ్యూల్డ్ తరగతుల అంశం క్రింద వ్యయాలు 2014-15 లో రూ.1389.68 కోట్ల నుండి 2017-18 లో రూ.3528.75 కోట్లకు పెరిగాయి.
- 2014-18 కాలంలో, ఎస్.సి ఉప-ప్రణాళిక కోసం రూ.25,606.59 కోట్లు, గిరిజన ఉప-ప్రణాళిక కోసం రూ.8542.65 కోట్లు, బి.సి ఉప-ప్రణాళిక కోసం రూ.22,204.75 కోట్లను ఖర్చు చేయడమయింది.

- 2018-19 నుండి మేము అన్ని సంక్షేమ శాఖలు మరియు బోర్డులకు సంబంధించిన అన్ని వివాహ సంబంధిత ప్రోత్సాహక పథకాల కోసం చంద్రన్న పెళ్ళి కానుక అనే ఏకైక కార్యక్రమాన్ని ప్రారంభించాం. ఇందులో ఎస్.సి వధువులకు రూ. 40,000/- ప్రోత్సాహకం, బిసి వధువులకు రూ.35,000/- ను ఇవ్వడమవుతుంది.
- 2018-19 వ సంవత్సరంలో 2.55 లక్షల మంది లబ్ధిదారులకు 70 శాతం సబ్సిడీతో బసిలకు చెందిన చేతివృత్తుల వారికి సహాయం చేయడం కోసం ప్రభుత్వం ఆదరణ కార్యక్రమాన్ని పునర్ ప్రవేశపెడుతున్నది.

విద్య

- 2014-18 మధ్య ప్రభుత్వం ఈ క్రింది మొత్తాన్ని ఖర్చు చేసింది.
- ఎస్.సి, ఎస్.టి, బిసి, కాపు, మైనారిటీ సామాజిక వర్గాలకు చెందిన 60.74 లక్షల మంది విద్యార్థులకు ప్రయోజనం కల్పించడానికి రూ.11,342 కోట్లను ఉపకార వేతనాలుగా ఇవ్వడమయింది. ఇందులో ఎస్.సి సంక్షేమం కోసం రూ.2391 కోట్లు, గిరిజన సంక్షేమం కోసం రూ. 461 కోట్లు, బిసి సంక్షేమం కోసం రూ.7416 కోట్లు, కాపు సంక్షేమం కోసం రూ. 263 కోట్లు, మైనారిటీల సంక్షేమం కోసం రూ.811 కోట్లు చేరివున్నాయి.
- ఎస్.సి, ఎస్.టి, బిసి, కాపు, మైనారిటీ సామాజిక వర్గాలకు చెందిన 2347 మంది విద్యార్థులకు విదేశీ విద్యా ప్రయోజనం కోసం రూ. 452 కోట్లను కేటాయించడమయింది.
- ఎస్.సి, ఎస్.టి, బిసి, కాపు మరియు మైనారిటీ సామాజిక వర్గాలకు చెందిన 21,258 మంది విద్యార్థులకు విద్యోగ్నాతి పథకం క్రింద ప్రయోజనం అందించడానికి రూ.110.53 కోట్ల మొత్తాన్ని ఖర్చు చేయడమైనది.

ఆరోగ్యము

- తమ సొంత వ్యయాన్ని తగ్గించడానికి, ఆరోగ్య సంరక్షణను మెరుగుపరచడం, మహిళల్లో ఐఎంఆర్, ఎంఎంఆర్, పోషకాహార లోపం, రక్తహీనతను తగ్గించడానికి ప్రభుత్వం నిబద్ధత కలిగివుంది. చంద్రన్న సంచార చికిత్సలు, 102 కాలే సింటర్లు ఈ దిశగా మంచి ఫలితాన్నిచ్చాయి.

పౌష్టికాహార భద్రత

- 45.528 విద్యా సంస్థలలో 34,57,124 మంది విద్యార్థులకు మధ్యాహ్న భోజన కార్యక్రమాన్ని వర్తింపజేయడమైనది.
- అన్న అమృత హస్తం క్రింద 2.92 లక్షల గర్భిణీలకు రోజుకు ఒక సంపూర్ణ ఆహారాన్ని కల్పించడమైనది.
- 1.27 కోట్ల కార్డుదారులకు చంద్రన్న సంక్రాంతి కానుకను మరియు 9.84 లక్షల కార్డుదారులకు చంద్రన్న రంజాన్ తోఫాను ఇవ్వడమైనది.

- ప్రభుత్వం ఒక్కో బిపిఎల్ కుటుంబానికి బియ్యం, చక్కర - 1/2 కిలో, కందులు, గోధుమ పిండి -1 కిలో, శనగపప్పు - 1 కిలో చొప్పున అనంతపురము, చిత్తూరు జిల్లాలో (బియ్యానికి బదులుగా ఒక్కొక్కరికి 3 కిలోల వరకు) రాగి (చిరు ధాన్యాలు)ని సరఫరా చేస్తున్నది.
- 1999-2004 సంవత్సరంలో ఇచ్చిన ఎల్ పిజి కనెక్షన్ల మొత్తం 14.86 లక్షలుగా ఉంది. 2004-2014 సంవత్సరంలో 10.95 లక్షల కనెక్షన్లను ఇవ్వడమైనది. 2014-2018 సంవత్సరంలో 29.34 లక్షల కనెక్షన్లను ఇవ్వడమైనది. ఆ విధంగా మొత్తం 55.16 లక్షల ఎల్.పి.జి కనెక్షన్లను ఇవ్వడమైనది.

సామాజిక భద్రత

- ఎన్.టి.ఆర్ భరోసా క్రింద వయో వృద్ధులు, వితంతువులు, వికలాంగులు, ఎయిడ్స్ రోగులు, దయాలసిస్ రోగులు, చేనేతకారులు మరియు కల్లుగీత కారులతో కలుపుకొని 44.44 లక్షల అర్హులైన వ్యక్తులు పింఛనులను పొందుతున్నారు.
- చంద్రన్న బీమా క్రింద, 2.46 కోట్ల లబ్ధిదారులు నమోదయ్యారు. రూ.1127.21 కోట్ల విలువగల క్లెయింలను చెల్లించడమయింది. ఈ పథకం క్రింద 16.72 లక్షల మంది విద్యార్థులకు రూ.202 కోట్ల మొత్తం మేరకు ఉపకార వేతనాలను ఇవ్వడమయింది.

సమాజంలోని బడుగు, బలహీన, అణగారిన వర్గాలకు అనేక ఇతర కేటాయింపులను కూడా చేయడమయింది. మరియు సమృద్ధి మరియు సమతుల్య వృద్ధి సాధించడానికి రాష్ట్రం కట్టుబడివుంది. పైన తెలిపిన అన్ని సంక్షేమ మరియు అభివృద్ధి కార్యక్రమాలను సమర్థవంతంగా అమలు చేసిన ఫలితంగా 122వ ర్యాంకుతో 4.31 భారతదేశ స్కోరుతో పోలికనపుడు 74వ ర్యాంకుతో 5.36 స్కోరుతో ఆంధ్రప్రదేశ్ అధిక ఆనందదాయకమైన సూచీ విలువను నమోదు చేయడంలో రాష్ట్రం సఫలీకృతమైనది.

శ్రీ బండారు సత్యనారాయణ మూర్తి (పెందుర్తి): అధ్యక్షా, నాకు ఈ అవకాశం కల్పించినందుకు ధన్యవాదాలు తెలుపుతున్నాను. అభివృద్ధి లేదా ఏదైనా దేశంలో సంపద పెరిగిందంటే ప్రధానంగా రెండు అంశాలపై ఆధారపడి ఉంటుంది. ఒకటి నాయకత్వ లక్షణం, రెండు విజనరి. ఏ దేశంలోనైనా, ఏ రాష్ట్రంలోనైనా ఏ నాయకుడైతే విజనరీతో ఉంటాడో, ఏ నాయకుడికి నాయకత్వ లక్షణాలు ఉంటాయో ఆ దేశం గానీ, ఆ రాష్ట్రం గానీ అభివృద్ధి అవుతుంది. సింగపూర్, చైనా, అమెరికా కానీయండి నాయకత్వ లక్షణాలతో అభివృద్ధి అవుతుంది.

మన భారతదేశంలో ఆంధ్రప్రదేశ్ అన్నపూర్ణ లాంటి దేశం. మన రాష్ట్రం పేరే అన్నపూర్ణ. అలాంటి అన్నపూర్ణ రాష్ట్రంలో, ఈ భారతదేశంలో ప్రధాన భూమికను వహిస్తున్నా, వృద్ధి రేటులో ఎప్పుడూ మనం దిగువనే ఉన్నాం. కాలక్రమేణా 1996-97 ప్రాంతంలో నారా చంద్రబాబు నాయుడు గారు ముఖ్యమంత్రి అయిన తరువాత వారి విజనరి, ఆలోచన ద్వారా హైదరాబాదు.. ఇప్పుడే ఐటీ

మంత్రి శ్రీ నారా లోకేష్ గారు చెప్పారు, ఆరోజు ఆయన ఆలోచన సరళి మేరకు హైదరాబాదు అభివృద్ధి.. ఆంధ్రప్రదేశ్ బడ్జెట్ ఒక్కసారి రూ.20,000 కోట్లు రూ.30,000 కోట్ల నుంచి ఉమ్మడి రాష్ట్రం ఉన్నప్పుడు లక్ష కోట్ల రూపాయలకు వెళ్లిందంటే.. ఒక్క ఐటీ నుండే రూ.30,000 కోట్లు మనం ప్రమోట్ చేయడం జరిగింది. కేవలం వారి విజనరీ ద్వారా, హైటెక్ సిటీ అనే ఆలోచన ద్వారా, హైబరాబాదు నిర్మాణం ద్వారా అభివృద్ధి అయ్యింది.

అదృష్టమో, దురదృష్టమో మన రాష్ట్రం అర్థాంతరంగా విభజన జరిగిన తరువాత ఈ రాష్ట్ర ప్రజానికం ఆందోళన చెందారు. లోటు బడ్జెట్ లో వస్తున్నాం, ఈ రాష్ట్రం అభివృద్ధి ఎలా, ఏరకంగా అవుతుందని ఆలోచన మేరకే.. ప్రజలు చాలా తెలివైన వారు. ఎందుకంటే మన ప్రజాస్వామ్య వ్యవస్థలో ప్రజలే తెలివైన వారు. ఎప్పుడు ఎన్నికలు వచ్చినా ప్రజల నిర్ణయాలు సాహసోపేతంగా ఉంటాయి. ఈ విభజన సమయంలో ఈ రాష్ట్రాన్ని అభివృద్ధి చేయగల నాయకుడు, కష్టాల నుంచి, crises, crises management నుంచి ప్రజలను అభివృద్ధిలోకి తీసుకొవెళ్లే నాయకుడు, ఒకే ఒక నాయకుడు చంద్రబాబు నాయుడు గారు అని గ్రహించి ఈవాళ ఈ రాష్ట్రానికి నాయకత్వంగా ముఖ్యమంత్రిగా, ప్రజల కోరిక మేరకు ప్రజా ముఖ్యమంత్రిగా వారిని ఎన్నుకోవడం జరిగింది. అలాంటి ముఖ్యమంత్రి గారు.. అభివృద్ధి అంటే చాలామంది అనుకుంటుంటారు, పరిశ్రమలు వస్తే.. వాస్తవం పరిశ్రమలు రావాలి, వాటి ద్వారా ఉపాధి వస్తుంది, కానీ అభివృద్ధి, నాకు బాగా గుర్తు ముఖ్యమంత్రి గారు ఒక కథ చెబుతుంటారు.

చైనాలో ఒక సామోత ఉంది, ఎవరైనా అభివృద్ధి చెంది పైకి రావాలంటే, వ్యక్తిగత, కుటుంబ వికాసం కావాలంటే ఆ వ్యక్తికి చేప తినిపించడం కాదు, తిని పుష్టిగా భోజనం పెట్టడం కాదు, ఆ వ్యక్తి తాను తినే చేప ఏ రకంగా సంపాదించాలి, ఏ రకంగా తీసుకొని రావాలి, చేపలు పట్టే విధానం తెలుసుకుంటే, ఒక ఐదు చేపలు పట్టే అవకాశం ఉంటే, వాళ్లు చేపలు అమ్ముకొని, ఒక చేప తిని తన కుటుంబాన్ని అభివృద్ధిలోకి తీసుకొరాచ్చుననే ఒక సామోత చైనా దేశంలో ఉంది. అదే సామోతను మన ముఖ్యమంత్రి నారా చంద్రబాబు నాయుడు గారు.. అభివృద్ధి అంటే కేవలం సంక్షేమం ఒక్కటే కాదు, సంక్షేమం కావాలి కానీ... స్వర్గీయ ఎస్టీ రామారావు గారు చెప్పినట్లు మానవ వనరులు చాల అవసరం, మానవ వనరులు అభివృద్ధిగా, సంక్షేమంగా, సమృద్ధికరమైన ఆర్యోగ్యం ఉండాలి. In the mean while, అభివృద్ధి అనేది కేవలం సంక్షేమమే కాదు, దానికి కావలసిన మౌలిక సదుపాయాలు, వ్యక్తిగత వికాసం, సమాజ వికాసం కల్పించాలనే ఆలోచన మన ముఖ్యమంత్రి గారికి ఉంది. అందుచే ముఖ్యమంత్రి గారు

ప్రభుత్వం రాగానే మన రాష్ట్రం ఏవిధంగా అభివృద్ధి కావాలని మౌలిక సదుపాయాలు కల్పించడంలో మన ముఖ్యమంత్రి అగ్రగామి. ఆనాడు చాలామంది ఆయనను విమర్శించేవారు.

(బెల్)

రాజశేఖర్ రెడ్డి గారు ముఖ్యమంత్రిగా ఉన్నప్పుడు ఆరోజు లక్ష కోట్ల రూపాయలకు బడ్జెట్ వస్తే కేవలం ఈ లక్ష కోట్లు పేద సంపద, పేదలకు పోవాలి అనే చంద్రబాబు నాయుడు గారి ఆలోచనకు విరుద్ధంగా కేవలం కొద్ది మందికే, కొద్దిమంది కాంట్రాక్టర్లకు, కొద్దిమంది..వారి పార్టీ నాయకులకో, వారి కార్యకర్తలకే సంపద కల్పించారు. మనం చూశాం స్కాముల ద్వారా, ఆరోపనల ద్వారా ఐదు లక్షల ఇళ్లు స్కాములు జరిగాయి. ఇరిగేషన్లో కొన్ని వేల కోట్లు, ఈవాళ సీబీఐ, ఈడీ కోర్టుల్లో చూస్తున్నాం. పంచకట్టుకొని, కనికట్టు కట్టి పేద ప్రజలకు మోసం చేసిన వ్యక్తి స్వర్గీయ రాజశేఖర్ రెడ్డి అధ్యక్షా. అదే రాజశేఖర్ రెడ్డి గారి హయాంలో నీటి పారుదల శాఖ అవినీతిమయమైన ఆ శాఖ, దానిని చంద్రబాబు నాయుడు గారు.. మా బీజేపీ మిత్రులు చాలామంది అడిగారు, మీరు భారతదేశం మొత్తం మీద వృద్ధి రేటు 6.6 శాతం ఉంటే మన రాష్ట్రం double digit లో 11.22 శాతం ఉంది. అంటే 6.6 శాతంలో మన రాష్ట్ర వృద్ధి రేటు కలిసి ఉంది. ఏ రకంగా వృద్ధి రేటు వచ్చింది, ముఖ్యమంత్రి గారు ఏవిధంగా దానిని సాధించారు, ఇన్ని వేల కోట్లు రూ.5,46,140 కోట్ల సంపద ఎలా పెరిగగలిగింది.

(బెల్)

పట్టిసీమ ద్వారా ఎన్ని వేల ఎకరాలు అభివృద్ధి అయ్యింది, ఎంత పంట ఉత్పత్తి మన రాష్ట్రంలో పెరిగింది. అనంతపూర్లోని హంద్రీనీవా గురించి ఇందాక చీఫ్ విప్ గారు చెప్పారు. హంద్రీనీవా ద్వారా ఈవాళ రాయలసీమలో హార్టికల్చర్లో ఎంత వృద్ధి రేటు పెరిగింది. అదేవిధంగా తోటపల్లి వల్ల, ముచ్చుమర్రి వల్ల, గండికోట వల్ల.. ఇలాంటి ప్రాజెక్టులను ఒక time bound program పెట్టి.. నదులను అనుసంధానం చేయాలని ఆనాడు కె.ఎల్.రావు గారు సబ్మిట్ చేసిన రిపోర్టు.. వాజ్ పై గారి కోరిక, ఆలాంటి కోరికను భారతదేశంలో ఎవరూ చేయలేకపోతే మన చంద్రబాబు నాయుడు గారి కృషి ఫలితంగా, ఇరిగేషన్ ద్వారా, వ్యవసాయ రంగం ద్వారా 34.37 శాతం భారతదేశంలో మనం కాంట్రీబ్యూట్ చేయడమంటే అది కేంద్ర ప్రభుత్వ సహకారం కాదు, ఎవరూ ఇచ్చిన సంపద కాదు, కేవలం మన ముఖ్యమంత్రి గారి విజన్, నిర్ణయం ద్వారా, రాష్ట్ర ప్రభుత్వ బడ్జెట్ ద్వారా ఈ నాలుగు ప్రాజెక్టులను పూర్తి చేయగలిగి వ్యవసాయానికి కరవు.. వర్షపాతం లేకపోయినా కూడా మనం 34.37 వ్యవసాయ వృద్ధి సాధించాం.

పరిశ్రమల గురించి మాట్లాడితే, మూడు సమ్మిట్ల ద్వారా.. కేంద్రప్రభుత్వ ఇతర రాష్ట్రాలకు సమానంగా మేము వృద్ధి రేటు సాధించాలని కేంద్ర ప్రభుత్వంతో ..

MR.SPEAKER: Please conclude.

శ్రీ బండారు సత్యనారాయణ మూర్తి : రెండు నిమిషాలలో ముగిస్తాను అధ్యక్షా. పరిశ్రమలకు ప్రోత్సాహకాలు ఇవ్వకపోయినా ఈవాళ 22.8 శాతానికి మనం రాగలిగాం అంటే మన ముఖ్యమంత్రి గారి లీడర్‌షిప్ అని గర్వంగా చెప్పాలి.

అలాగే టూరిజం గురించి మాట్లాడాలంటే, చిన్న చిన్న రాష్ట్రాలు గోవా లాంటి రాష్ట్రం అభివృద్ధి అవుతుందంటే కేవలం Service Sector Tourism లోనే వారు అభివృద్ధి చేస్తున్నారు. గత పదేళ్లుగా మనకు అవకాశం ఉన్నా, ఎన్నో వనరులు ఉన్నా, అరకు లాంటి మంచి Hill Resorts ఉన్నా, ముఖ్యమంత్రి గారు దాని కోసం సపరేట్ స్కీములు పెట్టి ప్రోత్సాహకాలు ఇచ్చి 43.5 శాతం వృద్ధి రేటును టూరిజంలో అభివృద్ధి సాధించాం.

MR.SPEAKER: Please conclude.

శ్రీ బండారు సత్యనారాయణ మూర్తి : చివరగా ఉన్న మాట అధ్యక్షా, బీజేపీ నాయకులు విష్ణుకుమర్ రాజు గారు, సోము వీర్రాజు గారు మాటమాటకు చెబుతుంటారు, వారు తెలుసుకోవాలి, వృద్ధి రేటు పెరిగిందంటే కేవలం వ్యవసాయం మీద, వృద్ధి రేటు వచ్చిందంటే కేవలం చంద్రబాబు నాయకత్వంపై అని తెలుసుకోవాలి. మనకు ఎంత ఆదాయం ఉందో చెబుతాను.

ఉ.11.30

ఇవాళ మన తలసరి ఆదాయం ఎంత ఉంది? ఇతర రాష్ట్రాల తలసరి ఆదాయం ఎంత ఉంది? అది చూసుకుంటే మీరు (బీజేపీ సభ్యులను ఉద్దేశించి) సహకరించి ఉంటే.. తలసరి ఆదాయంలో అన్ని రాష్ట్రాల కంటే ముందు ఇవాళ మనం ఉండేవారం. తమరిని కోరేది, ఈరోజు చంద్రబాబునాయుడు గారు ఇవాళ వృద్ధిరేటుకి వెళుతున్నాం. ఇంకా మనం ముందుకు వెళ్లాలంటే మన తలసరి ఆదాయం పెరగాలంటే ఏదైతే మీరు (బీజేపీ సభ్యులను ఉద్దేశించి) ప్రత్యేక హోదా ఇవ్వగలిగితే, ఇవాళ భారతదేశానికి

కాంట్రీబ్యూట్ చేయగలిగి, భారతదేశం వృద్ధి రేటు పెంచగలిగే రాష్ట్రంలో మన రాష్ట్రం ముందు ఉంటుందని అది మన చంద్రబాబునాయుడు గారి నాయకత్వం వల్లే అవుతుంది. ఈ రకంగా వారు ముందుకు వెళుతూ ఉంటే మనసా వాఛా వారికి నా ధన్యవాదాలు తెలియజేస్తున్నాను. సభకి ధన్యవాదాలు

మిస్టర్ స్పీకర్ : శ్రీమతి సుగుణమ్మ గారు, ఐదు నిమిషాలు ప్లీజ్...

శ్రీమతి సుగుణమ్మ (తిరుపతి): అధ్యక్షా ఈరోజు సమ్మిళిత వృద్ధి మీద ప్రస్తావించడానికి నాకు అవకాశం ఇచ్చినందుకు ధన్యవాదాలు తెలియజేస్తున్నాను. ముఖ్యంగా ఈరోజు మన రాష్ట్రం గందరగోళ పరిస్థితుల్లో విభజించబడి కొత్తగా ఏర్పడినటువంటి మన రాష్ట్రాన్ని “శ్రమ యేవ జయతే ” అని ముఖ్య లక్ష్యంతో మన ముఖ్యమంత్రి శ్రీ నారా చంద్రబాబునాయుడు గారు కష్టించి, కష్టం చేస్తే మనకు ఫలితం ఉంటుంది అని ఆయన ప్రత్యక్షంగా హుద్ హుద్, విశాఖపట్నంలో మూడు రోజులో తీర్చిదిద్దడం ఆయన సామర్థ్యానికి ప్రతీకగా మనమంతా గుర్తించాం. కొత్తగా ఏర్పడిన రాష్ట్ర అవసరాలను తీర్చిదిద్దేందుకు ఒక లక్ష్య విధానం అంటే ఒక టార్గెట్ అప్రోచ్ పెట్టుకొని ఆ టార్గెట్ అప్రోచ్ దిశగా కష్టించి పనిచేస్తూ మరి రాష్ట్ర ప్రభుత్వ యంత్రాంగాన్ని అదేవిధంగా శాసనసభ్యులను కూడా ఆదేశిస్తూ అటువంటి లక్ష్యానికి చేరువుగా ఆయన చేరేవిధంగా ప్రణాళికలు ఎన్నో రూపొందించి ముందుకు వెళుతున్న ప్రధాన సమర్థ నాయకత్వం సుస్థిర పాలన, పౌరదర్శకత, అధునాతన, సాంకేతిక పరిజ్ఞానంతో మన రాష్ట్రం ముందుకు పరుగులు తీస్తూ ఈరోజు ముఖ్యమంత్రిగారు ముఖ్యమైనటువంటి మూడు లక్ష్యాలు పెట్టుకున్నారు.

ఒకటి 2019వ సంవత్సరం నాటికి మన ఆంధ్రప్రదేశ్ రాష్ట్రం భారతదేశంలో మూడు అగ్రగామి రాష్ట్రాల్లో మొట్టమొదటి రాష్ట్రంగానూ, అదేవిధంగా 2022వ సంవత్సరం నాటికి మరి ఆంధ్రప్రదేశ్ రాష్ట్రం భారతదేశంలో ఒక అభివృద్ధి చెందిన రాష్ట్రాల్లో మొట్టమొదటి రాష్ట్రంగాను, అదేవిధంగా ఆనంద ఆంధ్రప్రదేశ్ గాను తీర్చిదిద్దాలని, అదేవిధంగా 2050నాటికి మన ఆంధ్రప్రదేశ్ రాష్ట్రం ప్రపంచ దేశాల్లోనే ఒక అత్యున్నత రాష్ట్రంగా వెలుగులు తెచ్చే విధంగా ఆయన టార్గెట్ పెట్టుకొని ఆ టార్గెట్ ప్రకారం అప్రోచ్ అవుతూ ఎన్నో పథకాలు తీసుకువచ్చి మన రాష్ట్రాన్ని అభివృద్ధి దిశలో నడిపిస్తున్నారు. దీంట్లో భాగంగా ఈరోజు ముఖ్యమంత్రిగారి కృషి ఫలితంగా నాలుగేళ్లలో ఆశించిన ఫలితాలు ఆయన సాధించగలిగారు. నాలుగేళ్లలో ప్రతి ఏడాది సగటున 10.5 శాతం వృద్ధి చెందుతూ, పొరుగు రాష్ట్రం కన్నా వృద్ధి రేటులో 2 శాతం ముందు ఉన్నాం. కాబట్టి రెండొకేల అభివృద్ధిని అన్ని రంగాల్లోను సాధిస్తూ మన రాష్ట్రాన్ని, రాష్ట్ర ప్రగతిని ముందుకు తీసుకువెళుతున్నటువంటి మన ముఖ్యమంత్రి శ్రీ నారా చంద్రబాబునాయుడు

గారి ఆశయ సాధనలో మనమంతా కూడా అడుగులు వేయాలని ఈరోజు ప్రతీ ఒక్కరూ కూడా ఆయన ఆశిస్తున్నటువంటి మన ఆంధ్రప్రదేశ్ ప్రగతి, అదేవిధంగా ప్రగతి పథంలో నడిపిస్తూ ప్రతి ఒక్క తలసరి ఆదాయంలో కూడా మనమందరం ముందడుగులో ఉన్నాం. ఆంధ్రప్రదేశ్ తలసరి ఆదాయం దాదాపు 2015-16లో రూ.1,07,533 ఉంటే అది 2014-15 కాలంలో రూ.95,689 ఉంది. మరి వృద్ధి రేటు అంటే గత సంవత్సరం ఆదాయంతో పోల్చుకొని ఈ సంవత్సరం ప్రగతిలో నడుస్తున్నటువంటి వృద్ధి రేటు ప్రతీ సంవత్సరం కూడా పెంచుకుంటూ ఈరోజు మనమంతా వివిధ రంగాల్లో ప్రగతిని సాధించాం.

అదేవిధంగా ఈ వృద్ధి రేటు మనకు ఉన్న వనరులను సద్వినియోగ పరచుకొని ప్రతి ఒక్క పథం కూడా అట్టడుగువరగాలైనటువంటి మన సమాజంలో ఉన్న వారికి అందినప్పుడే మన ప్రగతి ఉంటుందని ముఖ్యమంత్రి గారు ముఖ్యంగా కుటుంబ వికాసం, సమాజ వికాసం అని తీసుకువచ్చి ప్రతీ కుటుంబంలోని వ్యక్తి కూడా ఆ వికాసంలో పాలు పంచుకునే విధంగా అప్పుడే కుటుంబాలు వికాసం చెందడానికి పెన్షన్ ఇస్తున్నారు. ఆహార భద్రత కల్పిస్తున్నారు. దీపం పథకం కింద గ్యాస్ ఇస్తున్నారు. అదే విధంగా ఆరోగ్య భద్రత కింద దాదాపు రెండున్నర లక్షల రూపాయలు ఇస్తున్నారు. ఈవిధంగా శ్రీ నారా చంద్రబాబునాయుడుగారు కుటుంబ వికాసం, సమాజ వికాసంతోబాటు, సాధికార మిత్రని కూడా తీసుకువచ్చి ప్రతీ ఒక్క ముప్పై మూడు కుటుంబాలకు కూడా వారు వెళ్లి ప్రభుత్వం అందిస్తున్న పథకాలను వారి దగ్గరకు తీసుకువెళ్లి అవన్నీ కూడా విజయవంతం చేయడానికి పేదరిక నిర్మూలన దిశగా మన ముఖ్యమంత్రిగారు కృషిచేస్తున్నారు. తప్పకుండా మనమంతా కూడా రాష్ట్రం యొక్క సామాజిక, ఆర్థిక పరిస్థితికి ఒక క్రమమైన ప్రణాళికా విధానంతో ఆంధ్రప్రదేశ్ ముందుకు సాగుతోందని అనేక వినూత్న పథకాలను, కార్యక్రమాల్లో ప్రజలను భాగస్వామ్యం చేసి మన రాష్ట్రం పురోగతివృద్ధి చెంది, రాష్ట్ర అభివృద్ధికి మనందరం కూడా నడవాలని కోరుకుంటూ సెలవు తీసుకుంటున్నాను. ధన్యవాదాలు

మిస్టర్ స్పీకర్ : శ్రీమతి సౌమ్యగారు.

శ్రీమతి తంగిరాల సౌమ్య (నందిగామ): అధ్యక్షా, ముందుగా ఈరోజు 344 కింద inclusive growth పైన మాట్లాడేందుకు అవకాశం ఇచ్చినందుకు తమరికి ధన్యవాదాలు. “శ్రమయేవ జయతే” కష్టపడితే సాధ్యం కానిది ఏది లేదు అనడానికి ఈరోజు మన రాష్ట్రం ఒక ఉదాహరణ. రాష్ట్రం విడిపోయిన తరువాత దాదాపు 16వేల కోట్లరూపాయల ఆర్థిక లోటుతో ఉన్న మన రాష్ట్రం. ఈరోజు దేశంలోనే అగ్రగామి రాష్ట్రమైన గుజరాత్తో పోటీపడి పరిశ్రమలస్థాపన గానీ, పెట్టుబడుల ఆకర్షణలో గానీ మన రాష్ట్రం ప్రథమ స్థానంలో ఉందంటే దానికి ముఖ్య కారణం మన ముఖ్యమంత్రిగారు. ఒక రాష్ట్రానికి

అభివృద్ధి కావాలంటే లీడర్షిప్ ఎంతో అవసరం. మన రాష్ట్రప్రజల అదృష్టం ఏమిటంటే, ఒక డైనమిక్ లీడర్ అదేవిధంగా విజన్ ఉన్న లీడర్ ముఖ్యమంత్రిగా ఉండటం మనందరం చేసుకున్న అదృష్టం. అదేవిధంగా ఒక రాష్ట్రం యొక్క జిడిపి అంటే Gross Domestic Product అంటే ఆ రాష్ట్రంలో ఆ సంవత్సరంలో ఎంత ఉత్పత్తి సాధించిందో ఆ రాష్ట్రం యొక్క జిడిపి. ఈ జిడిపి ప్రధానంగా మూడు రంగాల్లో మనం చూస్తాం.

ముఖ్యంగా వ్యవసాయ రంగం, పారిశ్రామిక రంగం, సేవా రంగం. అదేవిధంగా వ్యవసాయంలో చూస్తే, మత్స్య శాఖ, అటవీ శాఖ, గనులు వివిధ శాఖలు ఉంటాయి. అదేవిధంగా పారిశ్రామిక రంగం, సేవారంగంలో చూస్తే ముఖ్యంగా ప్రజలకు సేవలు అందించడం. వాటిలో బ్యాంకర్లు గానీ, టూరిజం, హోటల్స్, రెస్టారెంట్స్, ఇవన్నీ సేవారంగం కిందకి వస్తాయి. మరి ఒక సంవత్సర కాలంలో రాష్ట్రంలో ఎంత మొత్తం వస్తువులు గానీ, సేవలు గానీ ఉత్పత్తి అవుతున్నాయనేది తెలిస్తే ఆ రాష్ట్ర అభివృద్ధిని మనం అంచనా వేయడానికి సాధ్యం అవుతుంది. అదేవిధంగా గత సంవత్సరం రేటుతో పోల్చేది వృద్ధి రేటు. గత సంవత్సరం ఉన్న ఆర్థిక వ్యవస్థని ఈ సంవత్సరం ఉన్న ఆర్థిక వ్యవస్థను పనితీరుని గమనిస్తే వృద్ధి రేటు కనబడుతోంది. మరి దేశంలోని పది ప్రధాన రాష్ట్రాలకు గాను ఆంధ్రప్రదేశ్ వృద్ధి రేటు చూస్తే మొదటి స్థానంలో ఉన్నాం. ఈ ఏడాది మొదటి అర్థ సంవత్సరంలో చూస్తే 11.22 శాతం వృద్ధిసాధించాం. మరి ఇది జాతీయ స్థాయి వృద్ధి రేటు అంటే 6.97 కంటే కూడా మన రాష్ట్రం ఎక్కువ సాధించడం మన మందరం గర్వించదగిన విషయం. ఇదికేవలం ముఖ్యమంత్రిగారి సుస్థిర పాలన గానీ, సమర్థవంతమైన నాయకత్వం గానీ, పారదర్శకత గానీ అదేవిధంగా మన అధునాతన సాంకేతిక పరిజ్ఞానంతో ఇవన్నీ సాధించుకోగలిగాం. అదేవిధంగా రాష్ట్రం యొక్క సామాజిక మరియు ఆర్థిక పరిస్థితుల అభివృద్ధికి ఒక క్రమమైన ప్రణాళిక విధానంతో మనం ముందుకు వెళుతున్నాం.

అనేక వినూత్న పథకాలు గాని, కార్యక్రమాలు గానీ చేపట్టి అన్ని రంగాల్ని మిశ్రమం చేస్తూ ఈ ఏడు మిషన్లు, ఐదు క్యాంపైన్లు, ఐదు గ్రిడ్లతో మనం సాధిస్తున్నాం. ముఖ్యంగా వివిధ రంగాల్లో పెరిగిన వనరుల్ని వినియోగించడం గాని వాటిద్వారా ఉత్పన్నమైన పనితీరుని సాధించడం మన మిషన్ అప్రోచ్లో ఒక కీలక అంశం.

వ్యవసాయం గానీ అనుబంధ రంగాల్ని చూస్తే 24వేల కోట్ల రూపాయలు రైతులకు రుణ ఉపశ మనం చేశాం. వ్యవసాయాన్ని లాభసాటిగా మార్చుతున్నాం. వేల కోట్ల రూపాయలు పెట్టి ప్రాజెక్టుల

నిర్మాణం చేపడుతున్నాం. అనుబంధ రంగాల్ని ప్రోత్సహిస్తున్నాం. రైతుల ఆదాయాలను పెంచేందుకు కృషి చేస్తున్నాం.

ఉ.11.40

సాయిల్ టెస్టింగ్ చేసి మెక్రో న్యూట్రీయంట్స్ అందించడం, జీరో బడ్జెట్, నేచురల్ ఫార్మింగ్, రైతు రథాలు అందించడంలాంటి వినూత్న పథకాల ద్వారా దిగుబడి పెంచుతున్నాం. పారిశ్రామికంగా రాష్ట్రంలోని 13 జిల్లాలలో పరిశ్రమలు అభివృద్ధికి కృషి చేస్తున్నాం. సింగిల్ డెస్క్ విధానంలో పరిశ్రమలకు 21 రోజులలోనే అనుమతిస్తున్నాం. Best Industrial Policy, IT Policy, BT Policy, Electronics Policy, MSME Policy తీసుకొచ్చాం, ఈజ్ ఆఫ్ డూయింగ్ బిజినెస్లో, పెట్టుబడులు ఆకర్షించడంలో మన ఆంధ్రప్రదేశ్ మొదటి స్థానానికి చేరింది అంటే ముఖ్యమంత్రి గారి పాలనలోనే. మన రాష్ట్రంలో సేవారంగమే అత్యధిక మందికి ప్రత్యక్షంగా, పరోక్షంగా ఉపాధి కల్పిస్తున్నది. ప్రజల భాగస్వామ్యంతో ఐటి కమ్యూనికేషన్స్, పౌర పరిశీలన, వాణిజ్యం, హోటళ్లు, రెస్టారెంట్లు, బ్యాంకింగ్, ఇన్సూరెన్స్, రియల్ ఎస్టేట్, రవాణా, టూరిజం శాఖలద్వారా మనం ఆర్థికవనరులను అభివృద్ధి చేస్తున్నాం.

(బెల్)

అదే విధంగా ప్రతి కుటుంబం ఆనందంగా ఉంటే సమాజం మొత్తం ఆనందంగా ఉంటుందని 15నూత్రాలతో కుటుంబ వికాసం తీసుకురావడం జరిగింది. జీవిత భద్రత, ఆహార భద్రత, జీవిత బీమా, ఆత్మగౌరవ పరిరక్షణ, ఇంటింటికీ గ్యాస్, 24 గంటలూ గృహోపసరాలకు విద్యుత్ సరఫరా, గృహ భద్రత, వ్యక్తిగత భద్రత, సమాజ భద్రత, ఆరోగ్య భద్రత, ఉపాధి భద్రత, విద్యా భద్రత, సమాచార భద్రత కల్పించాలని, ప్రతి కుటుంబానికి కనీసం నెలకు రూ.10వేల ఆదాయం వచ్చేలా ఒక పక్కా ప్రణాళికద్వారా ఇవన్నీ సాధించాలని ప్రభుత్వం నిర్ణయించింది. 2022 నాటికి ఆంధ్రప్రదేశ్ రాష్ట్రం దేశంలోని మొదటి మూడు అగ్రగామి రాష్ట్రాలలో ఒకటిగా ఉండాలని, 2029నాటికి దేశంలో ప్రథమ స్థానానికి రావాలని, 2050నాటికి ప్రపంచంలోనే అత్యున్నత ప్రమాణాలు కలిగిన రాష్ట్రంగా సాధించడానికి మనమందరం కృషిచేయాలని, తప్పకుండా సాధిస్తామని నమ్మకముంది. నాకు ఈ అవకాశం ఇచ్చినందుకు మీకు కృతజ్ఞతలు తెలియజేస్తు సెలవు తీసుకుంటున్నాను.

మిస్టర్ స్పీకర్: ఆర్థిక మంత్రిగారూ.

శ్రీ యనమల రామకృష్ణడు: అధ్యక్షా, 344 నియమం కింద సమ్మిళిత వృద్ధి మీద చర్చకు అనుమతించారు. ఈ అంశం చాలా ముఖ్యమైనది, చాలా మంది గౌరవసభ్యులు మాట్లాడారు. నాలుగైదు సంవత్సరాల క్రితం కొత్తగా సమ్మిళిత వృద్ధి అనే విధానం వాడుకలోకి వచ్చింది. ప్రపంచవ్యాప్తంగా వృద్ధి ఒక్కటే సరిపోదు. సమాజంలో ఉండే అతి ప్రధానమైన సమస్య పేదరికం. అదే విధంగా ఆర్థికాభివృద్ధి కూడా జరుగుతోంది. ఆర్థికాభివృద్ధిలో ప్రజలను ముఖ్యంగా పేదలను భాగస్వాములను చేయకపోతే

సమాజంలో అసమానతలు పెరుగుతాయని భావన. అది కేవలం భావన కాదు వాస్తవం కూడా. ఈరోజున ప్రపంచవ్యాప్తంగా ఆర్థికాభివృద్ధిలో భాగంగా సమ్మిళిత వృద్ధి కూడా ఉండాలి అవసరముంది. అందుకు చంద్రబాబు నాయుడుగారి నేతృత్వంలోని తెలుగుదేశం ప్రభుత్వం దూరదృష్టితో ఆలోచించి కేవలం పేద రిక నిర్మూలనే ఒకటే సరిపోదని భావించింది. దానిలో రెండు మూడు రకాలున్నాయని నేను ఇందాక సమాధానంలో కూడా చెప్పాను. వినియోగ ఖర్చులను ఆధారం చేసుకొనే పేదరికం ఒకటి, మల్టీ డైమెన్షన్ పేదరికం ఒకటి, ఈ రెండింటితోబాటు సమాజం మూడవది.

మనం గ్రామాలు, పట్టణాలలో ఉంటాం కాబట్టి క్షేత్రస్థాయిలో ఉండే పరిస్థితులు మనకు తెలుస్తాయి. చాలామంది ఆర్థికవేత్తలు క్షేత్రస్థాయిలో ఉండే పేదరికానికి, ప్రభుత్వం చెప్పే లెక్కలకు, ప్రైవేట్ సంస్థలు చెప్పే లెక్కలకు చాలా తేడా ఉంటుందని అందరి భావన. ఉదాహరణగా చూస్తే కేంద్ర ప్రభుత్వం ప్రణాళికా సంఘంద్వారా 2011-12లో పేదరికంపై లెక్కలు తీసింది. అప్పుడు మూడు సంస్థలు తీసిన లెక్కలు, ఒక సంస్థ తీసిన లెక్కలకు మరో సంస్థ తీసిన లెక్కలకు అసలు సంబంధమే లేకపోవడంతో చాలా పెద్ద వివాదం వచ్చింది. ఆ వివాదం తర్వాత ప్లానింగ్ కమిషన్ వారు టెండూల్కర్ మెథడాలోజీని అడాప్ట్ చేశారు. ఆ ప్రకారం చూస్తే 2011నాటికి సమ్మెక్యాంధ్రప్రదేశ్ లో 9.21 శాతం పేదరికం ఉందని తేల్చింది. అది ఎంతవరకు సరైనదో మాకు తెలియదు గానీ రాష్ట్ర విభజన తరువాత 13 జిల్లాలకు సంబంధించి మరలా అంచనా వేయాల్సిన అవసరముంది. సాధారణంగా కేంద్ర ప్రభుత్వం ఆధరైజ్డ్ గా చేస్తుంది. ప్రస్తుతం ప్రణాళికా సంఘం లేదు కాబట్టి ప్రస్తుతం నీతి ఆయోగ్ చేస్తే చేయవచ్చు. ఇటీవల మన రాష్ట్రానికి సంబంధించినంతవరకు మల్టీడైమెన్షల్ సర్వే ఆక్స్ ఫర్డ్ విశ్వవిద్యాలయంవారు చేశారు. దానిలో వ్యక్తుల చదువు, ఆరోగ్యం, వ్యక్తిగత వెల్ బీయింగ్ తీసుకుంటే మన రాష్ట్రంలో 21 శాతం వచ్చింది. ఒక్కో సారి ఒక్కో క్లెటీరియా తీసుకోవడంవలన తేడా వస్తుంది. ఆ విధంగా తేడా ఉండడంవలన ఏది కరెక్ట్ ఎవరికీ తెలియదు.

క్షేత్రస్థాయిలో మనం ఉంటాం కాబట్టి మనకు కొంత తెలుస్తుంది. కాబట్టి మన రాష్ట్రంలో పేదరికాన్ని పూర్తిగా నిర్మూలించాలని, భవిష్యత్తులో పేదరికంలేని సమాజాన్ని ఏర్పాటుచేయాలని, సంక్షేమ కార్యక్రమాలకు అత్యధిక ప్రాధాన్యతనిస్తున్నాం. ఆ విధంగా ప్రాధాన్యతనివ్వడంవలన గత నాలుగు సంవత్సరాలనుంచి పేదరికం తగ్గుతూ వస్తున్నది. ఈ సంవత్సరం సంక్షేమ రంగాలకు సుమారుగా రూ.67వేల కోట్లు, యువజన సంక్షేమానికి రూ.1000కోట్లు కేటాయించాం. మహిళాభ్యున్నతికి నిధులు కేటాయించడమే గాకుండా వారి అప్పులను తీర్చడంకోసం బడ్జెట్ లో నిధులు కేటాయించాం. మన ఆర్థికాభివృద్ధి రేటు ఇంచుమించు 11.22 శాతం ఉంది. ప్రస్తుతం భారతదేశంలో వృద్ధిరేటులో మన రాష్ట్రం మొదటిస్థానంలో ఉంది. భారతదేశపు వృద్ధి రేటు 6.6 శాతం ఉంది. దానిలో భారతదేశానికి, మన రాష్ట్రానికి చాలా గ్యాప్ ఉంది. మన రాష్ట్ర ఎకానమీ చాలా చిన్నది కాబట్టి వృద్ధి రేటు సహజంగానే బాగా పైకి ఉంటుంది. ఇక్కడ వృద్ధి రేటు మామూలుగా వృద్ధి రేటు కంటే ముఖ్యంగా వృద్ధిరేటుతోబాటు సమ్మిళిత వృద్ధి ఉండాలని, దానితోబాటు ఉద్యోగాల కల్పనలో వృద్ధి రేటు సమాజంలో ఉండాలని నేను ఇందాక

చెప్పాను. ముఖ్యంగా పేదరికన నిర్మూలనతోబాటు పేదవాడు కూడా అభివృద్ధిలో భాగస్వామ్యం కాకపోవడం మినహాయించి ఉండడంతో నిరుద్యోగ యువత ఎక్కువగా ఉండడం జరుగుతుంది. ఆదాయం లేకుండా నూటి శాతం ప్రభుత్వంపై ఆధారపడినవారు కొన్ని వర్గాలుంటాయి. కొంతవరకు వారు సంపాదించుకున్నా కొంతవరకు ప్రభుత్వం అందించే సంక్షేమ కార్యక్రమాలతో ఆధారపడి జీవిస్తుంటారు. వారిని తినడానికే సరైన ఆదాయం లేనప్పుడు వారు ఎకనమిక్ మెయిన్ స్ట్రీమ్ లోకి రావడం చాలా కష్టమవుతుంది.

11.50 AM

అధ్యక్షా, వీళ్లందరికీ తినడానికే సరైన ఆదాయం లేనప్పుడు ఎకనమిక్ మెయిన్ స్ట్రీమ్ లోకి రావడం చాలా కష్టమవుతుంది. Economy main stream లోకి రావాలంటే వాళ్లకు ఆదాయం పెరగాలి. ఈరోజున మనం చూస్తే, బిలియనీర్లు పెరుగుతున్నారు, మిలియనీర్లు పెరుగుతున్నారు. పేదలు కూడా పెరుగుతున్నారు. పేదరికం యొక్క రేషియో తగ్గవచ్చు గానీ పేదలు కూడా పెరుగుతున్నారనేది గ్రౌండ్ లెవల్లో కనబడుతున్నది. పాపులేషన్ పెరుగుతోంది, అది కూడా ముఖ్యంగా పేదవాళ్ల పాపులేషన్ ఎక్కువగా పెరుగుతోంది. బిలియనీర్లు బాగా పెరుగుతున్నారు. వాళ్ల ఆదాయం కూడా బాగా పెరుగుతున్నది. వాళ్ల గ్రోత్ రేటు పెరుగుతున్నది. మిలియనీర్లు పెరుగుతున్నారు. మిలియనీర్ల గ్రోత్ రేటు పెరుగుతున్నది. ఆ గ్రోత్ రేటులో ఉండే పేర్ల చూస్తే ఇంచుమించుగా 73% of our wealth is belonging to 1% of rich people. అంటే ఎంత తేడా కనిపిస్తున్నది. అందుకనే ఈ inclusive growth అనేది చాలా ప్రామినెంట్ గా వస్తున్నది. దానికి ప్రామినెన్స్ ఇవ్వడానికి కారణం అదే. ఈనాడు పెద్దవాళ్లు అందరూ పెరుగుతున్నారు. చిన్నవాళ్ల ఆదాయాలు తక్కువగా ఉన్నాయి. వాళ్లు ఎక్కువగా ప్రభుత్వం మీద ఆధారపడుతున్నారు.

అధ్యక్షా, 2011-12 per capita income చూస్తే అప్పుడు ప్లానింగ్ కమిషన్ వాళ్లు చేసిన దాని ప్రకారం per capita income రూరల్ లో రూ.860/- ఉంది. Per capita expenditure రూరల్ లో రూ.1563/- పై చిలుకు ఉంది. అంటే ప్రభుత్వ లెక్కల ప్రకారం రూ.860/- వస్తే, అతని ఖర్చు రూ.1563/- ఉంది. అంటే ఎంత వేరియేషన్ ఉంది, ఇంత వేరియేషన్ లో ఆదాయం తక్కువ, ఖర్చు ఎక్కువైతే అతనికి సేవింగ్ కెపాసిటీ ఉండదు. అప్పు చేయడమో, లేదా ప్రభుత్వ పథకాల మీద ఆధారపడటమో ఏదో ఒకటి జరుగుతుంది. అతని సేవింగ్ కెపాసిటీ ఎప్పుడైతే లేదో, అతను ఇన్వెస్ట్ చేయడానికి అవకాశం ఉండదు. ఇన్వెస్ట్ మెంటు ఎప్పుడైతే చేయడం లేదో వచ్చిన ఆదాయం ఆరోగ్యం గురించో, విద్య గురించో, పిల్లల బట్టలకో ఈ విధంగా ఖర్చవుతుంది తప్ప, ప్రభుత్వం ఇచ్చినప్పటికీ అతని సొంత ఆదాయం కూడా సేవింగ్ కి వీలుపడదు. అందుచేత సేవింగ్స్ ఎప్పుడైతే లేవో, ఇన్వెస్ట్ మెంట్స్ లేవు. ఇన్వెస్ట్ మెంటు ఎప్పుడైతే లేదో అతను ఈ ఎకనమిక్ సర్కిల్ లో పార్టిసిపేట్ కాడు. దీని ప్రకారం చూస్తే larger population is excluded from the growth. అభివృద్ధి నుంచి వీరంతా

మినహాయింపబడ్డారు కాబట్టి వీరికి, అభివృద్ధికి సంబంధం ఉండదు. అందుకనే ప్రభుత్వాలు కూడా ఈరోజు inclusive growth కి top priority ఇవ్వడానికి కారణం ఎవరైతే social exclusion group ఉన్నారో వాళ్లందరినీ మెయిన్ స్ట్రీమ్లోకి తీసుకు వచ్చినట్లైతే వాళ్లు economic growth లో పార్టిసిపేట్ అవుతారు, ఆ విధంగా వస్తే బాగుంటుంది. ఉదాహరణకు బిలియన్సీర్స్ పెరుగుతున్నారు. వాళ్లకు వచ్చే ఆదాయం కూడా per capita income లో వచ్చేస్తుంది. ఉదాహరణకు మనకు ఈ సంవత్సరం రూ.1,42,000 కోట్లు మన per capita income. రూ.1,42,000 కోట్లు ఎవరికైనా కామన్ మేన్కు వస్తుందా అనేది మనం ఆలోచిస్తే మనకున్న క్షేత్ర స్థాయి సమాచారం మేరకు రావడం లేదు. అది ధనవంతులకు పెద్ద పెద్ద వారందరికీ వస్తుంది. కాబట్టి పెద్ద కంపెనీలకు వచ్చిన డబ్బు కూడా కాలిక్యులేట్ చేయడం ద్వారా over all GSDP/Population, GDP/Population = per capita income. అందుచేత ఓవరాల్గా ఇండస్ట్రియల్ సెక్టార్లో వచ్చిన ఆదాయం గానీ, సర్వీసు సెక్టార్లో వచ్చిన ఆదాయం గానీ, వ్యవసాయ రంగంలో వచ్చిన ఆదాయం గానీ మొత్తం ఈ మూడు సెక్టార్లలో వచ్చేది GSDP గానీ, GDP గానీ అవుతుంది. అందుచేత ఓవరాల్గా మన State Income ను పాపులేషన్తో డివైడ్ చేస్తే per capita income వస్తుంది. అంటే దీంట్లో ఏదైనా ఇండస్ట్రి, కామన్మేన్ కెపాసిటీ ఉండి పెట్టగలిగితే economic growth rate లోకి వస్తాం. ఏమీ పెట్టకుండా కేవలం consume చేస్తూ ఉంటే వాళ్లు economic growth rate లోకి వచ్చే అవకాశం లేదు. వాళ్లు ఏదైనా కొనుక్కుంటే దాని వలన ఇన్డెరెక్టుగా వస్తే రావచ్చు. కానీ ఇతని ఆదాయం పెరగాలనేది ముఖ్యమైన ఉద్దేశం. ప్రభుత్వాలకు ఎప్పుడూ బిలియన్సీర్లతో సమానంగా ఇతను ఎదగాలని ఆశ, ఆలోచన, కాన్సెప్ట్ ఉంటుంది గానీ అంత పెరగకపోవచ్చు. ఇందాక నేను చెప్పిన ప్రకారంగా బిలియన్సీర్లకు, మిలియన్సీర్లకు 13 శాతం growth rate పెరుగుతుంది. కానీ common man growth rate కేవలం 2 శాతమే ఉంది. అంటే 13 శాతం ఎక్కడ, 2 శాతం ఎక్కడ? అందువలన ఈ తేడాలను సరి చేయడానికి ఈనాడు ప్రభుత్వాలు కాన్సెప్ట్ తయారు చేసి, inclusive growth లో, ఈ కాన్సెప్ట్లో కామన్మేన్కి కూడా బాగా.... ఈనాడు మనం చూస్తే పురుషుల్లో కూడా ఎంతో మంది ఖాళీగా ఉండేవాళ్లు ఉంటారు. యువకుల్లో ఖాళీగా ఉండే వాళ్లుంటారు. Job creation అనేది ఈ సొసైటీలో చాలా ముఖ్యమైనది. అందుకనే మంత్రి గారు, మేమంతా కూర్చుని యూత్ పాలసీ కూడా తయారు చేశాం.

అధ్యక్షా, యూత్ పాలసీలో ఒకవైపు పరిశ్రమలు రావడమే కాకుండా, పరిశ్రమల్లో ఉద్యోగాలు సృష్టించబడటమే కాకుండా రెండు సబ్ సెక్టార్లలో ఉద్యోగాలు రావడానికి అవకాశం ఉంది. ఒకటి I.T. Sector, రెండోది Manufacturing Sector. సాధారణంగా సర్వీసు సెక్టార్లోనే ఎక్కువ అవకాశం ఉంటుంది. సర్వీసు సెక్టారు బాగుంటే అసమానతలు తగ్గడానికి అవకాశం ఉంటుంది. అందుకనే ముఖ్యమంత్రి గారు మొదటి నుంచి చెప్పేది Universal basic income అనేది ఉండాలి. Basic income లేకపోతే సమస్యలు వస్తాయి. ఆదాయం రూ.860 అయితే అతని ఖర్చు రూ.1500కి పైగా ఉంటుంది. అదే ట్రెండ్ మొదలైతే ఇప్పటికీ కూడా అదే పరిస్థితి ఉంటుంది. కానీ కొన్ని పథకాలు ప్రవేశ

పెట్టడం వలన కామన్‌మేన్ ఆదాయం కూడా పెరిగింది. ఈ ప్రభుత్వం ఆలోచన కూడా ప్రతీ కుటుంబానికి Universal basic income అనేది రూ.10,000 కనీసం ఉన్నట్లైతే అతను ఖర్చులు పోను సేవింగ్ చేస్తాడు. సేవింగ్ ఉంటే ఆ సేవింగ్ నుంచి ఇన్వెస్ట్‌మెంటు చేస్తాడు అప్పుడు economic development లో భాగస్వామి అవుతాడనేది ముఖ్యమంత్రి గారి ప్రభుత్వం యొక్క ఆలోచన. అందువలన inclusive growth rate అనే దానికి అధిక ప్రాధాన్యమిచ్చి దీనిమీద దృష్టి పెడుతున్నామని గౌరవ సభ్యులకు ఈ సందర్భంగా మనవి చేస్తున్నాను.

అధ్యక్షా, మన దేశానికి గానీ, మన రాష్ట్రానికి గానీ Agricultural based economy వస్తుంది. దీనిలో రూరల్ ఎకానమీ అనేది చాలా ప్రధానమైన అంశం. ఎందుచేతనంటే 29 శాతం పాపులేషన్ మాత్రమే అర్బన్ ఏరియాలో ఉన్నారు. మిగతా పాపులేషన్ అంతా రూరల్ ఏరియాలో ఉన్నారు. పట్టణాల్లో సంపాదించుకునేందుకు అనేక మార్గాలుంటాయి. అక్కడ మైగ్రేట్ అయ్యే పాపులేషన్ కూడా ఉంది. వాళ్లకు పౌర సదుపాయాలు అనేవి అర్బన్ డెవలప్‌మెంటు వాళ్లు కల్పించవలసిన అవసరముంటుంది. అందుచేత అర్బన్ ఏరియాల్లో ఎక్కువ ఉంటే మనం అన్ని నగరాలతో పోల్చుకుంటే, ముఖ్యంగా మేజర్ రాష్ట్రాలతో పోల్చుకుంటే మన అర్బన్ పాపులేషన్ చాలా తక్కువగా 29 శాతం ఉంది. తమిళనాడు, కర్ణాటక, మహారాష్ట్ర, ముంబాయి తీసుకున్నా.... దిల్లీ వంద శాతం అర్బన్‌లో ఉంది. మిగతా రాష్ట్రాలు ఏవి తీసుకున్నా above 50% urban population ఉంది. Urban population ఎక్కువగా ఉంటే సర్వీసు సెక్టార్ బాగా మెరుగవుతుంది. సర్వీసు సెక్టార్ బాగా మెరుగైతే ఉద్యోగావకాశాలు ఎక్కువగా ఉంటాయి. అందుకనే మనం అర్బన్‌జేషన్‌కు ఎక్కువ పోవాలనేది. ఒక GOM కూడా దాని మీద పనిచేస్తుంది. అందువల్లనే మనకు affordable housing ఇవన్నీ రావడం జరిగింది. అందుచేత అర్బన్‌జేషన్ పెంచుకోవాలనే ఉద్దేశం. Agriculture economy లో రూరల్ ఎకానమీలో మనకు ఈ సంవత్సరం దాదాపు 25 శాతం గ్రోత్ రేటు ఉంది. Primary Sector growth rate 25 శాతం ఉంది. ఇది కూడా అత్యధికం. ఇంచుమించుగా మధ్యప్రదేశ్ రాష్ట్రం మనతో పోటీపడుతోంది.

అధ్యక్షా, ఇందాక సభ్యులు బండారు సత్యనారాయణ మూర్తి గారు అన్నారు. వ్యవసాయం బాగా పెరగడానికి కారణం ముఖ్యమంత్రి గారి కాన్సెప్ట్, పట్టుదల, ఫోకస్ వలన మొత్తం ఎక్కడైతే డ్రాట్ ఏరియాస్ మొత్తం వాటర్ సప్లై చేయడం వలన ఈ సంవత్సరం అన్నీ పండాయి. ఈ సంవత్సరం 159 లక్షల టన్నుల food production వచ్చింది. ఎప్పుడూ లేనట్లుగా దాదాపుగా 600 కేజీ ఒక హెక్టారుకి ప్యాడీ వచ్చింది. ఇది కూడా హిస్టరీయే. గత మూడు సంవత్సరాలు ముఖ్యమంత్రి గారు పోలవరం ప్రాజెక్టుకు సంబంధించిన పురుషోత్తపట్నం గానీ, పట్టిసీమ గానీ ఇటువంటి వాటిమీద concentrate చేయడం వలన నీళ్లు తగిన విధంగా సరఫరా చేసి గ్రౌండ్ వాటర్ లెవల్స్ పెంచడం వలన మనకు ఇరిగేషన్ ఫెసిలిటీస్ ఎక్కువ కావడం వలన డ్రాట్ ఎక్కడా పెద్దగా కనిపించలేదు.

దానివల్ల మన అగ్రికల్చర్ ఇన్ కం బాగా పెరిగింది. అంటే ఇంచుమించు రూరల్ ఇన్ కం బాగా పెరుగుతుంది. అందుచేత ప్రభుత్వం ఈ బడ్జెట్ లో కొత్తగా అనుకున్నదేమంటే సోషల్ ఎంటర్ప్రెన్యూవర్స్ ని తయారు చేయాలని. ఎస్సీల నుంచి ఎస్టీల నుంచి బీసీల నుంచి ఇబీసీల నుంచి ఏదైతే ఈ downtrodden కమ్యూనిటీస్ ఉన్నాయో వాళ్లందరికీ ఎకనమిక్ సపోర్టునిచ్చి బాగా స్కిల్ డెవలప్ మెంట్ ట్రైనింగ్స్ ఇచ్చి, వాళ్లందరినీ మెయిన్ స్ట్రీమ్ లోకి తీసుకొచ్చి, వాళ్లు కూడా ఇన్ వెస్ట్ చేసి వ్యాపారాల్లో ముందున్నట్లయితే దాని వల్ల వాళ్లు కూడా ఇంక్లాజీవ్ గ్రోత్ లోకి వస్తారనేది ఈనాడు ముఖ్యమంత్రి గారి ఆలోచన. ఆ విధంగా ప్రభుత్వ పాలసీ కూడా ఉందని ఈ సందర్భంగా మనవి చేస్తున్నాను. ప్రధానంగా ప్రభుత్వం యొక్క ఆలోచన ఏమంటే, భవిష్యత్తులో అందరు కూడా హానెడ్ పర్సెంట్ పాపులేషన్, చిన్న పిల్లల్ని తీసేసి, మన రాష్ట్రంలో ఉన్న దాదాపు అయిదు కోట్ల మంది ప్రజలు, ఎవరైతే 18-65 మధ్య వయస్సు కలిగిన వాళ్లందరు కూడా, చదువుకున్నవాళ్లు గానీ చదువులేని వాళ్లు గానీ, ఏదో ఒక విధమైన వ్యాపారాల్లో ఎంటర్ప్రెన్యూవర్స్ గా తయారు చేయాలనేది ప్రభుత్వం యొక్క ఆలోచన. అప్పుడు మనం అనుకున్న ఇంక్లాజీవ్ గ్రోత్ అనేది హానెడ్ పర్సెంట్ ఎచీవ్ చేయడానికి అవకాశం ఉంది. ఆ దిశగా ప్రభుత్వం పని చేస్తుంది.

MR.SPEAKER: Papers included in the agenda are deemed to have been laid on the Table of the House.

PAPERS LAID

"A copy in each of the following Notifications of the Andhra Pradesh Goods and Services Tax Rules, as required under Section 166 of the Andhra Pradesh Goods and Services Tax Act,2017:

1. G.O.Ms.No.581, Revenue (Commercial Taxes-II), dated 08.12.2017
2. G.O.Ms.No.18, Revenue (Commercial Taxes-II), dated 10.01.2018
3. G.O.Ms.No.35, Revenue (Commercial Taxes-II), dated 24.01.2018
4. G.O.Ms.No.82, Revenue (Commercial Taxes-II), dated 16.02.2018
5. G.O.Ms.No.32, Revenue (Commercial Taxes-II), dated 24.01.2018.
6. G.O.Ms.No.33, Revenue (Commercial Taxes-II), dated 24.01.2018.
7. G.O.Ms.No.34, Revenue (Commercial Taxes-II), dated 24.01.2018.
8. G.O.Ms.No.36, Revenue (Commercial Taxes-II), dated 24.01.2018.
9. G.O.Ms.No.83, Revenue (Commercial Taxes-II), dated 16.02.2018.
10. G.O.Ms.No.84, Revenue (Commercial Taxes-II), dated 16.02.2018.
11. G.O.Ms.No.85, Revenue (Commercial Taxes-II), dated 16.02.2018.
12. G.O.Ms.No.86, Revenue (Commercial Taxes-II), dated 16.02.2018.
13. G.O.Ms.No.87, Revenue (Commercial Taxes-II), dated 16.02.2018
14. G.O.Ms.No.76, Revenue (Commercial Taxes-II), dated 14.02.2018
15. G.O.Ms.No.582, Revenue (Commercial Taxes-II), dated 12.12.2017

16. G.O.Ms.No.583, Revenue (Commercial Taxes-II), dated 12.12.2017
17. G.O.Ms.No.584, Revenue (Commercial Taxes-II), dated 12.12.2017
18. G.O.Ms.No.585, Revenue (Commercial Taxes-II), dated 12.12.2017
19. G.O.Ms.No.586, Revenue (Commercial Taxes-II), dated 12.12.2017
20. G.O.Ms.No.587, Revenue (Commercial Taxes-II), dated 12.12.2017
21. G.O.Ms.No.588, Revenue (Commercial Taxes-II), dated 12.12.2017
22. G.O.Ms.No.589, Revenue (Commercial Taxes-II), dated 12.12.2017
23. G.O.Ms.No.590, Revenue (Commercial Taxes-II), dated 12.12.2017
24. G.O.Ms.No.591, Revenue (Commercial Taxes-II), dated 12.12.2017
25. G.O.Ms.No.592, Revenue (Commercial Taxes-II), dated 12.12.2017
26. G.O.Ms.No.593, Revenue (Commercial Taxes-II), dated 12.12.2017
27. G.O.Ms.No.594, Revenue (Commercial Taxes-II), dated 08.12.2017
28. G.O.Ms.No.595, Revenue (Commercial Taxes-II), dated 12.12.2017
29. G.O.Ms.No.596, Revenue (Commercial Taxes-II), dated 12.12.2017
30. G.O.Ms.No.597, Revenue (Commercial Taxes-II), dated 12.12.2017
31. G.O.Ms.No.598, Revenue (Commercial Taxes-II), dated 12.12.2017
32. G.O.Ms.No.599, Revenue (Commercial Taxes-II), dated 12.12.2017
33. G.O.Ms.No.600, Revenue (Commercial Taxes-II), dated 12.12.2017
34. G.O.Ms.No.88, Revenue (Commercial Taxes-II), dated 19.02.2018
35. G.O.Ms.No.89, Revenue (Commercial Taxes-II), dated 19.02.2018
36. G.O.Ms.No.90, Revenue (Commercial Taxes-II), dated 19.02.2018
37. G.O.Ms.No.91, Revenue (Commercial Taxes-II), dated 19.02.2018
38. G.O.Ms.No.92, Revenue (Commercial Taxes-II), dated 19.02.2018
39. G.O.Ms.No.93, Revenue (Commercial Taxes-II), dated 19.02.2018
40. G.O.Ms.No.94, Revenue (Commercial Taxes-II), dated 19.02.2018
41. G.O.Ms.No.95, Revenue (Commercial Taxes-II), dated 19.02.2018
42. G.O.Ms.No.97, Revenue (Commercial Taxes-II), dated 19.02.2018

Now, moving of Demands for Grants.

SRI K.E.KRISHNA MURTHY,(DEPUTY CHIEF MINISTER (REVENUE, STA,MPS AND REGISTRATION): Sir, with your permission I beg to move:

"That the Government be granted a sum not exceeding Rs.3200,68,95,000/- under Demand No. V (5) – Revenue, Registration and Relief. "

SRI K.S.JAWAHAR (MINISTER FOR EXCISE): Sir, with your permission I beg to move:

"That the Government be granted a sum not exceeding Rs.450,82,38,000/- under Demand No.VI (6) – Excise Administration. "

SRI YANAMALA RAMAKRISHNUDU (MINISTER FOR FINANCE AND PLANNING, COMMERCIAL TAXES AND LEGISLATIVE AFFAIRS): Sir, with your permission I beg to move:

"That the Government be granted a sum not exceeding Rs.423,47,65,000/- under Demand No.VII (7) – Commercial Taxes Administration. "

SRI KOLLU RAVINDRA (MINISTER FOR SPORTS) (DEPUTISING MINISTER FOR TRANSPORT AND BC WELFARE): Sir, with your permission I beg to move:

"That the Government be granted a sum not exceeding Rs.207,66,81,000/- under Demand No.VIII (8) – Transport Administration. "

SRI N.CHINA RAJAPPA (DEPUTY CHIEF MINISTER, HOME AND DISASTER MANAGEMENT): Sir, with your permission I beg to move:

"That the Government be granted a sum not exceeding Rs.6226,54,73,000/- under Demand No.X (10) – Home Administration. "

MR.SPEAKER: Demands are moved.

MR.SPEAKER: Zero Hour. P.Venkatesh..

శ్రీ పెందుర్తి వెంకటేశ్ (రాజానగరం): సభకు సమస్యారం అధ్యక్ష. ఈరోజు సూర్య గంటలో సహచర శాసనసభ్యుల గురించి మాట్లాడాల్సిరావడం దురదృష్టంగా భావిస్తున్నాను. సహజంగా చట్టసభ ప్రతినిధులంటే ఈ రాష్ట్రంలోనే కాదు ఈ దేశంలోనే కాదు ప్రపంచ దేశాల్లో కూడా ఒక గౌరవం ఒక విలువ ఉంది. చట్టసభకు వచ్చి ఎన్నో రకాల చట్టాలను తయారు చేసి, ప్రజలకు మేలుచేసే ప్రజా సమస్యలను వినిపించి మేలైన సౌకర్యాలను కల్పిస్తారని ఎన్నుకోవడం జరుగుతుంది. కానీ ఒక్కరో ఇద్దరో దీర్ఘకాలంగా రాకపోతే ఆలోచించాల్సిన అవసరం లేదు. కానీ 10 శాతానికి 20 శాతానికి మించి చట్టసభ సభ్యులుగా ఎన్నికై ప్రజా సమస్యలను శాసనసభలో చర్చించకుండా, చట్టాల రూపకల్పనలో భాగస్వాములు కాకుండా, ప్రజల్లో చట్టసభల ప్రతినిధుల మీద ఒక రకమైన ఆగౌరవం వచ్చే విధంగా కొంత మంది సభ్యులు సభకు రాకపోవడం ప్రజల్లో చర్చనియాంశమైయ్యింది. చట్టసభలకు రావడం లేదు, ప్రజల సమస్యల గురించి పట్టించుకోవడం లేదు, చట్టాల రూపకల్పనలో భాగస్వాములు కావడం లేదుగానీ, వాళ్ళకిచ్చిన ఏవైతే ప్రివిలేజెస్ ఉన్నాయో అవన్నీ అనుభవిస్తున్నారు. ఈరోజు ప్రజల్లోకి వెళ్ళినప్పుడు నేను చట్టసభ ప్రతినిధిని అయ్యానంటే, వాళ్ళు కొంత మందిని చూపించి ఒక్కళ్ళు తప్పు చేసినా సహజంగా అందర్నీ కలిపి మాట్లాడటం ప్రజలకు అలవాటు. వాళ్ళు రావడం లేదు మీరెందుకు వెళుతున్నారనే భావన ప్రజల్లో వస్తోంది. అంటే ఇటువంటి సందర్భాల్లో సరైన కారణాలను చూపించి, ఆరోగ్య సమస్యలవల్లో వేరే సమస్యలవల్లో ఒక పర్మిషన్ పెట్టుకొనో, దీర్ఘకాలంగా మానేసిన ఒక 10-20 శాతం మంది, రేపు

ఇటువంటి వ్యక్తులు ఏ ముఖ్యమంత్రి స్థానంలోకో వస్తే ఈ రాష్ట్రం పరిస్థితి ఏమవుతుంది. ఒక సర్పంచ్ ఎన్నికై ఆ గ్రామాన్ని పట్టించుకోకుండా నేను అయిదు సంవత్సరాలు పని చేయను, రాను అని కూర్చుంటే ఆ ప్రజల పరిస్థితి ఏమవుతుంది.

MR.SPEAKER: People will decide. It is a matter for discussion and self introspection. O.K. please be seated.

SRI GOUTU SHYAMSUNDER SIVAJI: Thank you sir. అవకాశం తీసుకున్నాను గానీ క్షమించండి సార్. Sorry Sir.

MR.SPEAKER: You don't have anything to say?

శ్రీ గౌతు శ్యాంసుందర్ శివాజి : అంటే నేను పేరు ఇవ్వలేదు సార్.

మిస్టర్ స్పీకర్ : మీ పేరు ఇచ్చారండి. Your name is given. కూనా రవి కుమార్ గారూ.. మీరు ఇట్లా చేస్తే కష్టమండి. Don't do it. When the Member is not prepared, you are giving the name. బి.వి.రామారావు గారూ.. పోలంరెడ్డి శ్రీనివాసులు రెడ్డి..

శ్రీ పోలంరెడ్డి శ్రీనివాసులు రెడ్డి (కోవ్వూరు): అధ్యక్షా నేను అడగబోయే ప్రశ్న ఆర్ అండ్ బికి సంబంధించింది. మా నెల్లూరు జిల్లా కొవ్వూరు నియోజకవర్గం పరిధిలో నార్తరాజుపాలెం నుంచి కొడలూరు పోయే మధ్యలో రైల్వే లెవల్ క్రాసింగ్ ఉంది. ఆ లెవల్ క్రాసింగ్ దగ్గర ఆర్.ఓ.బి.ని శాంక్షన్ చేయమని గతంలో కూడా ప్రభుత్వాన్ని కోరడం జరిగింది. అది దాదాపు అయిదారు మండలాలకు సంబంధించిన ఆర్.ఓ.బి. అక్కడ ఆర్.ఓ.బి లేకపోవడం వలన ఏదైనా ప్రమాదాలు జరిగినప్పుడు, గర్భిణీ స్త్రీలను ఆ మార్గంలో తీసుకుపోవాలన్నప్పుడు మా ప్రాంత ప్రజలు చాలా ఇబ్బందులు పడుతున్నారు. అయిదారు మండలాలు దాదాపు 60-70 గ్రామాలకు సంబంధించిన ఆర్.ఓ.బి అది. ఈ ఆర్.ఓ.బిని కొడవలూరు దగ్గర రైల్వే క్రాసింగ్ దగ్గర ఏర్పాటు చేయాల్సిన అవసరం ఉంది. అక్కడ అర గంట, 20 నిమిషాలు, 25 నిమిషాలు, 30 నిమిషాలు, 40 నిమిషాల సేపు రైళ్ల రాకపోకలు జరుగుతున్నందువల్ల, అక్కడ రైల్వే గేట్లు ఏర్పాటు చేయడం వల్ల ఆ ప్రాంతంలో ఉన్న ప్రజలు చాలా ఇబ్బందులు పడుతున్న పరిస్థితిని తమరి ద్వారా గౌరవ మంత్రి గారి దృష్టికి తీసుకొస్తున్నాను. కాబట్టి తమరి ద్వారా నేను మనవి చేసేదేమంటే వీలైనంత తొందరగా నార్తరాజుపాలెం నుంచి కొడలూరుకు పోయే ఆర్.ఓ.బి బ్రిడ్జ్ నిర్మాణాన్ని త్వరితగతిన పూర్తి చేసి ఆ ప్రాంత ప్రజలను ఆదుకోమని తమరి ద్వారా గౌరవ మంత్రి గారిని కోరుతున్నాను.

శ్రీ పితాని సత్యనారాయణ (ఆచంట): గౌరవ శాసనసభ్యులు చెప్పిన విషయాన్ని నోట్ చేసుకున్నాము. సంబంధిత మంత్రి గారి ద్వారా చర్యలను తీసుకునే విధంగా చూస్తాము.

12.10 PM

మిస్టర్ స్పీకర్: జయనాగేశ్వర రెడ్డి గారూ.....

శ్రీ బి.జయనాగేశ్వర రెడ్డి (ఎమ్మిగనూరు): ధన్యవాదాలు అధ్యక్షా, మా ఎమ్మిగనూరు నియోజకవర్గంలోని నాగులదిన్నె బ్రిడ్జి నిర్మాణానికి సంబంధించి కూడా గత శాసనసభ సమావేశాల సందర్భంగా నేను ప్రస్తావించడం జరిగింది. దీన్ని సత్వరమే పూర్తిచేయాలని చెప్పి ఏదైతే ల్యాండ్ అక్విజిషన్ అని అంటున్నారో, దానితో పాటు కాంట్రాక్టర్ యొక్క అలసత్వం కూడా అందుకు తోడ్పడింది. ఆ అంశాన్ని పర్యవేక్షించే రహదారులు మరియు భవనాల శాఖ ఏదైతే ఉందో ఆ శాఖను తమరి ద్వారా సంబంధిత శాఖా మంత్రి గారిని కోరుతున్నాను. గత సమావేశాల సందర్భంగా కూడా నేను సదరు అంశాన్ని జీరో అవర్ లో ప్రస్తావించినప్పుడు కూడా మంత్రి గారు నోట్ చేసుకున్నామన్నారు. జీరో అవర్ కు సంబంధించి సభ్యులు లేవనెత్తే అంశాలపైన సంబంధిత శాఖ నుంచి సమాధానం ఇవ్వాలని తమరు కూడా గౌరవ మంత్రులందరికీ సూచించడం కూడా జరిగింది. కానీ, జీరో అవర్ కు సంబంధించి తాము అడిగిన అంశాలపైన ఎటువంటి ప్రత్యుత్తరం కూడా సంబంధిత డిపార్ట్ మెంట్ నుంచి మాకు రావడం లేదు.

అధ్యక్షా, ఎమ్మిగనూరు నియోజకవర్గ పరిధిలోని నాగులదిన్నె బ్రిడ్జి నిర్మాణ పనులను త్వరితగతిన పూర్తిచేయాల్సిన అవసరం ఉంది. ఎందుకంటే, రైతులు, ప్రజలు బ్రిడ్జి నిర్మాణం సకాలంలో పూర్తికాకపోవడం వల్ల చాలా ఇబ్బందులు పడుతున్నారు. నియోజకవర్గంలో నాగులదిన్నె బ్రిడ్జి చాలా ముఖ్యమైన బ్రిడ్జి. తమరి ద్వారా గౌరవ మంత్రివర్యులను కోరుతున్నాను. నాగులదిన్నె బ్రిడ్జి నిర్మాణ పనులను త్వరగా పూర్తిచేయాలని మరొకసారి మీ ద్వారా సంబంధిత శాఖామంత్రి గారిని కోరుకుంటున్నాను.

మిస్టర్ స్పీకర్: మినిస్టర్ గారూ.....

శ్రీ పితాని సత్యనారాయణ: అధ్యక్షా, గౌరవ సభ్యులు చెప్పిన విషయాన్ని నోట్ చేసుకున్నాను. Already మాకు శాసనసభ సచివాలయం నుంచి మాకు డైరెక్షన్స్ ఉన్నాయి. గౌరవ సభ్యులు జీరో అవర్ క్రింద ప్రస్తావించే అంశాలకు సంబంధించిన ఆన్సర్స్ చెప్పాల్సిన బాధ్యత ప్రభుత్వం మీద ఉంది. డెఫినెట్ గా సభ్యులు ప్రస్తావించే అంశాలపై సంబంధిత మంత్రి గారు జవాబు చెప్పే విధంగా చూడటం జరుగుతుంది.

MR. SPEAKER: Now, Tea-break for 10 Minutes.

(The House then adjourned for Tea Break at 12.11 P.M.).

12.30 PM

(తేనీటి విరామానంతరం, మధ్యాహ్నం గం. 12.31ని.లకు సభ ప్రారంభమైంది. గౌరవ సభాపతి అధ్యక్షస్థానం వహించారు)

MR.SPEAKER: Now, short discussion on the status of National Educational Institutions as mentioned in the A.P. Reorganization Act. Sri Palle Raghunadha Reddy garu....

శ్రీ పల్లె రఘునాథరెడ్డి: అధ్యక్షా, ఈరోజు ఆంధ్రప్రదేశ్ విభజన చట్టంలో పేర్కొన్న జాతీయ విద్యాసంస్థల గురించి మాట్లాడే అవకాశం నాకు కల్పించినందుకు మీకు నా హృదయపూర్వక ధన్యవాదాలు తెలియజేస్తున్నాను. ఈ రాష్ట్రవిభజన అనేది దాదాపు 8 కోట్లమంది ప్రజలకు సంబంధించిన అతి ప్రధానమైన, సున్నితమైన, కీలకమైన అంశం. ఒకవిధంగా చెప్పాలంటే, ఆనాడు ఆంధ్రులందరికీ కూడా ఒక జీవన్మరణ సమస్య. అటువంటి అతి ప్రధానమైన సమస్యను అన్ని వర్గాల ప్రజలయొక్క ప్రయోజనాలను దృష్టిలో ఉంచుకుని, అందరికీ ఉపయోగపడే విధంగా రాష్ట్రవిభజన చేసివుంటే బాగుండేది. కానీ, ప్రజలయొక్క ప్రయోజనాలను విస్మరించి, రాజకీయ ప్రయోజనాలను దృష్టిలో పెట్టుకుని నిర్దాక్షిణ్యంగా ఆనాడు అడ్డదిడ్డంగా ఈ రాష్ట్రాన్ని కేంద్రం విభజించడం వల్ల విడిపోయిన ఆంధ్రప్రదేశ్కు తీరని ద్రోహం జరిగింది. దీనికి కారణం, ఆనాడు దేశాన్ని పరిపాలిస్తున్న కాంగ్రెస్ తో పాటు ప్రతిపక్షంలో ఉన్న భారతీయ జనతాపార్టీ కూడా దీనికి బాధ్యత వహించాలని ఈ సందర్భంగా నేను గుర్తుచేస్తున్నాను. “ఇది అన్యాయం, అక్రమం, అధర్మం, ఈ రకంగా రాష్ట్రాన్ని విభజించకూడదని” ఆనాడు భారతీయ జనతాపార్టీ చెప్పివుంటే నేడు మన ఆంధ్రరాష్ట్రంలో ఉన్న 5 కోట్లమంది ప్రజలకు ఈ నష్టం కలిగివుండేది కాదు. కాబట్టి రాష్ట్రవిభజన విషయంలో కాంగ్రెస్ పార్టీ మొదటి ముద్దాయి అయితే, రెండవ ముద్దాయి భారతీయ జనతాపార్టీ అని ఈ సందర్భంగా నేను గుర్తుచేస్తున్నాను.

అధ్యక్షా, ఆనాడు విభజన జరిగిన సమయంలో ప్రత్యేకహోదాతో పాటు 19 అంశాలను కూడా తు.చ. తప్పకుండా అమలుచేస్తామని మన దేశంలో అత్యున్నతమైన చట్టసభ అయిన పార్లమెంటులో అప్పటి ప్రధానమంత్రి సాక్షిగా కేంద్రప్రభుత్వం హామీలివ్వడం జరిగింది. ఆనాడు కేంద్రం విభజన చట్టం ద్వారా హామీ ఇచ్చిన విద్యాసంస్థల్లో ఇండియన్ ఇనిస్టిట్యూట్ ఆఫ్ టెక్నాలజీ - తిరువతి, ఇండియన్ ఇనిస్టిట్యూట్ ఆఫ్ సైన్స్ ఎడ్యుకేషన్ అండ్ రీసెర్చ్ - తిరువతి, ఇండియన్ ఇనిస్టిట్యూట్ ఆఫ్ మేనేజ్మెంట్ - విశాఖపట్నం, నేషనల్ ఇనిస్టిట్యూట్ ఆఫ్ టెక్నాలజీ - తాడేపల్లిగూడెం, ఇండియన్ ఇనిస్టిట్యూట్ ఆఫ్ ఇన్ ఫర్మేషన్ డిజైన్ అండ్ మాన్యుఫాక్చరింగ్ - కర్నూలు, కేంద్ర విశ్వవిద్యాలయం - అనంతపురం, గిరిజన విశ్వవిద్యాలయం - విజయనగరం, వాటితో పాటు హార్దికల్చర్ విశ్వవిద్యాలయం, వ్యవసాయ విశ్వవిద్యాలయం మరియు ఎయిమ్స్ సంస్థ కూడా ఉన్నాయి.

అధ్యక్షా, కేంద్రసహాయంతో మన రాష్ట్రంలో ఏర్పాటుచేసే విద్యాసంస్థల కోసం రాష్ట్రప్రభుత్వం చేయవలసిన పనులను కూడా ఆనాడు సూచించడం జరిగింది. ఈ జాతీయసంస్థల ఏర్పాటుకోసం ఉచితంగా అవసరమైన భూమిని రాష్ట్రం కేటాయించాలి. ఎంత అవసరమైతే అంత భూమిని రాష్ట్రప్రభుత్వం ఇవ్వాలని ప్రతిపాదించారు. అంతేగాక, ఆ భూమికి ప్రహరీగోడను నిర్మించే బాధ్యతను రాష్ట్రప్రభుత్వం తీసుకోవాలని కూడా వారు చెప్పడం జరిగింది. ఆ సంస్థలను నిర్వహించడానికి కావలసిన తాత్కాలిక భవనాలు కూడా గుర్తించాలని, అంటే తాత్కాలిక వసతిని ఏర్పాటుచేయవలసిన బాధ్యత కూడా రాష్ట్రప్రభుత్వంపై ఉందని ఆనాడు చెప్పడం జరిగింది. ఈ సంస్థల నిర్వహణ విషయంలో ఏవైనా స్థానికసమస్యలు వస్తే, వాటిని కూడా రాష్ట్రప్రభుత్వం పరిష్కారం చేయాలని చెప్పడం జరిగింది. జాతీయ విద్యాసంస్థలు మన రాష్ట్రానికి వస్తే, విదేశాలకు తీసిపోని రీతిలో మంచి సౌకర్యాలతో విద్య మన రాష్ట్ర విద్యార్థులకు అందుబాటులో ఉంటుందనే ఉద్దేశంతో గౌరవ ముఖ్యమంత్రి శ్రీ నారా చంద్రబాబు నాయుడు గారు ఈ జాతీయ విద్యాసంస్థలన్నింటికీ స్థలం కేటాయించారు.

అధ్యక్షా, ఇండియన్ ఇనిస్టిట్యూట్ ఆఫ్ టెక్నాలజీ సంస్థకు చిత్తూరు జిల్లా ఏర్పేడు మండలం, మేర్లపాక గ్రామంలో 563.51 ఎకరాలు, ఇండియన్ ఇనిస్టిట్యూట్ ఆఫ్ సైన్స్ ఎడ్యుకేషన్ అండ్ రీసెర్చ్ సంస్థకు చిత్తూరు జిల్లా ఏర్పేడు మండలంలో 255.09 ఎకరాలు, ఇండియన్ ఇనిస్టిట్యూట్ ఆఫ్ మేనేజ్మెంట్ సంస్థకు విశాఖ జిల్లా ఆనందపురం మండలంలో 241.50 ఎకరాలు, నేషనల్ ఇనిస్టిట్యూట్ ఆఫ్ టెక్నాలజీ సంస్థకు పశ్చిమగోదావరి జిల్లా తాడేపల్లిగూడెంలో 172.08 ఎకరాలు, ఇండియన్ ఇనిస్టిట్యూట్ ఆఫ్ ఇన్ఫర్మేషన్ డిజైన్ అండ్ మాన్యుఫాక్చరీంగ్ సంస్థకు కర్నూలులో 151.51 ఎకరాలు, కేంద్ర విశ్వవిద్యాలయానికి అనంతపురం జిల్లా, బికె సముద్రం మండలం, జంతలూరు గ్రామంలో 491.23 ఎకరాలు, గిరిజన విశ్వవిద్యాలయానికి విజయనగరం జిల్లా, కొత్తవలస మండలం, రెల్లి గ్రామంలో 526.24 ఎకరాలు కలిపి మొత్తం 2401.16 ఎకరాల భూమిని ఎప్పుడైతే కేంద్రం విభజన చట్టంలో ఇస్తామని చెప్పడం జరిగిందో వెంటనే ఆ భూములను జాతీయ విద్యాసంస్థల కోసం మన రాష్ట్రప్రభుత్వం కేటాయించడం జరిగింది. వారు చెప్పిన విధంగా, ఆ విద్యాసంస్థల నిర్మాణం కోసం భూమిని, వాటికి ప్రహరీగోడలను, ఆ విద్యాసంస్థలకు తాత్కాలిక వసతిని ఏర్పాటుచేయడం మాత్రమే కాకుండా స్థానికంగా ఉన్న సమస్యలను కూడా ఈ రాష్ట్రప్రభుత్వం పరిష్కరించడం జరిగింది. విభజన చట్టంలో ఏవైతే రాష్ట్రప్రభుత్వం చేయాలని కేంద్రం సూచించిందో వాటిని తు.చ.తప్పకుండా మొత్తం చేయడం జరిగింది.

అధ్యక్షా, కేంద్రప్రభుత్వం మనకు ఆ విద్యాసంస్థల కోసం నిధులివ్వవలసిన అవసరముంది. వారు మనకు రికరింగ్ ఎక్స్ పెండిచర్ ఇస్తున్నారు తప్ప క్యాపిటల్ ఎక్స్ పెండిచర్ ఇవ్వలేదు. జీతాలకోసం నిధులు ఇస్తున్నారు. కానీ, శాశ్వత భవనాల నిర్మాణం కోసం ఇంకా కేంద్రం నిధులివ్వలేదు. తిరుపతి

ఐ.ఐ.టి. సంస్థకు రూ. 1074.40 కోట్లు డి.పి.ఆర్. ద్వారా ప్రతిపాదిస్తే, అన్యాయంగా, అధర్మంగా వారు కేవలం రూ. 50 కోట్లు మాత్రమే ఇచ్చారు. తిరువతిలోని ఇండియన్ ఇన్స్టిట్యూట్ ఆఫ్ సైన్స్ ఎడ్యుకేషన్ అండ్ రీసెర్చ్ సంస్థ కోసం రూ. 1613 కోట్లు ప్రతిపాదిస్తే, 2017-18 సంవత్సరంలో రూ. 50 కోట్లు కేటాయించి, కేవలం రూ. 14.34 కోట్లు మాత్రమే ఇచ్చారు. ఇది చాలా అన్యాయం. అదేవిధంగా, విశాఖపట్నంలోని ఇండియన్ ఇన్స్టిట్యూట్ ఆఫ్ మేనేజ్మెంట్ సంస్థకు రూ. 691.58 కోట్లు ప్రతిపాదిస్తే, ఆ మొత్తంలో కేంద్రం 2017-18 సంవత్సరానికి రూ. 40.02 కోట్లు మాత్రమే మంజూరుచేసి, కేవలం రూ. 14.03 కోట్లు మాత్రమే విడుదల చేసింది. అంటే, వారు కేటాయించిన మొత్తంలో ఎంత తక్కువ నిధులను మన రాష్ట్రానికి ఇస్తున్నారో ఒక్కసారి గమనించండి. కర్నూలులోని ఐఐఐటీ సంస్థకు రూ. 297 కోట్లు ప్రతిపాదిస్తే, రూ. 30 కోట్లు బడ్జెట్లో కేటాయించి ఒక్కపైసా కూడా ఇవ్వలేదు. అనంతపురంలోని కేంద్ర విశ్వవిద్యాలయానికి రూ. 2500 కోట్లు ప్రతిపాదిస్తే, రూ. 10 కోట్లు మాత్రమే బడ్జెట్లో కేటాయించి ఈ సంస్థకు కూడా ఒక్క పైసా కూడా విడుదల చేయలేదు. గిరిజన విశ్వవిద్యాలయానికి కూడా రూ. రూ. 2500 కోట్లు ప్రతిపాదిస్తే, రూ. 10 కోట్లు మాత్రమే బడ్జెట్లో కేటాయించి ఒక్క పైసా కూడా విడుదల చేయలేదు. మొత్తంమీద ఈ 7 సంస్థలకు విభజన చట్టం ప్రకారం రూ. 9136.48 కోట్లు క్యాపిటల్ ఎక్స్పెండిచర్ లేదా రికరెంగ్ ఎక్స్పెండిచర్ నిమిత్తం మన రాష్ట్రానికి కేంద్రం నుంచి రావలసి ఉండగా, 2017-18 సంవత్సరం బడ్జెట్లో రూ. 240 కోట్లు మాత్రమే కేటాయించి, కేవలం రూ. 119.34 కోట్లు కేంద్రం మన రాష్ట్రానికి విడుదల చేయడం జరిగింది.

అధ్యక్షా, ఇక్కడ మనం ఒక విషయాన్ని బాగా గుర్తుంచుకోవాలి. ఇంత మొత్తంలో కేంద్రం మనకు 3 శాతం నిధులు మాత్రమే కేటాయించి, కేవలం 2 శాతం నిధులు మాత్రమే మన రాష్ట్రానికి విడుదల చేయడం జరిగింది. మరొక్కసారి ఈ గణాంకాలను నేను చెబుతున్నాను. మన రాష్ట్రంలో నెలకొల్పిన 7 విద్యాసంస్థలకు మొత్తం రూ. 9136.48 కోట్లు ప్రతిపాదిస్తే, కేవలం రూ. 119.34 కోట్లు అంటే 2 శాతం నిధులను మాత్రమే కేంద్రం విడుదల చేసింది.

12.40PM

ఓన్లీ టూ పర్సెంట్.. ఎంతటి అన్యాయం అంటే విభజన చట్టంలో పెట్టి కేంద్ర ప్రభుత్వం ఇవ్వవలసిన నిధులు.. నాలుగు సంవత్సరాలు పూర్తి అయ్యాయి.. నిజంగా అయితే అయిదు సంవత్సరాలు లోగా నూరు శాతం ఇవ్వాలి ఉండగా దానిలో రెండు శాతం ఇచ్చారు. అంటే ఈ రాష్ట్ర ప్రభుత్వం మీద కేంద్ర ప్రభుత్వానికి ఎంత వివక్షత ఉందో ఎంతటి తారతమ్యం చూపిస్తున్నారో ఎంత అన్యాయమో ఒక్కసారి ఆలోచన చేయవలసిందిగా మిమ్మల్నకు కోరుతున్నాను. అంటే ఏది అయితే విభజన చట్టంలో పెట్టారో మనం చెప్పినవి కాదు అంటే ప్రత్యేకమైన హోదా తోపాటు మేము ఏడు ఇన్స్టిట్యూట్స్ ఇస్తాము మిగతా మూడు ఇన్స్టిట్యూట్స్ ఇస్తాము దానికి బడ్జెట్ కేటాయిస్తామని చెప్పి ఇవ్వ వలసిన నిధులలో

రెండు శాతం ఇస్తే దీనికి కేంద్ర ప్రభుత్వం ఏమి సమాధానం చెబుతుందో ఒక్కసారి ఆలోచన చేయాల్సిన అవసరం ఉంది.

విభజన చట్టంలో కూడా ప్రత్యేకమైన హోదా అన్నప్పుడు ప్రత్యేకమైన హోదా మిగతా రాష్ట్రాలలో ఎక్స్‌టెంట్ చేయడం లేదు ఆ ప్రత్యేక హోదాతో కూడిన ప్రయోజనాలను మాత్రము మీకు ఇస్తామని చెప్పి అరుణ్ జైట్లీ గారు చెప్పారు. మేము కూడా అడిగేది ఒకటే ప్రత్యేక హోదా కనుక ఇతర రాష్ట్రాలకు ఇవ్వకపోతే ఎక్స్‌టెన్షన్ చేయక పోతే దానికి సమానమైన ప్రయోజనాలు ఇచ్చేందుకు.. ముఖ్యమంత్రి గారు పేరు ఏది అయితేనేమి వస్తే చాలు అని అక్కడ కూడా అడ్జస్ట్ చేసుకున్నాము అధ్యక్షా దానికి కూడా అతి లేదు గతి లేదు పట్టించుకున్న పాపాన పోలేదు.

అధ్యక్షా, ఈ రోజున ఎంత బాధ అవుతుందంటే ఒక్కసారి మనం గమనిస్తే, ప్రత్యేక హోదాను ఆ 11 రాష్ట్రాలకు ఎక్స్‌టెన్షన్ చేయడమే కాకుండా మూడు ఈ శాస్త్ర రాష్ట్రాలకు మరో రూ.3000 కోట్లకు క్యాబినెట్‌లో నిర్ణయం తీసుకుంది. కొనసాగుతున్న హోదా ఫలాలు కేంద్ర క్యాబినెట్‌లో తాజా నిర్ణయాలు నవ్యాంధ్ర విషయంలోనే సాకులు అని ఇచ్చారు. ఈ ఈశాన్య రాష్ట్రాలకు రూ.3000 కోట్లు కేటాయిస్తూ నిన్ననే ఉత్తర్వులు జారీ చేసింది. వాళ్లకు పన్ను రాయితీలు ఇస్తున్నారు. IRGC , కానీ GST కానీ ప్రతి ఒక్క దానిలో ఏవైతే కడుతారో ఆ మొత్తాన్ని వెనుకకు ఇచ్చేందుకు పారిశ్రామిక ప్రోత్సాహకాలు అన్నీ ఇచ్చేందుకు అదేవిధంగా నిధులు ఇచ్చేందుకు అన్నింటికీ ఆ ప్రభుత్వం గ్రీన్ సిగ్నల్ ఇచ్చింది.

కానీ ఎందుకో ఆంధ్రప్రదేశ్‌కు ఇవ్వకపోవడం మాత్రం చాలా అన్యాయంగా భావిస్తున్నాం. అంతే కాకుండా వాళ్లు మాట్లాడే మాటలు కూడా చాలా ఘోరంగా ఉంటాయి. అంటే సెంటిమెంట్‌తో డబ్బులు వస్తాయా అని ఈ మధ్య కాలంలో ఆంధ్రప్రదేశ్ ప్రజలను ఔమానం చేస్తున్నారు. ఏ సెంటిమెంట్‌తో నాకు బెంగళూరు మెట్రోకు రూ.17వేల కోట్లు ఇచ్చారో నాకు అర్థం కావడం లేదు. అదే విధంగా ముంబై మెట్రో రైలుకు రూ.51వేల కోట్లు కేటాయించారు. అదే విధంగా అహ్మదాబాద్ ముంబయ్ బుల్లెట్ ట్రైన్‌కు రూ.1.11కోట్లు కేటాయించారు. అదే విధంగా ఉత్తరప్రదేశ్‌కు రూ.1.40 కోట్లు ఇచ్చారు ఎన్ని కల్లో కాశ్మీరు కూడా రూ.1.80కోట్లు అడిగారు.

ఏ సెంటిమెంట్‌తో తెలంగాణ ఇచ్చారు అధ్యక్షా, ఆంధ్రప్రదేశ్ ప్రజల మీద వీళ్లకు ఉండే వివక్ష అంతా ఇంతా కాదు అధ్యక్షా. ఇంత కంటే అన్యాయం మరొకటి ఉండదు. అంతే కాకుండా ఇతర రాష్ట్రాలు అడుగుతాయి ప్రత్యేకమైన హోదా ఇవ్వకపోతే విభజన చట్టంలోని అంశాలను అమలు చేయాలంటేనే ... ఇతర రాష్ట్రాలలో ఒడిశా అడుగుతారు బీహార్ అడుగుతున్నారు అని అంటారు .. కానీ ఇతర రాష్ట్రాలకు ఈ ఆంధ్రప్రదేశ్ రాష్ట్రానికి చాలా వ్యత్యాసం ఉంది. ఇతర రాష్ట్రాల తరహా మనకు లేదు కారణం ఏమంటే పార్లమెంట్‌లో విభజన చట్టంలో ఇది రూపొందించారు సాక్షాత్తు ప్రధానమంత్రి గారే దానిని ఆమోదించారు. అది మాత్రమే అమలు చేయాలని అడుగుతున్నాము. మిగతా రాష్ట్రాలకు ఇది లేదు. ఇది కాక ఇంకొక అడుగు ముందుకు వేసి మీరు రక్షణ శాఖ నిధులు కూడా అడుగుతారు అని

చెప్పిడం ఆంధ్రప్రదేశ్ ప్రజలను ఔమాన వర్చడమే అవ హేళన చేసినట్లే నని ఈ కేంద్ర ప్రభుత్వాన్ని అడుగుతున్నాం.

అధ్యక్షా దీనిలో మనం గుర్తు పెట్టుకోవల్సింది ఆంధ్రప్రదేశ్ కు ఏదైతే మనం అడుగుతున్నది చాలా న్యాయ బద్ధంగా ధర్మ బద్ధంగా న్యాయ బద్ధంగా సమంజసంగా అడుగుతున్నది ఏవైతే విభజన చట్టంలో మీరు 19 అంశాలనుపెట్టారో వాటిని తు.చ. తప్పకుండా మీరు అమలు చేయాలి. ఈ జాతీయ సంస్థలకు ఏవైతే మీరు ప్రామిస్ చేశారో ఆ మొత్తాన్ని మీరు కచ్చితంగా ఇవ్వాలి. దీనితోపాటు 19 అంశాలు కూడా మీరు చెయ్యాలంటే ఈ మధ్య కాలంలో అంటే ప్రత్యేకమైన హోదా, విభజన చట్టాన్ని అమలు చేయమంటే మన రాష్ట్రం మీద యుద్ధాన్ని ప్రకటిస్తున్నారు. మహా కుట్ర చేస్తున్నారు అధ్యక్షా, అంతే కాకుండా తమిళనాడు తరహాలో మూడు పార్టీలతో మహా కుట్ర చేస్తున్నారు.

మూడు పార్టీలు కలసి ఏదన్నా ఆంధ్రప్రదేశ్ ప్రజల యొక్క ప్రయోజనాల గురించి మాట్లాడాలి, అని విస్మరించి మొత్తం అంతా గౌరవ ముఖ్యమంత్రి నారా చంద్రబాబు నాయుడు గారి మీదనే పోరాటం చేస్తున్నారు. వీళ్లు కేంద్ర ప్రభుత్వం మీద ఎవరూ కాని ఇటు జగన్ కాని అటు పవన్ కాని ఇక్కడ ఉండే రాష్ట్ర బీజేపీ పార్టీ కాని చంద్రబాబు నాయుడు గారి మీద మాట్లాడుతున్నారు తప్ప మనకు రావాల్సిన అంశాల మీద మాట్లాడలేదు. ఈ ప్రభుత్వం చిత్తశుద్ధి ఉంది. చాలా సార్లు 29 సార్లు ముఖ్యమంత్రి గారు దిల్లీ పోయారు. ఈ రాష్ట్రానికి రావల్సిన నిధులు గురించి అడిగారు. న్యాయం చేయవలసిన విధానం గురించి చట్టంలో అంశాల గురించి చాలా సార్లు మాట్లాడటం జరిగింది. పెడచెవిని పెట్టారు.

ఆ పరిస్థితుల్లోనే కేంద్ర ప్రభుత్వం నుండి మంత్రుల రాజీ నామాచేయవల్సి వచ్చింది. ఎన్డీయే నుండి విధిలేని పరిస్థితుల్లో వై దొలగాల్సి వచ్చింది. అవిశ్వాస తీర్మానం కూడా.. మాకు రాజకీయ ప్రయోజనాలకన్నా రాష్ట్ర ప్రయోజనాలే ముఖ్యము అని భావించి ఈ విధంగా చేయడం జరిగింది. ఇన్ని సార్లు చేసినా కూడా ఆ ఈశాన్య రాష్ట్రాలకు ఏదైతే ఇచ్చినవి ఇవ్వమని చెప్పినా కూడా స్పెషల్ పర్సన్ వెహికల్ పెట్టుకోండి ప్యాకేజీ ఇస్తామని చెప్పి ఆర్థిక శాఖ మంత్రి చెప్పే మాటలు అన్నీ కపట నాటకాలే 11 రాష్ట్రాలకు ఎస్పీపీ లేకుండా కేంద్రం నిధులు ఇస్తున్నప్పుడు ఏపీకి ఎందుకు ఇవ్వరని ఈ శాసనసభ ద్వారా వాళ్లను నిలదీస్తున్నాము. అదేవిధంగా భారతీయ జనతా పార్టీ ఎన్నికల మ్యానిఫెస్టోలో పెట్టారు.. వాటిపై ఆపార్టీ కూడా ఎక్కువ బాధ్యత వహించాలి. మేనిఫెస్టోలో మూడవ పేజీలో వారు చెప్పినవి కేంద్ర సహాయంలో భాగంగా అయిదు సంవత్సరముల పాటు విభజనానంతరం ఆంధ్రప్రదేశ్ కు ప్రత్యేకమైన హోదా, బీజేపీ ప్రభుత్వం ఈ హోదాను మరో అయిదు సంవత్సరాలు పొడిగిస్తాం..

అధ్యక్షా, రెండవ విషయం అధ్యక్షా పారిశ్రామికీకరణను ప్రోత్సహించేందుకై పన్ను ప్రోత్సాహకాలు కల్పిస్తూ కేంద్ర మంత్రులు, ప్రభుత్వం చర్యలు తీసుకుంటుంది. రాయలసీమ ఉత్తరాంధ్ర జిల్లాలకు వర్తించే విధంగా వెనుకబడిన ప్రాంతాల అభివృద్ధికి ప్రత్యేకమైన ప్యాకేజీ ఒడిశాలోని కోరాపుట్, బుహంగిర్, కల్లండి ఉత్తర ప్రదేశ్ లోని బుందేల్ ఖండ్ తరహాలో ప్రత్యేక ప్యాకేజీ ఈ ప్యాకేజీ ఉంటుంది.

విభజనానంతరం ఈ సంవత్సరానంతరం కలిగే ఆర్థిక లోటును కేంద్రమే పూర్తిగా భరిస్తుంది. ఈ హామీ అన్నింటిని రాబోయే బీజేపీ ఆచరణలో పెడుతుందని వారి ఎన్నికల ప్రణాళికలో దానిని రూపొందించారు. ఈ రోజున ఈ బీజేపీ ప్రభుత్వం ఏదైతే అధికారంలోకి వచ్చిందో ఏదైతే ఆనాడు కేంద్రంలో ప్రతిపక్ష పార్టీలో ఉందో వారు పట్టించుకోకుండా చేస్తూ రావడం జరిగింది.

ఇప్పటికైనా మాకు ముఖ్యమంత్రి గారికి కాని, రాష్ట్రానికి కాని మాకు కాని బీజేపీ పై వ్యతిరేకత లేదు. బీజేపీపై మేము ముందు నుండి కూడా పద్ధతి ప్రకారం ఉన్నాం. మా కోరిక ఒకటే మీరు ఎన్ని మాటలు మాట్లాడినా కూడా ఆంధ్రప్రదేశ్ కు ప్రత్యేక హోదా రావాలి. విభజన చట్టంలో ఏవైతే అంశాలు రూపొందించారో వాటిని తూచా తప్పకుండా అమలు చేయాలి. ఇది అయిదు కోట్ల మంది ప్రజల యొక్క ఆకాంక్ష. ఏకైక కోరిక. దీని కోసం మిగతా ప్రతిపక్షాలను కోరేది ఎటువంటి పరిస్థితుల్లో కూడా మాతో కలిసి రండి. అందరం ఒకే మాట మీద ఒకే బాట మీద ఒకే తాటి మీద నడుద్దాము. ఆంధ్రుల హక్కు ఈ ప్రత్యేకమైన హోదా దీనికోసం పోరాడుదామంటే ఒక పక్కన వైఎస్ఆర్ పార్టీ ఎన్ని కుట్రలుచేస్తుందో అధ్యక్షా వారికి ఒకటే ఆలోచన ఉంది.

అధ్యక్షా, వారికి ప్రత్యేకమైన హోదా రావాలని ఏకోశానా లేదు. ఆరోజున ఈ రాష్ట్రం విడిపోయే దానికి కారణం ఎవరూ అంటే ఒకరు కేసీఆర్ అయితే రెండు జగన్మోహన్ రెడ్డి గారు. ఈ రోజు కూడా ప్రత్యేకమైన హోదా రాకూడదు అని లోపల ఉంది. మనసులో మాట ఆయన చెప్పడం లేదు. ఆయన కోరికంతా ఒకటే తనమీద 11 కేసులు ఉన్నాయి ప్రథమ ముద్దాయిగా ఉన్నారు ఆ కేసుల నుండి ఎలాగైతే న బయట పడాలి తప్పించుకోవాలి అని కేంద్రప్రభుత్వంతో లాలూచీ పడడం తన దగ్గర ఉండే విజయ సాయిరెడ్డిని ప్రతి ఒక్కరినీ కూడా అక్కడ లాలూచీపడి కేసుల నుండి తప్పించుకునే ప్రయత్నం చేస్తున్నారు తప్ప రాష్ట్ర ప్రజలు ఏమయ్యారు వారి కష్టాలు ఏమయినాయి వారి బాధలేమిటి, సమస్యలేమిటి విభజన చట్టంలోని అంశాల గురించి ఏరోజు కూడా మాట్లాడ లేదు.

ఇక్కడ పాదయాత్రలో మాట్లాడితే చంద్రబాబు నాయుడు గారిని లేదా లోకేష్ గారిని విమర్శలు చేస్తారు తప్ప ఆయన విభజన చట్టంలో అంశాలు ఉన్నాయని ఆయన గుండె మీద చెయ్యి వేసుకుని ఒకసారి చెప్పాలి. విభజన చట్టంలోని ఈ 19 అంశాలు ఆయనకు తెలుసా వాస్తవంగా ఎంతవరకు పురోగతి చెందినాయి ఏమేరకు కేంద్ర ప్రభుత్వం ఇచ్చింది ఆయనకు తెలియదు. ఆయన ఒక మాట నామకే వాస్తవిగా ఒక మాట పెట్టుకున్నారు అది ప్రత్యేక హోదా.. ప్రత్యేక హోదాకు ఏమి ప్రయోజనాలు వస్తాయి ఈ శాస్త్ర రాష్ట్రాలకు ఏమేమి వస్తున్నాయి అది కూడా తెలిసినట్లు లేదు.

అధ్యక్షా, రెండవది వీరంతా దిల్లీ జంతర్ మంతర్ కు వెళుతారు. అక్కడకు వెళ్లి కేంద్ర ప్రభుత్వాన్ని విమర్శించాలి, అడగాలి మోదీని నిలదీయాలి అది వదలి చంద్రబాబు నాయుడు గారిని విమర్శలు చేస్తారు తప్ప ఈ ప్రభుత్వానికి చిత్త శుద్ధి లేదు వారు సంపాదించిన అక్రమాస్తులను కాపాడుకోవాలి కేసుల నుండి బయట పడాలి తప్ప ఈ రాష్ట్ర ప్రయోజనాలను కాపాడాలనే ఆలోచన ఏ మాత్రం

లేదు. ఈ నాటికీ బీజేపీ పార్టీని మనం ఒకటి కూడా అదనంగా అడుగుటం లేదు ఏమన్నామంటే మీకు కూడా నిధులు ఇస్తున్నామన్నారు, అధ్యక్షా, ఈ రాష్ట్రం కట్టే పన్నులలో 60శాతం కేంద్ర ప్రభుత్వం పెట్టుకుంటుంది 40 శాతం మాత్రమే మనకు ఇస్తుంది. మనకు ఏమన్నా అది భిక్ష కాదు, ఉచితంగా కాదు, ఉదారంగా కూడా ఇవ్వడం లేదు ఇతర రాష్ట్రాలతో సమానంగా కూడా ఇవ్వడం లేదు.

12.50PM.

ఎందుకంటే పక్కనే ఉన్న కర్ణాటక రాష్ట్రానికి వస్తే రూ.1,50,000 కోట్లు ఇస్తే, ఇక లక్ష కోట్లు చెప్పి రూ.6,000కోట్లు రిలీజ్ చేసిన సంఘటనలు కూడా ఉన్నాయి. అంటే ఏవైతే మనకు న్యాయవరంగా రావాలో వాటిలో కూడా వివక్ష చూపించడమే కాకుండా, ఏవైతే వాళ్లు హామీలు చేశారో, ప్రతిపక్షంలో ఉన్నారో, కేంద్రప్రభుత్వ కారణంతోపాటు (బిజేపి పార్టీ)వీళ్లు కూడా కారణమే. ఆరోజు భారతీయ జనతా పార్టీ, కాదు ఇది అన్యాయం, ఆంధ్రప్రదేశ్ విడిపోకూడదూ అని ఆరోజు చెప్పి ఉంటే ఆరోజు విభజించే పరిస్థితి వచ్చేది కాదు. ఎందుకంటే వాళ్లకి పూర్తి మెజార్టీ లేదు. ఆరోజు రాష్ట్ర విభజనకు కారణం కాంగ్రెస్ తోపాటు వీళ్లు కూడా బాధ్యతవహించాలని చెప్పి ఈ సందర్భంగా గుర్తు చేస్తున్నాను. మన బిజేపి నాయకులు చాలామంది ఉన్నారు. వీళ్లు మనల్ని విమర్శిస్తున్నారు. మేము ఏమి అడుగుతున్నాము, మోదీగారిని కూడా మేము ఇప్పటివరకూ గౌరవంగా చూస్తున్నాము. భారతీయ జనతా పార్టీతో మాకు విభేదాలు లేవు. మేము కోరేది ఒకటే, ఏవైతే మీరు చట్టంలో పెట్టారో వాటిని అమలుచేయమంటే మామీద దాడి చేస్తున్నారు, కుట్రలు చేస్తున్నారు. నాయకులందరినీ ఎంకరేజ్ చేస్తున్నారు. వాళ్లంతా లాలూచీ పెడుతున్నారు. మామీద వాళ్లని పురికొల్పుతున్నారంటే మిత్రధర్మాన్ని వాళ్లు విస్మరించారు. చాలా అన్యాయంగా, దారుణంగా ప్రవర్తిస్తున్నారు. మా కోరిక ఒకటే, ప్రజల కోరిక ఒకటే, ప్రజల కోసం మేమున్నాం, ఇన్నాళ్లూ ప్రజా ప్రతినిధులుగా కొనసాగుతున్నామంటే ప్రజల యొక్క కోరికను మేము నెరవేర్చాలనే ఆలోచనతో పోతున్నాము తప్ప వేరే ఆలోచనలు లేవు.

నిన్న విష్ణుకుమార్ రాజుగారు కూడా పట్టిసీమ గురించి అన్నారు. ఆ పట్టిసీమ వల్ల అనంతపురం జిల్లాలో ఎంత ఆనందంగా ఉన్నారంటే, ఒక్క చుక్క నీరు లేకుండా ఇబ్బందిపడే ఆ కాలాల్లో, ఈరోజు ఆ చెరువులు నిండాయి, పండగలు చేసుకుంటున్నారు, సంబరాలు చేసుకుంటున్నారు, ఒక ధైర్యం, స్థైర్యం అనంతపురం జిల్లాకు కలిగింది. కరవురహిత జిల్లాగా మారుతుంది, హంద్రీనీవా వస్తే మన రూపురేఖలే మారతాయి, మా జీవితానికి వెలుగువస్తుందని మాట్లాడుతూ ఉంటే, అదేదో టెక్నికల్ గా ఉన్నదానిని కూడా పట్టుకొని ఆయన మాట్లాడటం కరెక్ట్ కాదు.

చివరిగా ఒకటే చెబుతున్నాను. ఎవరైతే తెలుగువారి మీద పెట్టుకున్నారో, ఎవరైతే తెలుగువారి యొక్క ఆత్మాభిమానాన్ని, ఆత్మ గౌరవాన్ని, ఆత్మ విశ్వాసాన్ని దెబ్బతీశారో వారు జీవితంలో ఎక్కడా కూడా బతికి బట్టకట్టలేదు.

ఒక సింపుల్ ఎగ్జాంపుల్. అశోకచక్రవర్తి ఉన్నాడు. ఆయన ఉత్తర భారతదేశంలోని రాజులందరినీ ఓడించాడు. అదే గర్వంతో తెలుగుదేశంలో అడుగుపెట్టాడు. కలింగ దేశంలో అడుగుపెట్టాడు. కలింగ దేశంలో అడుగుపెట్టిన తర్వాత ఆయన అపజయాలకు అక్కడ నాంది ప్రారంభమయింది. అక్కడ కలింగ రాజులతో ఓడిపోయాడు. రక్త దాహం విధానానికి స్వస్తి చెప్పాడు. శాంతిమార్గంలో పయనించాడు. ఈ తెలుగు వారి యొక్క పోరాటప్రతిమ, వారి శక్తి, వాళ్ల ప్రతిభ, వాళ్ల సామర్థ్యం, వాళ్ల ధైర్యం, వాళ్ల స్థైర్యం అధ్యక్షా.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

అదేవిధంగా ఇందిరాగాంధీగారు. మనందరికీ తెలుసు. ఆమె మహిళా శక్తి. అపర కాళికగా పేరు గాంచింది. అంతేగాక నియంతృత్వ పోకడతో పోయి... ఆంధ్రుల ఆత్మాభిమానాన్ని, ఆత్మ గౌరవాన్ని, ఆత్మ విశ్వాసాన్ని యావత్ భారతదేశానికే చాటి చెప్పిన మహోన్నతమైన మానవతావాది మహా నాయకులు స్వర్గీయ నందమూరి తారక రామారావుగారిని పదవి నుంచి దించిన తర్వాతనే ఆమెకు పతనం ప్రారంభమయింది. అధికారం పూర్తిగా కోల్పోయింది, బలహీన పడింది. ఆ ఇందిరాగాంధీ చరిత్రహీనురాలైందంటే కారణం ఎన్.టి. రామారావు, ఆయన వెనుక ఉండే తెలుగు ప్రజలే అని చెప్పి ఈ సందర్భంగా గుర్తు చేస్తున్నాను.

అదేవిధంగా కాంగ్రెస్ పార్టీ 2014వ సంవత్సరంలో. ఈ ఆంధ్రుల యొక్క ఆత్మాభిమానాన్ని, ఆత్మ గౌరవాన్ని మంటలో కలిపి ఆంధ్రప్రదేశ్ ప్రజలకు అన్యాయం చేసిన తర్వాత 2014 ఎన్నికల్లో ఏమీ జరిగిందో అందరికీ తెలుసు. మట్టి కరిపించారు. మా నాయకులందరినీ డిపాజిట్లు లేకుండా చేశారని ఈ సందర్భంగా గుర్తు చేస్తున్నాను. అంటే తెలుగువారితో పెట్టుకుంటే మహామహులకు ఏమైందో ఒకపక్క అశోకుడు ఏమయ్యాడు, కాలగర్భంలో కలిశాడు. ఒకపక్క ఇందిరాగాంధీ తన ప్రతిభను, తన వైభవాన్ని కోల్పోయింది. సోనియా గాంధీ ఇక్కడ అడ్డన్ లేకుండా, కాంగ్రెస్ పార్టీ అంటేనే వెతుకులాడే పరిస్థితి వస్తోంది. కాబట్టి తెలుగువారితో పెట్టుకుంటే ఈవిధంగా జరుగుతుంది. అదేవిధంగా మోదీగారికి, భారతీయ జనతాపార్టీకి కూడా ఈ సభ ద్వారా చెబుతున్నాము. ఈ ప్రత్యేక హోదా అనేది ఆంధ్రుల

హక్కు, దీనిని ఎవ్వరం కాదనలేం. ఈరోజున వారికేం గతి పట్టిందో, వాళ్లంతా కాలగర్భంలో కలిశారు, మహారాజులే కాలగర్భంలో కలిశారు కాబట్టి, ఈ నాయకులంతా ఏం గతి పట్టిందో ఆ గతి పట్టకముందే మా ధర్మబద్ధమైన, న్యాయబద్ధమైన ఈ కోరికలను తప్పకుండా మీరు నెరవేర్చాలి. ఇవి ఆరు కోట్ల మంది ప్రజల ఏకైక కోరిక. ఇది బలమైన కోరిక కాబట్టి, ఇది ధర్మబద్ధమైనది, న్యాయబద్ధమైనది, నమంజనమైనది. ఈ కోరిక నెరవేర్చడంతోపాటు ఈ ఎడ్యుకేషన్ ఇన్స్టిట్యూషన్స్ అత్యంత ప్రతిష్టాత్మకమైనవి, వీటికి కావలసిన నిధులు, ఉండేది ఒక సంవత్సరమే, ఇప్పటికైనా కళ్లు తెరిచి కేంద్రప్రభుత్వం వారు ఏవైతే సహాయం చేస్తామన్నారో ఆ వందల కోట్ల నిధులను, ఇప్పుడు మనకు ఇవ్వాలన్న బడ్జెట్ రూ.9,650 కోట్లు ఉంది. రూ.140 కోట్లు ఇచ్చారు. ఇంకా రూ.9,500 కోట్లు ఇవ్వాలి ఉంది. వాటిని వెంటనే విడుదల చేయండి. ఆంధ్రుల యొక్క ఆగ్రహానికి బలి కాకముందే ఈ విభజన చట్టంలో ఉండే అన్ని అంశాలనూ అమలుచేయటమే కాకుండా ప్రత్యేక హోదా ఇవ్వాలి, ఇది ఆంధ్రప్రదేశ్ ప్రజల కోరిక అని చెప్పి ఈ సభ ద్వారా కోరుకుంటూ, ఈ రాష్ట్రంలో ఉండే అందరూ, అన్ని పార్టీలు, ఏకంగా ఒకే మాట మీద ఉండి, కేంద్రప్రభుత్వంతో పోరాడి మన ప్రజల యొక్క కోరిక నెరవేర్చాలి. ఎందుకంటే అందరూ ప్రజా ప్రతినిధులు కూడా ప్రజలకు బాధ్యత వహించాలి, ప్రజలందరూ కోరుకునే కోరికను నెరవేర్చాలని మనస్ఫూర్తిగా కోరుకుంటూ, ఈ ఇన్స్టిట్యూషన్స్ అన్నింటికీ కూడా కావలసిన ఇన్ఫ్రాస్ట్రక్చర్, అంటే వాళ్లు చేసిన పని పర్మినెంట్ ఇన్ఫ్రాస్ట్రక్చర్తో చేయాలి, డిపిఆర్లు పెట్టాలి, వాటిలో అపాయింట్మెంట్ చేయాలి, ఏదైనా కేంద్రప్రభుత్వమే చేయాలి. రాష్ట్ర ప్రభుత్వం చేయాల్సిన పని చేసింది. కేంద్రప్రభుత్వం కూడా చేయాలని చెప్పి మనస్ఫూర్తిగా కోరుకుంటూ నాకు ఈ అవకాశం ఇచ్చినందుకు మీకు హృదయపూర్వక ధన్యవాదాలు తెలియజేసుకుంటూ సెలవు తీసుకుంటున్నాను.

మిష్టర్

స్పీకర్:

సత్యనారాయణగారు.

డా. ఆకుల సత్యనారాయణ (రాజమండ్రి నగరం): ధన్యవాదాలు అధ్యక్షా. ఏదైతే ఇవాళ short discussion on Status of National Educational Institutions as mentioned in Andhra Pradesh Re-organization Act సందర్భంగా మాట్లాడటానికి అవకాశం ఇచ్చినందుకు ధన్యవాదాలు. అధ్యక్షా, గౌరవ శాసనసభ్యులు విప్ గారు శ్రీ పల్లె రఘునాథరెడ్డిగారు చాలా విషయాలు మాట్లాడారు. నా వరకూ నేను ఇవాళ ఏదైతే short discussion అన్నారో, Status of Educational Institutions as per Andhra Pradesh Re-organization Act కే పరిమితమవుతాను. ఎందుకంటే ఈ ఆవుకథలు రోజూ వింటూనే ఉన్నాము. ఏదైతే మాట్లాడుతున్నారో దేనికీ కూడా ఒక దానికొకటి సంబంధం ఉండటం లేదు. తెలుగు ప్రజల యొక్క ఆందోళన దూరం చేయటానికి, తెలుగు ప్రజల యొక్క ఆత్మ గౌరవాన్ని కాపాడటానికి,

లేకపోతే వాళ్ళ మనోభావాలను గౌరవించడానికి ఏదైతే ఇవాళ ఆంధ్రప్రదేశ్ రాష్ట్ర పునర్విభజన చట్టం 2014, 13వ షెడ్యూల్లో సెక్షన్ 93 ప్రకారం "10 సంవత్సరాల వ్యవధిలో కేంద్రప్రభుత్వం ఈ ఎడ్యుకేషన్ ఇనిస్టిట్యూషన్స్ను పూర్తి చేయాలని ఉంది. ఏదైతే 12, 13 ప్రణాళికా కాలంలో ఆంధ్రప్రదేశ్లో ఒక IIT, NIT, IIM, IISER, Central University, Petroleum University, Agricultural University, IIIT ఏర్పాటుకు తగిన చర్యలు తీసుకొనవలెను". ఈ సందర్భంగా అధ్యక్షా, ఇక్కడ విచిత్రంగా ఉంది. ఈ రాష్ట్రప్రభుత్వం ప్రభుత్వ భూమిని ఎడ్యుకేషనల్ ఇనిస్టిట్యూషన్స్కు ఇస్తే దానికి విలువ కడుతున్నారు. ఇది ఏమైనా రియల్ ఎస్టేట్ కంపెనీనా? అధ్యక్షా, ఈ రాష్ట్రంలో Educational empowerment కి Institutes of National importance, అంటే జాతీయ స్థాయిలో ఉండేంత ప్రాముఖ్యత ఈ రాష్ట్రంలో కూడా ఉండాలన్న ఉద్దేశంతో ఆనాడు ఏదైతే విభజన ముందు కూడా, మేమంతా భారతీయ జనతాపార్టీ తరపున ఈ ప్రాంతంలో ఇప్పటివరకూ ఇన్ని ఏండ్లు అయింది, స్వాతంత్ర్యం వచ్చి 65 ఏండ్లు అయినా కూడా ఒక్క National Importance Institute రాలేదు, ఏమైనా వచ్చి ఉంటే అవన్నీ కూడా హైదరాబాదు చుట్టుపక్కలే ఉన్నాయి. ఈ 13 జిల్లాల్లో ఎక్కడా లేదు అనే మాట మేమే మాట్లాడాము. ఈ 13 జిల్లాల్లో ప్రతి జిల్లాలో కూడా ఒక ఇన్స్టిట్యూట్ రావాలని మేమే కోరాము. ఈ సందర్భంగా ల్యాండ్ ఇచ్చేశాం, ఇన్ని వేల కోట్లు, అంతా మేం చేసేశాం, కానీ ఏమీ జరగట్లేదు అని చెబుతూ ఉన్నారు. కానీ తెలుగు ప్రజలకు అధ్యక్షా, మీద్వారా ఏదైతే తెలియాలో, మొట్టమొదటిగా ఏదైతే IIM విశాఖపట్నంలో స్థాపించారో, land alienation G.O. issue చేసింది తేదీ:08.03.2018. అధ్యక్షా కావాలంటే జి.ఒ. ఉంది, ఇది నా నోటి మాట కాదు, ఏదీ కాదు. G.O. చూపిస్తాను. కానీ కేంద్రప్రభుత్వం in letter and spirit ఈ రాష్ట్రంలో IIM start కావాలన్న ఉద్దేశంతో స్టార్ట్ చేయటం జరిగింది. 2015-16లో స్టార్ట్ అయినాయి. ఇవాటికి క్యాంపస్ ప్లేన్మెంట్లో 100 శాతం క్యాంపస్ ప్లేన్మెంట్ జరిగిన సంస్థ Indian Institute of Management. అటువంటి విషయాలను కప్పిబుచ్చి ఈ సంవత్సరం మార్చి 8వ తారీకు అంటే ఇవాటికి సుమారు 14 రోజుల ముందు జి.ఒ. ఇష్యూ చేసి మేమంతా ఇచ్చేశాం, ఇన్ని కోట్లు దారాధత్తం... ఆ స్థలం ఏ కేంద్రప్రభుత్వమూ తీసుకెళ్ళదు. ఎక్కడికీ తీసుకెళ్ళదు. మన రాష్ట్రంలోనే ఉంటుంది. మన రాష్ట్రంలో ఏదైతే విద్యా సంస్థ ఏర్పడుతుందో, తర్వాత టెండరు ప్రాసెస్ అవ్వాలి. టెండరు ప్రాసెస్ అయితే గదా నిధులు వచ్చేది లేనిది తెలుస్తుంది. అధ్యక్షా, ఈ సందర్భంగా మీద్వారా గౌరవ శాసనసభ్యులకు తెలియజేయాల్సిందేమంటే బడ్జెట్ అలోకేషన్స్, and creating Head of account is different. బడ్జెట్ అలోకేషన్స్తో సంబంధం లేకుండా ఏదైతే ఇంతకుముందు ప్రతిపాదనలు ఉన్నాయో, budgetary provisions ఉన్నాయో, దానికి అనుసంధానం చేసుకుని, HRD Ministry లో ఎప్పుడూ కూడా as and when required Rs.40,000

crores ఉంటాయి. ఇవాళ దాంట్లో నుంచి ఎప్పుడు కావాలంటే అప్పుడు తీసుకోవచ్చు. Land alienation అవ్వదు, మామూలుగా కేంద్రప్రభుత్వం ఏదైనా ఒక స్థలం తీసుకున్నప్పుడు free from litigation.

MR. SPEAKER: O.k..

డా. ఆకుల సత్యనారాయణ: అధ్యక్షా, కొంచెం టైం ఇవ్వాలి. ఎక్కువ టైం నేను తీసుకోను. I pertain myself to the subject. దీనికి తప్పించి నేను వేరే విషయం మాట్లాడను. ఏదైతే కాంపౌండ్ వాలు కట్టారో, ఎందుకు కాంపౌండ్ వాల్ అని తీసుకుంటూరు అంటే, దాని ఉద్దేశం ఏమంటే legal litigation ఏమీ ఉండకూడదని.

1.00 PM

Indian Institute of Petroleum కు ఇంతవరకు land handover చేయలేదు, దానిలో ఇంకా ఐదు ఎకరాల land litigation ఉంది. Already Rs.200 crores sanction అయ్యింది, కన్స్ట్రక్షన్ ప్రారంభం కావాలి. ఎన్ఐటిలో compound wall complete కాలేదు, land allocation చేశారు, టెండర్ ప్రాసెస్ అయ్యింది. ఐఐటి, తిరుపతి work full progress, batches started, అక్కడ ఎడ్యుకేషన్ ప్రారంభమైంది. ఐఐఐటి, కర్నూలులో శాశ్వత క్యాంపస్కు.. ఆల్రెడీ దానికోసం.. కాంచీపురం, తమిళనాడులో temporary campus 2015-16 classes start అయ్యాయి. Central University ఈమధ్య కాలంలో మన రాష్ట్ర గౌరవ హెచ్ఆర్డి మినిష్టర్ గానీ, Union Cabinet HRD Minister మా అధ్యక్షులు హరిబాబు కూడా నిన్న, మొన్న నుంచి దానిని క్లియర్ చేయడానికి ప్రయత్నం చేస్తున్నారు. Land allocation పూర్తి కావలసి ఉంది. Indian Institute of Science and Educational and Research 2015 August తాత్కాలిక క్యాంపస్ తరగతులు ప్రారంభమైనాయి. ఏదీ చేయలేదు అనే మాట పూర్తిగా అవాస్తవం, ఇది తెలుగు ప్రజలు గమనిస్తున్నారని మీరందరికీ తెలియజేస్తున్నాను.

ఈవాళ్ళకి కూడా site problem solve కాలేదు. ఏదైతే 'లాం'లో ఇచ్చారో, రెండు డిపార్ట్మెంట్లు మధ్య ఉన్న వివాదం పరిష్కరింప చేయలేదు. రూ.135 కోట్లు కేంద్ర ప్రభుత్వం విడుదల చేసింది. నిర్మాణం ఏమీ ప్రారంభం కాలేదు. కొంచెం.. అనుకున్న స్థాయిలో లేవు. అలాగే All India Institute of Medical Sciences, మంగళగిరిలో, పనులు ఏవిధంగా ముందుకు పోతున్నాయో మేమందరం వెళ్లి చూసిరావడం జరిగింది.

అలాగే National Institute of Disaster Management కు Rs.70.87 crores ఇవ్వడం జరిగింది. అద్దె భవనంలో కార్యకలాపాలు మొదలయ్యాయి. 13th Schedule లో ఉన్న ప్రతి అంశాన్ని కూడా.. పదేళ్లు సమయం ఉన్నా సరే మూడున్నర సంవత్సరాలలో ఎంత త్వరగా అయితే ఈ ఇన్ఫ్రాస్ట్రక్చర్ గానీ మొత్తం రావాలన్న ఉద్దేశంతో, కేంద్రంలో ఉన్న ప్రభుత్వం, కేంద్రంలోనున్న నాయకులు.. ఈవాళ తీసుకొని pro active గా పనిచేస్తున్నాం. ఏదోవిధంగా మాకు ఏమీ రాలేదు, ఇన్ని వేల కోట్ల భూములు ఇచ్చాం అన్న మాట వాస్తవం కాదు. చట్ట ప్రకారం..

(బెల్)

One minute sir, I will conclude, I will not take a more time. చట్ట ప్రకారం టెండర్ ప్రాసెసింగ్ ద్వారా ఒక Transparency system లో permanent infrastructure పూర్తి చేయడానికి కేంద్ర ప్రభుత్వం పూర్తి స్థాయి చిత్తశుద్ధితో ఉంది. ఎవరూ కూడా దాని గురించి భయాందోళన చెందరాదని మీ ద్వారా అందరకీ తెలియజేస్తూ ఈ అవకాశం ఇచ్చిన మీకు ధన్యవాదాలు అధ్యక్షా.

మిస్టర్ స్పీకర్ : సుగుణమ్మ గారూ.

శ్రీమతి మన్నూరు సుగుణమ్మ : ధన్యవాదాలు అధ్యక్షా, ఆంధ్రప్రదేశ్ పునర్వ్యవస్థీకరణ చట్టంలో పేర్కొన్న జాతీయ విద్యా సంస్థల స్థితిపై లఘు చర్చకు నన్ను అనుమతించినందుకు ప్రత్యేక ధన్యవాదాలు. చీఫ్ విప్ వల్లెరఘనాథ రెడ్డి, సభ్యులు సత్యనారాయణ గారు దీనిపై చెప్పడం జరిగింది. ముఖ్యంగా 11 కేంద్ర విద్యా సంస్థలకు, జాతీయ విద్యా సంస్థలు మన ఆంధ్రప్రదేశ్ రాష్ట్రానికి విభజన చట్టంలో పేర్కొన్నబడినట్లు రావలసి ఉండగా, కొన్ని వేల ఎకరాలు, కొన్ని వేల కోట్లు విలువ చేసే భూమి ఇవ్వడం పెద్ద సమస్య? భూమి ఇవ్వడం డబ్బు ఇచ్చినట్లా అని ప్రశ్నించడం బీజేపీ సభ్యులకు తగునా అని నేను అడుగుతున్నాను.

భూమి అనేది విలువైంది, కొన్ని వేల కోట్లు విలువైన భూమి ప్రభుత్వం ఇవ్వగా రూ.10,000 కోట్లు ఈ కేంద్ర విద్యా సంస్థలు స్థాపించడానికి అవసరమైతే, ఏడు శాతం రూ.700 కోట్లు మాత్రమే నాలుగు సంవత్సరాలలో నిధులు కేటాయించి, పది సంవత్సరాలు ఇస్తాం, పది సంవత్సరాల కాలం ఉంది అని చెప్పడం సబబు కాదు. ఆవిధంగా తీసుకుంటే కూడా కనీసం నాలుగు సంవత్సరాలకు దామాషా ప్రకారం కనీసం రూ.4,000 కోట్లు ఇప్పటికి నిధులు మనకు కేటాయించాలి. కానీ అవి కేటాయించకపోగా...

(అధికారపార్టీ సభ్యులు బల్లలు చరిచారు)

బీజేపీ సభ్యులు.. ఇదివరకే మనం 'సమ్మళిత అభివృద్ధి' గురించి చర్చించుకున్నాం, మన రాష్ట్ర ప్రగతి గురించి మాట్లాడుకున్నాం. అటువంటి సమయంలో విద్యా రంగమనేది కూడా ఒక సమ్మళిత అభివృద్ధిలో ఒక ముఖ్యమైన అంశం. అటువంటి విద్యా రంగాన్ని ఈ కేంద్ర, జాతీయ సంస్థలు మన రాష్ట్రానికి వచ్చినట్లైతే తప్పకుండా విద్యారంగంలో కూడా ప్రగతి సాధించి మన రాష్ట్రం ఎక్కడ ముందుకు పోతుందో అని నిధులు ఏమాత్రం.. రూ.600 కోట్లు, రూ.700 కోట్లు అంటే కేవలం ఏడు శాతం మాత్రం నిధులు కేటాయించి, మరీ ముఖ్యంగా తిరుపతి నగరంలో తీసుకుంటే IIT, IISER ఈరోజున ప్రయివేటు భవనాల్లో గత మూడు సంవత్సరాలలో కూడా అక్కడ క్లాసులు నిర్వహిస్తూ, IIT, IISER అంటే జాతీయ విద్యా సంస్థలు, అక్కడ చదువుకున్న విద్యార్థులు ఎంతో మేధావులు కావాలి, మేధావులుగా ఉంటారు. అలాంటి విద్యార్థులకు ఎలాంటి ఇన్ఫ్రాస్ట్రక్చర్ లేకుండా ఈరోజున అద్దె భవనాల్లో ఉంటూ, ఎలాంటి ఇన్ఫ్రాస్ట్రక్చర్ లేని కాలేజీల్లో విద్యార్థులు చదువుతూ ఉంటే వారు ఏవిధంగా ముందుకు వెళుతారు. జాతీయ విద్యా సంస్థలు అంటే దానికి తగినవిధంగా ఈపాటికే తగిన ఇన్ఫ్రాస్ట్రక్చర్ ఉండాలి. ఈరోజు కనీసం compound wall కట్టుకోలేని పరిస్థితుల్లో రూ.50 కోట్లు నిధులు కేటాయించి, పాక్షికంగా కాంపౌండ్ వాల్ కట్టే పరిస్థితి ఉంటే కేంద్రం మాపై చూపిస్తున్న వివక్షత ఎలా ఉందో ఇది ఒక నిదర్శనం. బీజేపీ సభ్యులు సభలో ఉన్నారు, వారు కూడా కేంద్ర విద్యా సంస్థలు పూర్తి చేయడానికి, వాటికి కావలసిన నిధులు తీసుకొరావడానికి మాతో కలిసి పోరాడాలని కోరుకుంటూ, అందరికీ ధన్యవాదాలు తెలియజేస్తూ సెలవుతీసుకుంటున్నాను.

మిస్టర్ స్పీకర్ : రామానాయుడు గారూ.

డా. నిమ్మల రామానాయుడు (పాలకొల్లు) : ధన్యవాదాలు అధ్యక్షా, ఆంధ్రప్రదేశ్ రాష్ట్ర విభజన జరిగిన పరిస్థితులు అందరికీ తెలుసు. అప్పుడు కనీసం రాజధాని చూపించలేని పరిస్థితుల్లో, రాష్ట్రాన్ని విభజిస్తే, నదులు, నీటి విషయంలో వచ్చే ఇబ్బందులు కనీసం చర్చించకుండా, ఉద్యోగస్తులకు వచ్చే సమస్యలు ఏవో మాట్లాడుకుండా ఆరోజు ఒక అసంబద్ధమైన రాష్ట్ర విభజన, కట్టుబట్టలతో నడిరోడ్డు మీద ఆంధ్రప్రదేశ్ ను నిలబెట్టిన పరిస్థితుల్లో ఆరోజు మనందరం కూడా భారతీయ జనతాపార్టీని, నరేంద్ర మోదీ గారిని నమ్మిన విషయం మనందరికీ తెలుసు.

ఆంధ్రప్రదేశ్ రాష్ట్రం ఈ భారతదేశంలోనున్న 29 రాష్ట్రాల్లో మళ్ళీ అభివృద్ధి చెందిన రాష్ట్రంగా ఉండాలంటే కచ్చితంగా కేంద్రం యొక్క సహాయం అవసరమనే ఉద్దేశంతో మనమందరం ముందుకు

వెళ్లిన పరిస్థితిని చూశాం. అందులో భాగంగా ఈరోజు ఉన్న చర్చినీయాంశం చూసినట్లైతే, ఆంధ్రప్రదేశ్ పునర్వ్యవస్థీకరణ చట్టంలో ఉన్న కేంద్రానికి సంబంధించిన విద్యా సంస్థలకు కేటాయింపులు, అభివృద్ధి విషయంలో చూసినట్లైతే చాలా చాలా అన్యాయకరమైన విషయం.

ఈరోజు భారతీయ జనతా పార్టీ సభ్యులందరూ మాట్లాడుతున్నారు. రాష్ట్ర ప్రయోజనాలకు దృష్టిలో పెట్టుకొని మాట్లాడాలని, దిల్లీ ప్రయోజనాలను దృష్టిలో పెట్టుకొని మాట్లాడవద్దని వారిని కోరుతున్నాను. ఈరోజు చాలా చక్కగా చెప్పారు, ఇన్ని ఎకరాలు ఇచ్చారు, ఇంత డబ్బులు కేటాయించాలని చెప్పారు. ఇదే సమయంలో ఆంధ్రప్రదేశ్ కు ఎలా ఇచ్చారు, అదే మన పొరుగున ఉన్న బెంగళూరుకు రూ.17,000 కోట్లు అక్కడ మెట్రోకు ఇవ్వడం, ముంబాయికి రూ.51,000 కోట్లు, ముంబాయి అహమ్మదాబాదు బుల్లెట్ ట్రెయిన్స్ కు రూ.1,10,000 కోట్లు, నేను ఎందుకంటున్నానంటే ఇన్ని వేల కోట్లు ప్రతి రాష్ట్రానికి ఇస్తూ ఆంధ్రప్రదేశ్ రాష్ట్రంలో కేంద్రానికి సంబంధించిన Educational Institutions కు మీరు (బీజేపీ సభ్యులను ఉద్దేశించి) ఎంతెంత కేటాయింపులు జరిపారు. ఈరోజు పర్మిక్యులర్ గా చూసినట్లైతే ఈరోజు ఆంధ్రప్రదేశ్ లో కేంద్ర విద్యా సంస్థల నిర్మాణాలను చూసినట్లైతే దగ్గరదగ్గర అంచనా వేసింది రూ.9,654 కోట్లు అయితే ఇప్పటి వరకు కేంద్రం రూ.680 కోట్లు ఇచ్చింది.

1.10PM

ఇప్పుడే మన సభ్యులు శ్రీ ఆ అకుల సత్యనారాయణ రావుగారు చెబుతూ ఉన్నారు. మాకు పది సంవత్సరాల సమయం ఉంది, పది సంవత్సరాల మేము పూర్తి చేస్తామని చెప్పారు. సరే మీరు అనుకున్నట్లుగా పది సంవత్సరాల్లో పూర్తి చేయాలనుకున్న రూ.9654కోట్లు అంటే ఈ జరిగినటువంటి నాలుగు సంవత్సరాల్లో ఖచ్చితంగా నాలుగువేల కోట్ల రూపాయలు అక్కడ నిధులు మంజూరు చేయవలసిన పరిస్థితుల్లో కేవలం రూ.680కోట్లు నిధులు మంజూరు చేసిన విషయాన్ని మీరు గుర్తు పెట్టుకోవాలని కోరుకుంటున్నాను. ఇవాళ ఏదైతే ఆంధ్రప్రదేశ్ రాష్ట్రంలో ప్రజలు ఆలోచిస్తున్నారు. ఇవాళ ప్రత్యేకించి institutions ఏవైతే ఉన్నాయో అవన్నీ కూడా రాష్ట్ర విభజన జరిగినా అభివృద్ధి చెందుతాం, భవిష్యత్తు బాగుంటుందని అందరూ ఆశ పడ్డారు. కానీ, కేంద్రం ఇచ్చేటువంటి అరకొర నిధులు చూస్తే అసలు ఈ institutions ఎప్పటికీ పూర్తి అవుతాయో కూడా తెలియని పరిస్థితుల్లో ఈరోజు ఆంధ్ర ప్రదేశ్ లోని ప్రజలు ఉన్నారు. ఎందుకంటే ఉదాహరణకు ఇప్పుడే ఐఐఐటీ, తిరుపతి గురించి చెప్పారు. మరి ఐఐఐఐకి రూ.3150కోట్లు అంచనా వేస్తే ఇవాళ దగ్గర దగ్గర రూ.1700కోట్లు విలువైనటువంటి

566ఎకరాలు ఇస్తే కేంద్రం ఇప్పటి వరకు ఇచ్చింది వందకోట్ల రూపాయలు అంటే రూ.3150కోట్లు అంచనా వేస్తే మరి వంద కోట్ల రూపాయలు ఈ నాలుగు సంవత్సరాల్లో ఇస్తే ఇదే ఐఐటి, తిరుపతి ఇదే రకంగా కేంద్రం సహాయం చేస్తే ఐఐటి, తిరుపతి పూర్తి అవ్వాలంటే 126 సంవత్సరాలు పడుతుంది. అంతేగాకుండా ఈరోజు నీట్, తాడేపల్లిగూడెం ఉంది. నీట్కి అంచనా రూ.460కోట్లు వేస్తే దీనికి ఆల్ రెడీ రాష్ట్ర ప్రభుత్వం దగ్గర దగ్గర రూ.864కోట్లు విలువ గల 172ఎకరాలు ఇస్తే ఇవాళ కేంద్రం ఇచ్చింది రూ.60కోట్లు . ఇదేరకంగా కేంద్రం నీట్కి ఇస్తే నీట్ పూర్తి 31 సంవత్సరాలు పడుతుంది. అంతేకాదు ఐఐఎం, విశాఖపట్నం దగ్గరదగ్గర రూ.691కోట్లు అంచనా వేస్తే దీనికి రూ.2415కోట్లు విలువ గలిగినటువంటి 241ఎకరాలు కేటాయిస్తే ఇప్పటికీ కేంద్రప్రభుత్వం రూ.45కోట్లు దీనికి ఇచ్చింది. ఈరకంగా ఐఐఎం,విశాఖపట్నం పూర్తి కావడానికి 62 సంవత్సరాలు పడుతుంది. మరి అంతేకాదు ఐఐఎస్ఈఆర్, తిరుపతి రూ.1613కోట్లు అంచనా వేస్తే ఇవాళ 255ఎకరాలు, రూ.766కోట్లు విలువ గల భూమిని ఇస్తే కేంద్రం ఇప్పటికి రూ.74కోట్లు ఇచ్చింది. ఇదే రకంగా నిధులు ఇస్తే ఈ ఐఐఎస్ఈఆర్, తిరుపతి పూర్తి అవ్వడానికి 88 సంవత్సరాలు పడుతుంది.

రెండు విషయాలు ఉన్నాయి. అగ్రికల్చర్ యూనివర్సిటీ ఎందుకంటే ఇవాళ మేము వాస్తవాలు ప్రజలకు చెప్పవలసిన అవసరముంది. అగ్రికల్చర్ యూనివర్సిటీ, గుంటూరు దీనికి 1504కోట్లు రూపాయలు అంచనా వేస్తే రూ.550కోట్లు విలువ గలిగిన 110ఎకరాలు రాష్ట్ర ప్రభుత్వం ఇస్తే రూ.135కోట్లు కేంద్రం ఇచ్చింది, ఇదే రకమైన నిధులు ఇస్తే ఈ అగ్రికల్చర్ యూనివర్సిటీ పూర్తి అవడానికి 45సంవత్సరాలు పడుతుంది. అదేగాకుండా ఐఐపిఈ, విశాఖపట్నం ఉంది. దీనికి రూ.667కోట్లు అంచనావేస్తే రూ.2016కోట్లు విలువ గలిగిన 201ఎకరం ఈవాళ రాష్ట్రప్రభుత్వం ఇస్తే కేంద్ర ప్రభుత్వం ఇచ్చింది ఇప్పటివరకు రూ.53కోట్లు ఇదేరకమైన నిధులు ఇస్తే ఇది పూర్తి అవ్వడానికి 55సంవత్సరాలు పడుతుంది. IIM, TDM ,Kurnool దీనికి రూ.400కోట్లు అంచనా అయితే దీనికి రూ.304కోట్లు విలువకలిగినటువంటి 151 ఎకరాలు దీనికి ఇవ్వడం జరిగింది, దీనికి కేంద్రం ఇప్పటి వరకు ఇచ్చింది రూ.23కోట్లు, ఇదే రకమైన నిధులు ఇస్తే ఇది పూర్తి కావడానికి 75సంవత్సరాలు పడుతుంది. అదేవిధంగా AIMS, Mangalagiri చెప్పారు, దీనికి రూ.1618కోట్లు అంచనా వేస్తే, మరి రూ.1850కోట్లు విలువ కలిగిన 185ఎకరాలు ఇస్తే కేంద్రం ఇప్పటివరకు రూ.54కోట్లు ఇచ్చింది. ఇదే రకమైన నిధులు ఇస్తే ఇది పూర్తి కావడానికి 100సంవత్సరాలు పడుతుంది.

మిస్టర్ స్పీకర్ : శ్రీ పి.విష్ణుకుమార్ రాజుగారు

శ్రీ నిమ్మల రామానాయుడు: వన్ మినిట్ సర్,

మిస్టర్ స్పీకర్ : నో...

శ్రీ నిమ్మల రామానాయుడు: అధ్యక్షా, లాస్ట్ పాయింట్... అదేవిధంగా ట్రైబల్ యూనివర్సిటీ, విజయనగరం, దీనికి రూ.400కోట్లు అంచనా వేస్తే రూ.527కోట్లు కలిగిన 526ఎకరాలు ఇచ్చాం, దీనిని పూర్తి చేయడానికి 40సంవత్సరాలు పడుతుంది. ఎందుకు చెబుతున్నామంటే పది సంవత్సరాల్లో పూర్తి చేస్తామని మీరు (బిజేపి) చెప్పిన మాటలు ఏవైతే ఉన్నాయో అవి ఎక్కడా కూడా నిజం కాదు. 10సంవత్సరాలు కాదు కదా ఇదేరకమైన నిధులు ఇస్తే యాబై, ఆరవై సంవత్సరాలు పడుతుంది. దయ ఉంచి భారతీయ జనతాపార్టీ సభ్యులు కూడా వాస్తవాలు గ్రహించి రాష్ట్రప్రయోజనాలను గుర్తు పెట్టుకొని తెలుగు వారి ప్రయోజనాలను గుర్తు పెట్టుకొని కేంద్రం ద్వారా ఆ నిధులు త్వరితగతిన ఇచ్చి తెలుగు ఆంధ్రప్రదేశ్ రాష్ట్రంలో విద్యాభివృద్ధికి కృషి చేయాలని చెప్పి మీ ద్వారా కోరుకుంటూ సెలవు తీసుకుంటున్నాను.

మిస్టర్ స్పీకర్: శ్రీ పి.విష్ణుకుమార్ రాజు గారూ.

శ్రీ పి. విష్ణుకుమార్ రాజు : అధ్యక్షా, ఏమి బ్రహ్మాండంగా చెప్పారు. చెప్పిందే... చెప్పిందే చెప్పి పది సంవత్సరాలు పడుతుంది, ఎనభై సంవత్సరాలు పడుతుంది, యాబై సంవత్సరాలు పడుతుంది. ఈ ఎడ్యుకేషన్ సంస్థలకు చెప్పడం అనేది వినీ వినీ విసుగెత్తుకుపోయింది... కానీ ఎక్కడా మార్పు లేదు.

(టిడిపి సభ్యులు అభ్యంతరాలు వ్యక్తం చేయసాగారు)

ఇప్పుడు ఉదాహరణకి చూస్తే, ఆల్ ఇండియా ఇన్స్టిట్యూట్ ఆఫ్ మెడికల్ సైన్సెస్కి చూస్తే కేంద్ర ప్రభుత్వం ఆల్రెడి రూ.274కోట్లతో పనులు చేశారు. గౌరవసభ్యులు శ్రీ నిమ్మల రామానాయుడు గారు అక్కడికి వెళ్లి చూస్తే తెలుస్తుంది. ఏదిఏమైనా టీచింగ్ బాగా ఇచ్చారు. ఋరద చల్లండీ .. అని చెప్పింది తు.చా తప్పకుండా మీరు చేస్తున్నందుకు మీకు ప్రత్యేకమైన ధన్యవాదములు. ప్రజలు తెలుసుకుంటారు. నేను గ్యారంటీ ఇస్తున్నాను, నాలుగు సంవత్సరాల్లో మొత్తం ఏదైతే ఇన్స్టిట్యూషన్స్ ఉన్నాయో అవన్నీ కంప్లీట్ చేసి... మీరు కనుక చట్ట సభల్లో మరి ఒక్కసారి వస్తే మిమ్మల్ని అందర్ని దగ్గర ఉండి తీసుకువెళ్లి institutions అన్ని చూపిస్తాను ...

(టిడిపి సభ్యులు అభ్యంతరాలు వ్యక్తం చేయసాగారు)

మిస్టర్ స్పీకర్ : స్పీజ్ కంప్లీట్ ..

శ్రీ పి. విష్ణుకుమార్ రాజు : అధ్యక్షా, రెండు నిమిషాలు ... ఏదైతే గౌరవనీయులైన శ్రీ పల్లె రఘు నాథ్ రెడ్డిగారు.. వారు చెప్పారు. మిగిలిన పదకొండు రాష్ట్రాలకు ఏవిధంగా అయితే ఇస్తున్నారో మాకు కూడా ఇవ్వమని చెప్పడం జరిగింది. కానీ మొత్తం ఇచ్చేది పదకొండు రాష్ట్రాలకు పది సంవత్సరాలకు కలిపి ఇచ్చే డబ్బు రూ.27,413కోట్లు అంటే సంవత్సరానికి ఒక్క స్టేట్ కి వచ్చేది రూ.249కోట్లు మాత్రమే ...రూ.249కోట్లు గురించి ఇంత పెద్ద ఎత్తున రాద్ధాంతం చేయడం న్యాయం కాదు. ఇంకొక లాస్ట్ మినిట్స్ గౌరవనీయులైన మా ప్రియతమ మంత్రివర్యులు శ్రీ గంటా శ్రీనివాస్ రావు గారు ఈ విద్యా సంస్థలకే మంత్రివర్యులు. ఆయన గుండెలమీద చెయ్యి వేసుకొని కేంద్ర ప్రభుత్వం ఇచ్చే institutions ఏదీ ఇవ్వలేదో చెప్పమని చెప్పండి. ఐఐఎం నుంచి స్టూడెంట్స్ ఆల్ రెడీ బయటకు వచ్చి వాళ్లకు లక్ష రూపాయలు చొప్పున ఉద్యోగం వచ్చిందంటే అది ఎంత గొప్పతనమో అని ఆలోచించాలి. కేవలం బిల్డింగులు ఒక్కటే కట్టడం ముఖ్యం కాదు. క్లాసులు ప్రారంభం అయ్యాయా లేదా, క్లాసులు ప్రారంభమై వాళ్లు విద్యావంతులు అయ్యి బయటకు వస్తే సగౌరవంగా మంచి పని చేసింది భారతీయ జనతాపార్టీ అని చెప్పకుండా ఇట్లా విమర్శలు చేయడం మంచి సంస్కృతి కాదు.

మిస్టర్ స్పీకర్ : శ్రీ తెనాలి శ్రావణ్ కుమార్ గారు.

శ్రీ తెనాలి శ్రావణ్ కుమార్ : అధ్యక్షా, పెద్దలు సభ్యులు చెప్పినట్లు ఎట్లా ఉందంటే అంచనాలు కొండంత ఇచ్చింది గోరంత సర్. మన అంచనాలు మీరు చూశారు రూ.9600కోట్లు ఇవ్వాలంటే ఇచ్చింది గోరంత కూడా లేదు, పోని మిగిలిన విషయాలు కూడా చుద్దాం. ఈ రాష్ట్ర విభజన జరిగినప్పుడు దాదాపు 200కేంద్ర సంస్థలు అది రిసెర్చ్ సంస్థలు గానీ, ఎడ్యుకేషన్ ఇన్ స్టిట్యూషన్లు గానీ ఇతరత్రా కేంద్ర సంస్థలు హైదరాబాదులో కేంద్రీకరించబడి ఉన్నాయి. విభజన సందర్భంగా తద్వారా మన రాష్ట్రానికి అందులోంచి వాటా లేదు సహాయం లేదు. ఈ ప్రాంతంలో ఆంధ్రప్రదేశ్ లో కొన్ని సంస్థలను ఏర్పాటు చేసుకోవాలని, చట్టంలో చెప్పిన సంస్థలకు ఇచ్చే కేటాయింపులు గానీ జరుగుతున్న పనిని కూడా మనం ఒకసారి చూద్దాం, వారు చెప్పిన ప్రకారమే డబ్బులు ఇచ్చారనేది మనం ఆలోచిస్తే శ్రీ నిమ్మల రామానాయుడుగారు, శ్రీ పల్లె రఘునాథ్ రెడ్డిగారు చెప్పారు. వారిని (బిజేపి) సూటిగా అడుగుతున్నాను. బాధ్యతలు ఇద్దరు మీద ఉన్నాయి. రాష్ట్ర ప్రభుత్వం మీద ఉంది అలాగే కేంద్ర ప్రభుత్వం మీద ఉంది. రాష్ట్ర ప్రభుత్వం నెరవేర్చవలసిన బాధ్యత శాతమెంత? కేంద్ర ప్రభుత్వం నెరవేర్చవలసిన బాధ్యత శాతమెంత? ఇందాక సభ్యులు డా.ఆకుల సత్యనారాయణ సర్ చెప్పారు.

మ.1.20

ఐఐటి ప్రహరీగోడ నిర్మాణం 75శాతం పూర్తయినది. ఐనర్ ప్రహరీగోడ కూడా నిర్మాణం 75శాతం పూర్తయినది. ప్రహరీగోడ నిర్మిస్తేనే నిధులిస్తామని కేంద్రం చెబుతున్నది. ప్రహరీగోడ నిర్మిస్తేనే నిధులిచ్చే సంసద్పత్తి కేంద్ర ప్రభుత్వం పాటిస్తున్నది. కేవలం ప్రహరీగోడలు నిర్మిస్తేనే నిధులిస్తారా? మనకు రావలసిన నిధుల గురించి మాట్లాడుతుంటే ఇచ్చిన నాలుగు రూపాయలను కూడా మోదీగారు ఇచ్చారని చెబుతున్నారు. మోదీగారు వారి జేబులోనుంచి ఏమైనా ఇస్తున్నారా? మనం భూమిని ఇస్తే మీరేమి ఇచ్చారు, మీరేమి ఇచ్చారు, రాష్ట్ర ప్రభుత్వం భూమి ఇచ్చింది అంటున్నారు. కానీ మోదీగారు నాలుగు రూపాయలిస్తే మోదీగారు ఇచ్చారు, కేంద్ర ప్రభుత్వం ఇచ్చిందని చెబుతున్నారు. వారేమైనా వారి జేబులోనుంచి డబ్బులేమైనా ఇస్తున్నారా అని నేనడుగుతున్నాను. కేంద్ర రాష్ట్ర ప్రభుత్వాలకు సంబంధించి ఆర్థిక సంఘం సిఫార్సుల ప్రకారం, రాజ్యాంగబద్ధమైన.....

(శ్రీ పి.విష్ణుకుమార్ రాజు నుంచి అంతరాయం)

ఈ రాష్ట్ర ప్రజల భూమిని ఇచ్చారు. మీరు రాష్ట్ర ప్రజల భూమిని గురించి అడుగుతున్నప్పుడు మేం కూడా కేంద్రాన్ని అడుగుతున్నాం. కేంద్ర ప్రభుత్వం ఏమైనా వారి జేబులోనుంచి నిధులు ఇస్తున్నదా, మోదీగారేమైనా ఇస్తున్నారా అంటే ఏమీ ఇవ్వడంలేదు. దీనికి ఏది ప్రాతిపదిక అని మనమందరం ఆలోచించాలి. ఎన్నికలన్నా రావాలి, లేదా సొంత రాష్ట్రమైనా రావాలి.....

(శ్రీ పి.విష్ణుకుమార్ రాజు ఎన్నికల పెట్టండి అని అన్నారు)

కర్ణాటకలో ఎన్నికలున్నాయి కాబట్టి ఆ రాష్ట్రానికి నిధులిచ్చారు. గుజరాత్ లో ఎన్నికలున్నాయి కాబట్టి బుల్లెట్ ట్రైన్లు ఇస్తారు. మూడవది వారి ప్రభుత్వాలు రాష్ట్రాలలో ఉంటే అయినా రావాలి. ఈశాన్య రాష్ట్రాల గురించి చెబుతున్నారు. ఈశాన్య రాష్ట్రాలలో ఎలా గెలిచారో పత్రికా విశ్లేషకులకు తెలుసు. ఆ రాష్ట్రాలకు నిధులు కేటాయిస్తున్నారు. అలాంటి పరిస్థితులు మన రాష్ట్రంలో ఉండాలని మీరు కోరుకుంటున్నారా అని ప్రశ్నిస్తున్నాను. ఎలాంటి విధానాలు అనుసరిస్తున్నారో మనం చూడాలి. ఎందుకు మనమీద కక్ష?

(బీజేపీ సభ్యులనుంచి అంతరాయం)

ఈ రాష్ట్ర ప్రభుత్వంమీద కక్ష పూరితంగా కేంద్రం వ్యవహరిస్తున్నది. ఆంధ్రప్రదేశ్ కు మీరు నిధులు తీసుకురండి. అప్పుడు మాట్లాడండి. ఎందుకని విశ్లేషణ చేస్తే చంద్రబాబు నాయుడుగారి నాయకత్వంలో

ఆంధ్రప్రదేశ్ రాష్ట్రం అభివృద్ధిలో గుజరాత్‌ను దాటుతుందని భయం ఉంది. ఆ భయంతోనే రాష్ట్రానికి నిధులు విడుదల చేయడంలేదు.

(అధికారపక్ష సభ్యులు పేమ్, పేమ్ అని అన్నారు)

అంతే కాదు, ఆర్థికాభివృద్ధిలో పోటీపడుతున్నాం. పొద్దున పంచాయతీరాజ్, ఐటి శాఖ మంత్రిగారు మాట్లాడుతూ మన రాష్ట్రానికి కేంద్ర సంస్థలు రానీయకుండా చేసే కుట్ర జరుగుతున్నదని చెప్పారు. కేంద్ర విద్యాసంస్థలు మన రాష్ట్రంలో స్థాపిస్తే విద్యార్థులు విద్యాపరంగా, స్కీల్ పరంగా అభివృద్ధి సాధిస్తే ఉన్నతంగా ఈ రాష్ట్రం ఎదగబోతోందని, గుజరాత్‌ను తలదన్నే విధంగా తయారవుతోందని, కక్షపూరితంగా స్వార్థంతో వారి ప్రాంత ప్రయోజనాలను కాపాడుకుంటూ దేశ ప్రధానమంత్రిగా వ్యవహరించకుండా గుజరాత్ ప్రధానమంత్రిగా వ్యవహరించడం వలననే ఈ విధంగా జరుగుతున్నాయని నేను భావిస్తున్నాను. దీనికి వ్యతిరేకంగా మనమంతా పోరాడాలని, దానిని మనం గమనించాలని కోరుతున్నాను. దీనికి వ్యతిరేకంగా మనమంతా పోరాటం చేయాల్సిన అవసరముంది. మీరు కూడా ఆంధ్రప్రదేశ్ పౌరులు కాబట్టి మీరు కూడా మాతో జత కలవమని కోరుతున్నాను. కొన్ని కేంద్ర సంస్థలను ఆంధ్ర విశ్వవిద్యాలయ ప్రాంగణంలో, కొన్ని ప్రైవేట్ భవనాలు, ఇంకొకటి తమిళనాడులోని కాంచీపురంలో స్థాపించారు. వాటిపై రాష్ట్ర ప్రభుత్వానికి సంబంధించిన ప్రాఫెసర్లు కానీ, బోధనేతర సిబ్బందితోబాటు ఇతర చిన్నా చితకా పనులు చేసుకొనేవారు కానీ దానితోబాటు విద్యార్థులు పడుతున్న ఇబ్బందులు ఎలా తీరుతాయి. ఐఐటి ప్రాఫెసర్లు చెన్నై, లఖ్‌నౌ నుంచి వచ్చి ఇక్కడ విద్యార్థులకు విద్యాబుద్ధులు గరిపిస్తారట. మా గౌరవసభ్యులు రామానాయుడుగారు చెప్పినట్లు ఒక్కో ఇన్‌స్టిట్యూషన్ పూర్తి కావడానికి ఎన్ని సంవత్సరాలు పడుతుందో నిర్దిష్టంగా చెప్పమనండి. మేం ఇన్ని సంవత్సరాలలో కేటాయింపులు చేసి పూర్తి చేస్తామని చెప్పమనండి. ఒక్కో కేంద్ర సంస్థకు కావలసిన నిధులలో పది శాతం, అయిదు శాతం నిధులు కేటాయించడాన్ని గమనించిమని కోరుతున్నాను.

రాష్ట్ర ప్రభుత్వం రాష్ట్ర ప్రజలకు చెందిన 2500 ఎకరాల భూమిని కేంద్ర సంస్థల నిర్మాణంకోసం కేటాయించింది. ఇక్కడ కేంద్ర ప్రభుత్వ సంస్థలు, ఇన్‌స్టిట్యూషన్లు రప్పించాల్సిన బాధ్యత మనందరి మీద లేదా? భవిష్యత్తులో మన రాష్ట్ర విద్యార్థులు ఇతర రాష్ట్రాలకు వెళ్లి చదువుకోవాల్సిన పరిస్థితి వస్తే మన రాష్ట్రం ఎప్పుడు అభివృద్ధి చెందుతుంది? మన రాష్ట్రాన్ని నాలెడ్జ్ సెంటర్‌గా ఆంధ్రులు అభివృద్ధి చేసుకోవాల్సిన బాధ్యత మనకు లేదా? మొన్నటిదాకా భారతీయ జనతా పార్టీనుంచి మంత్రులుగా ఉన్న ఇద్దరు మంగళగిరిలోని ఎయిమ్స్ వద్దకు వెళ్లి మొత్తం ఇచ్చేశామని చెబుతున్నారు. మీరు కేంద్రం

వద్దకు వెళ్లి ఈ విధంగా వందకోట్లు, యాభైకోట్లు ఇవ్వడం ఏమిటని అడగాలి. మేం ప్రహరీగోడలకు రూ.130కోట్లు కేటాయించాం. వీరు ఒక్కో ఇన్స్టిట్యూషన్ కు కేటాయించిన నిధుల కంటే ప్రహరీగోడల నిర్మాణానికి రాష్ట్ర ప్రభుత్వం విడుదల చేసిన నిధులు ఎక్కువగా ఉన్నాయి. మేం ఇలా ఎందుకు క్వాంటిటీ చేసి చెబుతున్నామంటే ఇన్ని కోట్ల ఖరీదుచేసే ఇన్ని వేల ఎకరాల భూమి, ఆ భూమి చుట్టూ ప్రహరీగోడ నిర్మాణానికి కేటాయించామని ఎందుకు చెబుతున్నామంటే మీరు మీ బాధ్యత ను ఎంతమేరకు నిర్వహిస్తున్నారు? విభజన తర్వాత మీరు మీ బాధ్యతను నిర్వహించాల్సిన అవసరం ఉందా, లేదా? మిగిలిన సమయంలో మీరు ఆలస్యంగానైనా ఏదైనా ఒక సంస్థను తీసుకురండి, దానిలో సమస్య లేదు. అప్పుడు ఆలస్యమైనా మేం కాదనం. మనకు ఇష్టంలేని విభజన జరిగినపుడు, మనకు ఇక్కడ ఏమీ లేని పరిస్థితులలో ఇక్కడ స్థాపించాల్సిన సంస్థల విషయంలో పనులను వేగిరం చేసుకొని ఈ రాష్ట్ర ప్రభుత్వానికి తోడ్పాటు అందించాల్సిన బాధ్యత మీకు ఉందా, లేదా? ఆ పార్టీ నాయకులు మాట్లాడుతూ మేం అది ఇచ్చాం, ఇది ఇచ్చాం, మోదీగారు ఇచ్చారని చెబుతున్నారు. మోదీగారేమీ వారి సొంత జేబు నుంచి ఇవ్వరు. మన రాష్ట్రం నుంచి జీఎస్టీ వెళుతుంది. కేంద్ర రాష్ట్ర ప్రభుత్వాల మధ్య ఉండే సంబంధాలవలన కోఆపరేటివ్ ఫెడరలిజంలో మన రాష్ట్రానికి వస్తున్న వాటా వస్తుంది తప్ప అదనంగా ఏమీ రావడంలేదు. ఇంకా రావలసినవి రావడం లేదని మనం కోరుతున్నాం, వాటిని సాధించడంలో సహకరించమని మనం వారిని అడుగుతున్నాం. కేంద్ర విద్యాసంస్థలన్నీ మన రాష్ట్రంలో రావడంద్వారా మన రాష్ట్రం విద్యాపరంగా అభివృద్ధి జరుగుతుంది, రాష్ట్ర విద్యార్థులు బాగుపడతారు, వారందరూ ఉన్నతస్థాయికి ఎదుగుతారని, అమరావతిలో, ఈ రాష్ట్రంలో జరుగుతున్న అభివృద్ధి ద్వారా రాష్ట్రంలో ఏర్పడే నాలెడ్జ్ సొసైటీకి, ఉద్యోగాల కల్పనకు ఈ రాష్ట్ర విద్యార్థులు తయారుగా ఉంటారనే ఆత్మతతో, బాధతో, ఆశతో, ఆవేదనతో మాట్లాడు తున్నాం తప్ప దానిని నెగటివ్ గా ఎలా తీసుకుంటారని ప్రశ్నిస్తున్నాను. తప్పకుండా వీటన్నింటి మీద మనమందరం కలిసి పోరాటం చేయాల్సిన అవసరముంది. మేం పోరాటం చేయడం కాదు, కనీసం మీరైనా వెళ్లి తీసుకురావాలని కోరుతున్నాను. ప్రధానమంత్రి హోదాలో ఉన్న వ్యక్తి భారతదేశాన్ని హోలిస్టిక్ గా చూడలేని పరిస్థితులుంటే మీరెందుకు ఈరకంగా ఆలోచించలేకపోతున్నారని ప్రశ్నిస్తున్నాను. నాకు అవకాశం ఇచ్చినందుకు ధన్యవాదాలు తెలియజేస్తూ సెలవు తీసుకుంటున్నాను.

శ్రీ కూన రవికుమార్ (ఆముదాలవలస): అధ్యక్షా, కేంద్ర ప్రభుత్వ చర్యలెలా ఉన్నాయంటే, మాటలు కోటలు దాటుతున్నాయి, కానీ చేతలు మాత్రం గడప కూడా దాటడంలేదు. విష్ణుకుమార్ రాజు గారు అప్పుడప్పుడు చాలా జాలీగా ఉంటారు, ఒక్కోసారి చాలా ఆవేశంగా కనిపిస్తుంటారు. ఆయనకు ఆవేశం వచ్చినా, సంతోషం వచ్చినా తట్టుకోలేం. రెండే రెండు పాయింట్లు మాట్లాడి రెండు నిమిషాలలో

ముగిస్తాను. ట్రిపుల్ ఐటీ కర్నూలు జిల్లాకు ఇచ్చి కాంచీపురంలో క్లాసులు నిర్వహించడమేమిటి? కర్నూలు జిల్లాలో పెట్టాలనుకున్న ట్రిపుల్ ఐటీకి కర్నూలు జిల్లాలో గానీ, మిగిలిన 12 జిల్లాలలో స్థలమే లేదా? రాష్ట్రంలో చాలా ఇంజనీరింగ్ కళాశాలలు డిఫండ్ అయి ఖాళీగా ఉన్నాయి. మన పొరుగు రాష్ట్ర మైన తమిళనాడులో కాంచీపురంలో నిర్వహిస్తున్న ఐఐఐటీలో 269 మంది ఉంటే మన రాష్ట్రానికి చెందిన 169 మంది విద్యార్థులు చదువుకుంటున్నారు. అదేమైనా మనకు, మన రాష్ట్రానికి గర్వకారణమా? మన రాష్ట్రానికి చెందిన విద్యార్థులు అక్కడ చదవడం మనకేమైనా గర్వకారణమా? వారు మాట్లాడుతూ డిపిఆర్లు తయారుకాలేదు కాబట్టి మీకు నిధులివ్వడంలేదని చెబుతున్నారు.

1.30 PM

అధ్యక్షా, ప్రతీదానికి ఒక సిస్టమ్ ఉంటుంది. ఆ సిస్టమ్ ద్వారా ప్రభుత్వాలు పరిపాలన కొనసాగిస్తాయి. దాంట్లో మాకేమీ సందేహం లేదు. కానీ డిపిఆర్ అని పేరు పెట్టి డిపిఆర్ పంపించిన వాటికి కూడా నిధులు ఇవ్వడం లేదు. DPRs IIT, తిరుపతి కొరకు పంపించాం. తాడేపల్లిగూడెం NIT కొరకు పంపించాం. ఆ రెండూ అప్రూవ్ చేశారు. DPRs ఇంకా పంపించినవి మనం చూస్తే తిరుపతిలో IISER తిరుపతిలో పెట్టాల్సినవి, IIM విశాఖపట్టణం గానీ, IIIT కర్నూలు గానీ, వీటన్నింటికీ DPRs పంపించి చాలా నెలలు అయినప్పటికీ ఇంత వరకూ కేంద్ర ప్రభుత్వం అప్రూవల్ ఇవ్వలేదు. ఈ రాష్ట్రంలో ఉన్న విద్యార్థులు వారి భవిష్యత్తుకి మీ ముందు కనిపించడం లేదా? బిజెపి వాళ్లు అర్థం చేసుకోవాలి. చట్టపరంగా అన్ని రాష్ట్రాలకు ఇచ్చినటు వంటివి మనకు ఇస్తున్నారు. ఆ నిధులు వీళ్లందరూ సరిపోలుస్తున్నారు. మన రాష్ట్రాన్ని విభజించారు. విభజన సమయంలో అన్ని విద్యా సంస్థలు తెలంగాణలో ఉండిపోయాయి. మన ఆంధ్రప్రదేశ్ రాష్ట్రంలో ఉన్న యువతకు మంచి భవిష్యత్తు కావాలి. ఒక నాలెడ్జ్ రాష్ట్రంగా తయారు కావాలి. ఆనాడు చంద్రబాబు నాయుడు గారి కృషి వలన ఇన్ఫర్మేషన్ టెక్నాలజీ తీసుకుని వస్తే ప్రపంచం మొత్తం కొన్ని లక్షలాది మందికి ఉపాధి వచ్చింది.

(బెల్)

ఇవన్నీ ఆలోచన చేయమని అడిగితే దానికి మన సోదర శాసనసభ్యులు (బిజెపి పార్టీ సభ్యుల నుద్దేశించి) ఆవేశం పొందుతున్నారు. ఈరోజుకి కూడా డిపిఆర్లు అప్రూవ్ చేసి పంపించడానికి ఎటువంటి చర్యలు తీసుకోవడం లేదు.

అనంతపురంలోని సెంట్రల్ యూనివర్సిటీ, ట్రైబల్ యూనివర్సిటీ విజయనగరం లకు మనం ఆల్ రౌండ్ స్థలాన్ని కేటాయించాం. ప్రతిపాదనలు పంపించాం. కాంపౌండ్ వాల్ కూడా తొందరలోనే పూర్తవుతుంది. ఈరోజుకి కూడా బడ్జెట్లో రూ.10 కోట్లు పెట్టాం, ఒక పూరి గుడిసె ఎక్కడున్నా ఉంటే

చూడండి అందులో పెడతాం అంటారు. What is this? Is not their responsibility? ఆరోజు చట్టాన్ని పెట్టినప్పుడు ఆ చట్టాన్ని అమలు చేయవలసిన బాధ్యత కేంద్ర ప్రభుత్వంకి ఉందా, లేదా? వారు ఈ బాధ్యత నుంచి ఎందుకు తప్పించుకుంటున్నారు, ఈ రాష్ట్రం మీద ఎందుకు కక్ష కడుతున్నారు? మా విద్యార్థుల భవిష్యత్తు ఏమిటి?

MR.SPEAKER : Please conclude.

శ్రీ కూన రవి కుమార్: అధ్యక్షా, ఇక్కడున్న సభలో సభ్యులెవరీ కించపరచాలని కాదు. శాసనసభ్యులుగా ఉన్న మనమందరం ఆలోచన చేయాలి. విద్యార్థుల తాలూకు భవిష్యత్తు గురించి వాళ్లు పడుతున్న ఆవేదనను మనం అర్థం చేసుకోవాలి. దానికోసం ఇక్కడ మనం ఏదో ఆవేశపడాల్సిన అవసరం లేదు. It is our responsibility. రాజకీయాలు మనం బయట చేద్దాం. ఎన్నికలంటే తెలుగుదేశం పార్టీకి కొత్త కాదు. ఆనాడు ఎన్టీ రామారావు గారు 29వ తేదీ ఈ తెలుగుదేశం పార్టీని స్థాపించిన తరువాత ఉమ్మడి ఆంధ్రప్రదేశ్ లో గానీ, ఈ రాష్ట్రంలో గానీ, అనేక ఎన్నికలు ఎదుర్కొన్నారు. కేంద్రంతో తలపడిన రోజులున్నాయి. Telugu Desam Party is not a Regional Party. We have outlook of National Party approaches మనకు ఉన్నాయి. కాబట్టి ఏ నేషనల్ పార్టీ అయినా తెలుగుదేశం పార్టీని డిజ్టేట్ చేస్తామనో, మానిటరింగ్ చేస్తామనో, కంట్రోల్ చేస్తామనో అనుకుంటే నేషనల్ పార్టీ తాలూకు ఉనికి పోతుందని ఈ సందర్భంగా తెలియచేస్తున్నాను. నా డిమాండ్ ఒకటే. రాష్ట్ర ప్రభుత్వం ఏవైతే DPRs పంపించిందో సత్వరమే కేంద్ర ప్రభుత్వం అవి ఆమోదించి మా విద్యార్థుల భవిష్యత్తుకు మంచి బాటలు వేయమని కేంద్ర ప్రభుత్వానికి ఈ సభ ద్వారా విజ్ఞప్తి చేస్తున్నాను.

శ్రీ గంటా శ్రీనివాసరావు (భీమిలి): ధన్యవాదాలు అధ్యక్ష. గౌరవ సభ్యులు పల్లె రఘునాథ రెడ్డి గారు, ఆకుల సత్యనారాయణ గారు, సుగుణమ్మ గారు, రామానాయుడు గారు, విష్ణుకుమార్ రాజు గారు, శ్రావణ్ కుమార్ గారు, రవి కుమార్ గారు అందరూ వివిధ అంశాల మీద మాట్లాడారు. ముందుగా 2014లో ఏర్పడ్డ కొత్త రాష్ట్రంలో మనం గౌరవ ముఖ్యమంత్రి గారి ఆలోచన ప్రకారం ఈ రాష్ట్రాన్ని ఒక నాలెడ్జ్ స్టేట్ గా, ఒక ఎడ్యుకేషన్ హబ్ గా మార్చాలి. పిల్లలకు నైతిక విలువలతో కూడిన నాణ్యమైన విద్యను అందించాలి. వాళ్లను బాధ్యతాయుతమైన పౌరులుగా తీర్చిదిద్దాలని దాదాపుగా రూ.17,000 కోట్లు లోటు బడ్జెట్ ఉన్నప్పటికీ కూడా ఆలోటు ఎక్కడా విద్య మీద పడకుండా అత్యధిక బడ్జెట్ ను విద్యకు కేటాయించారు. ఈ సంవత్సరం దాదాపుగా రూ.25,000 కోట్లు విద్య కోసం బడ్జెట్ లో కేటాయించడం జరిగింది. అయితే కొంత మందికి అనుమానం రావచ్చు. ఎందుకు ఇంత లోటుబడ్జెట్ లో కూడా విద్యకు ఇంత పెద్ద మొత్తం కేటాయిస్తున్నారని అంటే మన గౌరవ ముఖ్యమంత్రి గారికి విద్య యొక్క ప్రాధాన్యత తెలుసు. ఈ సమాజాన్ని మార్చే శక్తి విద్యకు ఉంది కాబట్టే విద్యకు అత్యధిక ప్రాధాన్యత ఇస్తున్నారు. విద్యలేని వాడు వింత పశువు అని చెబుతారు. "A child without

education like a bird without wings" అన్నారు. అటువంటి ప్రాధాన్యత ఉన్న విద్యకు ఈ ప్రభుత్వం ఇంత లోటున్నా, విద్యలో ఆ లోటు కనబడనీయకుండా అత్యధికంగా బడ్జెట్ కేటాయించారు. దానితోబాటు ముఖ్యంగా రీఆర్గనైజేషన్ యాక్టు ప్రకారం ఆంధ్రప్రదేశ్‌కు కొన్ని జాతీయ సంస్థలను పొందుపరచడం, వాటికి సంబంధించి వివిధ రకాల అంశాలను సభ్యులందరూ చాలా చక్కగా చెప్పారు. వాటిల్లో మొత్తం 17 సంస్థలు, వాటిల్లో మానవ వనరుల అభివృద్ధి శాఖా మంత్రికి సంబంధించి 7 సంస్థలున్నాయి. వాటిల్లో ఒకటి IIM, NIT, IIT, IISER, Central University, Tribal University. 7 HRD సంస్థలకు సంబంధించి, 5 సంస్థలు ఆంధ్రప్రదేశ్‌లో, 2015 లోనే అడ్మిషన్స్ ఇచ్చి తాత్కాలిక క్యాంపస్‌లో మొదలు పెట్టడం జరిగింది. జనవరి, 17వ తేదీ, 2015 IIM, Vizag లో అప్పటి HRD మంత్రి స్పృతీ ఇరానీ గారు, పెద్దలు వెంకయ్య నాయుడు గారు, ముఖ్యమంత్రి గారు, ఇతర పెద్దల సమక్షంలో దానికి శంఖుస్థాపన చేసుకున్నాం. క్లాసులు కూడా మొదలు పెట్టాం. అలాగే 28వ తేదీ మార్చి నిట్ ఏదైతే తాడేపల్లిగూడెంలో సోదరులు మాణిక్యాలరావు గారి నియోజక వర్గం, అక్కడ కూడా ఆ పెద్దలతోనే ప్రారంభించాం. అలాగే ఆగస్టు 20వ తేదీ, 2015 న తిరుపతిలో మొత్తం మూడు సంస్థలు IIT, IISER, IIIT శంఖుస్థాపన చేశాం. మనకు ప్రధానమైన అంశం ఏమిటంటే 5 సంస్థల్లో మనం అడ్మిషన్లు మొదలు పెట్టాం. తాత్కాలిక క్యాంపస్‌లో మొదలుపెట్టాం. IIM ని ఆంధ్ర యూనివర్సిటీ క్యాంపస్‌లో రన్ చేస్తున్నాం. వైజాగ్‌లో ఆంధ్ర యూనివర్సిటీ ఒక స్టేట్ యూనివర్సిటీ. అటువంటి స్టేట్ యూనివర్సిటీలో రెండు నేషనల్ యూనివర్సిటీలు రన్ అవుతున్నాయి. ఇది ఎంత విచిత్రమంటే సాధారణంగా నేషనల్ యూనివర్సిటీల క్యాంపస్‌లు చాలా పెద్ద ఏరియాలో, మంచి బిల్డింగులతో ఉండే సంస్థలన్నీ ఒక స్టేట్ యూనివర్సిటీలో IIM తోబాటు, పెట్రోలియం యూనివర్సిటీ రెండూ కూడా ఆంధ్ర యూనివర్సిటీ క్యాంపస్‌లో రన్ అవుతున్నాయి. NIT, తాడేపల్లి గూడెం వాసవి ఇంజనీరింగ్ కాలేజీ అని ఒక ప్రైవేటు ఇంజనీరింగ్ కాలేజీలో నడుస్తోంది. మొన్న వాసవి కాలేజీ వాళ్లు కూడా వచ్చారు. ఈ సంవత్సరం మరలా 400 పైగా విద్యార్థులు వస్తారు, మా దగ్గర అకామడేషన్ లేదు, ఎక్కడన్నా ఆల్టర్నేట్ చూసుకోండి అని వాళ్లు చెప్పడం జరిగింది. IIT, IISER చూస్తే తిరుపతిలో చదలవాడ కృష్ణమూర్తి గారి కాలేజీలో ఒకటి, మరొక ప్రైవేటు ఇంజనీరింగు కాలేజీలో మరొకటి, ఆ రెండు జాతీయ విద్యా సంస్థలు కూడా రన్ అవుతున్నాయి. ఇక అన్నింటి కంటే విచిత్రం ఇందాక సభ్యులు చెప్పారు. IIIT, కర్నూలుకి సంబంధించి ఏదైతే మెంటార్ యూనివర్సిటీ కాంచీపురంలో ఉందో కర్నూలులో పెట్టమంటే వాళ్లు ఒప్పుకోకుండా మేము కాంచీపురంలోనే రన్ చేస్తాము, ఇక్కడికే విద్యార్థులను రప్పించమని చెబితే అది మరీ విచిత్రమైన పరిస్థితి మన పిల్లలు వెళ్లి తమిళనాడులో ఉన్న కాంచీపురంలో చదువుకుంటున్నారు. వీటితోబాటు ఇందాక సభ్యులు వివరంగా చెప్పారు. ఏ ఇన్‌స్టిట్యూట్‌కి ఎంత అవసరం, ఎంతిచ్చారు ఇందాక సభ్యులు చెప్పారు. ఆ అంశాల్లోకి నేను పోదలచుకోలేదు. ఒకటి మాత్రం కచ్చితంగా మాట్లాడవలసినది ఏమిటంటే ఏదైతే 5 జాతీయ విద్యా సంస్థలు అడ్మిషన్స్ తీసుకుని తాత్కాలిక క్యాంపస్‌లో పెట్టుకున్నామో ఆ విద్యా సంస్థలకు సంబంధించిన ఇన్‌ఫ్రాస్ట్రక్చర్ ఏదైతే ఉందో భారతీయ జనతాపార్టీ ఆధ్వర్యంలోని కేంద్ర ప్రభుత్వం దానిని ఇవ్వలేదు.

దానితోబాటు టీచింగ్ పర్మినెంట్ ఫ్యాకల్టీ గానీ, సపోర్టింగ్ స్టాఫ్ గానీ, రెగ్యులర్ అపాయింట్మెంట్స్ గానీ ఇవన్నీ ఇంత వరకూ జరుగకుండా అన్ని తాత్కాలిక బేసిస్‌లో జరుగుతున్నాయి. ఇన్‌ఫ్రాస్ట్రక్చర్ వాళ్ల డిపిఆర్ ప్రకారం చూస్తే అది పూర్తి చేయాలంటే 25 సంవత్సరాలు పడుతుందా, 50 సంవత్సరాలు పడుతుందా చెప్పలేని పరిస్థితిలో ఉంది. అందుకే నేను ఒకటే కోరుతున్నాను. ఇప్పటికైనా సరే గతంలో గౌరవ ముఖ్యమంత్రి గారు నాలుగైదు సార్లు దిల్లీ వెళ్లినప్పుడు అప్పటి HRD మంత్రి గారు స్త్రీమతి స్మృతిఇరానీని కలిశారు. ఇప్పటి మంత్రి జవదేకర్ గారిని కలిశారు. స్వయంగా ముఖ్యమంత్రి గారు అనేకసార్లు లేఖలు రాశారు. దీనికి ఒక ఇన్‌స్టిట్యూట్ పెడతామని కేంద్ర ఆర్థిక మంత్రి గారు అంగీకరించారు, ప్రత్యేకంగా ఒక SPV పెట్టి ఆర్థిక సహకారం తీసుకుని మొత్తం ఒకేసారి గ్రాంట్స్ ఇస్తామని చాలాసార్లు చెప్పడం జరిగింది. అయితే అది ఏమాత్రం ముందుకు సాగలేదు. 17 జాతీయ విద్యా సంస్థలు కలిపి 3508 ఎకరాలు ఆంధ్రప్రదేశ్ ప్రభుత్వం వాళ్లకు ఇవ్వడం జరిగింది. దీనికి సంబంధించి కాంపౌండ్ వాల్స్ గానీ, రాష్ట్ర ప్రభుత్వం చేయవలసిన ఆబ్లిగేషన్స్‌కు సంబంధించి రూ.607 కోట్లు ఇప్పటికే ఖర్చు పెట్టడం జరిగింది. వీటితోబాటు మీకు కొన్ని పేపర్ క్లిప్పింగ్స్ చూపిస్తాను. ఇది వైజాగ్‌లో IIM ఏదైతే వెంకయ్యనాయుడు గారు, స్మృతి ఇరానీ గారు, మన గౌరవ ముఖ్యమంత్రి గారి సమక్షంలో తేది. 17.01.2015 న మన మంత్రి కామినేని గారు కూడా ఈ ఫోటోలో ఉన్నారు.

(పేపర్ క్లిప్పింగును గౌరవ సభాపతికి చూపించారు)

1.40 PM

అలాగే ఇదొచ్చి (ఎన్‌ఐటి ఫోటోను చూపిస్తూ) తాడేపల్లిగూడెంలో ప్రారంభించిన ఎన్‌ఐటి. ఇది మొత్తం మూడు ఐఐటి, ఐసార్, ట్రిబుల్ ఐటీ ఈ మూడు కూడా ప్రారంభించడం జరిగింది. ఇవన్నీ ఆ సందర్భంలో తీసిన ఫోటోలు. ఈ క్యాంపస్‌లన్నీ చూస్తే ఆ రోజు ఎలాగుందో సేమ్ స్టేటస్‌లో ఉంది తప్ప ఒక్క ఇటుక గానీ, ఒక పిడికడు మట్టిగానీ అక్కడ వేయకుండా అట్లాగే ఉన్న పరిస్థితి ఉంది. నేను ఒకటే కోరుతున్నాను. ఆంధ్రప్రదేశ్ గవర్నమెంటు ఈరోజు క్రొత్తగా ఏర్పడిన రాష్ట్రం, ఇన్‌స్టిట్యూషన్స్‌కి సంబంధించి రీ-ఆర్గనైజేషన్ యాక్ట్‌లో పొందుపరచిన ఇన్‌స్టిట్యూట్స్ అన్నీంటికి సపోర్ట్ చేయమని అడుగుతున్నాము. వీటిని కేంద్ర ప్రభుత్వం హ్యాండోవర్ చేయాలని కూడా కోరాము. ముఖ్యంగా ఎన్నికలకు ముందే ఒక మిత్రపక్షంగా కలిసి పోటీ చేసిన పార్టీగా, కలిసి పోటీ చేసిన రాష్ట్రంగా మనది ఉంది. అటువంటి దానికి మీరు ప్రత్యేకంగా సహాయం చేయాల్సిందిపోయి, ఏదైతే చట్టం ప్రకారం చేయాల్సి ఉందో అది కూడా చేయలేని పరిస్థితి వచ్చింది. దీనిని ప్రజలు గమనిస్తున్నారు. మీ భారతీయ జనతా పార్టీ రాష్ట్ర అధ్యక్షులు హరిబాబు గారు గతంలో ఒక ప్రెస్‌మీట్ పెట్టి, 27 పేజీల నోట్ ఇచ్చారు. ఆ 27 పేజీల నోట్‌లో మొత్తం మేము ఒకేసారి అయిదు ఇన్‌స్టిట్యూట్స్ చేశామని చెప్పారు. ఎస్.. డెఫినెట్‌గా అది కరెక్ట్ అయిదు ఇన్‌స్టిట్యూట్స్ ఇచ్చారు. కానీ ఇప్పుడు నాలుగేళ్లు కంప్లీట్ కావస్తుంటే ఆ

ఇన్స్టిట్యూట్స్ ఎక్కడా రన్ అవుతున్నాయో ఒక్కసారి ఆలోచించాల్సిన అవసరం ఉంది. మొన్ననే ఐఏఎం డైరెక్టర్ చంద్రశేఖర్ గారితో మాట్లాడుతుంటే, అడ్మిషన్స్ లో ఏంటి మీకు ఫీడ్ బ్యాక్ అంటే ఆయన ఒక మాట చెప్పారు. జనరల్ గా ఐఏఎం, ఐఐటీ, నేషనల్ ఇన్స్టిట్యూట్స్ లో అడ్మిషన్స్ ని తీసుకునేటప్పుడు ఆల్ ఇండియా లెవల్లో అడ్మిషన్స్ కాబట్టి వాళ్లు అప్లై సెలక్ట్ చేసుకుంటారు. ఎక్కడైతే బెస్ట్ ఇన్ ఫ్రాస్ట్రక్చర్, బెస్ట్ ఫ్యాకల్టీ ఉందో ఇటువంటివన్నీ క్లెయిరియంగా తీసుకుని అప్లై ఇస్తుంటారు. అట్లా తీసుకునేటప్పుడు వైజాగికి బెస్ట్ స్టూడెంట్స్ రాలేకపోతున్నారు. ఎందుకంటే, బెంగళూరు అహమ్మదాబాద్ ఐఐఎంకి వెళ్లిపోతున్నారు. చెన్నై లేక ఖరక్ పూర్ ప్రాంతాలకు ఐఐటీలకు వెళ్లిపోతున్నారు. ఇక లాస్ట్ ఛాన్స్ క్రింద మన ఇన్స్టిట్యూట్స్ కి వస్తున్నారని చెప్పినప్పుడు చాలా బాధేసింది. ఏంటి ఎందుకు ఆ విధంగా జరుగుతుందంటే వాళ్లు చెప్పిన ప్రధాన కారణమేమంటే, పర్మనెంట్ ఫ్యాకల్టీ లేదు, సపోర్టింగ్ స్టాఫ్ లేదు, ఇన్ ఫ్రాస్ట్రక్చర్ లేదు. టెంపరరీ క్యాంపస్ లో ఈ ఇన్స్టిట్యూట్స్ ని రన్ చేస్తుంటే నేషనల్ ఇన్స్టిట్యూట్స్ స్పిరిట్ పోతోంది. కాబట్టి దీని ఎఫెక్టు స్టూడెంట్స్ మీద కనిపిస్తుందని చెప్పినప్పుడు చాలా బాధేసింది. అందుకే ఈరోజు నేను ఒకటే కోరుతున్నాను. మన మాణిక్యాలరావు గారు మిగతా రాష్ట్ర బీజేపీ సభ్యులు నలుగురు ఉన్నారు. వాళ్లను కూడా నేను ఒక్కటే కోరుతున్నాను. ఇక్కడ పార్టీలు అవన్నీ ప్రక్కనబెట్టి, ఈ రోజు ఆంధ్రప్రదేశ్ రాష్ట్ర ప్రయోజనాల కోసం అందరం కలిసి పోరాటం చేయాల్సిన సమయం ఆసన్నమైంది. దయచేసి పార్టీ లైన్స్ ని కూడా క్రాస్ చేసి ఏవైతే రాష్ట్ర ప్రయోజనాల కోసం, ఈ ఇన్స్టిట్యూట్స్ ని త్వరగా పూర్తి చేయడం కోసం, మీరు కూడా సపోర్ట్ చేయమని కోరుతున్నాను. పార్టీ కంటే రాష్ట్ర ప్రయోజనాలు అందరికీ ఇంపార్టెంట్లు. కాబట్టి ఆ విధంగా ముందుకు రావాలని ఈ సందర్భంగా కోరుకుంటున్నాను. ఈ రోజు ప్రజల్లో ఎటువంటి అభిప్రాయం ఏర్పడిందంటే, సోషల్ మీడియాలో కొన్ని జోక్స్ వస్తున్నాయి. మామూలుగా కోడిని కోసుకుని తింటే అది చికెన్ పార్టీ, మేకను కోసుకుని తింటే అది మటన్ పార్టీ, ఒక మధ్య తరగతి మనిషిని కోసుకుని తింటే అది భారతీయ జనతా పార్టీ అంటున్నారు. ఆ విధంగా సోషల్ మీడియాలో కూడా బీజేపీ గురించి టాక్ ఉంది. కాబట్టి నేను మిమ్మల్ని ఒకటే కోరుతున్నాను. మీరు వేరే ఇంట్రస్టులు అవన్నీ ప్రక్కన పెట్టి రాష్ట్ర ప్రయోజనాల కోసం తప్పకుండా అందరం కలిసి, ఏవైతే నేషనల్ ఇన్స్టిట్యూషన్, క్రిష్టియన్ ఇన్స్టిట్యూషన్స్ ఉన్నాయో, ఇవన్నీ కూడా ఇన్ ఫ్రాస్ట్రక్చర్ దగ్గర నుంచి ఫ్యాకల్టీ దగ్గర నుంచి అన్నీ కూడా సాధించడం కోసం సహకరించాలని కోరుకుంటూ, దీని మీద గతంలో వెంకయ్య నాయుడు గారు కూడా చాలాసార్లు మీటింగులు పెట్టారు. అలాగే జవదేకర్ గారు చెప్పారు అరుణ్ జైట్లీ గారు చెప్పారు. వాళ్లు ఏవైతే చెప్పారో అవే మనం అడుగుతున్నాము. దానికంటే ఎక్స్ ప్లా మనకేమి ఫీవర్ చేయాల్సిన అవసరం లేదు. వాళ్లు రీఆర్గనైజేషన్ యాక్ట్ లో చెప్పినవి, మనకు ఏవైతే చట్టబద్ధంగా చేయాల్సి ఉన్నాయో వాటి గురించే మనం

అడుగుతున్నాము. వాటి సాధన కోసం అందరూ కృషి చేయాలని కోరుకుంటూ, ఈరోజు రాష్ట్రంలో ఇంత డెఫిసిట్ బడ్జెట్‌లో కూడా ఎడ్యుకేషన్‌కి ఇంత ప్రయారిటీనిచ్చి ఇన్‌ఫ్రాస్ట్రక్చర్ గానీ, కంప్యూటర్లు గానూ, డిజిటల్ ఎడ్యుకేషన్ గానీ, ఇలా అన్ని రకాలుగా ఎడ్యుకేషన్‌కి ప్రభుత్వం ప్రయారిటీనిస్తుంది. ఈ రీ-ఆర్గనైజేషన్ యాక్టు ప్రకారం ఉన్న అన్ని ఇన్‌స్టిట్యూట్స్‌ని కూడా - కొన్ని అగ్రికల్చర్‌కి సంబంధించినవి ఉన్నాయి, కొన్ని మెడికల్ డిపార్ట్‌మెంటుకు సంబంధించినవి ఉన్నాయి. వాటికి సంబంధించినవి పురోగతి ఏమిటనేది మీకు తెలుసు. తప్పకుండా ఈ 17 ఇన్‌స్టిట్యూట్స్‌కి ఇచ్చిన ల్యాండ్ ఎంతో వ్యూల్యుబుల్ ల్యాండు. వీటిల్లో అన్నీ ఇన్‌స్టిట్యూట్స్ వస్తే, ఆంధ్రప్రదేశ్ రాష్ట్రం ఎడ్యుకేషన్ పరంగా తప్పకుండా బాగా ఉంటుంది. ఏదైతే ఒక నాలెడ్జ్ స్టేట్‌గా కావాలనుకుంటున్నామో, ఎడ్యుకేషన్ హబ్‌గా కావాలనుకుంటున్నామో అది తయారవుతుంది. దీని సాధన కోసం అందరం కలిసి కృషి చేయాల్సిన అవసరం ఉంది. ఆ విధంగా ముందుకు సాగుదామని తెలియజేస్తూ సెలవు తీసుకుంటున్నాను.

MR.SPEAKER: Now Discussion on Demands. Ramanaidu garu..

డా. నిమ్మల రామానాయుడు : ధన్యవాదాలు అధ్యక్షా మునిసిపల్ అడ్మినిస్ట్రేషన్ డిమాండ్ మీద మాట్లాడాలనుకున్నాను. కానీ ఆ డిమాండ్‌ని నిన్ననే ఆ మంత్రిగారు ప్రవేశపెట్టడం ఆమోదించడం కూడా జరిగింది. 110 మునిసిపాలిటీలకు, అదేవిధంగా కార్పొరేషన్లకు, నగర పంచాయితీలకు సంబంధించిన విషయం కాబట్టి దాని మీద కొన్ని క్లారిఫికేషన్స్, కొన్ని సజెషన్స్ ఉన్నాయి. తమరు అనుమతిస్తే దాని మీద మాట్లాడాలని కోరుతున్నాను.

మిస్టర్ స్పీకర్ : లేదండి.

డా. నిమ్మల రామానాయుడు : అంటే దాని మీద నిన్న డిస్కషన్ జరగలేదు అధ్యక్షా..

మిస్టర్ స్పీకర్ : డిస్కషన్ జరగలేదంటే మాట్లాడేంత మాట్లాడేశారు. The Demands are approved. ఆ డిమాండ్స్ పాస్ అయ్యాయి. కాబట్టి వాటి మీద మాట్లాడటానికి అవకాశం లేదు. ఈ రోజు మూవ్ చేసిన డిమాండ్స్ మీదనే మాట్లాడండి.

డా. నిమ్మల రామానాయుడు : అలాగే సార్. ఏదైతే ఈరోజు ట్రాన్స్‌పోర్ట్‌వేషన్‌కి సంబంధించిన డిమాండ్స్ మీద మాట్లాడే అవకాశం కల్పించినందుకు మీకు ధన్యవాదాలను తెలియజేసుకుంటున్నాను. ఈ రోజు మనందరికీ తెలుసు ఏదైనా ఒక ప్రాంతం అభివృద్ధి చెందాలంటే కచ్చితంగా అక్కడ వ్యవసాయ పరంగా అభివృద్ధి చెంది ఉండటం, పారిశ్రామికంగా అభివృద్ధి చెంది ఉండటం, అలాగే అక్కడ మంచి శాంతిభద్రతల సౌకర్యాలు ఉండటం, వీటన్నింటితోబాటు అక్కడ మంచి రోడ్లు రవాణా సౌకర్యాలు

కూడా ఉన్నట్లయితే ఖచ్చితంగా ఆ ప్రాంతం అభివృద్ధి చెందుతుంది. ఆ ఆలోచనతోటే గౌరవ ముఖ్యమంత్రి శ్రీ నారా చంద్రబాబు నాయుడు గారు గతంలో ముఖ్యమంత్రిగా చేసినప్పుడు గానీ, ఈరోజు గానీ ఈ రవాణా రహదారిలకు అత్యంత ప్రాధాన్యతనిస్తున్న విషయం మనందరికీ తెలుసు. ఎందుకంటే గతంలో 2004కి ముందు ఆయన ముఖ్యమంత్రిగా ఉన్నప్పుడు ఆ రోజు నేషనల్ హైవేస్, ఎందుకంటే ఆరోజు జాతీయ రహదారిలు ఎట్లా ఉండేవో మనందరికీ తెలుసు. పెద్ద పెద్ద గుంతలు పడి, ట్రాఫిక్ జామైపోయి ఎందుకంటే నేను కూడా అప్పట్లో విశాఖపట్నంలో ఆంధ్రా యూనివర్సిటీలో చదువుకుంటున్నప్పుడు చూసేవాణ్ణి. పాల్కొల్లు నుంచి విశాఖపట్నం పోవాలంటే 12 నుంచి 14 గంటలు పట్టేది. రాత్రిపూట ఆ లారీలన్నింటినీ దారికి ప్రక్కనే పార్క్ చేసుకొని దాబాల దగ్గర మధ్యలో ఆగి వెళ్లాల్సిన పరిస్థితి ఉండేది. ఆ రోజున ఉన్న నేషనల్ హైవేస్లో అటువంటి పరిస్థితి ఉండేది. ఎందుకంటే సింగిల్ రోడ్స్, ఎక్కడైనా చిన్నపాటి యాక్సిడెంట్ జరిగితే ఏకంగా 24 గంటలపాటు ట్రాఫిక్ జామయ్యేది. పెళ్లిళ్ళకు గానీ, ఇతర అర్జెన్సీ ఉన్న కార్యక్రమాలకు చాలా ఇబ్బంది ఉండేది. మరి ఆరోజు చంద్రబాబు నాయుడు గారు చొరవ తీసుకొని ఆ రోజునున్న ప్రధానమంత్రి వాజ్పాయ్ గారి సహకారంతో... ఎందుకంటే ఈనాడు ఉన్న ప్రధానమంత్రి లాగా కాదు ఆయన, వాజ్పాయ్ గారు ఆరోజు అడిగిన వెంటనే ఆ హైవేస్ అన్నింటినీ, ఫోర్లైన్స్ గా సిక్స్ లైన్స్ గా ఇటువంటి రోడ్లన్నింటినీ వాజ్పాయ్ గారి సహకారంతో ఆంధ్రప్రదేశ్ రాష్ట్రంలో ఆరోజు గౌరవ ముఖ్యమంత్రి చంద్రబాబు నాయుడుగారు నిర్మించిన సంగతి మనందరికీ తెలుసు. అదేవిధంగా ఈరోజు నియోజకవర్గాల నుండి మండలాలకు, మండలాల నుంచి గ్రామాలకు కూడా అద్భుతమైన రోడ్లు అందుబాటులోకి వచ్చాయి. అందులో ప్రత్యేకించి ఇవాళ చంద్రన్న సిసి రోడ్లు. గత యాభై అరవై సంవత్సరాల్లో ఎప్పుడూ చూడనటువంటి సిమెంటు రోడ్లను ఇవాళ ప్రతి వాడలోనూ, ప్రతి గ్రామంలోనూ, ప్రతి ఇంటి ముందు ఆంధ్రప్రదేశ్ రాష్ట్రంలో చూస్తున్నాము. ఇవాళ ఏ ఇంటికి పోవాలన్నా కాలికి బురద అంటకుండా ఇంట్లోకి వెళుతున్న పరిస్థితి. ఇవాళ మా సోదరీమణులు బ్రహ్మాండంగా సిమెంట్ రోడ్లమీద ఎందుకంటే మేమేదైనా గ్రామాలలో కార్యక్రమాలకు వెళుతున్నప్పుడు, ఆ సిమెంటు రోడ్ల మీద అందమైన రంగవల్లులతో స్వాగతం పలుకుతున్న పరిస్థితులు ఈ చంద్రన్న సిమెంట్ రోడ్ల విషయంలో చూస్తున్నాం. ఈ రకంగా చంద్రన్న సిమెంట్ రోడ్లను చూసినట్లయితే, ఈసారి ఇంత పెద్దఎత్తున చేస్తున్నాము. గతంలో పది సంవత్సరాల కాంగ్రెస్ పాలనలో చూస్తే, కేవలం వెయ్యి కిలో మీటర్లు మాత్రమే ఆరోజు ఆంధ్రప్రదేశ్ రాష్ట్రంలో చేస్తే, ఈరోజు మూడున్నర సంవత్సరాల కాలంలో 13 జిల్లాలున్న చిన్న ఆంధ్రప్రదేశ్ రాష్ట్రంలో 16 వేల కిలో మీటర్లు చంద్రన్న సిసి రోడ్లను నిర్మించిన ఘనత గౌరవ ముఖ్యమంత్రి శ్రీ నారా చంద్రబాబు నాయుడుగారికి దక్కుతుంది. ప్రత్యేకించి ఇవాళ దళితులు, బలహీన వర్గాలు చాలా

సంతోషంగా ఉన్నారు. ఎందుకంటే గత పది సంవత్సరాల కాలంలో అరకొర ఏదైనా ఒక సిమెంటు రోడ్ వచ్చినా అది ఏ అగ్రవర్గాల్లోనో, వెల్ ఎస్టాబ్లిష్డ్ ఉన్న వాళ్లు, పరుపతి ఉన్నవాళ్లు, పలుకుబడి ఉన్న వాళ్లు ఇళ్ల మధ్య మాత్రమే సిమెంట్ రోడ్లు ఉండేవి. దళితులను వెనుకబడిన వర్గాలను పూర్తిగా నిర్లక్ష్యం చేసిన పరిస్థితి ఉండేది. కానీ ఈరోజు గౌరవ ముఖ్యమంత్రి చంద్రబాబు నాయుడు గారు ఇచ్చిన చంద్రన్న సిసి రోడ్లతో, ఇవాళ అత్యంత అద్భుతంగా దళిత వాడలు అభివృద్ధి చెందాయని ఈ సందర్భంగా తెలియజేసుకుంటున్నాను. అదేవిధంగా ఈ రోజు రైతులకు సంబంధించి, రైతులకు సంబంధించిన ఉత్పత్తులు ఏవైతే ఉన్నాయో, అవన్నీ మార్కెట్ కి తరలించుకోవడానికి, రైతులు పొలాలకు తీసుకువెళ్లే విషయాల మీద రవాణా రహదారి చాలా అత్యవసరం.

1.50 PM

ఇవాళ గ్రామాల్లో ఏ ఇంటికి పోవాలన్నా కాలికి బురద అంటుకోకుండా ఇంట్లోకి వెళ్తోన్న పరిస్థితి నేడు గ్రామాల్లో కనబడుతోంది. ఇవాళ మా సోదరీమణులు గ్రామాల్లో సిమెంట్ రోడ్ల మీద రంగవల్లులతో మమ్మల్ని స్వాగతిస్తున్నారు. ఎందుకంటే, మేం గ్రామాల్లో ఏదేని కార్యక్రమానికి హాజరవుదామనే ఉద్దేశంతో వెళ్తున్నప్పుడు అందమైనటువంటి సిమెంట్ రోడ్లపై రంగవల్లులతో మాకు స్వాగతం పలుకుతున్నటువంటి పరిస్థితులను కూడా ఈ చంద్రన్న సిమెంట్ రోడ్లలో మనం చూస్తున్నాం. ఈ రకంగా చంద్రన్న సిమెంట్ రోడ్ల నిర్మాణాన్ని కనుక మనం చూసినట్లైతే, ఈసారి ఇంత పెద్దయెత్తున ప్రభుత్వం నిర్వహిస్తోంది. గత పది సంవత్సరాల కాంగ్రెస్ పార్టీ పాలనలో చూస్తే, కేవలం వెయ్యి కిలోమీటర్లు మాత్రమే ఆరోజున ఆంధ్రప్రదేశ్ రాష్ట్రంలో రోడ్ల నిర్మాణం చేస్తే, ఈ మూడున్నర సంవత్సరాల కాలంలో తెలుగుదేశం పార్టీ ప్రభుత్వ హయాంలో రాష్ట్ర విభజనానంతరం ఏర్పడిన మన నూతన రాష్ట్రంలోని 13 జిల్లాల్లోనూ, చిన్న ఆంధ్రప్రదేశ్ రాష్ట్రంలో 16 వేల కిలోమీటర్ల దూరం ఇవాళ చంద్రన్న సి.సి.రోడ్ల నిర్మాణం చేసిన ఘనత గౌరవ ముఖ్యమంత్రి శ్రీ నారా చంద్రబాబు నాయుడు గారిదేననేటటువంటి విషయాన్ని కూడా ఈ సందర్భంగా తెలియజేస్తున్నాను. ప్రత్యేకించి ఇవాళ దళితులు, బలహీనవర్గాలు చాలా సంతోషంగా ఎందుకంటే గత పది సంవత్సరాల్లో అరకొర సిమెంట్ రోడ్లు వచ్చినా, అది ఏ అగ్రవర్గాలుండే చోటనో, లేకుంటే well established గా ఉన్న వాళ్లు, పరుపతి ఉన్న వాళ్లు, పలుకుబడి ఉన్న వాళ్లు ఇంట్ల మధ్యనే సిమెంట్ రోడ్లనే ఉండేవి. ఆనాడు పూర్తిగా దళితులు, వెనుకబడిన తరగతుల ప్రజలను పూర్తిగా నిర్లక్ష్యం చేసిన పరిస్థితి ఉండేది. కానీ, ఈరోజున గౌరవ ముఖ్యమంత్రి శ్రీ నారా చంద్రబాబు నాయుడు గారిచ్చిన చంద్రన్న సి.సి.రోడ్ల నిర్మాణంతో ఇవాళ అత్యంత అద్భుతంగా దళిత వాడలు అభివృద్ధి చెందాయని చెప్పి కూడా ఈ సందర్భంగా తెలియజేస్తున్నాను. అదే విధంగా ఈరోజు రైతులకు సంబంధించి, ఎందుకంటే ఇవాళ రైతులకు సంబంధించిన వ్యవసాయ ఉత్పత్తులు ఏవైతే ఉన్నాయో వాటిని మార్కెట్ కు తరలించుకోవడానికి గానీ, అదే విధంగా రైతులు పొలాలకు వ్యవసాయ పనిముట్లను గానీ, ఎరువుల బస్తాలను గానీ, పొలం నుండి

వ్యవసాయ ఉత్పత్తులను ఇంటికి చేర్చే విషయంలో గానీ రవాణా రహదారి అనేది చాలా చాలా అవసరం. అటువంటి రవాణా రహదారి సౌకర్యాన్ని కూడా ఉపయోగించుకోవలనే ఉద్దేశంతో ఇవాళ తెలుగుదేశం పార్టీ ప్రభుత్వం, ఎందుకంటే, మనం ఇవాళ గ్రామాల నుంచి మండలాలకు, మండలాల నుంచి నియోజకవర్గ కేంద్రాలకు, నియోజకవర్గ కేంద్రాల నుంచి జిల్లా హెడ్ క్వార్టర్స్ కు అన్ని రోడ్లను ప్రభుత్వం వేస్తుంది కానీ, రైతు పండించేటటువంటి పంటను ఇంటికి తెచ్చుకోవడానికి మనం రోడ్లు వేయాలనే ఆలోచనతో ఇవాళ ఈ ప్రభుత్వ కూడా మరి A.M.C. ల ద్వారా కొంత వరకు రోడ్లు వేసినటువంటి పరిస్థితి కనబడుతోంది. అదే విధంగా ఇవాళ ప్రత్యేకించి, రైతులకు అత్యంత ఉపయోగపడేటటువంటి రహదార్ల నిర్మాణం. గౌరవ మంత్రి వర్యులు, పంచాయతీ రాజ్ శాఖామూఖ్యులు శ్రీ నారా లోకేశ్ గారు బాధ్యతలు స్వీకరించాక మంచి నిర్ణయం తీసుకున్నారు. ఏమిటంటే, ఏవైతే unconnected Villages , unconnected habitations ఉన్నాయో, వాటన్నింటినీ కలపాలనే ఆలోచన చేసి నారా లోకేశ్ బాబు గారు అందు నిమిత్తం గ్రాంట్ మంజూరు చేయాలని నిర్ణయం తీసుకోవడం జరిగింది. ఆ నిర్ణయం వల్ల ఇవాళ Village to Village connectivity ఇవ్వడం వల్ల ఏమైందంటే, గ్రామానికి, గ్రామానికి మధ్య ఉన్నటువంటి రైతులకు ఎంతగానో ఈ unconnected Villages రూపంలో నిర్మించేటటువంటి రోడ్లు ఎంతో ఉపయోగపడుతున్నాయని చెప్పి కూడా నేను మీ ద్వారా తెలియజేసుకుంటున్నాను. ఈరోజు ఇంత చక్కగా రాష్ట్ర ప్రభుత్వం రోడ్ల నిర్మాణానికి ప్రాధాన్యతనిస్తుంటే, కేంద్ర ప్రభుత్వం ఈ రోడ్లు రహదారుల సౌకర్యాల కల్పనకు సరైన సహకారం ఇవ్వకపోవడం చాలా విచారకరమని చెప్పి నేను భావిస్తున్నాను. ఎందుకంటే, ఈరోజు మనం చూస్తున్నాం.

(బెల్)

కేంద్ర ప్రభుత్వం నుంచి ఏదైతే National Highways కు గానీ, road connectivity కి సంబంధించి గానీ మనం చూసినట్లైతే రూ. 1.00 లక్ష కోట్లు ఇస్తున్నామని చెప్పి భారతీయ జనతా పార్టీ నాయకులు చాలా చోట్ల మీటింగుల్లో చెబుతున్నారు. కానీ, వాస్తవంగా చూసినట్లైతే ఈ ఆంధ్రప్రదేశ్ రాష్ట్రానికి ఇతర రాష్ట్రాలకు ఏ రకంగా కేంద్ర ప్రభుత్వం ఇచ్చిందో, అదే రకంగా మన రాష్ట్రానికి కూడా నిధులివ్వడం జరిగింది. ఆంధ్రప్రదేశ్ రాష్ట్రానికి ప్రత్యేకంగా ఏమి కేంద్ర ప్రభుత్వం ఇవ్వలేదు. గత నాలుగు సంవత్సరాల కాలంలో ఆంధ్రప్రదేశ్ రాష్ట్రానికి కేంద్ర ప్రభుత్వం నుంచి కేవలం రూ. 5,991.00 కోట్లు మాత్రమే నిధుల రూపంలో ఇవ్వడం జరిగింది. ఎంత అన్యాయమంటే, మహారాష్ట్ర, గుజరాత్ వంటి రాష్ట్రాలకు 2016-17 సంవత్సరానికి 1,200 కిలోమీటర్ల పొడువున రోడ్ల నిర్మాణం జరిగితే, ఆంధ్రప్రదేశ్ రాష్ట్రంలో 2016-17 సంవత్సరానికి కేవలం 98 కిలోమీటర్ల రోడ్లు నిర్మాణం మాత్రమే జరిగింది. అదే విధంగా ఈరోజున అనంతపురం అమరావతి ఎక్స్ప్రెస్ వే ఏదైతే ఉందో దానికి రూ. 25 వేల కోట్లు ఖర్చు అవుతుందని అంచనా వేస్తే, దగ్గర దగ్గర రూ. 8 వేల కోట్లు భూసేకరణ విషయంలో ఆంధ్రప్రదేశ్ రాష్ట్ర ప్రభుత్వం కేంద్రానికి సహకరించినా కూడా ఇప్పటివరకు అనంతపురం అమరావతి ఎక్స్ప్రెస్ వే కు గానూ ఇవాళ కేంద్ర ప్రభుత్వం ఎటువంటి సహాయం చేయకపోవడం దారుణం. అదే విధంగా 180 కిలోమీటర్ల

అమరావతి ఔటర్ రింగ్ రోడ్డు ఏదైతే ఉందో, ఆ విషయంలో కూడా ఇవాళ కేంద్ర ప్రభుత్వం నిర్లక్ష్యం చేస్తోంది. దయఉంచి నేను ఇవాళ తమరి ద్వారా కేంద్ర ప్రభుత్వానికి విన్నవించుకునేది ఏమిటంటే, రాష్ట్ర విభజన వల్ల నష్టపోయినటువంటి ఈ ఆంధ్రప్రదేశ్ రాష్ట్రానికి న్యాయం చేయవల్సిందిగా, రాష్ట్రాన్ని అన్ని విధాలుగా ఆదుకోవాలని కేంద్ర ప్రభుత్వాన్ని కోరుకుంటూ, మాట్లాడే అవకాశం కల్పించినందుకు ధన్యవాదాలు తెలియజేస్తూ, సెలవు తీసుకుంటున్నాను.

మిస్టర్ స్పీకర్: సూర్యారావు గారూ, Five Minutes, please.

శ్రీ గొల్లపల్లి సూర్యారావు: అధ్యక్షా, ఇవాళ ఏదైతే ఆంధ్రప్రదేశ్ రాష్ట్రం వ్యవసాయ ఆధారిత ప్రదేశ్గా ఉన్నటువంటి మన ప్రాంతం అభివృద్ధి చెందాలన్నా, ప్రతి భూభాగాన్ని మనం సద్వినియోగం చేసుకుని, సేద్యం లోకి తీసుకువచ్చి తద్వారా మనకున్నటువంటి వనరులను పెంచుకోవడానికి వీలుపడే ఒక గొప్ప సంపద ఈ భూ సంపద. అదే విధంగా భూమి చుట్టూ ఉన్నటువంటి నీళ్లు ఏవైతే ఉన్నాయో ఆ నీటిని కూడా మనం పరిరక్షించుకుంటూ ఇవాళ ఈ రాష్ట్రంలో ఉన్నటువంటి మరీ ముఖ్యంగా మన ఆంధ్రప్రదేశ్ అనేదేదైతే వ్యవసాయ ఆధారిత ప్రాంతం ఉందో ఈ ప్రాంతంలో ఉన్నటువంటి నీళ్లు, అదే విధంగా ఇటు భూమి రెండింటిని కూడా పరిరక్షించుకుంటూ ఆంధ్రప్రదేశ్ రాష్ట్రాన్ని ఒక మంచి ఆదర్శమైనటువంటి రాష్ట్రంగా మనం తీర్చిదిద్దాల్సినటువంటి అవసరం ఎంతైనా ఉంది. అందుకే, ఇవాళ మన జల వనరుల నిర్వహణ శాఖ మంత్రి గారు ముఖ్యంగా ఈ నీటి వనరుల మీద అత్యధికమైనటువంటి నిధులను కేటాయించడమే కాకుండా మనం గడచిన నాలుగు సంవత్సరాల కాలాన్ని చూస్తున్నప్పుడు ఆంధ్రప్రదేశ్ రాష్ట్రంలో మనం ఇవాళ ఏ ప్రాంతానికి వెళ్లినా వ్యవసాయ పనిముట్లు గానీ, వ్యవసాయ ఉత్పత్తులు గానీ లేకపోతే వ్యవసాయానికి సంబంధించినటువంటి ఏదైతే సేద్యపు భూములున్నాయో, వాటిని సారవంతమైన భూములుగా తయారు చేసిన సందర్భంలో మనం అనేక ఇరిగేషన్కు సంబంధించిన పనులను చేసుకోవడం జరిగింది. అందుచేత, ఈ విధమైన సంపదను పెంపొందిస్తూ తద్వారా భవిష్యత్తులో కూడా జరుగుతున్నటువంటి లేదా ఈ సంవత్సరంలో కూడా ఇంకా ఈ భూభాగాన్ని మనం పరిరక్షిస్తూ, జల వనరులను కూడా మనం పరిరక్షిస్తూ, ఏ ఒక్క నీటి బిందువును కూడా వృధాగా బయటకు పోనీవ్వకుండా ఎక్కడికక్కడే Check Dams గానీ, Outfall sluices నిర్మాణం గానీ, River bunds ను పటిష్టం చేసే పనులను గానీ, ముందుకు నడిపించే సందర్భంలో ఇచ్చినటువంటి గొప్ప ఆర్థిక వనరులకు గానూ గౌరవ మంత్రి గారిని నేను మనస్ఫూరిగా అభినందిస్తున్నాను.

అదే విధంగా రెండవది పెడ్యూల్డ్ కులాలకు సంబంధించిన భూములు కూడా ఆంధ్రప్రదేశ్ రాష్ట్రంలో చాలా ఉన్నాయి. కోనసీమ అనే ఆ ప్రాంతం నదీ పరివాహక ప్రాంతం. తమరికి తెలుసు. డెల్టా ప్రాంతంగా గుర్తింపుపొందిన ప్రాంతం. అక్కడ వేల ఎకరాల భూములు బీద వర్గాలకు మరీ ముఖ్యంగా బలహీన వర్గాలకు, బడుగు వర్గాలకు ఇంకా ఆయా వర్గాల్లో ఉన్నటువంటి బీద వాళ్లకు కూడా ఎప్పటి

నుంచో మిగులు భూమిని, నదీ పరివాహక ప్రాంతంలో ఉన్నటువంటి భూములను వ్యవసాయ భూములుగా చేసుకోండి, ఆ భూముల్లో పంటలు పండించుకోండనేటటువంటి ఒక రాయితీతో కూడుకున్న పద్ధతిలో ఈ భూములను ప్రభుత్వం ఇవ్వడమనేది జరుగుతోంది. బ్రిటీష్ వాళ్ళ కాలంలో భూములను ఇచ్చారు. బ్రిటీష్ కాలం అనంతరం వచ్చినటువంటి ఈ భారత దేశంలో కూడా ఆయా ప్రభుత్వాలు మరీ ముఖ్యంగా 1983 వ సంవత్సరం నుంచైతే చాలా ఉదారంగా, బాధ్యతగా బీద వర్గాలకు ప్రభుత్వ భూమిని ఇవ్వాలి, వాళ్ళకు ఒక స్టేటస్ కల్పించాలని, భూమి అనేది ఉంటే, ఆ మనిషికి ఒక ప్రత్యేకత ఏర్పడుతుంది తద్వారా తన యొక్క జీవన విధానంలో మార్పు వస్తుందనే భావనతో, మౌళికమైనటువంటి ఒక ఆలోచనతో ఆనాటి నుంచి దళిత వర్గాలకు, బలహీన వర్గాలకు ఇంకా ఆయా బీద వర్గాలకు ప్రభుత్వం భూములు ఇవ్వడమనేది ఒక సాంప్రదాయంగా వస్తోందనే విషయాన్ని ఈ సందర్భంగా నేను మీ ద్వారా గుర్తుచేస్తున్నాను. ఆ భూములను మనం ఇవాళ పరిరక్షించాలి. ఆ భూములను మనం సేద్యపు భూములుగా తయారుచేయాలి. వాటి కోసం అనేక ప్రణాళికలున్నాయి. 1983 సంవత్సరం నుంచి చూసుకున్నట్లైతే ఇవాళ వరకు చాలా ప్రణాళికలను మనం రచించాం. చాలా మంది కూడా మొన్న మాట్లాడారు. గిరిజన, హరిజన విద్యార్థులు ఇవాళ అంతరిక్ష పరిశోధనలు, ప్రయోగాలు చేయడానికి కూడా వెనుకాడనటువంటి స్థాయికి ఎదిగారు. అంటే, 1983 వ సంవత్సరం నుంచి విద్యాపరంగా హరిజన, గిరిజన విద్యార్థులకు ఏదైతే ప్రభుత్వం విజ్ఞానం పెంపొందించే విషయంలో అనేక ప్రణాళికను రచించింది. స్వర్గీయ శ్రీ నందమూరి తారకరామారావు గారు ఆనాడు మొట్టమొదట హరిజన, గిరిజన విద్యార్థులకు ఒక క్వాలిటీతో కూడుకున్న విద్యను అందించాలనే సదుద్దేశంతో ముందుకుపోవడం జరిగింది. జిల్లాకు ఒక ఆశ్రమ పాఠశాలను ఏర్పాటుచేయాలనే ఆనాటి వారి సంకల్పం ఈనాడు రాష్ట్ర వ్యాప్తంగా 188 ఆశ్రమ పాఠశాలలను తెలుగుదేశం పార్టీ ప్రభుత్వం శ్రీ నారా చంద్రబాబు నాయుడు గారి నేతృత్వంలో ఏర్పాటు చేయడం జరిగింది. ఆ విధమైన విద్యను అందిస్తుండబట్టి ఇవాళ ఎవరెస్ట్ శిఖరాన్ని అధిరోహించే స్థాయికి హరిజన, గిరిజన విద్యార్థులు చేరుకోవడం జరిగింది. వాళ్ళలో ఒక ఆత్మ విశ్వాసం, ఆత్మస్థైర్యం పెంపొందించడం జరిగింది. ఇవాళ ఎవరెస్ట్ శిఖరాన్ని అధిరోహించిన విద్యార్థులు ఎవరని చూసినప్పుడు, పెడ్యుల్ట్ కులాలు, పెడ్యూల్డ్ తెగలకు చెందినటువంటి, ఆశ్రమ పాఠశాలల్లో చదువుకుంటున్నటువంటి పేద విద్యార్థులు కనబడుతున్నారు. అదే విధంగా ఈ మధ్య మన గౌరవ ముఖ్యమంత్రి గారు ఈమధ్యనే విజయవాడ నగరంలో ఒక సృత్య ప్రదర్శనను ఏర్పాటు చేయడం జరిగింది. ఆ ప్రదర్శనలో ఒక విద్యార్థిని ఏకదాటిగా సుమారు 25 గంటల పాటు తన సృత్యాన్ని ప్రదర్శించి, నాట్యం చేసి ఇవాళ ప్రపంచ గిన్నీస్ రికార్డ్ కు వెళ్ళే స్థాయికి చేరుకోగలిగారు. దీనికంతటకు కారణం విద్య. ఆ విద్య అనేది ఒకప్పుడు లేనటువంటి రోజుల్లో వీళ్ళంతా పామర్లుగా ఉండేవాళ్ళు. ఆనాడు నందమూరి తారకరామారావు గారు, ఈనాడు నారా చంద్రబాబు నాయుడు గారు ఆ విద్యకు అంతటి ప్రాధాన్యతనివ్వడం జరిగింది. మనది క్రొత్త రాష్ట్రమైనప్పటికీ, అనేక మౌలిక వసతులు మనకు అందుబాటులో లేనప్పటికీ ముఖ్యంగా ఈ బీద వర్గాలెవరైతే ఉన్నారో ఆ విద్యార్థుల బంగారు భవిష్యత్తు కోసం మంచి ప్రమాణలతో కూడుకున్న విద్యను చెప్పించడమే కాకుండా

వాళ్లలో దాగి ఉన్న గొప్ప నైపుణ్యతను , ప్రావీణ్యతను వెలికితీసి ఒక గొప్ప అద్భుతమైనటువంటి జీవితాన్ని ఇవాళ ఈ దళిత సామాజిక బిడ్డలకు ఇవ్వడమనేది జరుగుతోంది. అందులోనే భూమి ఉంది. వీళ్లందరూ సామాజిక వర్గంగా ఈ వర్గాన్ని వ్యవసాయ కూలీలుగా పిలుస్తారు. వ్యవసాయ కూలీలుగా ఉన్నటువంటి వీళ్లు వ్యవసాయదారులుగా ఉండాలనేదే ఈనాటి తెలుగుదేశం పార్టీ ప్రభుత్వం యొక్క ముఖ్యోద్దేశం. అందుకే వాళ్లకు ప్రభుత్వం ఇచ్చినటువంటి భూమి నిరుపయోగంగా ఉన్నాయి. నేను తమరి ద్వారా ప్రభుత్వానికి మనవి చేసేదేమిటంటే, మీ ద్వారా గౌరవ మంత్రి గారికి కూడా మనవి చేసేదేమిటంటే, పెడ్యూల్డ్ కులాలకు సంబంధించిన భూములేవైతే ఉన్నాయో, వాటిని కాపాడుతున్నాం, వాటిని పరిరక్షిస్తున్నాం, అవి ఎక్కడకూ పోలేదు. కానీ ఎక్కడ కూడా, ఏ భూమికి కూడా నష్టం జరగడం లేదు. ఎప్పుడైనా వర్షం వస్తే, అందుబాటులో ఉన్న భూమిలో కొబ్బరి మొక్క, మరొకటో... మరొకటో అక్కడ మొక్కలు పెరుగుతుంటాయి కానీ స్వతహాగా సేద్యపు నీటిని పెట్టుకుని, సాగునీరు పెట్టుకుని ఆ భూములను సేద్యపు భూములుగా తయారుచేసుకునే అవకాశాలు లేవు. అందుచేత నేను గౌరవ మంత్రి గారిని కోరుతున్నదేమిటంటే, అక్కడ నిరుపయోగంగా ఉన్న భూముల్లో కాలువలు త్రవ్వించాలి. అవసరమైతే అక్కడ ప్రత్యేకమైనటువంటి ఛానల్స్ ను త్రవ్వించుకుని తద్వారా సాగునీటికి ఏదైతే స్వీట్ వాటర్ ఉంటుందో ఆ వాటర్ ను ఆయా ఛానల్స్ ద్వారా భూములకు పంపించుకునే ఏర్పాటు మనం ప్రభుత్వపరంగా చేయాల్సి ఉంది. తరువాత మా కోనసీమలో చూస్తే, చాలా భూములు ఆక్వాతో నిండిపోయినాయి. చెరువులు కూడా నిండిపోయినటువంటి భూములు కూడా ఉన్నాయి. అంటే, చేవల చెరువులు. అలాగే, నా నియోజకవర్గ పరిధిలో కూడా సుమారుగా 30 వేల ఎకరాల భూమి దళితులకు సంబంధించినవి ఉన్నాయి. ఆ భూమి అంతా నిరుపయోగంగా ఉంది. ఏదో భూమిలో కొబ్బరి చెట్లు వేయడం వరకే పరిమితం తప్ప ఆ చెట్లు కూడా వర్షాలు సకాలంలో కురిస్తే గానీ పెరిగే పరిస్థితి ఉండదు. ఆ విధంగా ఖాళీగా ఉన్నటువంటి భూములను కూడా అవసరమైతే పెడ్యూల్డ్ కులాలకు సంబంధించిన ఎస్సీ సబ్ ప్లాన్ నిధులతో ప్రత్యేకంగా చెరువులు త్రవ్వకోవడానికి వాళ్లకు అవకాశం ఇవ్వాలి, ఆ విషయంలో వాళ్లను ప్రభుత్వం ప్రోత్సహించాలి. వాళ్లకు అవసరమైన మొత్తాన్ని రాయితీల రూపంలో ప్రభుత్వమే ఇవ్వాలి ఉంటుంది. ఒకటి విద్యాపరంగా మీరు కోనసీమను డెవలప్ చేశారు. రెండవది ఆర్థికంగా కూడా ఏదైతే మీరిచ్చినటువంటి వందలాది, వేలాది ఎకరాల భూములు ఏవైతే ఉన్నాయో వాటిని నీటిని సేద్యపు భూములుగా చేసినట్లైతే ఈ ఆంధ్రప్రదేశ్ రాష్ట్రంలో ఎటువంటి ఇబ్బందులు ఉండవు. మనకున్న మౌలికమైనటువంటి ఆలోచనతో, బీదవాడి యొక్క ఆకలి కడుపును చూసింది ఈ తెలుగుదేశం పార్టీ ప్రభుత్వం.

మిస్టర్ స్పీకర్: ఓ.కె. రాధాకృష్ణ గారూ

శ్రీ గొల్లపల్లి సూర్యారావు: అధ్యక్షా, ఒకటే ఒక నిమిషం.

బీదవాడికి కూడు, గుడ్డ, గూడు అనేటటువంటి మన నినాదం ఏదైతే ఉందో, అత్యధికంగా ఈ బీదవాళ్లలోనే ఈ లోటు అనేది ఉంది. ఆ బీదవాళ్లలో అతి బీదవాడు దళితుడు. ఆ బీద దళితుడి అభ్యున్నతి, అభివృద్ధి కోసం ప్రత్యేక ప్రణాళికలను ఈ తెలుగుదేశం పార్టీ ప్రభుత్వం రూపొందిస్తోంది.

2.00 PM

ఒకటి, విద్యావరంగా అభివృద్ధి చేశారు. రెండవది, వీరు ఇచ్చినటువంటి వేలాది ఎకరాల భూములన్నింటినీ సేద్యపు భూములుగా చేయాలి. ఆంధ్రప్రదేశ్‌లో బీదవాడి కడుపు నిండాని ఆలోచించింది తెలుగుదేశం పార్టీ. కూడు, గూడు, గుడ్డ అనే నినాదం అత్యధికంగా ఉన్న బీదవారి కోసం మాత్రమే ఉంది. ఆ బీదవారిలో అతి బీదవారు దళితులు. అటువంటి దళితుల కోసం ప్రత్యేకమైన ప్రణాళికలను ఈ రాష్ట్రప్రభుత్వం రూపొందిస్తూ వాటిని అమలుచేస్తూ ఉంది. ఇంకా ఎక్కువగా ఈ బీదవారి పట్ల ప్రత్యేకమైన శ్రద్ధను చూపిస్తూ, వీరియొక్క అభివృద్ధి మరియు సంక్షేమం కోసం ప్రభుత్వం సహకరించాలి. ఎప్పుడో 15 సంవత్సరాల క్రితం చేసిన జనాభా లెక్కల ప్రకారం ఆంధ్రప్రదేశ్ రాష్ట్రంలో 17 శాతం అంటే సుమారు 86 లక్షలమంది దళితులు ఉన్నాము. తాజా జనాభా లెక్కల ప్రకారం ఆంధ్రప్రదేశ్‌లో సింగిల్ లార్జెస్ట్ కమ్యూనిటీగా దాదాపు కోటిమంది ఎస్సీలు ఉన్నారు. నేడు డబల్ డిజిట్ గ్రోత్ గురించి ఎంతో ఆనందంగా, గర్వంగా మన ముఖ్యమంత్రి గారు చెబుతున్నారు. దానికి కారణం, సగటు బీదవాడి యొక్క జీవన విధానంలో వచ్చినటువంటి ఈ మార్పు అంత అభివృద్ధిని చూపించడానికి కారణమైంది. అంత మంచి కార్యక్రమాలు చేస్తోన్న మన ప్రభుత్వం మరియు మన నాయకులు దళితవర్గాల అభ్యున్నతి కోసం సముచితమైన రీతిలో మరిన్ని మంచి పథకాలను ప్రవేశపెట్టి వీరందరినీ ఆదుకోవాలని నేను తమరిద్వారా ప్రభుత్వానికి మనవిచేస్తున్నాను.

MR. SPEAKER: Radha Krishna garu, five minutes please.

శ్రీ అరిమెల్లి రాధాకృష్ణ: అధ్యక్షా, ధన్యవాదాలు. సమాజమే దేవాలయం - ప్రజలే నా దేవుళ్లు అనే సిద్ధాంతంతో స్వర్గీయ శ్రీ నందమూరి తారకరామరావు గారు తెలుగుదేశం పార్టీని స్థాపించినప్పటి నుంచి కూడా బలహీనవర్గాల సంక్షేమానికి, బలహీనవర్గాల అభ్యున్నతికి కట్టుబడి పనిచేస్తోన్న పార్టీ తెలుగుదేశం పార్టీ. బీసీలంటే తెలుగుదేశం, తెలుగుదేశం అంటే బీసీలనే విధంగా తెలుగుదేశం పార్టీని స్థాపించినప్పటి నుంచి మాత్రమే బీసీలకు రాజ్యాధికారంలో గానీ, బీసీల సంక్షేమానికి పెద్దపీట వేయడం గానీ జరిగింది. స్వర్గీయ శ్రీ నందమూరి తారకరామరావుగారి బాటలో గౌరవ ముఖ్యమంత్రి శ్రీ నారా చంద్రబాబునాయుడు గారు ముందుకు వెళుతూ, సమాజంలో ప్రతి కుటుంబం పేదరికాన్ని గెలిచే విధంగా అనేక సంక్షేమ కార్యక్రమాలను అమలుచేయడం జరుగుతోంది.

అధ్యక్షా, గత మూడున్నర సంవత్సరాలలో మన రాష్ట్రప్రభుత్వం 4 బడ్జెట్లను ప్రవేశపెట్టడం జరిగింది. ఈ 4 బడ్జెట్లలో ఇప్పటివరకూ దాదాపు 39 వేలకోట్లు బీసీల సంక్షేమం మరియు వారి అభివృద్ధి కోసం ప్రతిపాదించడం జరిగింది. ముఖ్యంగా, బీసీ సబ్ప్లాన్ను ప్రప్రథమంగా మన దేశంలో ప్రవేశపెట్టిన ఘనత ఆంధ్రప్రదేశ్ రాష్ట్రంలో అధికారంలో ఉన్న తెలుగుదేశం ప్రభుత్వానికే దక్కుతుంది. గత సంవత్సరం రూ. 10 వేలకోట్లు బీసీ సబ్ప్లాన్కు కేటాయించి, కేవలం బీసీ సంక్షేమ కార్యక్రమాలకు, అభివృద్ధి కార్యక్రమాలకు మాత్రమే వినియోగించడం జరిగింది. అదేవిధంగా, ఈ సంవత్సరం బడ్జెట్లో కూడా దాదాపు 20 శాతం నిధులను పెంచి రూ. 12,200 కోట్లు ఈ రాష్ట్రప్రభుత్వం బీసీ సబ్ప్లాన్కు కేటాయించడం జరిగింది.

అధ్యక్షా, నేటి యువత చేసుకున్న వివాహాలన్నీ రిజిస్ట్రేషన్ అయ్యే విధంగా, బాల్య వివాహాలను రద్దు చేసే విధంగా, యువతులందరూ పెళ్లిళ్లు చేసుకునే విధంగా, వారికి సంతృప్తినిచ్చే విధంగా నేడు చంద్రన్న పెళ్లికానుక పథకాన్ని కూడా రాష్ట్రప్రభుత్వం ప్రారంభించింది. ఈ కార్యక్రమం ద్వారా 40 వేలమంది యువతులు ప్రయోజనం పొందే విధంగా రూ. 100 కోట్లు ఈ బడ్జెట్లో కేటాయించడం, ప్రతి ఒక్కరికీ రూ. 35 వేలు వారి పెళ్లిరోజే పెళ్లికానుకగా అందించే విధంగా చంద్రన్న పెళ్లికానుక పథకాన్ని తీసుకురావడం చాలా సంతోషం. అలాగే, ఈరోజు ముఖ్యంగా, బీసీ యువతను స్వయం ఉపాధి పథకం ద్వారా ప్రభుత్వం ప్రోత్సహించడం జరుగుతోంది. గతంలో కాంగ్రెస్ ప్రభుత్వం అమలుచేసిన స్వయం ఉపాధి పథకం మరియు ప్రస్తుతం తెలుగుదేశం ప్రభుత్వం అమలుచేస్తోన్న స్వయం ఉపాధి పథకం ఏవిధంగా ఉండనేది మనం చూడాలి. గతంలో కేవలం రూ. 70 వేలు మాత్రమే రుణసదుపాయం కల్పించేవారు. ఈ రోజు రూ. 1 లక్షలు సబ్సిడీపై, రూ. 1 లక్షలు రుణసదుపాయం కలిపి ఒక్కొక్కరికీ రూ. 2 లక్షలు ఈ పథకం ద్వారా ఇస్తూ, యువకులందరూ కూడా వారి కాళ్ళమీద వారు నిలబడి ఆర్థిక ప్రగతిని సాధించే విధంగా నేడు ప్రభుత్వం స్వయంఉపాధి పథకానికి పెద్దపీట వేయడం జరిగింది. గత మూడు సంవత్సరాల్లో 75 వేలమంది ప్రయోజనం పొందే విధంగా దాదాపు రూ. 3 వేలకోట్లు స్వయంఉపాధి పథకానికి ప్రభుత్వం కేటాయించిన విషయాన్ని మీ దృష్టికి తీసుకువస్తున్నాను.

అధ్యక్షా, గతంలో కేవలం ధనవంతుల పిల్లలకు మాత్రమే విదేశాల్లో ఉన్నతవిద్యను అభ్యసించే అవకాశం ఉండేది. కానీ, నేడు దేశంలో ఏరాష్ట్రంలోనూ లేని విధంగా, ప్రప్రథమంగా బలహీనవర్గాలకు చెందిన యువతీ యువకులు విదేశాల్లో ఉన్నతవిద్యను అభ్యసించడానికి ఎన్.టి.ఆర్.విదేశీ విద్యాదరణ పథకాన్ని మన రాష్ట్రప్రభుత్వం ప్రవేశపెట్టడం జరిగింది. ఈ పథకం ద్వారా గత మూడున్నర సంవత్సరాల నుంచి దాదాపు 900 మంది విద్యార్థినీ, విద్యార్థులు ఈరోజు విదేశాల్లో ఉన్నతవిద్యను అభ్యసించడానికి ఒక్కొక్కరికి రూ. 10 లక్షల చొప్పున కేటాయించిన ఘనత ఈ రాష్ట్రప్రభుత్వానికే దక్కుతుంది. అదేవిధంగా, ఈ సంవత్సరం బడ్జెట్లో కూడా రాష్ట్రంలోని అనేకమంది యువతీ యువకులు విదేశాల్లో

చదువుకోవడానికి అవకాశం కల్పించడం జరిగింది. నేటి యువతీ యువకులు సివిల్ సర్వీసెస్ ఎగ్జామ్స్ కు ప్రిపేర్ కావడం కోసం గానీ, బ్యాంకు పోటీపరీక్షలు ప్రిపేర్ కావడం కోసం గానీ, గ్రూప్-1, గ్రూప్ -2, గ్రూప్ -3 మొదలైన పరీక్షలన్నింటికీ ప్రిపేర్ కావడం కోసం కూడా ఎన్.టి.ఆర్. విద్యోగ్నతి పథకం ద్వారా ఒక్కొక్కరికీ రూ. 1.50 లక్షల వరకూ ప్రభుత్వం నిధులను కేటాయిస్తోంది. దానితో పాటు నేడు విద్యార్థులకు స్టైఫెండ్ కూడా ఇస్తున్నారు. గ్రూప్-1, గ్రూప్ -2, గ్రూప్ -3 మొదలైన పోటీ పరీక్షలన్నింటి కోసం కోచింగ్ తీసుకునే వారందరికీ కూడా రూ. 8 వేల నుంచి రూ. 12 వేల వరకూ స్టైఫెండ్ ను ఈ రాష్ట్రప్రభుత్వం అందిస్తోంది. యువతలో, నైపుణ్యతను పెంచే విధంగా స్కిల్ డెవలప్ మెంట్ శిక్షణా కేంద్రాలను ఏర్పాటుచేసి అనేక వేల మందికి స్కిల్ డెవలప్ మెంట్ ట్రైనింగ్ ప్రోగ్రాముల ద్వారా కోచింగ్ ను ఇప్పించి, కేవలం చదువే కాకుండా, వారి చదువు పూర్తయిన తర్వాత వారి కాళ్ళపై వారు నిలబడే విధంగా చేయడం కోసం గత మూడున్నర సంవత్సరాల నుంచి రూ. 250 కోట్లు ప్రత్యేకంగా మన రాష్ట్రప్రభుత్వం కేటాయించడం జరిగింది.

అధ్యక్షా, గతంలో మన రాష్ట్ర ముఖ్యమంత్రిగా శ్రీ చంద్రబాబు నాయుడు గారు ఉన్నప్పుడు ఆదరణ పథకాన్ని ప్రవేశపెట్టడం జరిగింది. ఆ తర్వాత కాంగ్రెస్ ప్రభుత్వం అధికారంలోకి వచ్చిన తర్వాత ఆదరణ పథకాన్ని నిర్వీర్యం చేయడం జరిగింది. ఈరోజు మరలా ఆదరణ పథకాన్ని ప్రారంభించి దాదాపు రూ. 750 కోట్లు కేటాయించడం, 2.55 లక్షలమంది ప్రయోజనం పొందే విధంగా నేడు ఆదరణ పథకాన్ని అమలుచేయడం బడుగు, బలహీన వర్గాలకు, చేతివృత్తులకు వారికి ఎంతో ఉపయోగకరంగా ఉంటుందని ఈ సందర్భంగా నేను తెలియజేస్తున్నాను.

అధ్యక్షా, 2014 సంవత్సరానికి ముందు అప్పటి ప్రభుత్వం బీసీ ఫెడరేషన్ల కోసం కేవలం 33 కోట్లు మాత్రమే కేటాయిస్తే, గత 2 సంవత్సరాల్లో ఈ రాష్ట్రప్రభుత్వం రూ. 250 కోట్లు కేటాయించి దాదాపు 45 వేల మందికి పైగా బీసీ ఫెడరేషన్ల ద్వారా రుణసదుపాయం పొందే విధంగా చర్యలు తీసుకోవడం జరిగింది. ఈవిధంగా, బీసీల సంక్షేమం మరియు వారి అభివృద్ధి కోసం బడ్జెట్ లో బీసీలకు పెద్దపీట వేయడం ద్వారా తెలుగుదేశం ప్రభుత్వం ఎప్పుడూ కూడా బీసీల సంక్షేమానికి కట్టుబడి ఉందని ఈ సందర్భంగా తెలియజేసుకుంటూ, ఈరోజు ఈ డిమాండుపై నాకు మాట్లాడే అవకాశం ఇచ్చినందుకు మీకు ధన్యవాదాలు తెలియజేస్తూ, సెలవు తీసుకుంటున్నాను.

MR. SPEAKER: Chiranjeevulu garu, 5 minutes please...

శ్రీ బొబ్బిలి చిరంజీవులు (పార్వతీపురం): అధ్యక్షా, ధన్యవాదాలు. నవ్యాంధ్రప్రదేశ్ ను ఆరోగ్యాంధ్రప్రదేశ్ గా రూపుదిద్దడం కోసం కంకణం కట్టుకున్న మన గౌరవ ముఖ్యమంత్రి శ్రీ నారా చంద్రబాబు నాయుడు గారి ఆలోచనల మేరకు “ప్రజలే ముందు” అనే నినాదంతో రియల్ టైమ్

గవర్నన్స్ ద్వారా ప్రజల యొక్క ఆరోగ్య పరిస్థితుల గురించి అనునిత్యం ఆరాటపడుతూ, ప్రజల మనోభావాల కోసం, ప్రజారోగ్యం కోసం తెలుగుదేశం ప్రభుత్వం నిరంతరం కృషిచేస్తోంది. మానవసేవే - మాధవసేవలో భాగంగా, “ప్రజలే ముందు” అనే నినాదంతో, ఆరోగ్యమే మహాభాగ్యం, వైద్యో నారాయణ హరి వంటి మంచి నినాదాలను మన రాష్ట్రప్రభుత్వం దృష్టిలో ఉంచుకుని ఈ రాష్ట్రప్రజల కోసం నిరంతరం కృషిచేస్తోంది. డాక్టరుగా ఎంతోమందిని తీర్చిదిద్దిన తమరికి కూడా ముందుగా నా ధన్యవాదాలను తెలియజేస్తున్నాను.

అధ్యక్షా, ప్రజల ఆరోగ్యం విషయంలో నిన్నటి వైద్య, ఆరోగ్యశాఖ మంత్రి డా. కామినేని శ్రీనివాస్ గారి ఆధ్వర్యంలో, గౌరవ ముఖ్యమంత్రి గారి నేతృత్వంలో రూ. 7020 కోట్లు ఆరోగ్యరంగం కోసం బడ్జెట్లో కేటాయించడం జరిగింది. గౌరవ ముఖ్యమంత్రి గారి ఆలోచన ఒక్కటే, తల్లిగర్భంలో పడినటువంటి పిండం నుంచి మనిషి చివరి శ్వాస వరకూ ప్రతి ఒక్కరినీ ఆదుకోవాలనే మంచి ఉద్దేశంతో నేడు మన రాష్ట్రంలో అనేక మంచి పథకాలను ప్రవేశపెట్టడం జరిగింది. గర్భం దాల్చిన మాతృమూర్తులు సూదిమందు కోసం గతంలో కాంగ్రెస్ ప్రభుత్వ హయాంలో ఆసుపత్రుల చుట్టూ తిరిగే పరిస్థితి ఉండేది. అయితే, నేడు తెలుగుదేశం ప్రభుత్వం అధికారంలోకి వచ్చిన తర్వాత గర్భిణీ స్త్రీలకు ఉచితంగా ప్రతినెల హెల్త్ చెక్ చేయడం, ఉచితంగా సూదిమందు ఇవ్వడం, తల్లి మరియు బిడ్డ ఆరోగ్యంగా, బలంగా ఉండడం కోసం కొన్ని ఇంజక్షన్లు మరియు మందులు ఉచితంగా ఇవ్వడం, ప్రతి ఆరోగ్యకేంద్రంలో, ప్రతి సబ్ సెంటర్లో ప్రతినెల పేద మరియు నిరుపేద గర్భిణీ స్త్రీలు, బాలింతలు మరియు పసిపిల్లలకు హెల్త్ చెక్స్ నిర్వహించడం కోసం చర్యలు తీసుకున్న గౌరవ ముఖ్యమంత్రి శ్రీ నారా చంద్రబాబునాయుడు గారికి తమరిద్వారా నా ప్రత్యేక ధన్యవాదాలు తెలియజేస్తున్నాను.

2.10 PM

ప్రతి హెల్త్ సెంటర్, సబ్ సెంటర్ నందు ప్రతీ నెలలో ఆరోగ్య పరీక్షలు చేసే విధంగా రూప కల్పన చేసినటువంటి గౌరవ ముఖ్యమంత్రి గారికి ధన్యవాదములు తెలియజేయక తప్పదు. అంతే కాకుండా ఎవరైతే గర్భవతులైన తల్లి వారి ప్రసవానికి ముందుండే సమయంలో... గౌరవ ముఖ్యమంత్రి గారి ఆలోచనతో 102 తల్లి -బిడ్డా ఎక్స్ ప్రెస్ ద్వారా వారు వారి ఆరోగ్య పరీక్షల కోసం ఏ ఆసుపత్రికి వెళ్లాల్సి ఉందో ఆ ఆసుపత్రికి తల్లిబిడ్డా ఎక్స్ ప్రెస్ లో తీసుకు వెళ్లి ప్రసవాలను చేయిస్తున్నటువంటి పరిస్థితి ఉంది. అంతే కాకుండా వారికి సహాయకారిగా ఉన్నటువంటి ఆరోగ్య మిత్ర కాని లేదా ఏఎన్ఎం గారు కాని లేదా అంగన్వాడీ కార్యకర్తకు కాని వారికి కూడా ప్రభుత్వం పారితోషకం ఇవ్వడం అనేది ఆయన యొక్క గొప్ప తనానికి నిదర్శనంగా చెప్పక తప్పదు. పుట్టిన బిడ్డకు కూడా అన్న ఎన్టీఆర్ పేరు మీద ఎన్టీఆర్ కిట్స్

ఇచ్చి ఆ బిడ్డకు కూడా ఎటువంటి సూక్ష్మ జీవులు శోకకుండా ఆరోగ్యంగా ఉంచే విధంగా చూడటం ఇందులో ప్రత్యేకమైనది.

అంతే కాకుండా ఎవరైతే తక్కువ నెలలతో జన్మించిన బిడ్డ ఉన్నారో తమకు తెలుసు ఆ బిడ్డ వ్యాదుల వలన ఇబ్బందులు పడినట్లు అయితే అటువంటి వారిని వెంటనే కొలాప్స్ కాకుండా వారికి కూడా ప్రత్యేక కేంద్రాలను ఏర్పాటు చేసి వారిని కూడా ఇరవై నాలుగు గంటలు పాటు కాచి కాపాడినటువంటి వైద్యాధికారులతోపాటు వారిని కూడా రక్షించి ప్రజా సేవలు చేస్తున్నటువంటి ముఖ్యమంత్రి గారికి ధన్యవాదాలు తెలియజేస్తున్నాను. అంతే కాదు చంద్రన్న సంచార వైద్యశాల ద్వారా 104 వాహనం ద్వారా ప్రతీ పంచాయితీ లో నెలకు ఒక పంచాయితీలో చంద్రన్న సంచార వైద్యశాల వెళ్లి అక్కడ ఉన్న గ్రామ ప్రజలకు వైద్య పరీక్షలు జరిపిస్తూ వైద్యశాలలు పెట్టిన చరిత్ర కూడా తెలుగుదేశం ప్రభుత్వానికి ఉందని మనవి చేసుకుంటున్నాను. అత్యాచార సేవలు అయినటువంటి 108 వాహనాన్ని ఎవరైనా ఫోన్ చేసినట్లైతే అక్కడకు వెళ్లి వెనువెంటనే ప్రాథమిక ఆరోగ్య కేంద్రానికి కాని ఏరియా ఆసుపత్రికి కాని తీసు కువెళ్లి ప్రాణాన్ని కాపాడేందుకు తెలుగుదేశం పార్టీ ఉందని మీ ద్వారా మనవి చేసుకుంటున్నాను.

ప్రత్యేకంగా చెప్పాలంటే ఎన్టీఆర్ వైద్య సేవలు దీనికి కూడా రూ.1000కోట్లు కేటాయించి 250 జబ్బులకు గతంలో కాంగ్రెస్ ప్రభుత్వం ఎన్నో చేసినా ఇంత పెద్ద ఎత్తున చేసినటువంటి పార్టీ గానీ ప్రభుత్వం కానీ ఉంది అంటే అది తెలుగుదేశం ప్రభుత్వం, గౌరవ ముఖ్యమంత్రి గారికే దక్కుతుందని చెప్పక తప్పదు. 250 జబ్బులకు రూ.2.50లక్షలతో ఎన్టీఆర్ వైద్య సేవ ద్వారా ప్రజలకు సేవ చేస్తున్న టువంటి ప్రభుత్వం తెలుగుదేశం ప్రభుత్వం అంతే కాకుండా వైద్య పరీక్షల కోసం గతంలో ఎన్నో శ్రమలు పడేవారము. కాంగ్రెస్ పార్టీ ప్రభుత్వంలో ప్రజలు అనేక విధాలుగా ఇబ్బందులు పడినటువంటి పరిస్థితుల్లో గౌరవ ముఖ్యమంత్రి గారు Medal Company ద్వారా 29 రక్త పరీక్షలు చేయించి ప్రజలను ఆదుకున్న చరిత్ర తెలుగుదేశం ప్రభుత్వానికి పార్టీకి ఉందని మీ ద్వారా మనవి చేస్తున్నాను. అంటే కాదు అధ్యక్షా డయాలిసిస్ కేంద్రాలు ఏర్పాటు. ఎవరైతే కిడ్నీ పెయిల్ అయి ఇబ్బందులు పడుతున్నారో ఆ రోగుల కోసం పెద్దపెద్ద ఆసుపత్రుల్లో డయాలిసిస్ కేంద్రాలను ఏర్పాటు చేసి వారికి ఉచిత వైద్యం చేస్తూ వారి వైద్య ఖర్చుల నిమిత్తం రూ.2500/- లను నెలనెలాకు ఇవ్వడం అనేది తెలుగుదేశం పార్టీ గొప్పతనమని చెప్పక తప్పదు.

అంతే కాకుండా ఆ Siam ద్వారా ఏదైతే ఎక్స్రేలు తీసే వారో అప్పట్లో అందుకు అనేక ఇబ్బందులు ఉండేవి. కాని టెక్నాలజీ మారింది. గౌరవ లోకేష్ బాబు గారి ఆధ్వర్యంలో గౌరవ ముఖ్య

మంత్రి గారి నేతృత్వంలో టెక్నాలజీ విధానంలో ఏదైతే వికలాంగులు గా ప్రమాదంలో దెబ్బతింటే వెంటనే Siam కు తీసుకువెళ్లి చిత్తములు ద్వారా వైద్యం చేస్తున్నటువంటి పరిస్థితిని ప్రస్తుతం మన ఆంధ్ర ప్రదేశ్ లో చూస్తున్నాం. అంతే కాకుండా సిటీ స్కానింగ్స్ పెద్దపెద్ద కార్పొరేట్ ఆసుపత్రుల్లో ఉండేవి ఈ సిటీ స్కాన్స్ సదుపాయాలను కూడా ఏరియా ఆసుపత్రులకు, పెద్దపెద్ద ఆసుపత్రులకు ఇచ్చి ప్రజలను ఆదు కుంటున్నటువంటి పరిస్థితి. వికలాంగులకు పింఛన్లు ఇచ్చేటప్పుడు వారికి పీహెచ్సీ నుండి కాకుండా సదరం సర్టిఫికేట్ ను ఇవ్వవలసిన అవసరం ఉంది కాబట్టి గౌరవ ముఖ్యమంత్రి గారు సదరం సర్టిఫికేట్ ను ఉచితంగా ఇచ్చినటువంటి ఘనత కూడా తెలుగుదేశం పార్టీకి ఉందని మనవి చేసుకుంటున్నాను.

ఎవరైతే అనారోగ్యంతో మరణిస్తున్నారో వారు అనాదులుగా కాకుండా స్వర్గదామం అని పెట్టి వారిని స్వయంగా శ్మశానానికి తీసుకువెళ్లి ఆదుకుంటున్నటువంటి.. మహా ప్రస్తానం ద్వారా చేస్తున్న పరిస్థితిని కూడా మీ ద్వారా మనవి చేసుకుంటున్నాను. చివరిగా ఏదైతే వెనుకబడిన జిల్లాలుగా ఉన్న మా జిల్లాలకు సత్వరమే నిధులు మాకు ఇవ్వాలి ఎందుకంటే గతంలో ఇచ్చినటువంటి నిధుల వలన 60-70 సంవత్సరాలుగా మా ప్రాంతంలో ఉన్నటువంటి నారాయణపురం కాని గెడ్లపు కాని.. ఆనాటి గౌరవ ఇన్ ఛార్జ్ మంత్రి మృణాళిని మేడం గారు వారి ఆధ్వర్యంలోనే ఈ రోజు గుర్తుచేసుకుంటున్నాము. గౌరవ కేంద్ర మంత్రి గారికి నేను కోరేది ఒకటే వెనుకబడిన జిల్లాలకు ఎదైతే యూసీ ఇవ్వలేదని ప్రధానమంత్రి గారు వెనుకకు తీసుకున్నారో వాటిని ఇచ్చి ఆంధ్ర రాష్ట్రంలో ఉన్నటువంటి వెనుకబడిన జిల్లాలను ఆదు కోవాల్సిందిగా మీ ద్వారా మనవి చేసుకుంటూ సెలవు తీసుకుంటున్నాను. ధన్యవాదములు

మిస్టర్ స్పీకర్ : చాంద్ భాషా గారు..

శ్రీ అత్తర్ చాంద్ భాషా : ఈ రోజు మైనారిటీల డిమాండ్స్ పై మాట్లాడేందు అవకాశం కల్పించి నందుకు మొదటగా మీకు ధన్యవాదములు. ఈ రోజు రాష్ట్రంలో మైనారిటీలు ఎలా ఉండారంటే గత పాలకుల స్వార్థ రాజకీయాల వలన దాదాపు 70 సంవత్సరాలుగా స్వాతంత్ర్యం వచ్చిన తరువాత కూడా దారిద్ర్య రేఖకు దిగువునే మైనారిటీలు ఉన్నారని జస్టిస్ సచార్ కమిషన్ అయితే నేమి, ఎన్ని కమిషన్లు వేశారో అన్ని కమిషన్లు కూడా వెనుకబడి ఉన్నారని చెప్పారు. దీనికి కారణం ఎవరు అంటే అధ్యక్షా సుమారు 40 నుండి 45 సంవత్సరాలు పరిపాలన చేసిన కాంగ్రెస్ పార్టీయే ఈ రాష్ట్రంలోని మైనారిటీలు వెనుకబడి ఉండడానికి కారణం.

అధ్యక్షా 1983లో అన్న నందమూరి తారక రామారావు గారు ముఖ్యమంత్రి అయిన తరువాత సమాజంలోని ప్రతి ఒక్కరూ సమానంగా ఎదగాలని మైనారిటీలు కూడా రాష్ట్రంలో, తెలుగుదేశం పార్టీలో

ఒక భాగమని అందరనూ కలుపుకుని మైనారిటీల అభివృద్ధి, సంక్షేమం కోసం మొట్టమొదటగా ఆనాడు మైనారిటీ ఫైనాన్స్ కార్పొరేషన్ ఏర్పాటు చేసి మైనారిటీల అభివృద్ధికి తోడ్పడింది ఈ తెలుగుదేశం పార్టీయే అని చెప్పక తప్పదు. ఈ రోజు ఉండే వాస్తవ పరిస్థితులు, ఇబ్బందులు, కష్టాల్లో కూడా గత కాంగ్రెస్ పాలకులు ఏదైతే మేమే కాంగ్రెస్.. మైనారిటీలు అని చెప్పి చెప్పుకునే కాంగ్రెస్ పార్టీకి ఒకటి చెప్ప దలచుకున్నాను. గత అయిదు సంవత్సరాలు ముఖ్యమంత్రిగా ఈ రాష్ట్రంలో రాజశేఖర రెడ్డి ఉన్నంత కాలంలో రాష్ట్రంలోని మైనారిటీలకు కేటాయించింది, ఖర్చుపెట్టింది ఒక్కసారి మనం గుర్తు చేసుకుంటే కేవలం అయిదు సంవత్సరాలకు కలిపి రూ.458కోట్లు మాత్రమే.

ఈ ప్రభుత్వం వచ్చిన తరువాత ఇబ్బందుల్లో ఉన్నా రూ.16500కోట్లు లోటు బడ్జెట్ ఉన్నా కూడా రాష్ట్రంలోని మైనారిటీలు అందరితో సమానంగా ఎదగాలని ఈ నాలుగు సంవత్సరాలు కాలంలో దాదాపు రూ.3447 కోట్లను కేటాయించి మైనారిటీలపై ఉండే చిత్తశుద్ధిని చాటుకున్న ప్రభుత్వం తెలు గుదేశం ప్రభుత్వం ముఖ్యమంత్రి చంద్రబాబు నాయుడు గారు అని చెప్పి ఈ సందర్భంలో చెప్పక తప్పదు.

అధ్యక్షా ఈరోజు మైనారిటీలు అభివృద్ధి చెందాలంటే వారి కుటుంబాలు సుఖసంతోషాలతో ఉండాలంటే వారి పిల్ల చదువులతోనే వారి కుటుంబాలు స్థిరపడి, సుఖ సంతోషాలతో ఉంటాయని ఈ ప్రభుత్వం ప్రత్యేక శ్రద్ధ తీసుకుంది. ప్రతి పిల్ల వానికి ప్రీ మెట్రిక్, నుండి పోస్ట్ మెట్రిక్ స్కాలర్షిప్స్ వరకు అన్నీ రకాలుగా పిల్లల చదువుల్లో ప్రత్యేక చొరవ తీసుకుని పిల్లల అభివృద్ధి కోసం ముఖ్యమంత్రి గారు ప్రతి ఒక్కరోజు ఆలోచిస్తున్నారంటే ఇది మైనారిటీల మీద ఉండే చిత్తశుద్ధి అని ఈ సందర్భంగా తెలియ జేస్తున్నాను. అంతే కాదు అధ్యక్షా, ఈ సంవత్సరం ఉపకార వేతనాలకు రూ.60కోట్లు ఇచ్చారు. ట్యూషన్ పీజలకు రూ.23కోట్లు కేటాయించడం జరిగింది. విదేశాలకు వెళ్లి చదువుకునేందుకు ఆర్థిక స్థోమత లేని విద్యార్థులకు విదేశీ విద్యా ఎంటీఆర్ విద్యోన్నతి పేరుతో ఒక్కొక్క విద్యార్థికి రూ.10.00లక్షల రూపాయలు ఇచ్చి విదేశాల్లో చదువుకునే అవకాశాలు కల్పిస్తున్నారంటే ఇది అధ్యక్షా మైనారిటీల పట్ల ఈ ప్రభుత్వానికి ఉండే చిత్తశుద్ధి. 1995లో చంద్రబాబు నాయుడు గారు ముఖ్యమంత్రిగా ఉన్నారో ఆనాటి నుండి ..ఏదైతే మైనారిటీలు పెళ్లిళ్లు చేసుకోవాలంటే సందుల్లో, గొందుల్లో కాలువల మీద పెళ్లిళ్లు చేసు కునే ఆనాటి సందర్భం చూసినప్పుడు 1995లో చంద్రబాబు నాయుడు ముఖ్యమంత్రి అయిన తరు వాత ప్రతి మండలంలో నియోజకవర్గంలో షాదీమల్, ఉర్దూగర్ కట్టి మైనారిటీలు కూడా గౌరవంగా పెళ్లిళ్లు చేసుకోవాలని ప్రధాన ఆశయంగా పనిచేశారు కాబట్టి ఈ రోజు ఏ నియోజకవర్గానికి వెళ్లినా ఏ మండలాలకు పోయినా కూడా మైనారిటీలు గౌరవంగా మైనారిటీలు కూడా షాదీమహల్లో పెళ్లిళ్లు

గౌరవంగా చేసుకుంటున్నారు. ఆనాడు 1995 నుండి ఇప్పటివరకు కూడా ఇంకా ఎక్కువుగా షాదీకాన్స్ కోసం ఉర్దూ కాన్స్ కోసం మరమ్మత్తుల కోసం ...

2.20PM.

అంతేకాదు అధ్యక్షా, గతంలో పాలకులు కనీసం మసీదులకు సున్నాలు వేసేందుకు కూడా డబ్బులు ఇచ్చేవాళ్లు కాదు. ఈ ప్రభుత్వం వచ్చిన తర్వాత మైనార్టీల్లో “రంజాన్ బ్యూటిఫికేషన్” అని ప్రతీ మండలానికి రూ.15,000లు చొప్పున ఒక మసీదుకు ఇస్తూ, అంతేకాదు, మసీదు మరమ్మత్తుల కోసం వందల కోట్లు, వేల కోట్ల రూపాయలు ఇస్తూ, అదేవిధంగా బరియల్ గ్రౌండ్స్ కోసం డబ్బులు కేటాయిస్తూ, ఈరోజు ఇంత పెద్ద ఎత్తున మైనార్టీల కోసం ఆలోచిస్తున్న ప్రభుత్వం ఏదైనా ఉందా అంటే ఈ రాష్ట్రంలో తెలుగుదేశం పార్టీ, ముఖ్యమంత్రి చంద్రబాబునాయుడుగారు ఒక్కరే అని చెప్పి ఈ సందర్భంగా నేను గుర్తు చేస్తున్నాను. అంతేకాదు అధ్యక్షా.

MR. SPEAKER: Please conclude.

శ్రీ అత్తర్ చాంద్ బాషా: అధ్యక్షా, మైనార్టీ సభ్యుడిని నేను ఒక్కడినే ఉన్నాను. 5, 10 నిమిషాలు సమయం ఇవ్వండి.

MR. SPEAKER: No please, మీరు మాట్లాడే అంశం నిన్న పాస్ అయిపోయింది. Special consideration తో ఇచ్చాను. ఆ టైమ్ కు confine కండి.

శ్రీ అత్తర్ చాంద్ బాషా: థాంక్స్ అధ్యక్షా, అదేవిధంగా గతంలో మైనార్టీలు పవిత్రమైన హజ్ యాత్రకు పోయేందుకు సకల సదుపాయాలు హైదరాబాదులో ఉన్నప్పుడు... హైదరాబాదు నడిబొడ్డున హజ్ హౌస్ నిర్మాణం చేస్తే ఆనాడు కాంగ్రెస్ ప్రభుత్వం అధికారంలోకి వచ్చిన తర్వాత ఆ భవనాన్ని హోటల్స్ కు ఇచ్చేవిధంగా, అక్కడ అసాంఘిక కార్యకలాపాలు చేసే విధంగా ఆరోజు లీజుకు ఇస్తే మేమందరం ఏకమై వచ్చి నిలబడితే అప్పుడు ఆ ప్రభుత్వం దిగివచ్చి మళ్ళీ ఆ హజ్ హౌస్ ని వెనక్కి తీసుకునే సందర్భం. ఈరోజు ముఖ్యమంత్రి చంద్రబాబునాయుడుగారు రాష్ట్రంలో రూ. 16,000 కోట్లు ఆర్థిక లోటు ఉన్నప్పటికీ మన రాష్ట్రంలో కూడా హజ్ హౌస్ నిర్మాణం చేపట్టాలని చెప్పి విజయవాడలో రూ.12 కోట్లతో హజ్ హౌస్ నిర్మాణం పూర్తవుతుంది.

అంతేకాదు, గతంలో హైదరాబాదులో ఉన్నప్పుడు నేరుగా Jeddah కు పోయే అవకాశం కల్పించిన మహానుభావుడు చంద్రబాబునాయుడుగారే అధ్యక్షా. ఈరోజు విజయవాడ నుంచే నేరుగా

ఫ్లెట్లలో మక్కాకు పోయే అవకాశం కూడా.. గత సంవత్సరం దిల్లీకి వెళ్లి విన్నవించిన సందర్భాన్ని ఒక్కసారి గుర్తు పెట్టుకోవాలి. అంతేకాదు, ఈరోజు పేద మహిళల కోసం, పేదల ఇండ్లలో పెళ్లిళ్లు జరిగినప్పుడు, మైనార్టీ ఇండ్లలో ఎన్నో కష్టాలు, ఇబ్బందులతో పెళ్లిళ్లు చేసుకునేవాళ్లు. ఈరోజు ఒక మైనార్టీ చెల్లెమ్మకు పెళ్లి జరిగితే ఒక అన్నగా, ఒక కొడుకుగా, ఇంటికి పెద్ద కొడుకు లాగా ఈరోజు ముఖ్యమంత్రిగారు “దుత్తన్” పథకాన్ని తీసుకొచ్చి గౌరవప్రదంగా గత పాలకులు రూ.15,000 లు ఇచ్చి, స్త్రీలు గిన్నెలు, స్త్రీలు బోకులు ఇచ్చి పెళ్లిళ్లు చేస్తే, ఒక పదిమందిని కూర్చోబెట్టి mesmerizing చేసి ఆవిధంగా కాకుండా మైనార్టీలు గౌరవంగా పెళ్లిళ్లు చేసుకోవాలని చెప్పి “దుత్తన్” పథకం తీసుకొచ్చి రూ.50,000లు వాళ్ల బ్యాంకు ఖాతాలో పడే విధంగా చేసిన సందర్భాన్ని మనం ఒక్కసారి గుర్తు పెట్టుకోవాలి.

(బెల్స్)

అంతేకాదు, ఏదైతే గతంలో ముఖ్యమంత్రి చంద్రబాబునాయుడుగారు పాదయాత్ర చేసినప్పుడు మసీదులు దగ్గరకు వెళ్లినప్పుడు మసీదుల్లో ఉండేవారికి మెయింటెనెన్స్ లేక ఇబ్బందులు పడుతున్న సందర్భంలో, మీరు ఎక్కడా ఇబ్బందులు పడాల్సిన అవసరం లేదు, నేను ముఖ్యమంత్రి అయితే మసీదుల్లో ఉన్న ఇమామ్ల కోసం గౌరవప్రదంగా రూ.5,000లు, అదేవిధంగా మౌజన్లకు రూ.3,000లు ఇస్తామని చెప్పి మాట చెప్పారో ఆ మాట ప్రకారం ఈరోజు వారికోసం రూ.75 కోట్లు ఖర్చుపెడుతున్నారు.

మిష్టర్ స్పీకర్: జి.వి. ఆంజనేయులుగారు

శ్రీ అత్తర్ చాంద్ బాషా: అధ్యక్షా రెండే నిమిషాలు. మైనార్టీ ఫైనాన్స్ కార్పొరేషన్ గురించి అధ్యక్షా. మైనార్టీ ఫైనాన్స్ కార్పొరేషన్కు ఈ సంవత్సరం రూ.175 కోట్లు కేటాయించిన సంగతిని మనం ఒక్కసారి గుర్తుపెట్టుకోవాలి. అంతేకాదు, MSDP కింద ఎన్నో రెసిడెన్షియల్ స్కూల్స్, కళాశాలలు పెట్టి ఈ రాష్ట్రంలో పిల్లల చదువుల పట్ల వందల కోట్ల రూపాయలు MSDP కింద ఈరోజు జూనియర్ కాలేజీలు, హైస్కూల్స్, రెసిడెన్షియల్ స్కూల్స్ కడుతున్న సందర్భం ఉంది. అంతేకాదు ఈరోజు 5,000 మందికి..

(మైకు కట్ చేయబడింది)

మిష్టర్ స్పీకర్: జి.వి. ఆంజనేయులుగారు, five minutes please.

శ్రీ జి.వి. ఆంజనేయులు (వినుకొండ): ధన్యవాదాలు అధ్యక్షా. రాష్ట్రప్రభుత్వం రవాణా రంగానికి అత్యధిక ప్రాధాన్యత ఇచ్చింది. పంచాయతీరాజ్ రోడ్లు దెబ్బతిన్నవన్నీ కూడా గత నాలుగు సంవత్సరాల

నుంచి ఈ ప్రభుత్వం ప్రత్యేక శ్రద్ధ తీసుకుని వాటిని చక్కగా రోడ్లన్నీ కూడా బ్రహ్మాండంగా చేయించింది. గతంలో కాంగ్రెస్ పరిపాలనలో, 2001, 2004మధ్యలో ఆరోజు చంద్రబాబునాయుడుగారు వేసినటువంటి పంచాయతీరాజ్ రోడ్లు అవన్నీ కూడా వాడుకున్నారు గానీ ఒక తట్ట మట్టి పోసిన పాపాన పోలేదు. అందువల్ల రాష్ట్రంలో ఉన్న పంచాయతీరాజ్ రోడ్లన్నీ కూడా చాలా తీవ్రంగా దెబ్బతిన్నాయి. వాటన్నిటినీ కూడా ఈరోజు తెలుగుదేశం ప్రభుత్వం రోడ్లన్నీ బాగుచేయించినందు వల్ల ప్రజలందరూ కూడా ఆనందంగా ఉన్నారు. ఇంకా 10 శాతం రోడ్లు మిగిలి ఉన్నాయి. దానిని కూడా మంత్రిగారు పూర్తిచేయాల్సిందిగా విజ్ఞప్తి చేస్తున్నాను.

అలాగే ఒకప్పుడు జాతీయ రహదారులు మోకాలు లోతు గుంతలు ఉండేవి. ఈరోజు పరిస్థితులు అంతా కూడా చక్కదిద్ది, జాతీయ రహదారులను బ్రహ్మాండంగా అద్దంలా తీర్చిదిద్దడం జరిగింది.

అలాగే “వాడవాడలా చంద్రన్న బాట”. ఈరోజు పేదవాళ్ల కల నెరవేరింది. అనేక ఎస్సీ, ఎస్టీ, బీసీల ఇంట్ల ముందు ఈరోజు “వాడ వాడలా చంద్రన్న బాట” ద్వారా సిమెంటు రోడ్లు వేయడం జరిగింది. స్వాతంత్ర్యం వచ్చిన తర్వాత 70 సంవత్సరాల కాలంలో కేవలం మూడు వేల కిలోమీటర్ల సెమెంటు రోడ్లు వేస్తే, గత మూడున్నర సంవత్సరాలుగా ఈ ప్రభుత్వం 16,000 కిలోమీటర్ల సెమెంటు రోడ్లు వేసింది. ఇది భారతదేశ చరిత్రలోనే ఒక రికార్డు. ఏ రాష్ట్రంలో కూడా ఇంత పెద్ద ఎత్తున సెమెంట్ రోడ్లు వేయలేదు. ఈ ప్రభుత్వానికి ఈరోజు ఈ పేదల పట్ల ఉన్న అంకితభావం. ఈరోజు ప్రతీ పేదవాడి ఇంటి ముందు సెమెంట్ రోడ్లు నిర్మాణం పూర్తవుతోంది. 16,000 కిలోమీటర్లు పూర్తి చేసి రానున్న రెండు సంవత్సరాల్లో ప్రతీ పేదవాడి ఇంటి ముందు సెమెంట్ రోడ్లు పూర్తి చేసే లక్ష్యం, ఈ మహా యజ్ఞం పూర్తవుతుంది.

అలాగే ఈ NREGS నిధుల్ని పంచాయతీరాజ్ రోడ్ల అభివృద్ధికి, అట్లాగే సిసి రోడ్ల నిర్మాణానికి, “వాడ వాడలా చంద్రన్న బాట”కు పెద్ద ఎత్తున నిధులు వినియోగించడం జరిగింది. దీనిని ప్రతిపక్షం ఓర్చుకోలేకపోయింది. ఈనాటి ప్రతిపక్ష నాయకుడు జగన్మోహన్ రెడ్డి వారి యొక్క పార్టీ ఎంపీల ద్వారా దిల్లీలో పిటిషన్లు పెట్టించి అన్యాయంగా, నిరాధారమైన ఆరోపణలు చేసి ఈరోజు నిధులు సకాలంలో రాకుండా అడ్డుకున్నారు. మా రాష్ట్రానికి నిధులు ఇవ్వద్దు అన్న విధంగా వీళ్లు అడ్డుకోవడం చాలా బాధాకరం. అనేకమంది NREGS ఉపాధి హామీ కూలీలు కూడా దీనివలన ఇబ్బందులు పడ్డారు. ఆ విధంగా అభివృద్ధిని అడ్డుకునే పని ఈనాడు ప్రతిపక్షం చేయటం చాలా దురదృష్టకరం. అయినా ఈ

రాష్ట్రంలో అభివృద్ధి ఆగదు. అలాగే రైతులు పండించిన పంటను ఇంటికి తెచ్చుకునేందుకు, అదేవిధంగా మార్కెట్ గిడ్డంగులకు తెచ్చుకునేదానికి కూడా అనేక డొంక రోడ్లు ఈ ప్రభుత్వం బ్రహ్మాండంగా చేసింది. అలాగే మార్కెట్ యార్డు పరిధిలో ఉండే రోడ్లు కూడా అభివృద్ధి చేసింది. అయితే ఇంకా కొన్ని డొంక రోడ్లు, అట్లాగే మార్కెట్ యార్డు పరిధిలో ఉన్న రోడ్లను ఇంకా అభివృద్ధి చేయాల్సిన ఆవశ్యకత ఉంది. దానికి కూడా కొన్ని ప్రత్యేక నిధులు కేటాయించాల్సిందిగా నేను విజ్ఞప్తి చేస్తున్నాను.

అలాగే కేంద్రప్రభుత్వం అమరావతి నుండి అనంతపురం వరకూ ఎక్స్ ప్రెస్ హైవేకి నిధులు కేటాయించకపోవడం దురదృష్టకరం. ఈరోజు అమరావతి నుండి అనంతపురానికి ఎక్స్ ప్రెస్ హైవే ఆవశ్యకత చాలా ఉంది. దీనికి వెంటనే కేంద్రప్రభుత్వం నిధులు కేటాయించాలి. రాష్ట్ర మంత్రులు కూడా దీనిమీద ప్రత్యేక దృష్టిని సారించాలని మీద్వారా కోరుతున్నాను. అంతేకాదు భూసేకరణకు చాలా ఖర్చు అవుతోంది. ఈ ఎక్స్ ప్రెస్ హైవే రావాలంటే భూసేకరణకు రాష్ట్ర ప్రభుత్వం మొత్తం భరించే పరిస్థితి లేకుండా కేంద్ర ప్రభుత్వం కొంత సహకారం ఇవ్వాలిందిగా ఈ సభ ద్వారా కోరుతున్నాను.

అలాగే గతంలో ఎప్పుడూ కూడా “బిసి సబ్ ప్లాన్” లేదు. ఈ ప్రభుత్వం వచ్చిన తర్వాత బిసి సబ్ ప్లాన్ పెట్టి బీసీలను ఆదుకోవడం జరిగింది. గత సంవత్సరం రూ.10,000 కోట్లు బిసి సబ్ ప్లాన్ లో కేటాయించాం, ఈ సంవత్సరం రూ.12,500 కోట్లు కేటాయించి ఈ బీసీల సంక్షేమ అభివృద్ధికి ఈరోజు రాచబాట వేసింది ఈ ప్రభుత్వం. అలాగే గతంలో అన్న ఎన్. టి. రామారావుగారి దగ్గర నుండి ఈనాటి వరకూ కూడా బీసీలు తెలుగుదేశం పార్టీకి ఒక వెన్నెముకలా ఉన్నారు. అందుకోసం వాళ్ల రుణం తీర్చుకోవాలని, వాళ్ల ఆర్థిక ప్రగతిని మెరుగుపరచాలని ఈరోజు ప్రభుత్వం వారికి కొండంత అండగా ఉంది. దీనివల్ల బీసీలకు “ఆదరణ” పథకాన్ని తీసుకొచ్చింది. ఈ ఆదరణ పథకం వల్ల రెండు లక్షల మంది చేతి వృత్తుల వారికి పనిముట్లు ఇచ్చి, వారు ఆర్థిక ప్రగతి సాధించే విధంగా ఈ ప్రభుత్వం బాటలు వేసింది.

అదేవిధంగా ఈరోజు పెన్షన్స్. గతంలో రూ.200 లు ఉన్నదానిని ఈరోజు రూ.1,000లకు పెంచింది. నెలకు 50,00,000 మంది ప్రతీ నెలా 1వ తేదీన పెన్షన్ తీసుకుంటూ ఈరోజు చాలా సంతోషంగా ఉన్నారు. అంతేకాదు, వాళ్లు తెలుగుదేశం పార్టీని, చంద్రబాబునాయుడుగారిని ఆశ్వీరదిస్తున్నారు. ఈరోజు ఉద్యోగులకు జీతం అందించిన విధంగా ఈరోజు వాళ్లు 1వ తేదీనే ప్రతీ నెలా పెన్షన్ రూ.1,000లు అందుకోవడం, వికలాంగులు రూ.1500లు అందుకోవడం వాళ్లకి చాలా సంతోషంగా ఉంది. దీనివల్ల అనేకమంది వృద్ధులు, వికలాంగులు, వితంతువులు, అలాగే కిడ్నీ

వ్యాధిగ్రస్తులు అందరూ కూడా ప్రతీ నెలా లబ్ధి పొందుతున్నారు. వీళ్లంతా ఈ ప్రభుత్వం చల్లగా ఉండాలి, ముఖ్యమంత్రి చంద్రబాబునాయుడుగారు చల్లగా ఉండాలని ఆశీర్వాదిస్తున్నారు.

(బెల్)

గతంలో కాంగ్రెస్ పరిపాలనలో తండ్రి అధికారాన్ని అడ్డం పెట్టుకొని ఆనాడు జగన్మోహన్ రెడ్డి సొంత ప్రయోజనాలు చూసుకున్నారు. అలాగే ఆరోజు వారియొక్క సొంత సంక్షేమం, వాళ్ల యొక్క కుటుంబం సంక్షేమం చూసుకున్నారు. కానీ ఈరోజు చంద్రబాబునాయుడిగారి పరిపాలనలో ఈ ప్రజల యొక్క సంక్షేమం చూస్తున్నారు. గతంలో ఆనాడు వై.ఎస్.రాజశేఖరరెడ్డిగారి కాంగ్రెస్ పరిపాలనలో జగన్మోహన్ రెడ్డిగారి దోపిడీ వల్ల, ఈనాడు ప్రతిపక్షనాయకుడి దోపిడీ వలనే రూ.1000లు పెన్షన్ ఇవ్వలేకపోయారు, రైతు రుణమాఫీ చేయలేకపోయారు, అలాగే డ్వాక్రా రుణమాఫీ చేయలేకపోయారు.

2.30 PM

ఈరోజు అవినీతికి అడ్డుకట్టవేసి ముఖ్యమంత్రి చంద్రబాబు నాయుడు పారదర్శకమైన ప్రభుత్వాన్ని ఇవ్వడం, ప్రతి రూపాయి పేదవారి అభివృద్ధికి, సంక్షేమానికి ఖర్చు పెట్టినందువల్లే, ఈరోజు సంక్షేమ పథకాలు పెద్దఎత్తున అమలు జరుగుతున్నాయి.

MR.SPEAKER: Please conclude.

శ్రీ జీ.వి. ఆంజనేయులు : ఈరోజు మన రాష్ట్రంలో అమలు జరుగుతున్న సంక్షేమ పథకాలు ఇతర రాష్ట్రాల వాళ్లు ఆదర్శంగా తీసుకుంటున్నారు.

అలాగే చంద్రన్న బీమా క్రింద, పేద వాడికి ఏదైనా అక్సిడెంట్ అయితే ఆ పేద కుటుంబానికి ఆదుకోడానికి 'చంద్రన్న బీమా' పథకం ఎంతో ఉపయోగపడుతుంది. అలాగే విద్యార్థులకు స్కాలర్షిప్స్, ఫీజు రీఎంబర్స్ మెంట్. కాంగ్రెస్ హయాం, వైఎస్ రాజశేఖర్ రెడ్డి గారి పరిపాలనలో కేవలం రూ.300 కోట్లు చెల్లించారు. దానివల్ల విద్యార్థులు ఎంతో అవస్థలు పడ్డారు. అలాగే రూ.3,600 కోట్లు బకాయీలు పెట్టి విద్యార్థులను నానా ఇబ్బందులకు గురిచేశారు. కానీ ఈ ప్రభుత్వం విద్యార్థులకు ఫీజు రీఎంబర్స్ మెంట్ ఎప్పటికప్పుడు ఇస్తూ, వారు చక్కగా, ఆనందంగా చదువుకోడానికి పెద్దఎత్తున దోహదం చేశారు. విద్యార్థులు సివిల్ సర్వీసులలో బ్రహ్మాండంగా పాస్ కావాలని ఐఏఎస్, ఐపీఎస్ లలో ఉత్తీర్ణత కావాలని..

MR.SPEAKER: OK, please conclude.

శ్రీ జీ.వి. ఆంజనేయులు : వారికి special coaching ఇప్పిస్తోంది ఈ ప్రభుత్వం. బీసీలకు పెళ్లి కానుక క్రింద రూ.30,000 అందించి వారిని పెద్దఎత్తున ఆదుకుంటుంది. అలాగే ఎస్టీఆర్ విదేశీ విద్య క్రింది బీసీ విద్యార్థులకు అందిస్తోంది. దాని వల్ల అనేక మందికి రూ.10 లక్షలు ప్రయోజనం ఇవ్వడమే కాకుండా ఇతర దేశాలకు, ఇతర రాష్ట్రాలకు వెళ్లి చదువుకోడానికి ప్రభుత్వం అవకాశం కల్పిస్తున్నందుకు ముఖ్యమంత్రి గారికి ప్రత్యేక ధన్యవాదాలు తెలియజేసుకుంటున్నాను.

ఈరోజు అబ్కూర్ విధానంలో ఆదాయం గురించి ఈ ప్రభుత్వం ఆలోచించడం లేదు, ప్రజల ఆరోగ్యం గురించి ఆలోచిస్తోంది. నారా చంద్రబాబు నాయుడు గారు ముఖ్యమంత్రిగా ప్రమాణస్వీకారం చేసిన తరువాత మొదటి ఐదు సంతకాల్లో బెల్టు షాపుల రద్దు గురించి ఒక సంతకం పెట్టారు. దానిని ఈనాడు అమలు చేస్తున్నారు. ఈరోజు రాష్ట్రంలో బెల్టు షాపులు నడవడానికి ఏ ఒక్కరికీ దమ్ము లేదు. 1100 సంబర్కు ఫోన్ వచ్చిందంటే 24 గంటల్లో బెల్టు షాపులు అరికట్టేస్తున్నారు. అలాగే ప్రత్యేక స్క్వాడ్స్ పెట్టి బెల్టు షాపులు రాష్ట్రంలో ఒక్కటి కూడా నడవకుండా ఈ ప్రభుత్వం కంట్రోల్ చేస్తుంది. అందువల్లే మద్యం అమ్మకాలు తగ్గించడం జరిగింది. మద్యంపై వచ్చే ఆదాయం తగ్గినా ఈ ప్రభుత్వం దానిని గురించి ఆలోచించడం లేదు. ఎమ్మార్పీ ప్రైజ్ కన్నా ఎక్కువైనా ఎక్కువగా అమ్మితే గతంలో రూ.50,000 పెనాల్టీ ఉంటే ఈ ప్రభుత్వం దానిని లక్ష రూపాయలు చేసింది. గతంలో కాంగ్రెస్ ప్రభుత్వంలో ఎమ్మార్పీ ప్రైజ్ కన్నా ఎక్కువగా అమ్మారు, అంతేకాదు గతంలో కల్తీ సారా అమ్మి, దాని వల్ల అనేక మంది ప్రాణాలు కోల్పోయారు. గతంలో కాంగ్రెస్ ప్రభుత్వ హయాంలో కిల్లీ షాపుల్లో బెల్టు షాపు, హోటల్కు వెళితే బెల్టు షాపు, మంచి నీళ్లు దొరకని ప్రదేశాలు ఉన్నాయి కానీ ప్రతి గ్రామంలో మందు దొరకని ప్రదేశం లేదు. ఈరోజు బెల్టు షాపులు కంట్రోల్ చేయడం ద్వారా ప్రజల ఆరోగ్యం మెరుగుపడుతోంది. ఆర్థిక విధానాలు మెరుగుపడుతున్నాయి.

MR.SPEAKER: Please conclude.

శ్రీ జీ.వి. ఆంజనేయులు : అధ్యక్షా, ఈరోజు 13 జిల్లాల్లో సారా రహిత జిల్లాలుగా ప్రభుత్వం తీర్చిదిద్దింది. ఆవిధంగా ప్రభుత్వం గంజాయి స్పెషల్ స్క్వాడ్లు పెట్టి, గంజాయిని ధ్వంసం చేసే కార్యక్రమం చేసింది. 11,000 మందిపై కేసులు బుక్ చేసింది.

ఆవిధంగా ఆబ్కారీ నిర్వాహణను సమర్థవంతంగా చేస్తూ ప్రజా ప్రయోజనాన్ని, ప్రజల ఆరోగ్యాన్ని దృష్టిలో పెట్టుకొని ఈ ప్రభుత్వం ముందుకు వెళుతుంది. నాకు ఈ అవకాశం ఇచ్చినందుకు ధన్యవాదాలు.

మిస్టర్ స్పీకర్ : ఆనందరావు గారూ, ఫైవ్ మినిట్స్ స్టేజ్.

శ్రీ అయితాబత్తుల ఆనందరావు (అమలాపురం) : నమస్కారాలు అధ్యక్షా, ఈ ప్రభుత్వం ఈరోజు ఆబ్కారీ విధానంలో గానీ, రవాణా విధానంలో గానీ, సంక్షేమ విధానంలో గానీ అన్ని రంగాలలో కూడా ఈ నాలుగు సంవత్సరాల నుంచి మంచి బడ్జెట్లు ప్రవేశపెట్టి తద్వారా ఈ రాష్ట్రంలో ప్రజలందరికీ మేలు జరిగేలాగా మంచి నిర్ణయాలు తీసుకుంటూ ముందుకు పోతున్న విషయాన్ని మీ దృష్టికి తీసుకొస్తున్నాను.

ఈరోజు ఆబ్కారీ విధానం ఏదైతే ఉందో, ఎందుకంటే సభలో మద్యం మీద కూడా కొన్ని ఆరోపణలు వచ్చాయి. ఈ నాలుగు సంవత్సరాలలో ఆదాయ చూసుకుంటే, దీనిని ఒక ఆదాయ వనరుగా ప్రభుత్వం భావించడం లేదు. కేవలం ఉంది కాబట్టి ఉంది అన్న కారణం తప్ప మద్యాన్ని పెంచాలని, ఆదాయం తేవాలని, దానిని ప్రభుత్వంలో వాడుకోవాలని ప్రభుత్వ ఉద్దేశం కాదు. మద్యాన్ని ఒక ఆదాయ వనరుగా చూడకుండా, మద్యాన్ని నియంత్రించడం, బెల్టు షాపులను నియంత్రించడంలో ప్రభుత్వం పక్కాగా, పకడ్బందీగా ఉంది.

ఆనాడు ముఖ్యమంత్రి గారి ఐదు సంతకాలలో బెల్టు షాపుల నిషేధం ఒకటి. దానిని తూ.చా.తప్పకుండా అమలు చేస్తున్నారు. కానీ ఎక్కడైనా ఒకటో, రెండో ఉన్నా దానిని ఎమ్మెల్యేలుగా మేము గానీ అందరం ప్రభుత్వం దృష్టికి తీసుకొస్తున్నాం. దానిపై ప్రభుత్వం చర్యలు తీసుకొంటుంది. కానీ గ్రామీణ స్థాయిలో ఇప్పటికీ కూడా ఒకటో, అరో ఉన్నాయి. దానిని కూడా నిషేధించాలని మీ ద్వారా మంత్రి గారిని కోరుతున్నాను. అది మంత్రి గారిదో, ప్రభుత్వానిదో తప్పు కాదు. దిగువ స్థాయిలో ఉన్న కొంతమంది ఉద్యోగులు, కొన్ని చూసీచూడనట్లుగా పోవడం వల్ల మాత్రమే జరుగుతోంది. కాబట్టి దాన్ని క్రింద స్థాయి నుంచి పై స్థాయి వరకు సీరియస్ గా తీసుకొని పూర్తిగా ప్రక్షాళన గానీ, రద్దు గానీ చేయాలని మీ ద్వారా ప్రభుత్వాన్ని కోరుతున్నాను.

వైఎస్సార్ పార్టీ మూలాలు ఉన్నాయి, వారి తండ్రిగారు ఆనాడు పరిపాలన చేశారో, ఆయన ముఖ్యమంత్రి అయిన తరువాత కేవలం రూ.3,000 కోట్లు ఉండే ఈ ఆబ్యార్ అమ్మకాల్ని రూ.30,000 కోట్లకు పెంచారు. ప్రతీ గ్రామంలో 8 నుంచి 10 బెల్లు షాపులను రన్ చేసి ఆరోజు ప్రజా జీవితాల్ని అతలాకుతలం చేశారు. అలాంటిది ఈరోజు వాటినన్నింటినీ తీసి, పూర్తిగా దానికి భిన్నంగా ఈరోజు మధ్య నిషేధాన్ని అమలు చేసే దారిలో ఈ ప్రభుత్వం పోతోంది. మీ ద్వారా ప్రభుత్వాన్ని అభినందలు తెలియజేస్తున్నాను. చీప్ లిక్వర్ ప్రజా జీవితాల్ని పాడు చేస్తుంది, దానిని కూడా క్రమబద్ధీకరణ చేయాలని మంత్రి గారిని తమరి ద్వారా కోరుతున్నాను.

రవాణా వ్యవస్థలో హైవేలు, రోడ్లు అధిక ప్రాముఖ్యత కలిగి ఉన్నాయి. జాతీయ రహదారులు ఏవైతే ఉన్నాయో అన్నీ కూడా బీటెరి, టీటెరిలో నిర్మించారు. నిర్మాణం చేసిన తరువాత ఐదేళ్లైనా, పదేళ్లైనా కేంద్ర ప్రభుత్వం సకాలంలో వేయకపోవడం వల్ల చాలా చాలా గుంతలు ఉన్నాయి. విజయవాడ నుంచి రాజమండ్రి రోడ్డు ఈమధ్యే కొంత బాగుంది గానీ మొన్నటి వరకు నరకం చూశాం. ఎందుకంటే ఈ డబ్బులన్నీ టోల్ గేట్ కి పోతాయి, నిందలు ఏమో రాష్ట్రానికి వస్తున్నాయి.

ఇటీవల ఒక ఆరోపణ కూడా చూశాం. లక్షల కోట్ల రూపాయలు ఆంధ్రప్రదేశ్ రోడ్లకు ఇచ్చారని కేంద్ర ప్రభుత్వం అంటోంది. ఆ రోడ్లకు నిధులు ఇచ్చింది ఆంధ్రకు కాదు, జాతీయ రహదారులు అనేవి జాతీయ స్థాయిలో కేంద్ర ప్రభుత్వం ఇవ్వాలి కాబట్టి ఇచ్చారు, అవి వారికే గాని రాష్ట్రానికి కాదు. డబ్బులు వాళ్లకే, నిధులు వాళ్లకే, అవి ఆంధ్రప్రదేశ్ కు ఇచ్చినట్లు కాదు. ఎందుకంటే దేశ వ్యాప్తంగా రోడ్ నెట్ వర్క్ అది. రోడ్డు నెట్ వర్క్ తో దేశంలో ఎటుపోవాలన్నా జాతీయ రహదారులు కలవాలి కాబట్టి చేస్తున్నారు. హోదా ఇవ్వనపుడు, నిధులు ఇవ్వనపుడు, ఏమీ ఇవ్వనపుడు దానిని కొత్తగా ఏపీ ప్రజలను తప్పుదోవ పట్టించడానికి ఈవాళ ఆ మాట చెబుతున్నారు, అది ఎంతమాత్రం కరెక్ట్ కాదు. ఎందుకంటే దాని వల్ల ప్రజలు మోసపోయే అవకాశం ఉంది.

(బెల్)

సంక్షేమంలో మన రాష్ట్రంలో జరిగినంత భారతదేశంలో ఏ రాష్ట్రంలో జరిగి ఉండదు. ఎందుకంటే అన్ని రకాలుగా, మూడున్నర సంవత్సరాల్లో సుమారుగా రూ.60,000 కోట్లను ఒక సంక్షేమానికి ఖర్చు పెట్టిన ఏకైక ప్రభుత్వం తెలుగుదేశం పార్టీ ప్రభుత్వం. ఈరోజు సంక్షేమ ఫలాలు ఎలా ఉన్నాయంటే ప్రతి

ఇంట్లో ఏదో ఒక రూపంలో, ఏదో ఒక విధంగా కనీసం ఇద్దరి సభ్యులకు ప్రతీ ఇంట్లో సంక్షేమ పథకాలు అందుతున్నాయి. రైతు రుణ మాఫీలో ఒకరు రావచ్చు, మొత్తం జనాభాలో మహిళలు సగం మంది ఉన్నారో, అలా చూసుకున్నప్పుడు ప్రతి డ్వాక్రా మహిళకు రూ.10,000 రుణమాఫీ మరియు వడ్డీతో కలిపి చేశారు. దానివల్ల ప్రతీ కుటుంబంలో కూడా మహిళలకు డబ్బులు వెళ్ళాయి. అది కాకుండా పెన్షన్లు, ఎన్ఆర్ఈజీఎస్ పనులు..

(బెల్)

అంటే ఏదోవిధంగా, ఏదో రకంగా ప్రతీ కుటుంబానికి మూడు, నాలుగు ప్రయోజనాలు ఇచ్చిన ఏకైక ప్రభుత్వం తెలుగుదేశం పార్టీ ప్రభుత్వం అని తెలియజేస్తున్నాను. కాబట్టి సంక్షేమ పథకాలు బాగా చేస్తున్నందుకు, 15,000 కిలోమీటర్ల సీసీ రోడ్లు వేసినందుకు ముఖ్యమంత్రి గారికి ధన్యవాదాలు తెలియజేస్తున్నాను.

అమరావతిలో సుమారు 28 రోడ్లు ఇవాళ చాలా వేగవంతంగా నిర్మాణాలు పూర్తి అవుతున్నాయి. భారతదేశంలో ఎక్కడా ఏ రాజధానిలో లేని విధంగా గ్రీనరీని ఇరుపక్కలా పెడుతూ 200 అడుగుల వెడల్పుతో చాల సుందరంగా ఉన్నాయి. ఇవి గొప్ప నిర్మాణాలని ఈ ప్రభుత్వానికి, ముఖ్యమంత్రి గారికి ధన్యవాదాలు తెలియజేస్తున్నాను, థాంక్యూ అధ్యక్షా.

మ.2.40

MR.SPEAKER: Now Minister's reply to the Discussion on Demands. Deputy Chief Minister for Revenue.

(ఆనందర్థంలో శ్రీ పి.విష్ణుకుమార్ రాజు గారు వారి స్థానంలో నిలబడి నాకు మాట్లాడేందుకు అవకాశం ఇవ్వమని గౌరవ సభాపతిని కోరారు)

శ్రీ కంబాలపాడు ఈడిగ కృష్ణమూర్తి (పత్తికొండ): అధ్యక్షా, గతంలో మీరు కూడా ఉన్నారు. మీ బడ్జెట్లో guillotine అయిన సందర్భాలు చాలా ఉన్నాయి. ఈసారి guillotine కాకుండా బడ్జెట్లో మాట్లాడే అవకాశం కల్పించినందుకు ధన్యవాదాలు తెలుపుతున్నాను. రెవిన్యూ శాఖపై దశాబ్దాల నుంచి ప్రజల్లో పేరుకు పోయిన ఈ అసంతృప్తిని ఈ నాలుగు సంవత్సరాల కాలంలో చాలావరకు మేము తీసుకువచ్చిన సంస్కరణలతో తొలగించామని నేను అభిప్రాయపడుతున్నాను. ఈ నాలుగు సంవత్సరాల్లో రెవిన్యూ శాఖలో ఎన్నో సంస్కరణలు ప్రవేశపెట్టి ప్రగతిని సాధించాం. దానిఫలితంగా జాతీయ స్థాయిలో ఎన్నో అవార్డులు సాధించుకొని అన్ని రాష్ట్రాలకు ఆదర్శ ప్రాయంగా నిలిచామని తెలియజేస్తున్నాను.

జాతీయ స్థాయిలో 170శాఖలు పోటీపడగా అందులో Award of Appreciation మన రిజిస్ట్రేషన్ శాఖ దక్కించుకుందని తెలియజేస్తున్నాను. E-Governance విభాగంలో విశ్వసనీయ నమ్మదగిన సంస్కరణలు చేపట్టినందుకు గాను రిజిస్ట్రేషన్ శాఖ కార్డు ప్రాజెక్టు కంప్యూటర్ సాఫ్ట్వేర్ వారు అవార్డు కూడా ఇచ్చారని తెలియజేస్తున్నాను. జాతీయ స్థాయిలో excellence in governance మరి ఈ గవర్నెన్స్ కేటగిరిలో రెవిన్యూ శాఖ అవార్డులు సాధించింది. పదిహేను నిమిషాల్లో ఈ Title Deed cum Pattadar Pass Book జారీ సాఫ్ట్వేర్కు అలాగే loan charge creation software projects కు SKOCH (Smart Governance order of merit) Award కు లభించాయని తెలియజేస్తున్నాను. రాష్ట్ర ప్రభుత్వం సాంకేతిక పరిజ్ఞానం వినియోగించడంలో ముందుంది. ముఖ్యమంత్రి గారి ఆలోచన మేరకు ఒక క్లిక్తో భూమికి సంబంధించిన సమగ్ర సమాచారాన్ని అందించే భూసేవ పథకాన్ని త్వరలోనే ప్రవేశపెడుతున్నాం. రాష్ట్రంలోని పట్టాదారు ప్రతి భూభాగానికి ఆధార్ తరహాలో భూదార్ అనే విశిష్ట సంఖ్యను అందజేయడం జరుగుతుంది. ఇప్పటికే జగ్గయ్యపేట మండలంలోని 24గ్రామాలు, ఉయ్యూరు మున్సిపాలిటీలో ప్రయోగాత్మకంగా పైలట్ ప్రాజెక్టులు కూడా చేపట్టామని తెలియజేస్తున్నాను. భూసేవ వెబ్సైట్లో రైతులు తమ భూమి వివరాలు తెలుసుకోవడానికి అధికారుల చుట్టు తిరిగే వేసారిపోయే స్థితినుంచి తన ఇంటి వద్ద నుంచి వివరాలు తెలుసుకోవడమే గాకుండా వాటి నకలు తీసుకునే సౌలభ్యం కలిగించామని మనవి చేస్తున్నాను. సామాన్య ప్రజలు తమ ఆధార్ లేదా సర్వే ద్వారా భూరికార్డులు చూసుకునే విధంగా వెబ్ బాండ్లను తెలుగులో రూపకల్పన చేసి “మీ భూమి పేరు” తో ప్రజలకు అందుబాటులోకి తీసుకువచ్చాం. ఇందుకోసం భూరికార్డులన్ని ఆధార్తో అనుసంధానం చేయడం జరిగింది. ఆధార్ అనుసంధానం చేయడంలో మన దేశంలో మన రాష్ట్రం మొదటి స్థానంలో నిలిచిందని చెప్పుకోవడానికే నేను సంతోషిస్తున్నాను. ప్రజలు రైతులు తమ భూమి వివరాలు సరిగ్గా లేక పోతే ఫిర్యాదు చేసే వెసులుబాటు కూడా వెబ్సైట్లో కల్పించామని మనవి చేస్తున్నాను.

ప్రభుత్వ పారదర్శక చర్యల వల్ల గ్రామగ్రామాల్లో ఉన్న ప్రజలు వారివారి భూ యాజమాన్య హక్కులు చూసుకోవడానికి వీలు పడింది. గతంలో ఏ ప్రభుత్వం ఇటువంటి పారదర్శకత చర్యలు తీసుకోలేదు. భూరికార్డుల కంప్యూటరీకరణలో ఏవైనా తప్పులు దొర్లితే వాటిని సరిదిద్దేందుకు ప్రభుత్వం “మీ ఇంటికి మీ భూమి” కార్యక్రమాన్ని చేపట్టింది. ఈకార్యక్రమం ద్వారా రెవిన్యూ అధికారులు గ్రామాల్లో పర్యటించి రైతులకు తమ భూమి వివరాలు అందజేసి ఏవైనా తప్పులు ఉంటే అధికారులు రికార్డులు సరిచేశారు. కంప్యూటరీకరణ చేసిన భూరికార్డులు ట్యాంపర్ చేయకుండా tahsildar కి బయోమెట్రిక్ authentication పద్ధతిని కూడా ప్రవేశపెట్టాం. అన్నింటికంటే సంతృప్తికరమైన

విషయం ఏమిటంటే సంవత్సరాల తరబడి నొచుకోని గ్రామ ఖండాల భూముల క్రమబద్ధీకరణ అలాగే కాంగ్రెస్ పరిపాలించిన దశాబ్దకాలంలో మాజీ సైనిక ఉద్యోగులకు, స్వాతంత్ర్య సమరయోధులకు ఇచ్చిన భూముల బదలీలకు సృష్టించిన అవరోధాలను తొలగిస్తూ NOC అవసరం లేకుండానే బదలీ చేసుకునే అవకాశం ఈ ప్రభుత్వం కల్పించిందని తెలియజేస్తున్నాను.

అంతేగాకుండా బ్రిటీష్ కాలం నుంచి పరిష్కారానికి నొచుకోని dotted lands (చుక్కల భూమి) చట్టం ద్వారా క్రమబద్ధీకరించేందుకు ఉత్తర్వులు జారీ చేశాం. నవ్యాంధ్ర రాష్ట్ర అభివృద్ధికి దోహదపడే పరిశ్రమలకోసం అలాగే వైద్య మరియు విద్య సంస్థల స్థాపన కోసం ముందుకు వచ్చే ఔత్సాహిక పారిశ్రామికవెత్తలకు భూమార్పిడికి ల్యాండ్ కన్వర్జేషన్ వెసులుబాటు కల్పించామని మనవి చేస్తున్నాను. అలాగే గ్రామీణ ప్రాంతాల్లో భూమిని ఆక్రమించుకొని ఇండ్లు నిర్మించుకున్న వారికి స్థలాల క్రమబద్ధీకరించడం కూడా జరిగిందని తెలియజేస్తున్నాను. ఒక్క గాజువాక ప్రాంతంలోనే దాదాపు 55వేల కుటుంబాలకు ఈ పద్ధతిని వారికి రెగ్యూలరైజ్ చేయడం జరిగిందని తెలియజేస్తున్నాను.

పరిపాలన సౌలభ్యం కోసం 9 అర్బన్ మండలాలను సృష్టించామని తెలియజేస్తున్నాను. అదేవిధంగా 22ఎ నిషేధిత జాబితా నుంచి కూడా తొలగించిన దానికి కూడా ప్రభుత్వం చర్యలు తీసుకుందని మనవి చేస్తున్నాను. మేము నిర్వహిస్తున్న రిజిస్ట్రేషన్ శాఖ డబుల్ డిజిట్ గ్రోత్ సాధిస్తూ రాష్ట్ర జిడిపి వృద్ధికి తన వంతు తోడ్పడుతుందని తెలియజేయడానికి సంతోషిస్తున్నాను. ఈ 2017-18 ఆర్థిక సంవత్సరానికి నాలుగువేల కోట్ల రూపాయలు టార్గెట్ ఇచ్చారు. అది ఈరోజుకి సెంట్ పర్సెంట్ సాధించామని మీకు తెలియజేస్తున్నాను. Registration శాఖకి incumbent certificate మరియు సర్టిఫైడ్ కాపీలు కూడా ఉచితంగా ఆన్లైన్లో తీసుకునే సదుపాయం కలిపించాం. దీనివల్ల రిజిస్ట్రేషన్ కార్యాలయాలు, మీ సేవ కేంద్రాల చుట్టు తిరిగే బెడదను కూడా తగ్గించాం, ఇంటి వద్ద నుంచే తీసుకువచ్చు. ఇన్ని ప్రయోజనాలు కార్యక్రమాలు రైతులకు ఉపయోగం కలిగించే కార్యక్రమాలు వలన నేను కోరేది ఏమిటంటే రెవిన్యూ శాఖ వద్దును ఏకగ్రీవంగా ఆమోదించవలసిందిగా కోరుతున్నాను.

(సభ్యులు బల్లలు చరిచారు)

మిస్టర్ స్పీకర్ : మినిస్టర్ ఫర్ ఎక్సైజ్.

(ఆ సందర్భంలో శ్రీ పి.విష్ణుకుమార్ రాజు గారు తమ స్థానంలో నిల్చొని మైకు ఇవ్వమని గౌరవ సభాపతిని కోరారు)

MR.SPEAKER : Your discussion is over. Ministers are replying.

శ్రీ కొత్తపల్లి శామ్యూల్ జవహర్ (కొవ్వూరు): అధ్యక్షా, ఈరోజు ప్రొహిబిషన్ ఎక్సైజ్ మంత్రిగా నేను ఉన్నాను. వాస్తవంగా నియంత్రణతో కూడిన వ్యవస్థను ఏర్పాటు చేయడం. ప్రధానంగా గౌరవ ముఖ్యమంత్రిగారి ఆశయం. ప్రధాన ఆదాయ వనరుగా ఈ శాఖను చూడకుండా ప్రజల ఆరోగ్యాన్ని కాపాడుతూ ఈ శాఖను నిర్వహించమని బాధ్యతలు అప్పగించిన దగ్గర నుంచి ప్రతీ అంశంలో ఈ ప్రభుత్వం లక్ష్యం ప్రజల ఆరోగ్యం, ఆనంద ఆంధ్రప్రదేశ్, ఆరోగ్య ఆంధ్రప్రదేశ్. గతంలో కేవలం మూడు వేల రూపాయలు ఉన్న బడ్జెట్ని రూ.30వేలకోట్లు తీసుకువెళ్లిన ఘనత గత ప్రభుత్వంలో ఉందని మీకు తెలియజేస్తున్నాను. నేను వచ్చిన తరువాత లేదా అంతకుముందు ఈ ప్రభుత్వం వచ్చిన తరువాత ప్రత్యేకంగా నవోదయం అనే కార్యక్రమాన్ని పెట్టి ఆ కార్యక్రమం ద్వారా ఈ రాష్ట్రంలో సారా రహిత రాష్ట్రంగా చేయాలనే ఒక లక్ష్యంతో ముందుకు తీసుకు వెళుతున్న విషయాన్ని మీ ద్వారా ఈ సందర్భంగా సభ్యులకు తెలియజేస్తున్నాను. సారా అనేది ఎక్కడా కూడా కాపు సారా గానీ, గుడుంబా గానీ, ఇతరత్రా సాంప్రదాయంగా కాసేటువంటి సారా బట్టిలు ఎక్కడున్నాయో వాటన్నింటినీ ధ్వంసం చేసుకుంటూ, ధ్వంసం చేయడం ఒకటే కాకుండా వాళ్లలో చైతన్యం తీసుకువచ్చి వాళ్లలో నవోదయం అని ఒక కార్యక్రమం పెట్టి యువతను గానీ సమాజాన్ని గానీ నవోదయం ద్వారా చైతన్యం చేస్తూ ఈ రాష్ట్రాన్ని సారా రహిత రాష్ట్రంగా చేయాలని గౌరవ ముఖ్యమంత్రిగారి సంకల్పాన్ని దాదాపుగా పది జిల్లాలో అమలు చేసిన విషయాన్ని మీ ద్వారా తెలియజేస్తున్నాను. అంతేగాకుండా మిగతా మూడు జిల్లాలో కూడా రెండు జిల్లాలు సిద్ధంగా ఉన్నాయని ఇంకొక జిల్లాలో మొన్ననే inauguration చేయడం జరిగింది. దానితోబాటు ఈరాష్ట్రాల్లో అత్యధికంగా ఏదైతే హైదరాబాదు కేంద్రంగా జరుగుతున్న narcotics గానీ గంజాయి గానీ వీటిమీద ప్రధానంగా దృష్టి పెట్టాం. దాదాపుగా ఈరాష్ట్రంలో గంజాయికి సంబంధించి కోటి ఆరవై ఐదు లక్షల మొక్కలను 10వేల ఎకరాలు విస్తరించిన మొక్కలను ఈ సిజన్లో ధ్వంసం చేయడం జరిగింది. ప్రధానంగా నవోదయం కార్యక్రమం కాకుండా గంజాయి ధ్వంసం కాకుండా ఏదైతే ప్రజలకు హాని చేస్తుందో ఆ హాని చేసే వ్యవస్థలను అన్నింటినీ నాశనం చేసి ప్రజల ఆరోగ్యం కాపాడాలనే లక్ష్యంతో పనిచేస్తాం. దానితోబాటు ఈ బెల్టు షాపులు ఈ రాష్ట్ర ప్రభుత్వం అధికారంలోకి వచ్చే ముందు ఇచ్చిన హామీలను అమలు చేస్తూ బెల్టు షాపులు ఇచ్చిన పరిస్థితుల్లో దాదాపుగా ఈ బెల్టు షాపులకు సంబంధించి 10,687 కేసులను ఋక్ చేయడం జరిగింది. దానితోబాటు 6,002మందిని అరెస్టు చేసి వ్యవస్థను పట్టిష్టం చేసుకుంటూ ముందుకు పోతున్న పరిస్థితి మీ ద్వారా తెలియజేస్తున్నాను. దానితోబాటు toddy toppers సంబంధించి రూ.70 కోట్లుని బిసి కార్పొరేషన్స్ ద్వారా ఏర్పాటు చేయడం అదే విధంగా చంద్రన్న బీమాతో వారిని అనుసంధానం చేసి మరణానికి రూ.5లక్షలు చంద్రన్న బీమాకి

వస్తున్నాయో దానిని కూడా ఇచ్చుకుంటూ ముందుకు వెళుతున్నాం. ఈ రాష్ట్రంలో దాదాపుగా గంజాయి మొక్కలకు సంబంధించి ఏజెన్సీప్రాంతంలో విపరీతంగా ఉన్నాయనే పరిస్థితుల్లో ఈరోజు దాదాపు అవి ధ్వంసం చేస్తే మన బడ్జెటుకి 10రెట్ల ఆదాయం వచ్చే పరిస్థితికి ఉంది.

మ.2.50

దానివలన రవాణాలో గానీ, ఇతరత్రా వచ్చే వాటిని నియంత్రించుకుంటూ ముందుకెళుతున్నాం. దానితోబాటు 292 గ్రామాలు ప్రభావితమై ఉన్నాయి. గిరిజనుల భూములలో కొండవాలు ప్రాంతాలలో గంజాయి సాగువుతున్న పరిస్థితులలో ఆ గిరిజనులను దీనిలో బలిపశువులను చేస్తున్న పరిస్థితులలో వారిలో చైతన్యం కలిగించేందుకు వారికి గంజాయి సాగువలన వచ్చే ఆదాయం కన్నా దానిని సాగుచేస్తూ పట్టుబడితే దానివలన కలిగే నష్టాలను తెలియజేసేందుకు కళాజాతాలను కూడా ఈ సంవత్సరం ఏర్పాటుచేయబోతున్నాం. మద్యనిషేధ శాఖలో ఎగ్జిక్యూటివ్ వింగ్, ఎన్ఫోర్స్మెంట్ వింగ్, డిస్ట్రిబ్యూట్రి వింగ్ ఉన్నాయి. ఎన్ఫోర్స్మెంట్ వింగ్ను పూర్తిగా యాక్టివేట్ చేస్తూ మద్యపాన నిషేధాన్ని ఈ రాష్ట్రంలో అమలుచేస్తున్నాం.

(గౌ. ఉపసభాపతి అధ్యక్ష స్థానంలో ఉన్నారు)

డా.అయితాబతత్తుల ఆనందరావుగారు చెప్పినట్లు బెల్టుషాపులను నియంత్రించడంతో బాటు రియల్టైం గవర్నెన్స్ ద్వారా మా శాఖ పట్ల 94శాతం ప్రజలు సంతృప్తి వ్యక్తం చేస్తున్నారు. మద్యపాన నియంత్రణతోబాటు ఎక్కడికక్కడ మొబైల్ బెల్ట్ షాపులు ఇతరత్రా వస్తున్నాయి. వాటిని కూడా నియంత్రిస్తూ ఎన్నడూ లేనివిధంగా చాలా ఎక్కువ కేసులు పెట్టడం ఈ రాష్ట్ర చరిత్రలోనే మొదటిసారి. ప్రధానంగా ముఖ్యమంత్రి చంద్రబాబు నాయుడుగారి ఆశయాన్ని అమలుచేసే విధంగా ఈ శాఖలో కార్యక్రమాలను అమలుచేస్తున్నాం. ఈ రాష్ట్రంలో 11,231కేసులలో 70,363 లీటర్ల ఐఎంఎఫ్ఎల్ను, 29,178 లీటర్ల బీరును స్వాధీనం చేసుకొని వ్యవస్థను ముందుకు తీసుకెళుతున్నాం. ఆర్థికశాఖ మంత్రి గారికి కూడా గతంలోనే చెప్పాం. మన రాష్ట్రంలో సారా తయారీని అరికట్టడంతోబాటు పొరుగు రాష్ట్రాల నుంచి వచ్చే మద్యాన్ని నియంత్రించడంతోబాటు నాటుసారాను అరికట్టడంతోబాటు నాటుసారా కేంద్రాలను ధ్వంసం చేయడం, గంజాయి మొక్కలను ధ్వంసం చేయడంకోసం ఎన్ఫోర్స్మెంట్ చాలా అవసరమంది. అందుకోసం బడ్జెట్లో ఎక్కువ కేటాయింపులు కోరాం. ప్రభుత్వ లక్ష్యాలను మా శాఖ పరంగా ముందుకు తీసుకెళ్లేందుకు బడ్జెట్లో పొందుపరచిన మొత్తానికి సంతృప్తి చెందుతూ ఇంకా అవసరమున్నా కూడా తరవాత బడ్జెట్లో చేర్చమని కోరుతూ సెలవు తీసుకుంటున్నాను.

మిస్టర్ డెప్యూటీ స్పీకర్: ఉప ముఖ్యమంత్రి (హోం).

శ్రీ నిమ్మకాయల చినరాజప్ప (పెద్దాపురం): అధ్యక్షా, మన రాష్ట్ర ముఖ్యమంత్రి చంద్రబాబు నాయుడుగారు ఈ రాష్ట్రం అభివృద్ధి చెందాలంటే రాష్ట్రంలో శాంతిభద్రతలు బాగుండాలని మా శాఖను పటిష్టం చేయడంకోసం అన్ని చర్యలూ తీసుకోవడం జరిగింది. ప్రజలు శాంతిభద్రతలతో జీవించేందుకు నేర నియంత్రణ, కీలక సంస్థలు, ప్రభుత్వ కార్యాలయాల భద్రత, విఐపీల భద్రతగా హోంశాఖ ప్రత్యేక ప్రాధాన్యత. ఈ ఆర్థిక సంవత్సరానికి గాను రూ.6227,44,73,000/- కేటాయించడం జరిగింది. శాంతిభద్రతలను సమర్థవంతంగా నిర్వహించడం జరుగుతుంది. శాంతిభద్రతల పరిరక్షణలో ఆధునిక టెక్నాలజీని వాడి నేర నియంత్రణ చేయడం జరుగుతుంది. డ్రోన్లు, కెమెరాలు, ఆధునిక కెమెరాలు సమకూర్చుకొని పోలీసుశాఖను ఆధునికీకరించడం జరిగింది. మోడర్న్ పోలీసు స్టేషన్లను ఏర్పాటుచేయడం జరిగింది. ఆధునిక పోలీసు కమ్యూనికేషన్ వ్యవస్థను పటిష్టం చేయడం జరిగింది. నూతన ఫోరెన్సిక్ సైన్స్ లేబరేటరీని కూడా ఏర్పాటుచేయడం జరిగింది. ఆధునిక క్రైం క్రిమినల్ ట్రాకింగ్ సిస్టమ్ను ఏర్పాటుచేయడం నిధులను సమకూర్చుకోవడం జరిగింది. మహిళలపై నేరాల నియంత్రణకు ఐ-క్లిక్, అభయ్ యాప్ వంటి ఆధునిక టెక్నాలజీని వినియోగించి ఫలితాలను సాధించడం జరిగింది. మహిళా పోలీసు స్టేషన్లను, ఫ్యామిలీ కౌన్సెలింగ్ సెంటర్లను ఏర్పాటుచేయడం జరిగింది. డీఎస్సీ స్థాయి అధికారిని ప్రత్యేకంగా నియమించి మహిళలపై జరిగే నేరాలను త్వరితగతిన పరిష్కరించడం జరుగుతుంది. నిర్భయ పథకం కింద మహిళా పోలీసు వాలంటీర్లను కూడా కడప, అనంతపురం జిల్లాలో ఏర్పాటుచేయడం జరిగింది. ఎస్సీ, ఎస్టీలపై జరిగే నేరాలపై డీఎస్సీ స్థాయి అధికారిచే ప్రత్యేకంగా నియమించి కేసులను వేగవంతంగా పరిష్కరించడం జరుగుతుంది. రోడ్డు ప్రమాదాలను రికార్డు స్థాయిలో తగ్గించడం జరుగుతుంది. కాలేజీలలో ర్యాగింగ్ను నిరోధించడానికి పకడ్బందీగా చర్యలు తీసుకోవడం జరుగుతుంది. అగ్రిగోల్డ్ విషయంలో గౌరవ ముఖ్యమంత్రిగారు కలుగుచేసుకొని సిఐడిని పటిష్టం చేసి హైకోర్టు ద్వారా పరిష్కారం చేసేందుకు అన్ని చర్యలూ తీసుకోవడం జరిగింది. జైళ్ల శాఖ, అగ్నిమాపక శాఖ, సైనిక సంక్షేమ శాఖ తమ లక్ష్యాల మేరకు సమర్థవంతంగా పనిచేస్తున్నాయి. గ్రేహౌండ్స్ విభాగం సమర్థవంతంగా పనిచేసేందుకు ఆధునిక పరికరాలను అందించి తీవ్రవాదులను సమర్థవంతంగా ఎదుర్కోవడానికి అన్ని చర్యలూ తీసుకోవడం జరుగుతుంది. లాకింగ్ హౌస్ మేనేజ్మెంట్ సిస్టమ్ను తీసుకొచ్చి దొంగతనాల నియంత్రణకు కెమెరాలు అమర్చి రాష్ట్రవ్యాప్తంగా అమలుచేయాని అన్ని చర్యలు తీసుకోవడం జరుగుతుంది. ఎర్రచందనం స్కగ్లింగ్ నిరోధానికి ఐ.జి. స్థాయి అధికారి నేతృత్వంలో టాస్క్ఫోర్స్ను నియమించి అన్ని చర్యలు సమర్థవంతంగా తీసుకోవడం జరుగుతుంది. ఏజెన్సీ ప్రాంతంలో గంజాయి అక్రమ రవాణాను అరికట్టడానికి, గంజాయి పంటను నాశనం చేయడానికి అన్ని చర్యలు తీసుకోవడం జరుగుతుంది. పోలీసు సంక్షేమంలో పోలీసులను పెద్దఎత్తున నియమించడంతో యువతకు ఉద్యోగావకాశాలు వస్తున్నాయి. పోలీసులపై పనిభారం తగ్గించడానికి అన్ని చర్యలు తీసుకోవడం జరుగుతున్నది. గతంలో పోలీసుల ఆరోగ్య సంక్షేమానికి దాదాపు రూ.4.5కోట్లు 62వేల మంది పోలీసులకు ఖర్చు పెట్టడం జరిగింది. ఈ సంవత్సరం అనగా 2018-19 సంవత్సరానికి రూ.9.69కోట్లు కేటాయించాం.

(గౌ. సభాపతి అధ్యక్ష స్థానంలో ఉన్నారు)

అదే విధంగా హోంగార్డులకు రోజు వేతనం రూ.400నుంచి రూ.500లకు పెంచడం త్వరలోనే జరుగుతుంది. విపత్తుకు సంబంధించి అగ్నిమాపక సేవల శాఖద్వారా ప్రపంచ బ్యాంకు నుంచి రూ.48కోట్లతో ఆధునిక పరికరాలను కొనుగోలు చేయడానికి రాష్ట్ర బడ్జెట్ నుంచి నూతనంగా 16 వాహనాలు కొనుగోలు చేయడంతోబాటు హోంశాఖ నుంచి పెద్దఎత్తున అన్ని చర్యలు తీసుకోవడం జరుగుతుందని తెలియజేసుకుంటూ, హోంశాఖ డిమాండ్ను ఆమోదించవలసిందిగా కోరుతున్నాను.

MR.SPEAKER: Now, the Question is:

"That the Government be granted a sum not exceeding Rs.3200,68,95,000/- under Demand No.V (5) - Revenue, Registration and Relief."

"That the Government be granted a sum not exceeding Rs.450,82,38,000/- under Demand No.VI (6) - Excise Administration."

"That the Government be granted a sum not exceeding Rs.423,47,65,000/- under Demand No.VII (7) - Commercial Taxes Administration."

"That the Government be granted a sum not exceeding Rs.207,66,81,000/- under Demand No.VIII (8) - Transport Administration."

"That the Government be granted a sum not exceeding Rs.6226,54,73,000/- under Demand No.X (10) - Home Administration."

(Pause)

The motion was adopted, and the Demands were granted.

The House stands adjourned to meet again at 9.00 A.M tomorrow.

(The House then adjourned at 2.57 P.M. to meet again at 9.00 A.M on Saturday, the 24th of March 2018)

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**